
ਮੁੱਢਲੇ ਸ਼ਬਦ 


ਭਗਤ ਰਵਿਦਾਸ ਜੀ ਭਗਤੀ ਲਹਿਰ ਦੇ ਪ੍ਰਮੁੱਖ ਸੈਤਾਂ ਵਿਚੋਂ ਇਕ ਸਨ। ਉਹ 
ਭਾਵੇ' ਅਖੌਤੀ ਸ਼ੂਦਰ ਵਰਗ ਵਿਚੋਂ ਸਨ, ਪਰ ਉਹ ਉੱਚ-ਕੋਟੀ ਦੇ ਸੈਤ ਸਨ, ਜਿਨ੍ਹਾਂ 
ਨੇ ਸਮੁੱਚੀ ਮਾਨਵਤਾ ਲਈ ਬਾਣੀ ਰਚੀ। ਰਾਮਾਨੰਦ ਤੇ ਵਲਭਾਚਾਰੀਆ ਨੇ ਜਿਸ 
ਭਗਤੀ ਲਹਿਰ ਦਾ ਮੁੱਢ ਬੰਨ੍ਹਿਆ, ਉਸ ਨੂੰ ਭਗਤ ਰਵਿਦਾਸ ਜੀ, ਕਬੀਰ ਜੀ, 


ਉਹਨਾਂ ਨੇ ਫੌਕਟ ਕਰਮ-ਕਾਂਡਾਂ ਦੀ ਵੀ ਜ਼ੋਰਦਾਰ ਨਿੰਦਿਆ ਕੀਤੀ ਜਿਹੜੇ ਮਨੁੱਖ 
ਨੂੰ ਪਰਮਾਤਮਾ ਨਾਲ ਜੋੜਨ ਦੀ ਥਾਂ ਉਸ ਤੋਂ ਦੂਰ ਲਿਜਾਂਦੇ ਸਨ। ਉਹਨਾਂ ਦੀ ਬਾਣੀ 
ਦਾ ਕੇਂਦਰੀ ਨੁਕਤਾ ਨਾਮ ਸਿਮਰਨ ਸੀ । ਨਾਮ ਸਿਮਰਨ ਨਾਲ ਮਨੁੱਖ ਸਹਿਜ ਅਵਸਥਾ 
ਵਿਚ ਪੁੱਜ ਸਕਦਾ ਹੈ। ਨਾਮ ਸਿਮਰਨ ਨਾਲ ਹੀ ਨੀਚ ਲੋਕ ਇਸ ਸੌਸਾਰ ਤੋਂ ਮੁਕਤੀ 
ਪ੍ਰਾਪਤ ਕਰ ਗਏਂ। __ 

ਭਗਤ ਰਵਿਦਾਸ ਜੀ ਦੀ ਬਾਣੀ ਦੀ ਪ੍ਰਸੰਗਿਕਤਾ ਅੱਜ ਵੀ ਓਨੀ ਹੈ ਜਿੰਨੀ 
ਅੱਜ ਤੋਂ 636 ਸਾਲ ਪਹਿਲਾਂ ਸੀ। ਮਨੁੱਖੀ ਵਡੱਤਣਤਾ ਦੀ ਪਹਿਚਾਣ 
ਰਹਿਣੀ-ਬਹਿਣੀ ਤੇ ਸਦਾਚਾਰਕ ਕਦਰਾਂ-ਕੀਮਤਾਂ ਤੋਂ ਹੁੰਦੀ ਹੈ। ਅੱਜ ਵੀ ਮਨੁੱਖਤਾ 
ਜ਼ਾਤ-ਪਾਤ, ਇਲਾਕਾਈ ਝਗੜਿਆਂ ਤੇ ਵਖਰੇਵਿਆਂ ਵਿਚ ਉਲਝੀ ਹੋਈ ਹੈ। ਇਸ 
ਲਈ ਭਗਤ ਜੀ ਦੀ ਬਾਣੀ ਵਿਸ਼ਵ-ਸ਼ਾਂਤੀ ਲਈ ਅੱਜ ਵੀ ਸਾਨੂੰ ਅਗਵਾਈ ਦੇਂਦੀ 
ਹੈ, ਕਿਉਂਕਿ ਇਹ ਮਨੁੱਖਤਾ ਨੂੰ ਜੋੜਦੀ ਹੈ, ਤੋੜਦੀ ਨਹੀਂ। ਅਸ਼ਾਂਤ ਹਿਰਦਿਆਂ ਨੂੰ 
ਸ਼ਾਂਤ ਕਰਦੀ ਹੈ। ਮਨੁੱਖ ਨੂੰ ਨਿੱਜ ਤੋਂ ਉੱਠ ਕੇ ਪਰ ਲਈ ਕੰਮ ਕਰਨ ਲਈ ਪ੍ਰੇਰਦੀ 
ਹੈ। ਪਦਾਰਥਵਾਦੀ ਯੁੱਗ ਵਿਚ ਮਨੁੱਖ ਨੂੰ ਮਾਇਆ ਦੇ ਮੋਹ ਨੂੰ ਤਿਆਗਣ ਦਾ ਉਪਦੇਸ਼ 
ਦੇਂਦੀ ਹੈ। ਮਨੁੱਖਤਾ ਨੂੰ ਪਰਸਪਰ ਪਿਆਰ ਤੋਂ ਪੂਰਨ ਸਮਾਨਤਾ ਦਾ ਸੰਦੇਸ਼ ਦੇਂਦੀ 
ਹੈ। ਭਗਤ ਰਵਿਦਾਸ ਜੀ ਨੇ ਕਿਸੇ ਦੇਵੀ-ਦੇਵਤੇ ਅੱਗੇ ਸਿਰ ਨਹੀਂ ਝੁਕਾਇਆ ਤੇ 
ਕਿਸੇ ਰਾਜੇ ਮਹਾਰਾਜੇ ਦੀ ਅਧੀਨਗੀ ਸਵੀਕਾਰ ਨਹੀਂ ਕੀਤੀ ਹੈ। ਉਹਨਾਂ ਨੇ ਕੇਵਲ 
ਨਿਰੈਕਾਰ ਨੂੰ ਸਰਬ-ਸ਼ਕਤੀਮਾਨ ਮੰਨਦੇ ਹੋਏ ਉਸ ਦੀ ਭਗਤੀ ਕੀਤੀ ਅਤੋਂ ਹੋਰਨਾਂ 
ਨੂੰ ਪਰਮਾਤਮਾ ਦੀ ਭਗਤੀ ਕਰਨ ਦਾ ਉਪਦੇਸ਼ ਦਿੱਤਾ ਹੈ। 

ਭਗਤ ਰਵਿਦਾਸ ਜੀ ਬਾਰੇ ਕਈ ਪੁਸਤਕਾਂ ਲਿਖੀਆਂ ਗਈਆਂ ਹਨ, ਪਰ 
ਉਹਨਾਂ ਦੀ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿਚ ਦਰਜ ਬਾਣੀ ਉੱਤੇ ਬਹੁ-ਪੱਖੀ ਆਲੋਚਨਾ 
ਦੀ ਘਾਟ ਮਹਿਸੂੰਸ ਕਰਦੇ ਹੋਏ ਹੱਥਲੀ ਪੁਸਤਕ ਤਿਆਰ ਕੀਤੀ ਗਈ ਹੈ। ਬੜੀ 
ਹੀ ਸਰਲ ਭਾਸ਼ਾ ਵਿਚ ਭਗਤ ਜੀ ਦੇ ਜੀਵਨ ਤੇ ਉਹਨਾਂ ਦੀ ਬਾਣੀ ਦੇ ਵੱਖ-ਵੱਖ 
ਪੱਖਾਂ ਉੱਤੇ ਝਾਤ ਪਾਈ ਗਈ ਹੈ। 
ਵਿਚ ਸਹਾਇਤਾ ਲਈ ਗਈ ਹੈ, ਉਹਨਾਂ ਦੇ ਨਾਂ ਅਖ਼ੀਰ ਵਿਚ ਦਰਜ ਪੁਸਤਕ ਸੂਚੀ 
ਵਿਚ ਦਿੱਤੇ ਗਏ ਹਨ, ਲੇਖਕ ਉਹਨਾਂ ਦਾ ਧੰਨਵਾਦੀ ਹੈ। ਅਰਥਾਵਲੀ ਤਿਆਰ 
ਕਰਨ ਵਿਚ ਭਾਈ ਸਾਹਿਬ ਭਾਈ ਜੋਧ ਸਿੰਘ ਤੇ ਪ੍ਰੋ. ਸਾਹਿਬ ਸਿੰਘ ਦੇ ਸਟੀਕ ਤੋਂ 
ਮਦਦ ਲਈ ਗਈ ਹੈ, ਲੇਖਕ ਇਹਨਾਂ ਦਾ ਵੀ ਰਿਣੀ ਹੈ। ਗੁਰਬਾਣੀ ਦੀ ਵਰਤੋਂ 
ਕਰਦੇ ਸਮੇਂ ਸ਼ਬਦ-ਜੋੜਾਂ ਦਾ ਪੂਰਾ ਧਿਆਨ ਰੱਖਣ ਦੀ ਕੋਸ਼ਿਸ਼ ਕੀਤੀ ਗਈ ਹੈ। ਜੇ 
ਕਿਤੇ ਕੋਈ ਉਕਾਈ ਰਹਿ ਗਈ ਹੋਵੇ ਤਾਂ ਲੇਖਕ ਖਿਮਾ ਦਾ ਜਾਚਕ ਹੈ। ਪੰਜਾਬੀ 
ਰਾਈਟਰਜ਼ ਕੋਆਪਰੇਟਿਵ ਸੁਸਾਇਟੀ ਦੇ ਪ੍ਰਧਾਨ ਡਾ. ਬਿਕਰਮੇ ਸਿੰਘ ਘੁੰਮਣ ਦਾ 
ਵੀ ਮੈਂ ਤਹਿ-ਦਿਲੋਂ ਧੰਨਵਾਦੀ ਹਾਂ, ਜਿਨ੍ਹਾਂ ਨੇ ਇਸ ਪੁਸਤਕ ਨੂੰ ਤਿਆਰ ਕਰਨ ਵਿਚ 
ਭਰਪੂਰ ਯਤਨ ਕੀਤੇ ਹਨ । 

ਇਹ ਪੁਸਤਕ ਮੈਂ ਆਪਣੇ ਚਾਚਾ ਜੀ ਸਵਰਗਵਾਸੀ ਗਿਆਨੀ ਬੂਟਾ ਸਿੰਘ 
ਜੀ, ਜਿਨ੍ਹਾਂ ਨੇ ਸਾਰੀ ਉਮਰ ਪਿੰਡ ਦੇ ਗੁਰਦੁਆਰੇ ਵਿਚ ਬਤੌਰ ਰੌ੍‌ਥੀ ਸੇਵਾ ਨਿਭਾਈ, 
ਨੂੰ ਸਮਰਪਿਤ ਕੀਤੀ ਹੈ। ਉਹਨਾਂ ਨੇ ਮੈਨੂੰ ਬਚਪਨ ਵਿਚ ਗੁਰਬਾਣੀ ਪੜ੍ਹਨ ਦੀ ਚੇਟਕ 
ਲਾਈ। ਇਹ ਸਾਡਾ ਮੁੱਢਲਾ ਯਤਨ ਹੈ, ਇਸ ਸੈਬੈਧੀ ਵਿਦਵਾਨਾਂ ਤੋਂ ਆਏ ਸੁਝਾਵਾਂ 
ਦਾ ਭਰਪੂਰ ਸੁਆਗਤ ਕੀਤਾ ਜਾਵੇਗਾ। 


ਅੰਮਿ੍‌ਤਸਰ ਚਰਨਜੀਤ ਸਿੰਘ ਗੁਮਟਾਲਾ (ਡਾ.) 


ਦੇ 

ਜੀਵਨ, ਰਚਨਾ ਤੇ ਸ਼ਖ਼ਸੀਅਤ 


ਜੀਵਨ 

ਜਨਮ-ਮਿਤੀ : ਭਗਤ ਰਵਿਦਾਸ ਜੀ ਦੀ ਜਨਮ ਮਿਤੀ, ਮਾਤਾ-ਪਿਤਾ ਤੇ 
ਸਥਾਨ ਬਾਰੇ ਕੋਈ ਮੁੱਢਲਾ ਸਰੋਤ ਨਹੀਂ ਮਿਲਦਾ। ਵੱਖ-ਵੱਖ ਵਿਦਵਾਨਾਂ ਅਤੇ 
ਸੈਸਥਾਵਾਂ ਅਨੁਸਾਰ ਉਹਨਾਂ ਦੀ ਜਨਮ-ਮਿਤੀ ਬਾਰੇ ਚਾਰ ਮਤ ਮਿਲਦੇ ਹਨ ।' ਪਹਿਲੇ 
ਮਤ ਅਨੁਸਾਰ ਆਪ ਦਾ ਜਨਮ ਮਾਘ ਸੁਦੀ 15 ਸੈਮਤ 1433 ਬਿਕ੍ਰਮੀ (25 ਜਨਵਰੀ 
1377 ਈ.) ਦਿਨ ਐਤਵਾਰ ਨੂੰ ਹੋਇਆ। ਇਸ ਮਤ ਦਾ ਸਮਰਥਨ ਆਚਾਰੀਆ 
ਪ੍ਰਿਥੀ ਸਿੰਘ ਆਜ਼ਾਦ, ਡਾ. ਕਾਂਸ਼ੀ ਨਾਥ ਉਪਾਧਿਆਇ, ਭਾਰਤ ਸਰਕਾਰ, ਆਲ 
ਇੰਡੀਆ ਗੁਰੂ ਰਵਿਦਾਸ ਫਾਉਂਡੇਸ਼ਨ ਜਲੰਧਰ, ਆਲ ਇੰਡੀਆ ਗੁਰੂ ਰਵਿਦਾਸ 
ਫਾਉਂਡੇਸ਼ਨ, ਅਖਿਲ ਭਾਰਤੀ ਰਵਿਦਾਸ ਸਾਹਿਤ ਪ੍ਰੀਸ਼ਦ, ਗੁਰੂ ਸਮਾਜ, ਅਖਿਲ 
ਭਾਰਤੀਯ ਗੁਰੂ ਰਵਿਦਾਸ ਸਾਹਿਤ ਅਕਾਡਮੀ ਪੰਜਾਬ, ਡੇਰਾ ਸੱਚਖੰਡ ਬੱਲਾਂ ਜਲੰਧਰ, 
ਗੁਰੂ ਰਵਿਦਾਸ ਚੇਅਰ ਪੰਜਾਬ ਯੂਨੀਵਰਸਿਟੀ ਅਤੇ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ 
ਅੰਮ੍ਰਿਤਸਰ, ਡਾ. ਜਸਬੀਰ ਸਿੰਘ ਸਾਬਰ ਆਦਿ ਨੇ ਕੀਤਾ ਹੈ। ਇਸ ਦਾ ਆਧਾਰ 
ਸੈਤ ਕਰਮ ਦਾਸ ਦਾ ਇਹ ਦੋਹਾ ਹੈ : 

ਚੌਦਾਂ ਸੈ ਤੇਤੀਸ ਕੀ ਮਾਘ ਸੁਦੀ ਪੰਦ੍ਰਾਸ ॥ 
ਦੁਖੀਓਂ' ਕੇ ਕਲਿਆਨ ਹਿਤ ਪ੍ਰਗਟੇ ਸ੍ਰੀ ਰਵਿਦਾਸ ॥ 

ਦੂਜੇ ਮਤ ਅਨੁਸਾਰ ਆਪ ਦਾ ਜਨਮ 1450-56 ਬਿਕ੍ਹਮੀ ਵਿਚਕਾਰ 
ਹੋਇਆ। ਡਾ. ਰਾਮਾਨੰਦ ਸ਼ਾਸਤਰੀ, ਡਾ. ਭਾਗਵਤ ਮਿਸ਼ਰ, ਹਿੰਦੀ ਸ਼ਬਦ ਕੋਸ਼, ਡਾ. 
ਰਾਮ ਕੁਮਾਰ ਵਰਮਾ, ਡਾ. ਬੀ.ਪੀ. ਸ਼ਰਮਾ, ਡਾ. ਸੈਗਮ ਲਾਲ ਪਾਂਡੇ ਆਦਿ ਇਸ ਦੇ 
ਸਮਰਥਕ ਹਨ। 

ਤੀਜੇ ਮਤ ਅਨੁਸਾਰ ਆਪ ਦਾ ਜਨਮ 1471 ਸੈਮਤ ਵਿਚ ਹੋਇਆ। ਡਾ. 
ਗੋਬਿੰਦ ਤ੍ਰਿਗਿਣਾਇਤ ਅਤੇ ਸੰਤ ਰਾਮ ਕੁਰੀਲ ਗੁਰੂ ਰਵਿਦਾਸ ਸਭਾ ਯੂ.ਕੇ. ਸ੍ਰੀ ਕਾਲਾ 
ਸਿੰਘ ਨਾਮਧਾਰੀਆ ਆਦਿ ਇਸ ਦੇ ਸਮਰਥਕ ਹਨ । 

ਚੌਥੇ ਮਤ ਅਨੁਸਾਰ ਆਪ ਦਾ ਜਨਮ 1500 ਸੈਮਤ ਦੇ ਆਸ-ਪਾਸ ਹੋਇਆ। 

ਹਿੰਦੀ ਸ਼ਾਹਿਤ ਦੇ ਪ੍ਰਸਿੱਧ ਵਿਦਵਾਨ ਡਾ. ਜੋਗਿੰਦਰ ਸਿਹੁੰ ਇਸ ਮਤ ਦੇ ਧਾਰਨੀ 
ਹਨ। 

ਡਾ. ਸ਼ਕਤੀਧਰ ਸ਼ਰਮਾ ਨੇ ਆਪਣੇ ਸ਼ੋਧ-ਪੱਤਰ ਸ੍ਰੀ ਗੁਰੂ ਰਵਿਦਾਸ ਜੀ ਦਾ 
ਜਨਮ-ਦਿਨ ਔਰ ਜਨਮ ਸੈਵਤ ਜਯੋਤਿਸ਼ ਸ਼ਾਸਤਰ ਕੇ ਆਧਾਰ ਪਰ” ਵਿਚ ਕੰਪਿਊਟਰ 
ਦੀ ਸਹਾਇਤਾ ਨਾਲ ਰਵਿਦਾਸ ਜੀ ਦੀ ਜਨਮ ਕੁੰਡਲੀ ਤਿਆਰ ਕਰਦਿਆਂ ਇਹੋ 
ਨਿਰਣਾ ਕੀਤਾ ਹੋਇਆ ਹੈ ਕਿ ਆਪ ਦਾ ਜਨਮ 25 ਜਨਵਰੀ 1377 ਈ. (ਬਿਕ੍ਰਮੀ 
ਸੈਮਤ 1433) ਮਾਘ ਸੁਦੀ 15 ਦਿਨ ਰਵਿਵਾਰ (ਐਤਵਾਰ) ਨੂੰ ਹੋਇਆ। ਇਹੋ 
ਸਿੱਟਾ ਡਾ. ਜਸਬੀਰ ਸਿੰਘ ਸਾਬਰ ਨੇ ਮਦਰਾਸ ਸਰਕਰ ਵੱਲੋਂ ਪ੍ਰਕਾਸ਼ਿਤ ਕੀਤੇ ਗਏ 
ਡਾ. ਕਨੂ ਪਿਲੇ ਦੇ ਕਲੰਡਰ ਨਾਲ ਆਲੋਚਨਾਤਮਕ ਦ੍ਰਿਸ਼ਟੀ ਤੋਂ ਚਾਰ ਮੱਤਾਂ ਦੇ 
ਮਿਲਾਨ ਤੋਂ ਕੱਢਿਆ ਹੈ। ਇੰਜ ਹੁਣ ਸਰਵ ਪ੍ਰਵਾਨਤ ਜਨਮ ਮਿਤੀ 25 ਜਨਵਰੀ 
1377 ਈ. (ਬਿਕ੍ਰਮੀ ਸੈਮਤ 1433) ਮਾਘ ਸੁਦੀ 15 ਹੈ। 

ਮਾਤਾ-ਪਿਤਾ : ਜਨਮ ਮਿਤੀ ਵਾਂਗ ਆਪ ਜੀ ਦੇ ਮਾਤਾ-ਪਿਤਾ ਬਾਰੇ ਵੀ ਕਈ 
ਮਾਨਤਾਵਾਂ ਹਨ। ਆਚਾਰੀਆ ਪ੍ਰਿਥੀ ਸਿੰਘ ਆਜ਼ਾਦ ਅਨੁਸਾਰ ਉਹਨਾਂ ਦਾ ਜਨਮ 
ਨਾਮ ਮਾਨ ਦਾਸ ਜੀ ਜੋ ਕਿ ਉਹਨਾਂ ਦੇ ਭਵਿੱਸ਼ਤ ਪੁਰਾਨ ਦੇ ਆਧਾਰ 'ਤੇ ਨਿਰਾਧਾਰਿਤ 
ਕੀਤਾ ਹੈ, ਪਰ ਪ੍ਰਸਿੱਧ ਨਾਮ ਰਾਘਵ ਜਾਂ ਰਘੂ ਸੀ। ਡਾ. ਬੀ.ਪੀ. ਵਰਮਾ ਤੇ ਹਿੰਦੀ 
ਸਾਹਿਤ ਦੇ ਹੋਰ ਵਿਦਵਾਨ ਵੀ ਇਸ ਮਤ ਦੇ ਧਾਰਨੀ ਹਨ ਕਿ ਆਪ ਦੇ ਪਿਤਾ 
ਦਾ ਨਾਂ 'ਰਘੂ” ਸੀ। ਡਾ. ਧਰਮਪਾਲ ਸਿੰਗਲ ਨੇ ਪਿਤਾ ਦਾ ਨਾਮ ਰਾਘਵ ਦਾਸ ਤੇ 
ਮਾਤਾ ਦਾ ਨਾਮ ਕਰਮਾ ਦੇਵੀ ਲਿਖਿਆ ਹੈ।! ਭਾਈ ਕਾਨ੍ਹ ਸਿੰਘ ਨਾਭਾ ਨੇ ਆਪ 
ਦੇ ਪਿਤਾ ਦਾ ਨਾਮ ਸੰਤੋਖਾ ਤੇ ਮਾਤਾ ਦਾ ਨਾਂ ਦਿਆਰੀ ਲਿਖਿਆ ਹੈ।“ ਗਿ. ਬਰਕਤ 
ਸਿੰਘ ਨੇ ਪਿਤਾ ਦਾ ਨਾਮ ਸੈਤੋਖਾ ਦਾਸ ਤੇ ਮਾਤਾ ਦਾ ਨਾਮ ਕੌਂਸ ਦੇਵੀ ਲਿਖਿਆ 
ਹੈ।” ਡਾ. ਜਸਬੀਰ ਸਿੰਘ ਸਾਬਰ ਅਨੁਸਾਰ ਪੰਜਾਬੀ ਸ੍ਰੋਤ ਅਨੁਸਾਰ ਆਪ ਜੀ ਦੇ ਪਿਤਾ 
ਦਾ ਨਾਮ ਸੋਤੋਖ ਦਾਸ ਤੇ ਮਾਤਾ ਦਾ ਨਾਂ ਕੌਸ ਦੇਵੀ ਜਾਂ ਮਾਤਾ ਕਲਕੀ ਸੀ ।£ 
ਰਵਿਦਾਸੀ-ਸੈਪਰਦਾਇ ਨਾਲ ਜੁੜੀਆਂ ਪ੍ਰਸਿੱਧ ਸੈਸਥਾਵਾਂ ਨੇ ਰਵਿਦਾਸ ਜੀ ਦੇ ਪਿਤਾ 
ਨਾ ਨਾਮ ਸੰਤੋਖ ਦਾਸ ਤੇ ਮਾਤਾ ਦਾ ਨਾਮ ਕਲਸੀ ਦੇਵੀ ਪ੍ਰਵਾਨ ਕੀਤਾ ਹੈ।? 

ਜਨਮ ਸਥਾਨ : ਜਿਥੋਂ ਤੀਕ ਜਨਮ ਸਥਾਨ ਦਾ ਸੈਬੈਧ ਹੈ, ਇਸ ਬਾਰੇ ਉਹ 
ਖ਼ੁਦ ਲਿਖਦੇ ਹਨ ਕਿ ਉਹ ਬਨਾਰਸ ਨੇੜੇ ਰਹਿੰਦੇ ਸਨ : 

ਮੇਰੀ ਜਾਤਿ ਕੁਟ ਬਾਂਢਲਾ ਢੋਰ ਢਵੇਤਾ 
ਨਿਤਹਿ ਬਨਾਰਸੀ ਆਸ ਪਾਸਾ॥ _ 
ਨੰ #ਹੰਦ ਗ੍ਰੰਥ, ਅੰਗ 72932 
ਪਰ ਬਨਾਰਸ ਦੇ ਪਾਸ ਇਹ ਕਿਹੜੀ ਜਗ੍ਹਾ ਸੀ, ਇਸ ਬਾਰੇ ਵੀ ਮਤਭੇਦ ਹਨ । 

ਆਚਾਰੀਆ ਪ੍ਰਿਥੀ ਸਿੰਘ ਆਜ਼ਾਦ, ਡਾ. ਧਰਮਪਾਲ ਸਿੰਗਲ, ਡਾ. ਪਰਸ਼ੂਰਾਮ 
ਚਤੁਰਵੇਦੀ ਤੇ ਹੋਰ ਵਿਦਵਾਨ ਬਨਾਰਸ ਨੇੜਲੇ ਪਿੰਡ ਮੰਡੂਆ ਡੀਹ ਨੂੰ ਆਪ ਜੀ 
ਦਾ ਜਨਮ ਸਥਾਨ ਮੰਨਦੇ ਹਨ। 

ਡਾ. ਦਲੀਪ ਸਿੰਘ ਦੀਪ ਅਨੁਸਾਰ ਬਨਾਰਸ ਛਾਉਣੀ ਤੋ' ਪੱਛਮ ਵੱਲ ਲਗਭਗ 
2 ਮੀਲ ਜਰਨੈਲੀ ਸੜਕ ਉਪਰ ਮਾਂਡਰੂ (ਮੰਡੁਬ) ਦਾ ਪੁਰਾਣਾ ਨਾਮ ਮੈਡੂਆ ਡੀਹ 
ਹੈ।$ ਪਰ ਡਾ. ਜਸਬੀਰ ਸਿੰਘ ਸਾਬਰ ਇਸ ਮਤ ਨਾਲ ਸਹਿਮਤ ਨਹੀਂ। ਉਹਨਾਂ 
ਅਨੁਸਾਰ ਬਨਾਰਸ ਹਿੰਦੂ ਯੂਨੀਵਰਸਿਟੀ ਦੇ ਪੱਛਮੀ ਦਰਵਾਜ਼ੇ ਨੂੰ ਲੰਘ ਕੇ ਇਕ ਪਿੰਡ 
“ਸੀਰ ਗੋਵਰਧਨ” (ਬਨਾਰਸ ਦਾ ਹੀ ਹਿੱਸਾ) ਨੂੰ ਰਵਿਦਾਸ ਜੀ ਦਾ ਜਨਮ ਸਥਾਨ 
ਮੰਨਿਆ ਜਾਂਦਾ ਹੈ, ਜਿਥੇ ਚਾਰ ਮੰਜ਼ਲਾ ਮੋਦਰ ਰਵਿਦਾਸ ਜੀ ਦੀ ਸ਼ਾਨ ਵਿਚ 
ਉਸਰਿਆ ਹੋਇਆ ਹੈ ਅਤੇ ਰਵਿਦਾਸ ਜੀ ਦੀਆਂ ਦੋ ਯਾਦਗਾਰੀ ਵਸਤਾਂ (ਇਕ 
ਰੈਬੀ ਤੇ ਸੈਖ) ਵੀ ਇਸੇ ਸਥਾਪਤ ਹਨ, ਜੋ ਮੰਦਰ ਦੀ ਖੁਦਾਈ ਵੇਲੇ ਇਥੋਂ ਪ੍ਰਾਪਤ 
ਹੋਈਆਂ। ਇਸ ਬਸਤੀ ਦਾ ਪੁਰਾਣਾ ਨਾਮ 'ਗੁਰਧਨਪੁਰਾ” ਸੀ। ਇਹ ਸਥਾਨ ਬਨਾਰਸ 
ਦੀ ਸਾਊ ਵੱਸੋਂ ਤੋਂ ਹਟਵਾਂ ਹੈ। ਇਥੇ ਛਪਰੀਆਂ ਵਿਚ ਚਮਾਰ ਜਾਤੀ ਦੇ ਲੋਕ ਰਹਿੰਦੇ 
ਸਨ ਜੋ ਮਰੇ ਪਸ਼ੂ ਢੋਣ ਦੀ ਕਿਰਤ ਕਰਦੇ ਸਨ। ਅਜੇ ਵੀ ਇਥੋਂ ਦੇ ਵਸਨੀਕ 
ਬਹੁ-ਗਿਣਤੀ ਵਿਚ ਦੀਨ-ਹੀਨ ਭਾਵਨਾ ਵਾਲੇ ਤੇ ਲਿਖਾਈ-ਪੜ੍ਹਾਈ ਤੋਂ ਵਾਂਝੇ ਹਨ। 
ਗੁਰੂ ਰਵਿਦਾਸ ਫ਼ਾਉਂਡੇਸ਼ਨ ਜਲੰਧਰ, ਡੇਰਾ ਸੱਚਖੰਡ ਬੱਲਾਂ, ਆਲ ਇੰਡੀਆ ਆਦਿ 
ਧਰਮ ਮਿਸ਼ਨ, ਦਿੱਲੀ ਤੇ ਸ੍ਰੀ ਗੁਰੂ ਰਵਿਦਾਸ ਸਭਾ ਯੂ.ਕੇ. “ਸੀਰ ਗੋਵਰਧਨਪੁਰ” ਨੂੰ 
ਹੀ ਰਵਿਦਾਸ ਜੀ ਦਾ ਜਨਮ ਅਸਥਾਨ ਮੰਨਦੇ ਹਨ। ਮੌਜੂਦਾ ਮੰਡੂਆ ਡੀਹ ਦਾ 
ਇਲਾਕਾ ਰੇਲਵੇ ਸਟੇਸ਼ਨ ਬਨਾਰਸ ਤੋਂ ਹਟਵਾਂ ਹੈ ਅਤੇ ਚੰਮ ਦੇ ਵਪਾਰ ਦਾ ਉੱਘਾ 
ਕੇਂਦਰ ਹੈ। ਸੈਭਵ ਹੈ ਕਿ ਮੱਧਕਾਲ ਵਿਚ ਇਹ ਰਸਤਾ ਰੀਗਾ ਤਟ ਦੇ ਨੌੜੇ ਹੋਣ 
ਕਰਕੇ ਵਪਾਰੀਆਂ ਦਾ ਗੜ੍ਹ ਹੋਵੇ। ਆਪਣੇ ਭਾਈਚਾਰੇ ਨੂੰ ਉਪਦੇਸ਼ ਦੇਣ ਲਈ 
ਰਵਿਦਾਸ ਜੀ ਦਾ ਇਥੇ ਆਉਣਾ ਸੁਭਾਵਕ ਹੈ।? 

ਵਿਆਹ : ਰਵਿਦਾਸ ਜੀ ਨੇ ਆਪਣੇ ਗ੍ਰਹਿਸਥੀ ਜੀਵਨ ਬਾਰੇ ਆਪਣੀ ਬਾਣੀ 
ਵਿਚ ਕਿਤੇ ਵੀ ਜ਼ਿਕਰ ਨਹੀਂ ਕੀਤਾ । ਉਹਨਾਂ ਦੇ ਅਨੁਯਾਈਆਂ ਅਤੇ ਜਨਮਸਾਖੀਆਂ 
ਤੋਂ ਜਾਣਕਾਰੀ ਮਿਲਦੀ ਹੈ ਕਿ ਆਪ ਇਕ ਸਫਲ ਗ੍ਰਹਿਸਥੀ ਸਨ। 12-13 ਸਾਲਾਂ 
ਦੀ ਉਮਰ ਵਿਚ ਆਪ ਦਾ ਵਿਆਹ “ਲੋਨੀ? ਜਾਂ “ਲੋਨਾ” ਨਾਂ ਦੀ ਇਸਤਰੀ ਨਾਲ 
ਹੋਇਆ ਜੋ ਬਹੁਤ ਸੇਵਾ-ਭਾਵਨਾ, ਸਹਿਜ ਸੁਭਾਅ ਵਾਲੀ ਅਤੇ ਧਰਮ ਦੀ ਮੂਰਤ 
ਸੀ। ਪ੍ਰਿਥਵੀ ਸਿੰਘ ਆਜ਼ਾਦ ਅਨੁਸਾਰ ਲੋਨਾ ਨੂੰ ਚਮਤਕਾਰਾਂ ਵਿਚ ਇਕ ਦੇਵੀ ਦੇ 
ਰੂਪ ਵਿਚ ਪੂਜਿਆ ਜਾਂਦਾ ਹੈ। ਗਿਆਨੀ ਬਰਕਤ ਸਿੰਘ ਅਨੁਸਾਰ ਆਪ ਦੀ ਪਤਨੀ 
ਦਾ ਨਾਮ ਭਾਗਨ ਦੇਵੀ ਸੀ, ਜੋ ਮਿਰਜ਼ਾਪੁਰ ਦੀ ਰਹਿਣ ਵਾਲੀ ਸੀ ।£ ਡਾ. ਧਰਮਪਾਲ 
ਮੈਨੀ ਅਨੁਸਾਰ ਆਪ ਦੀ ਪਤਨੀ ਦਾ ਨਾਂ “ਲੌਣਾ” ਜਾਂ ਲੌਨਾ ਸੀ, ਜੋ ਰਵਿਦਾਸੀਆਂ 
ਦੀ ਉਪ-ਜਾਤੀ “ਚਮਕਟੀਆਂ” ਵਿਚ ਜਨਮੀ ਸੀ । ਇਸ ਦੀ ਪੁਸ਼ਟੀ 'ਰੈਦਾਸ ਰਮਾਇਣ” 

ਵਿਚੋਂ' ਹੁੰਦੀ ਹੈ। ਰਵਿਦਾਸੀਆਂ ਵਿਚ ਅੱਜ-ਕਲੂੂ ਵੀ ਲੌਨਾ” ਨੂੰ ਦੇਵੀ ਮੰਨਿਆ ਜਾਂਦਾ 
ਹੈ। ਔਰਤਾਂ ਆਪਣੇ ਬੱਚਿਆਂ ਦੇ ਮੰਗਲ ਤੇ ਸੁਖ-ਸਾਂਦ ਦੀ ਸੁਖਣਾ ਇਸੇ ਦੇਵੀ ਤੋਂ' 
ਮੰਗਦੀਆਂ ਹਨ। ਇਹ ਵੀ ਵਿਸ਼ਵਾਸ ਕੀਤਾ ਜਾਂਦਾ ਹੈ ਕਿ ਇਸ ਦੇਵੀ ਦੀ ਕ੍ਰਿਪਾ 
ਨਾਲ ਬੀਮਾਰ ਬੱਚੇ ਨਿਰੋਗ ਹੋ ਜਾਂਦੇ ਹਨ। 

ਔਲਾਦ : ਡਾ. ਮੈਨੀ ਅਨੁਸਾਰ ਰਵਿਦਾਸ ਜੀ ਨੂੰ 'ਵਿਜਯਦਾਸ” ਦੇ ਨਾਮ ਦੇ 
ਪੁੱਤਰ ਦੀ ਪ੍ਰਾਪਤੀ ਹੋਈ ਸੀ। ਵਿਦਵਾਨਾਂ ਨੇ ਆਪ ਨੂੰ ਗ੍ਿਹਸਥ ਵਿਚ ਰਹਿੰਦਿਆਂ 
ਤਿਆਗੀ ਸਿੱਧ ਕਰਨ ਲਈ ਦੱਸਿਆ ਹੈ ਕਿ ਆਪ ਦੀ ਕੋਈ ਸੈਤਾਨ ਨਹੀਂ ਸੀ। 
ਇਸ ਬਾਰੇ ਕੋਈ ਪ੍ਰਮਾਣ ਨਹੀਂ ਮਿਲਦਾ ਕਿ ਉਹਨਾਂ ਦੀ ਕੋਈ ਸੈਤਾਨ ਸੀ । 

ਗੁਰੂ : ਪ੍ਰੇਮਾ ਭਗਤੀ ਦੀ ਪਰੰਪਰਾ ਰਾਮਾਨੁਜ ਜੀ ਨਾਲ ਸ਼ੁਰੂ ਹੁੰਦੀ ਹੈ, ਇਸ 
ਲਈ ਬਹੁਤੇ ਵਿਦਵਾਨ ਆਪ ਨੂੰ ਰਾਮਾਨੁਜ ਜੀ ਨਾਲ ਜੋੜਨ ਦੀ ਕੋਸ਼ਿਸ਼ ਕਰਦੇ 
ਹਨ । ਉਹਨਾਂ ਅਨੁਸਾਰ ਰਾਮਾਨੁਜ ਜੀ ਦੁਆਰਾ ਸ਼ੁਰੂ ਹੋਈ ਪ੍ਰੇਮਾ-ਭਗਤੀ ਦੀ ਪਰੈਪਰਾ 
ਵਿਚ ਦੇਵਾਨੰਦ ਜੀ, ਹਰੀਆਨੰਦ ਜੀ, ਰਾਮਾਨੰਦ ਜੀ ਆਦਿ ਸੈਤ ਪੈਦਾ ਹੋਏ ਅਤੇ 
ਰਵਿਦਾਸ ਜੀ ਇਸੇ ਰਾਮਾਨੰਦ ਜੀ ਦੇ ਸ਼ਿਸ਼ ਸਨ । ਮੈਕਾਲਿਫ਼, ਡਾ. ਧਰਮਪਾਲ ਸਿੰਗਲ, 
ਡਾ. ਰਾਮ ਕੁਮਾਰ ਵਰਮਾ, ਡਾ. ਰਾਮ ਚੰਦਰ ਸ਼ੁਕਲ, ਡਾ. ਗਣਪਤਿ ਚੰਦਰ ਗੁਪਤ, 
ਡਾ. ਗੋਵਿੰਦ ਤ੍੍‌ਗਿਣਾਯਤ ਅਤੇ ਲਾਲ ਸਿੰਘ ਨਰੋਤਮ ਆਦਿ ਇਸ ਮਤ ਦੇ ਧਾਰਨੀ 
ਹਨ ।2 ਡਾ. ਧਰਮਪਾਲ ਸਿੰਗਲ ਅਨੁਸਾਰ ਉੱਤਰੀ ਭਾਰਤ ਦੀ ਭਗਤੀ ਲਹਿਰ ਦੇ 
ਇਤਿਹਾਸਕ ਪਿਛੋਕੜ 'ਤੇ ਝਾਤ ਪਾਇਆਂ ਪਤਾ ਲੱਗਦਾ ਹੈ ਕਿ ਸੁਆਮੀ ਰਾਮਾਨੰਦ 
ਜੀ ਦੇ ਬਾਰਾਂ ਚੇਲਿਆਂ ਵਿਚੋਂ ਯੁਗਾਂਤਰਕਾਰੀ ਕਬੀਰ ਜੀ ਅਤੇ ਪਰਮ ਸੈਤ ਭਗਤ 
ਰਵਿਦਾਸ ਜੀ ਦਾ ਨਾਮ ਵਿਸ਼ੇਸ਼ ਉਲੇਖਯੋਗ ਹੈ। ਬਾਕੀ ਚੇਲਿਆਂ ਵਿਚ ਧੈਨਾ ਜੱਟ 
ਜੀ, ਸੈਣ ਨਾਈ ਜੀ, ਪਰਮਾਵਤੀ ਨਾਮ ਦੀ ਇਸਤਰੀ, ਪੀਪਾ ਜੀ (ਖੱਤਰੀ ਰਾਜਾ), 
ਅਨੰਦਾਨੰਦ ਜੀ, ਸੁਖਾ ਜੀ, ਸੁਰਸੁਰਾ ਜੀ, ਨਰਹਰਿ ਜੀ, ਭਾਵਾਨੰਦ ਜੀ ਆਦਿ ਸ਼ਾਮਲ 
ਹਨ।!2 ਡਾ. ਬੀ.ਪੀ. ਸ਼ਰਮਾ ਨੇ ਆਪਣੇ ਇਕ ਲੇਖ “ਸੁਆਮੀ ਰਾਮਾਨੰਦ ਅਤੇ ਸੈਤ 
ਰਵਿਦਾਸ” ਵਿਚ ਰਵਿਦਾਸ ਜੀ ਨਾਲ ਸੰਬੋਧਿਤ ਗੌ੍‌ਥਾਂ ਜਿਵੇਂ ਭਗਤ ਰਚਨਾਵਲੀ 
(ਰਚਨਾ ਕਾਲ 1645 ਈ.), ਭਕਤਮਾਲ (ਰਚਨਾ ਕਾਲ 1680 ਈ.) ਆਦਿ ਦੇ 
ਹਵਾਲਿਆਂ ਨਾਲ ਲਿਖਿਆ ਹੈ ਕਿ ਗਵਿਦਾਸ ਜੀ ਦੇ ਗੁਰੂ ਰਾਮਾਨੰਦ ਸਨ।!“ 

ਪੰਜਾਬੀ ਅਤੇ ਹਿੰਦੀ ਦੇ ਬਹੁਤ ਸਾਰੇ ਵਿਦਵਾਨ ਇਸ ਮਤ ਨਾਲ ਸਹਿਮਤ 
ਨਹੀਂ। ਉਹਨਾਂ ਅਨੁਸਾਰ ਰਵਿਦਾਸ ਜੀ ਨੇ ਆਪਣੀ ਕਿਸੇ ਰਚਨਾ ਵਿਚ ਕਿਸੇ 
ਦੇਹਧਾਰੀ ਗੁਰੂ ਪਾਸੋਂ ਦੀਖਿਆ ਲੈਣ ਬਾਰੇ ਜ਼ਿਕਰ ਨਹੀਂ ਕੀਤਾ। ਆਪ ਜੀ ਸਪੱਸ਼ਟ 
ਰੂਪ ਵਿਚ ਆਖਦੇ ਹਨ, ਮੋਹਿ ਆਧਾਰ ਨਾਮ ਨਰਾਇਣ ਜੀਵਨ ਪ੍ਰਾਨ ਧਨ ਮੋਰੇ”। - 
ਇਸ ਰਚਨਾ ਦੇ ਸਨਮੁਖ ਆਪ ਜੀ ਪਰਮਾਤਮਾ ਦੇ ਭਗਤ ਸਨ, ਕਿਸੇ ਵਿਅਕਤੀ 
ਦੇ ਨਹੀਂ। ਇਸ ਮਤ ਨੂੰ ਸਵੀਕਾਰ ਕਰਨ ਵਾਲਿਆਂ ਵਿਚ ਡਾ. ਕਰਮ ਸਿੰਘ ਰਾਜੂ, 
ਡਾ. ਤ੍ਰਿੱਲੋਂਕੀ ਨਰਾਇਣ ਦੀਕਸ਼ਤੇ, ਡਾ. ਜਸਬੀਰ ਸਿੰਘ ਸਾਬਰ, ਡਾ. ਕ੍ਰਿਸ਼ਨਾ 

ਕਲਸੀਆ, ਡਾ. ਪ੍ਰਵਾਨਾ, ਡਾ. ਕਲੋਰ, ਡਾ. ਪਰਸੂਰਾਮ ਚਤੁਰਵੇਦੀ ਆਦਿ ਸ਼ਾਮਲ 
ਹਨ ।5 ਡਾ. ਬੀ.ਪੀ. ਸ਼ਰਮਾ ਨੇ ਸ੍ਰੀ ਗੁਰੂ ਰਥ ਸਾਹਿਬ ਵਿਚ ਦਰਜ ਇਸ ਤੁਕ “ਪਰਮ 
ਪਾਰਸ ਗੁਰੁ ਭੇਟੀਏ ਪੂਰਬ ਲਿਲਾਟ” ਦਾ ਅਰਥ “ਪੂਰਬਲੇ ਜਨਮਾਂ ਵਿਚ ਇਕੱਠੇ ਕੀਤੇ 
ਸ਼ੁਭ ਕਰਮਾਂ ਦੇ ਫਲਸਰੂਪ ਹੀ “ਪਾਰਸਮਣੀ” ਰੂਪ ਗੁਰੂ ਮਿਲ ਸਕਦਾ ਹੈ', ਕਰਦੇ ਹੋਏ 
ਇਹ ਸਿੱਧ ਕੀਤਾ ਹੈ ਕਿ ਰਵਿਦਾਸ ਜੀ “ਨਿਗੁਰੇ” ਨਹੀਂ ਸਨ। ਪਰ ਉਹਨਾਂ ਦੀ ਬਾਣੀ 
ਵਿਚ ਜਿਥੇ ਨਾਮਦੇਵ ਜੀ, ਕਬੀਰ ਜੀ, ਤ੍ਰਿਲੋਚਨ ਜੀ, ਸਧਨਾ ਜੀ ਦਾ ਜ਼ਿਕਰ ਹੈ, 
ਉਥੇ ਰਾਮਾਨੰਦ ਜੀ ਬਾਰੇ ਅਜਿਹਾ ਕੋਈ ਵੇਰਵਾ ਨਹੀਂ ਮਿਲਦਾ। ਇਸ ਲਈ ਆਪ 
ਜੀ ਨੂੰ ਰਾਮਾਨੰਦ ਦਾ ਚੇਲਾ ਨਹੀਂ ਮੰਨਿਆ ਜਾ ਸਕਦਾ। 
ਰਵਿਦਾਸ ਜੀ ਦੇ ਨਿਮਨ-ਲਿਖਿਤ ਸ਼ਬਦ ਤੋਂ ਕਈਆਂ ਨੇ ਅਨੁਮਾਨ ਲਾਇਆ 

ਕਿ ਆਪ ਜੀ ਦੇ ਗੁਰੂ ਪਰਮਾਨੰਦ ਸਨ : 

ਰਵਿਦਾਸ ਦਾਸ ਉਦਾਸ ਤਜ ਭੂਮ 

ਤਪਨ ਤਪੁ ਗੁਰ ਗਿਆਨ ।। 

ਭਗਤ' ਜਨ ਭੈ ਹਰਨ ਪਰਮਾਨੰਦ ਕਰਹੁ ਨਿਦਾਨ ॥ 

__ਪਰ ਇਹ ਅਨੁਮਾਨ ਗ਼ਲਤ ਹੈ ਕਿਉਂਕਿ ਇਥੇ ਪਰਮਾਨੰਦ ਸ਼ਬਦ ਪਰਮਾਤਮਾ 
ਦਾ ਲਖਾਇਕ ਹੈ। ਵੈਸੇ ਵੀ ਪਰਮਾਨੰਦ ਜੀ ਦਾ ਸਮਾਂ ਰਵਿਦਾਸ ਜੀ ਤੌਂ ਬਾਅਦ 
ਦਾ ਮੰਨਿਆ ਜਾਂਦਾ ਹੈ।# ਇੰਜ ਆਪ ਜੀ ਨੂੰ ਪਰਮਾਤਮਾ ਦੇ ਭਗਤ ਮੰਨਿਆ 
ਜਾਂਦਾ ਹੈ। ਰ੍ 

ਵਿਦਿਆ : ਰਵਿਦਾਸ ਜੀ ਦੇ ਸਮੇਂ ਸਮਾਜ ਜਾਤਾਂ ਵਿਚ ਵੰਡਿਆ ਹੋਇਆ 
ਸੀ, ਪੜ੍ਹਨ-ਪੜ੍ਹਾਉਣ ਤੇ ਪੂਜਾ-ਪਾਠ ਦਾ ਹੱਕ ਕੇਵਲ ਉੱਚੀਆਂ ਜਾਤਾਂ ਵਾਲਿਆਂ 
ਨੂੰ ਸੀ। ਇਸ ਲਈ ਆਪ ਨੇ ਕਿਸੇ ਆਸ਼ਰਮ ਵਿਚ ਵਿਦਿਆ ਪ੍ਰਾਪਤ ਨਹੀਂ ਸੀ ਕੀਤੀ। 
ਪਰ ਉਹਨਾਂ ਦੀ ਬਾਣੀ ਵਿਚੋਂ ਵੇਦਾਂ , ਪੁਰਾਣਾਂ, ਸਿਮਤੀਆਂ, ਪੌਰਾਣਿਕ, ਇਤਿਹਾਸਕ 
ਤੇ ਮਿਬਿਹਾਸਕ ਘਟਨਾਵਾਂ ਦੇ ਹਵਾਲੇ ਮਿਲਦੇ ਹਨ, ਜਿਸ ਤੋਂ ਪਤਾ ਲੱਗਦਾ ਹੈ 
ਕਿ ਉਹ ਬਹੁਤ ਹੀ ਰਿਆਨਵਾਨ ਅਤੇ ਅਨੁਭਵੀ ਸ਼ਖ਼ਸੀਅਤ ਦੇ ਮਾਲਕ ਸਨ । 
ਕਿੱਤਾ: ਆਪ ਨੇ ਪਿਤਾ-ਪੁਰਖੀ ਕਿੱਤਾ ਢੋਰ ਢੋਣਾ, ਜੁੱਤੀਆਂ ਗੰਢਣਾ 
ਅਪਣਾਇਆ। ਆਪ ਦੀ ਬਾਣੀ ਵਿਚੋਂ ਵੀ ਇਸ ਗੱਲ ਦੀ ਗਵਾਹੀ ਮਿਲਦੀ ਹੈ : 
੪ ਚਮਰਟਾ ਗਾਂਠਿ ਨ ਜਨਈ ॥ 
ਲੋਗੁ ਗਠਾਵੈ ਪਨਹੀ ॥੧॥ ਰਹਾਉ॥ 
ਆਰ ਨਹੀਂ ਜਿਹ ਤੋਪਉ ॥ 
ਨਹੀ ਰਾਂਬੀ ਠਾਉ ਰੋਪਉ ॥ 
੪ ਮੇਰੀ ਜਾਤਿ ਕੁਟ ਬਾਂਢਲਾ ਢੋਰ ਢੋਵੇਤਾ 
ਨਿਤਹਿ ਬਨਾਰਸੀ ਆਸ ਪਾਸਾ ॥ 
ਭਾਈ ਗੁਰਦਾਸ ਜੀ ਨੇ ਦਸਵੀਂ ਵਾਰ ਵਿਚ ਜਿਥੇ ਉਹਨਾਂ ਦੀ ਉਸਤਤ ਕੀਤੀ 

ਹੈ, ਉਥੇ ਉਹਨਾਂ ਦੇ ਪੇਸ਼ੇ ਬਾਰੇ ਵੀ ਲਿਖਿਆ ਹੈ : 
ਭਗਤ ਭਗਤ ਜਗਿ ਵਜਿਆ ਚਹੁ ਚਕਾਂ ਦੇ ਵਿਚ ਚਮਰੇਟਾ। 
ਪਾਣਾ ਗੰਢੇ ਰਾਹ ਵਿਚਿ ਕੁਲਾ ਧਰਮ ਢੋਇ ਢੋਰ ਸਮੇਟਾ। 

ਸਮਕਾਲੀ ਤੇ ਅਕਾਲ ਚਲਾਣਾ : ਰਵਿਦਾਸ ਜੀ ਦੇ ਸਮਕਾਲੀਆਂ ਬਾਰੇ ਵੀ 
ਕਈ ਮਤਭੇਦ ਹਨ। ਰਵਿਦਾਸ ਜੀ ਅਤੇ ਕਬੀਰ ਜੀ ਦੇ ਇਕ-ਦੂਜੇ ਦੇ ਸਮਕਾਲੀ 
ਹੋਣ ਬਾਰੇ ਵਿਦਵਾਨਾਂ ਵਿਚ ਕਾਫ਼ੀ ਸਹਿਮਤੀ ਹੈ। ਵਰਤਮਾਨ ਖੋਜ ਅਨੁਸਾਰ ਕਬੀਰ 
ਜੀ ਦਾ ਸਮਾਂ 1433 ਬਿਕ੍ਰਮੀ ਤੋਂ 1495 ਬਿਕ੍ਰਮੀ ਮੰਨਿਆ ਗਿਆ ਹੈ। ਇਸ ਹਿਸਾਬ 
ਨਾਲ ਭਗਤ ਰਵਿਦਾਸ ਜੀ ਅਤੇ ਕਬੀਰ ਜੀ ਦੇ ਸਮਕਾਲੀ ਹੋਣ ਬਾਰੇ ਕੋਈ ਸ਼ੱਕ 
ਨਹੀਂ ਰਹਿ ਜਾਂਦਾ। ਸੈਤ ਸਾਹਿਤ ਦੇ ਲਗਭਗ ਸਾਰੇ ਵਿਦਵਾਨ ਜਿਵੇਂ ਮੈਕਾਲਿਫ਼, 
ਮੈਕਲੋਡ, ਭਾਈ ਜੋਧ ਸਿੰਘ, ਡਾ. ਰਾਮ ਕੁਮਾਰ ਵਰਮਾ, ਰਾਮ ਚੌਦਰ ਸ਼ੁਕਲ, ਪਰਸੂਰਾਮ 
ਚਤੁਰਵੇਦੀ ਅਤੇ ਡਾ. ਹਜ਼ਾਰੀ ਪ੍ਰਸ਼ਾਦ ਦਿਵੇਦੀ ਇਸ ਮੱਤ ਦੀ ਪੁਸ਼ਟੀ ਕਰਦੇ ਹਨ । 
ਡਾ. ਹਜ਼ਾਰੀ ਪ੍ਰਸ਼ਾਦ ਦਿਵੇਦੀ ਦਾ ਮਤ ਹੈ ਕਿ ਕਬੀਰ ਜੀ, ਰਵਿਦਾਸ ਜੀ ਨਾਲੋਂ 
ਉਮਰ ਵਿਚ ਕੁਝ ਵੱਡੇ ਸਨ। ਕੁਝ ਵਿਦਵਾਨਾਂ ਨੇ ਰਵਿਦਾਸ ਜੀ ਦੀ ਗੁਰੂ ਨਾਨਕ 
ਦੇਵ ਜੀ ਨਾਲ ਮੁਲਾਕਾਤ ਦਾ ਜ਼ਿਕਰ ਕੀਤਾ ਹੈ । ਪ੍ਰਿਥੀ ਸਿੰਘ ਆਜ਼ਾਦ ਦੇ ਕਥਨ 
ਅਨੁਸਾਰ ਗੁਰੂ ਨਾਨਕ ਦੇਵ ਜੀ ਦੇ ਜਨਮ ਸਮੇਂ (ਸੈਮਤ 1526) ਰਵਿਦਾਸ ਜੀ ਦੀ 
ਉਮਰ 93 ਵਰ੍ਹੇ ਦੀ ਹੋ ਚੁੱਕੀ ਸੀ। ਉਹਨਾਂ ਨੇ ਗੁਰੂ ਨਾਨਕ ਦੇਵ ਜੀ ਤੇ ਰਵਿਦਾਸ 
ਜੀ ਦੀ ਭੇਂਟ ਸੰਮਤ 1555 ਵਿਚ ਹੋਈ ਦੱਸੀ ਹੈ। ਇਹ ਉਹ ਸਮਾਂ ਸੀ ਜਦ ਗੁਰੂ 
ਜੀ ਨੇ ਆਪਣੀ ਪਹਿਲੀ ਉਦਾਸੀ ਆਰੈਭ ਕੀਤੀ। ਇਸ ਸਮੇਂ ਰਵਿਦਾਸ ਜੀ ਦੀ 
ਉਮਰ 122 ਵਰ੍ਹੇ ਸੀ। ਸੋਢੀ ਮਿਹਰਬਾਨ ਦੀ “ਜਨਮਸਾਖੀ ਸ੍ਰੀ ਗੁਰੂ ਨਾਨਕ ਦੇਵ 
ਜੀ ਦੀ” ਵਿਚ “ਗੋਸਟਿ ਗੁਰੂ ਬਾਬੇ ਨਾਨਕ ਜੀ ਕੀ ਭਗਤਾ ਨਾਲ” ਸਿਰਲੇਖ ਹੇਠ 
ਲਿਖਿਆ ਹੈ ਕਿ ਜਦ ਗੁਰੂ ਨਾਨਕ ਦੇਵ ਜੀ ਅਯੁੱਧਿਆ ਵਿਚ ਵਿਚਰ ਰਹੇ ਸਨ 
ਤਾਂ ਉਹਨਾਂ ਨੂੰ ਉਥੇ ਮਿਲਣ ਲਈ ਭਗਤ ਨਾਮਦੇਵ ਜੀ, ਜੈਦੇਵ ਜੀ, ਕਬੀਰ ਜੀ, 
ਤਿਲੋਚਨ ਜੀ, ਰਵਿਦਾਸ ਜੀ, ਸਧਨਾ ਜੀ, ਸੈਨ ਜੀ, ਧੰਨਾ ਜੀ ਅਤੇ ਬੈਣੀ ਜੀ 
ਆਏ। ਪਰੈਤੂ ਰਵਿਦਾਸ ਜੀ ਦੇ ਨਾਲ-ਨਾਲ ਭਗਤ ਨਾਮਦੇਵ ਜੀ, ਜੈਦੇਵ ਜੀ ਅਤੇ 
ਕਬੀਰ ਜੀ ਦਾ ਵਰਣਨ ਇਤਿਹਾਸਕ ਤੌਰ 'ਤੇ ਠੀਕ ਨਹੀਂ ਕਿਉਂਕਿ ਇਹ ਭਗਤ 
ਜਨ ਤਾਂ ਗੁਰੂ ਨਾਨਕ ਦੇਵ ਜੀ ਦੇ ਜਨਮ ਲੈਣ ਤੋਂ ਪਹਿਲਾਂ ਹੀ ਸਵਰਗਵਾਸ ਹੋ 
ਚੁੱਕੇ ਸਨ।: | 

ਸੋਢੀ ਮਿਹਰਬਾਨ ਦੀ ਜਨਮਸਾਖੀ ਵਿਚ ਇਹ ਵੀ ਲਿਖਿਆ ਹੈ ਕਿ ਗੁਰੂ ਨਾਨਕ 
ਦੇਵ ਜੀ ਦੇ ਜਨਮ ਲੈਣ ਤੀਕ ਰਵਿਦਾਸ ਜੀ ਦੀ ਬਾਣੀ ਪੰਜਾਬ ਵਿਚ ਕਾਫ਼ੀ ਪ੍ਰਸਿੱਧ 
ਹੋਂ ਚੁੱਕੀ ਸੀ, ਜਿਸ ਨੂੰ ਮਰਦਾਨਾ ਅਕਸਰ ਗਾਇਆ ਕਰਦਾ ਸੀ । ਮਰਦਾਨਾ ਤਲਵੰਡੀ 
ਰਾਂਇ ਭੋਏਂ ਕੀ ਰਹਿੰਦਾ, ਰਬਾਬ ਵਜਾਇੰਦਾ। ਨਾਮਾ, ਕਬੀਰ, ਤ੍ਰਿਲੋਚਨ, ਰਵਿਦਾਸ, 
ਧੰਨੇ, ਬੇਣੀ ਦੇ ਪਦੇ ਗਾਵਤਾ। ਗੁਰੂ ਨਾਨਕ ਦੇ ਆਗੇ ਪਦੇ ਗਾਵਤਾ ।5 

_ ਕੀ ਭਗਤ ਰਵਿਦਾਸ ਜੀ ਗੁਰੂ ਨਾਨਕ ਦੇਵ ਜੀ ਦੇ ਸਮਕਾਲੀ ਸਨ ? ਵੇਖਣ 
ਲਈ ਉਹਨਾਂ ਦੇ ਅਕਾਲ ਚਲਾਣੇ ਤੋਂ ਪਤਾ ਲੱਗ ਸਕਦਾ ਹੈ। ਪਰ ਇਸ ਮਿਤੀ ਬਾਰੇ 
ਵੀ ਵਿਦਵਾਨ ਇਕ ਮਤ ਨਹੀਂ ਹਨ। ਪ੍ਰੋ. ਰਾਮ ਕੁਮਾਰ ਵਰਮਾ ਅਤੇ ਗਿਆਨੀ ਬਰਕਤ 
ਸਿੰਘ ਅਨੰਦ ਵਰਗੇ ਵਿਦਵਾਨ ਅਕਾਲ ਚਲਾਣੇ ਦੀ ਮਿਤੀ 28 ਮਾਘ ਸੈਮਤ 1575 
(1518 ਈ.) ਨੂੰ ਮੰਨਦੇ ਹਨ। ਭਗਵਤ ਮਿਸ਼ਰ ਸੈਮਤ 1597 ਅਤੇ ਪ੍ਰਿਥੀ ਸਿੰਘ 
ਆਜ਼ਾਦ ਸੰਮਤ 1584 (1527 ਈ.) ਦੀਆਂ ਮਿਤੀਆਂ ਪੇਸ਼ ਕਰਦੇ ਹਨ। ਭਗਤ 
ਰਵਿਦਾਸ ਜੀ ਦੇ ਜੀਵਨ ਨਾਲ ਸੰਬੋਧਿਤ ਪੁਰਾਤਨ ਸਰੋਤਾਂ 'ਸੁਖਮਨੀ ਸਹੈਸਰ ਨਾਮਾ” 
ਅਤੇ 'ਰੈਦਾਸ ਰਾਮਾਇਣ” ਤੋਂ ਸਿੱਧ ਹੁੰਦਾ ਹੈ ਕਿ ਆਪ ਦੇ ਸਮੇਂ ਭਾਰਤ ਉੱਤੇ ਸਿਕੈਦਰ 
ਲੋਧੀ ਦਾ ਰਾਜ ਸੀ ਅਤੇ ਭਗਤ ਨਾਮਦੇਵ ਜੀ, ਕਬੀਰ ਜੀ, ਤ੍ਰਿਲੋਚਨ ਜੀ, ਸਧਨਾ. 
ਜੀ, ਸੈਣ ਜੀ ਆਦਿ ਭਗਤ-ਜਨ ਆਪ ਤੋ ਪਹਿਲਾਂ ਅਕਾਲ ਚਲਾਣਾ ਕਰ ਚੁੱਕੇ 
ਸਨ। ਇਸ ਤਰ੍ਹਾਂ ਆਪ ਦਾ ਅਕਾਲ ਚਲਾਣਾ ਸੈਮਤ 1546 ਤੋ' 1574 (1489 
ਤੋਂ 1515 ਈ.) ਤਕ ਨਿਸ਼ਚਿਤ ਕੀਤਾ ਜਾ ਸਕਦਾ ਹੈ।% 

ਡਾ. ਸ਼ਕਤੀਧਰ ਸ਼ਰਮਾ ਅਨੁਸਾਰ ਆਪ ਦਾ ਅਕਾਲ ਚਲਾਣਾ ਬਿਕ੍ਰਮੀ ਸੰਮਤ 
1584, ਚੇਤਰ ਕ੍ਰਿਸ਼ਨ ਚਤੁਰ ਦੇਸੀ ਵਾਲੇ ਦਿਨ ਹੋਇਆ । ਇਸ ਹਿਸਾਬ ਨਾਲ ਆਪ 
ਦੀ ਉਮਰ 151 ਸਾਲ ਬਣਦੀ ਹੈ ਜੋ ਕਿ ਅਸਾਧਾਰਨ ਹੋਣ ਕਰਕੇ ਵਿਦਵਾਨਾਂ ਨੇ 
ਪ੍ਰਵਾਨ ਨਹੀਂ ਕੀਤੀ, ਪਰ ਅਜੋਕੇ ਸਮੇਂ ਪੰਜਾਬ ਦੇ ਪ੍ਰਸਿੱਧ ਨਗਰ ਕੁਰਾਲੀ ਵਿਖੇ ਸੈਤ 
ਸ਼ਿਵ ਸ੍ਰੂਪ 155 ਸਾਲ ਉਮਰ ਭੌਗ ਕੇ ਪ੍ਰੈਲਕ ਸਿਧਾਰੇ ਹਨ। ਜੇਕਰ ਅਜੋਕੇ ਸਮੇਂ 
ਕੋਈ ਏਨੀ ਲੰਮੀ ਉਮਰ ਭੋਗ ਸਕਦਾ ਹੈ ਤਾਂ ਰਵਿਦਾਸ ਜੀ ਤਾਂ ਸਾਤਵਿਕ ਪੁਰਸ਼ 
ਸਨ। ਉਹਨਾਂ ਦੀ 151 ਸਾਲ ਦੀ ਲੰਮੀ ਆਯੂ ਭੌਗਣੀ ਸੈਭਵ ਹੈ। ਇਸ ਤਰ੍ਹਾਂ ਆਪ 
ਦਾ ਅਕਾਲ ਚਲਾਣਾ ਬਨਾਰਸ ਵਿਚ ਬਿਕੂਮੀ ਸੈਮ 1584 ਅਰਥਾਤ 1528.ਈ, 
_ਨੂੰ ਹੋਇਆ ਪ੍ਰਵਾਨ ਕੀਤਾ ਜਾਂਦਾ ਹੈ।ਨ 
ਇਹਨਾਂ ਹਵਾਲਿਆਂ ਦੀ ਰੌਸ਼ਨੀ ਵਿਚ ਇਹ ਤਾਂ ਮੰਨਿਆ ਜਾ ਸਕਦਾ ਹੈ ਕਿ 
ਗੁਰੂ ਨਾਨਕ ਦੇਵ ਜੀ ਭਗਤ ਰਵਿਦਾਸ ਜੀ ਦੇ ਜੀਵਨ-ਕਾਲ ਵਿਚ ਆਪਣੀਆਂ 
ਉਦਾਸੀਆਂ ਨੂੰ ਆਰੈਭ ਕਰ ਚੁੱਕੇ ਸਨ ਪਰ ਗੁਰੂ ਨਾਨਕ ਦੇਵ ਜੀ ਤੇ ਭਗਤ ਰਵਿਦਾਸ 
ਜੀ ਦੀ ਭੇਂਟ ਕਿਥੇ ਅਤੇ ਕਦੋਂ ਹੋਈ, ਇਸ ਬਾਰੇ ਨਿਸ਼ਚੇ ਨਾਲ ਕੁਝ ਨਹੀਂ ਕਿਹਾ 
ਜਾ ਸਕਦਾ ਕਿਉਂਕਿ ਉਪਰੋਕਤ ਹਵਾਲੇ ਪੌਰਾਣਿਕ ਟਿੱਪਣੀਆਂ ਹੀ ਹਨ, ਇਤਿਹਾਸਕ 
ਨਹੀਂ ਹਨ 2 
ਯਾਤਰਾ : ਹੋਰਨਾਂ ਭਗਤਾਂ ਵਾਂਗ ਆਪ ਨੇ ਵੀ ਅੰਧੇਰੇ ਵਿਚ ਭਟਕ ਰਹੀ 
ਲੋਕਾਈ ਨੂੰ ਗਿਆਨ ਦਾ ਚਾਨਣ ਵੰਡਣ ਲਈ ਬਿਹਾਰ, ਮਹਾਂਰਾਸ਼ਟਰ, ਮੱਧ ਪ੍ਰਦੇਸ਼, 
ਗੁਜਰਾਤ, ਰਾਜਸਥਾਨ ਤੇ ਹੋਰ ਪ੍ਰਦੇਸਾਂ ਦੀ ਯਾਤਰਾ ਕੀਤੀ । 'ਰਵਿਦਾਸ ਰਾਮਾਇਣ” 
ਅਨੁਸਾਰ ਆਪ ਨੇ ਪੁਸ਼ਕਰ, ਪ੍ਰਯਾਗ, ਹਰਿਦੁਆਰ, ਮੁਲਤਾਨਪੁਰੀ, ਪਨਘਟਾ ਆਦਿ 
ਤੀਰਥਾਂ ਦੀ ਯਾਤਰਾ ਕੀਤੀ । ਹੈਦਰਾਬਾਦ ਫ਼ਿਚ ਐਲੋਰ ਵਿਖੇ ਇਕ “ਰਵਿਦਾਸ ਕੁੰਡ” 

ਹੈ। ਇਸੇ ਤਰ੍ਹਾਂ ਕਾਠੀਆਵਾੜ ਦੇ ਜੂਨਾਗੜ੍ਹ ਸ਼ਹਿਰ ਵਿਚ ਵੀ ਇਕ ਕੁੰਡ ਸਥਾਪਿਤ 
ਹੈ। ਦੱਖਣ ਵਿਚ ਬਾਲਾ ਜੀ ਪਹਾੜੀ ਦੀ ਉਤਰਾਈ 'ਤੇ ਬਣੇ ਤਿਰੁਪਤੀ ਮੰਦਰ ਦੇ 
ਨੇੜੇ ਰਵਿਦਾਸ ਜੀ ਦਾ ਇਕ ਸਮਾਰਕ ਬਣਿਆ ਹੋਇਆ ਹੈ। ਚਿਤੌੜ ਵਿਚ ਆਪ 
ਦੀ ਸਿਮਰਤੀ ਵਿਚ “ਰਵਿਦਾਸ ਕੀ ਛਤਰੀ” ਬਣੀ ਹੋਈ ਹੈ।” ਇਹ ਸਮਾਰਕ ਆਪ 
ਜੀ ਦੀਆਂ ਯਾਤਰਾਵਾਂ ਦੀ ਗਵਾਹੀ ਭਰਦੇ ਹਨ। 

ਗੁਰਪ੍ਰਣਾਲੀ : ਜਿਥੋਂ ਤੀਕ ਗੁਰਪ੍ਰਣਾਲੀ ਦਾ ਸੰਬੰਧ ਹੈ, ਜਿਵੇ' ਕਿ ਪਹਿਲਾਂ 
ਜ਼ਿਕਰ ਕੀਤਾ ਜਾ ਚੁੱਕਾ ਹੈ ਕਿ ਆਪ ਪ੍ਰਮੇਸ਼ਰ ਦੇ ਭਗਤ ਸਨ ਕਿਸੇ ਵਿਅਕਤੀ 
ਦੇ ਨਹੀਂ। ਜਿਨ੍ਹਾਂ ਵਿਅਕਤੀਆਂ ਨੇ ਆਪ ਨੂੰ ਗੁਰੂ ਧਾਰਨ ਕੀਤਾ, ਉਹਨਾਂ ਵਿਚ 
ਚਿਤੌੜ ਦੇ ਰਾਜਾ ਚੰਦਰ ਹਾਂਸ ਦੀ ਪਤਨੀ ਰਾਣੀ ਝਾਲਾ ਬਾਈ ਅਤੇ ਮੀਰਾ ਬਾਈ 
ਦਾ ਜ਼ਿਕਰ ਵਿਸ਼ੇਸ਼ ਤੌਰ 'ਤੇ ਵਿਦਵਾਨਾਂ ਵੱਲੋਂ ਕੀਤਾ ਜਾਂਦਾ ਹੈ। ਰਾਣੀ ਝਾਲਾ 
ਬਾਈ ਅਤੇ ਚਿਤੌੜ ਦੇ ਰਾਜਾ ਆਪ ਜੀ ਦੇ ਅਨਿੰਨ ਭਗਤ ਸਨ। ਰਾਜ ਘਰਾਣੇ 
ਦੇ ਸੱਦੇ ਉਪਰ ਰਵਿਦਾਸ ਜੀ ਦਾ ਚਿਤੰੜ ਜਾਣ ਦਾ ਜ਼ਿਕਰ ਵੀ ਸਾਹਿਤਕਾਰਾਂ 
ਨੇ ਕੀਤਾ ਹੈ। ਮੀਰਾਂ ਬਾਈ ਜੋਧਪੁਰ ਦੇ ਸੈਸਥਾਪਕ ਰਾਠੌਰ ਰਾਜਾ ਰਾਉ ਜੋਧਾ ਜੀ 
ਦੇ ਪੁੱਤਰ ਦੂਦਾ ਦੀ ਪੋਤਰੀ ਅਤੇ ਰਾਣਾ ਰਤਨ ਸਿੰਘ ਦੀ ਇਕਲੌਤੀ ਔਲਾਦ 
ਸੀ। ਉਸ ਦੀ ਸ਼ਾਦੀ ਮੇਵਾੜ ਦੇ ਪ੍ਰਸਿੱਧ ਰਾਜੇ ਮਹਾਰਾਣਾ ਸਾਂਗਾ ਦੇ ਪੁੱਤਰ 
ਰਾਜਕੁਮਾਰ ਭੋਜ ਰਾਜ ਨਾਲ ਹੋਈ। ਰਾਮਕੁਮਾਰ ਵਿਆਹ ਤੋਂ 5 ਸਾਲ ਬਾਅਦ 
ਬੇਔਲਾਦ ਹੀ ਲੜਾਈ ਦੇ ਮੈਦਾਨ ਵਿਚ ਮਾਰਿਆ ਗਿਆ। ਮੀਰਾਂ ਬਾਈ ਸ਼ਾਹੀ 
ਘਰਾਣੇ ਦੀ ਸਤਾਈ ਹੋਈ ਮੇਵਾੜ ਤੋਂ ਬਨਾਰਸ ਪਹੁੰਚ ਗਈ ਤੇ ਰਵਿਦਾਸ ਜੀ 
ਨੂੰ ਗੁਰੂ ਧਾਰਨ ਕਰ ਲਿਆ । ਗਗਨੌਂਰ ਦੇ ਰਾਜਾ ਪੀਪਾ ਵੱਲੋਂ ਵੀ ਰਵਿਦਾਸ ਜੀ 
ਨੂੰ ਗੁਰੂ ਧਾਰਨ ਦੇ ਹਵਾਲੇ ਮਿਲਦੇ ਹਨ। ਸੀ ਪੂਰਨ ਚੰਦ ਜਖੂ ਨੇ ਆਪਣੀ ਪੁਸਤਕ 
“ਜਨਮ ਸਾਖੀ ਗੁਰੂ ਰਵਿਦਾਸ” ਵਿਚ ਉਦੈਪੁਰ ਦੇ ਮਹਾਰਾਜਾ ਸਾਂਗਾ, ਗਾਜ਼ੀਪੁਰ 
ਦੇ ਰਾਜਾ ਚੰਦਰ ਪ੍ਰਤਾਪ ਅਤੇ ਬੀਬੀ ਭਾਨਮਤੀ ਵੱਲੋਂ ਰਵਿਦਾਸ ਜੀ ਨੂੰ ਆਪਣਾ 
ਗੁਰੂ ਧਾਰਨ ਦਾ ਜ਼ਿਕਰ ਕੀਤਾ ਹੈ ਪਰ ਉਹਨਾਂ ਦੇ ਇਸ ਕਥਨ ਦੀ ਕਿਸੇ ਹੋਰ 
ਸਰੋਤ ਤੋਂ ਪੁਸ਼ਟੀ ਨਹੀਂ ਹੁੰਦੀ, ਜਿਸ ਕਰਕੇ ਉਹਨਾਂ ਦੀ ਇਹ ਸੂਚਨਾ ਪ੍ਰਮਾਣਿਕ 
ਨਹੀਂ ਆਖੀ ਜਾ ਸਕਦੀ। ਇਸੇ ਤਰ੍ਹਾਂ ਭਾਵੇਂ ਰਾਣੀ ਝਾਲਾ ਬਾਈ, ਮੀਰਾਂ ਬਾਈ 
ਅਤੇ ਪੀਪਾ ਜੀ ਨੇ ਆਪ ਜੀ ਨੂੰ ਗੁਰੂ ਧਾਰਨ ਕੀਤਾ, ਪਰ ਕੀ ਇਹਨਾਂ ਨੇ 
ਗੁਰੂ-ਪਰੈਪਰਾ ਨੂੰ ਇਕ ਸੌਸਥਾ ਦਾ ਰੂਪ ਦੇਂਦਿਆਂ ਬਾਕਾਇਦਾ ਜਾਰੀ ਰੱਖਿਆ ? 
ਇਸ ਦਾ ਪ੍ਰਮਾਣ ਵੀ ਹਾਲੇ ਤਕ ਨਹੀਂ ਮਿਲਿਆ। ਰਵਿਦਾਸ ਜੀ ਦੇ ਨਾਂ ਹੇਠ 
ਬਣੀਆਂ ਸੈਸਥਾਵਾਂ, ਡੇਰੇ ਅਤੇ ਰਵਿਦਾਸ ਜੀ ਦੇ ਲੱਖਾਂ ਸ਼ਰਧਾਲੂ ਆਪ ਜੀ ਨੂੰ 
ਹੀ ਗੁਰੂ ਪਦ ਦੇਂਦੇ ਹਨ। ਆਪ ਜੀ ਤੋਂ ਬਾਅਦ ਗੁਰੂ-ਪਰੈਪਰਾ ਨੂੰ ਅੱਗੋਂ ਕਿਸੇ 
ਨੇ ਸੈਸਥਾਗਤ ਰੂਪ ਵਿਚ ਚਲਾਇਆ ਕਿ ਨਹੀਂ, ਇਤਿਹਾਸ ਇਸ ਮੁੱਦੇ ਬਾਰੇ ਖ਼ਾਮੋਸ਼ 
ਹੋ ।23 

ਸਾਂਝੇ ਗੁਰੂ : ਆਪ ਜੀ ਦੇ ਅਕਾਲ ਚਲਾਣੇ ਸਮੇਂ ਨਾਲ ਕਈ ਕਥਾਵਾਂ ਜੁੜੀਆਂ 
ਹੋਈਆਂ ਹਨ। ਪਰਮਾਤਮਾ ਨੇ ਭਗਤ ਨਾਮਦੇਵ ਜੀ, ਭਗਤ ਕਬੀਰ ਜੀ ਅਤੇ ਭਗਤ 
ਤ੍ਰਿਲੋਚਨ ਜੀ ਦੇ ਹੱਥ ਆਪ ਜੀ ਨੂੰ ਅੰਤਮ ਸੁਨੇਹਾ ਭੇਜਿਆ। ਉਹਨਾਂ ਨੋ ਆਪ ਜੀ 
ਨੂੰ ਦੱਸਿਆ ਕਿ ਠਾਕੁਰ ਜੀ ਆਪ ਜੀ ਨੂੰ ਲੈਣ ਲਈ ਇੱਕੀਂਵੇਂ ਦਿਨ ਆਉਣਗੇ । 
ਇੰਜ ਹੀ ਹੋਇਆ। ਇੱਕੀਵੇਂ ਦਿਨ ਠਾਕੁਰ ਜੀ ਆਪ ਆਏ ਤੇ ਆਪਣੇ ਬਿਬਾਣ 
ਵਿਚ ਆਪ ਜੀ ਨੂੰ ਬਿਠਾ ਕੇ ਸੱਚਖੰਡ ਲੈ ਗਏ । ਹਿੰਦੂ ਕਹਿਣ ਲੱਗੇ ਕਿ ਅਸਾਂ ਆਪ 
ਦੀ ਦੇਹ ਨੂੰ ਜਲਾਉਣਾ ਹੈ, ਤੇ ਮੁਸਲਮਾਨ ਕਹਿਣ ਲੱਗੇ ਕਿ ਅਸਾਂ ਦੇਹੀ ਨੂੰ ਜ਼ਮੀਨ 
ਵਿਚ ਦੱਬਣਾ ਹੈ। ਪਰ ਵੇਖਿਆ ਕਿ ਦੇਹ ਅਲੋਪ ਹੋ ਗਈ । ਹਿੰਦੂਆ ਰਾਮ-ਰਾਮ ਕਿਹਾ 
ਤੇ ਮੁਸਲਮਾਨਾਂ ਨੇ ਅੱਲਾਹ-ਅੱਲਾਹ। ਜਿੰਨੇ ਵੀ ਲੋਕ ਸਨ, ਸਾਰਿਆਂ ਨੇ ਧੈਨ ਧੈਨ 
ਰਵਿਦਾਸ ਕਿਹਾ ।“ ਇਸ ਤੋਂ ਆਪ ਜੀ ਦੀ ਹਰਮਨ-ਪ੍ਿਅਤਾ ਦਾ ਪਤਾ ਲੱਗਦਾ 
ਹੈ ਕਿ ਆਪ ਸਾਰਿਆਂ ਦੇ ਸਾਂਝੇ ਗੁਰੂ ਸਨ ਜੋਂ ਇਸ ਸੰਸਾਰ ਵਿਚ ਭਟਕ ਰਹੀ ਲੋਕਾਈ 
ਨੂੰ ਰਾਹ ਦਰਸਾਉਣ ਆਏ ਸਨ। ਆਪ ਜੀ ਦੀ ਬਾਣੀ ਬੜੇ ਹੀ ਪਿਆਰ ਤੇ ਸਤਿਕਾਰ 
ਨਾਲ ਪੜ੍ਹੀ ਤੇ ਗਾਈ ਜਾਂਦੀ ਹੈ। ਸੀ ਗੁਰੂ ਅਰਜਨ ਦੇਵ ਜੀ ਨੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ 
ਵਿਚ ਆਪ ਜੀ ਦੀ ਬਾਣੀ ਸ਼ਾਮਲ ਕਰ ਕੇ ਇਕ ਮਹਾਨ ਕਾਰਜ ਕੀਤਾ! ਇਸ ਤਰ੍ਹਾਂ 
ਇਸ ਦਾ ਮੂਲ ਰੂਪ ਸੈਭਾਲਿਆ ਗਿਆ ਤੇ ਮਿਲਾਵਟ ਹੌਣੌ ਬਚ ਗਈ। . 

ਆਪ ਦੀ ਬਾਣੀ ਦੀ ਪ੍ਰਸੰਗਤਾ ਅੱਜ ਵੀ ਓਨੀ ਹੈ, ਜਿੰਨੀ. ਕਿ ਰਚਨਾ ਸਮੇਂ । 
ਸਰੀ ਗੁਰੂ ਗ੍ਰੰਥ ਸਾਹਿਬ ਵਿਚ ਦਰਜ ਬਾਕੀ ਬਾਣੀਆਂ ਵਾਂਗ ਆਪ ਜੀ ਦੀ ਬਾਣੀ 
ਨੀ ਸਜ ਜਿਨਿ 
ਰਹੇਗਾ । 


ਰਚਨਾ 

ਬਾਂਣੀ-ਸ੍ਰੋਤ : ਭਗਤ ਰਵਿਦਾਸ ਜੀ ਦੇ 40 ਪਦੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ 
ਵਿਚ ਦਰਜ ਹਨ ਜੋ ਕਿ ਵੱਖ-ਵੱਖ ਰਾਗਾਂ ਵਿਚ ਹਨ। ਇਹਨਾਂ ਤੋ ਇਲਾਵਾ 
ਆਪ ਜੀ ਦੁਆਰਾ ਰਚੀ ਗਈ ਬਾਣੀ ਦੇ ਗ੍ਰੰਥ ਵੀ ਮਿਲਦੇ ਹਨ। ਉਹਨਾਂ ਵਿਚੋਂ 
ਕੁਝ ਹੱਥ-ਲਿਖਤ ਹਨ ਤੇ ਕੁਝ ਪ੍ਰਕਾਸ਼ਿਤ ਪੁਸਤਕਾਂ ਦੇ ਰੂਪ ਵਿਦ ਹਨ। ਆਪ 
ਸੰਬੈਧੀ ਮਿਲਦੇ ਹੱਥ-ਲਿਖਤ ਖਰੜੇ ਅਤੇ ਪੁਸਤਕਾਂ ਦੀ ਸੂਚੀ ਤਿਆਰ ਕਰ ਕੇ 
ਉਸ ਨੂੰ ਪੁਸਤਕ ਰੂਪ ਵਿਚ ਪ੍ਰਕਾਸ਼ਿਤ ਕਰਨ ਵਿਚ ਗੁਰੂ ਨਾਨਕ ਦੇਵ 
ਯੂਨੀਵਰਸਿਟੀ, ਅੰਮ੍ਰਿਤਸਰ ਦੇ ਪ੍ਰੋਫੈਸਰ ਤੋ ਗੁਰੂ ਰਵਿਦਾਸ ਚੇਅਰ ਦੇ ਚੇਅਰਪਰਸਨ 
ਡਾ. ਜਸਬੀਰ ਸਿੰਘ ਸਾਬਰ ਦਾ ਵਿਸ਼ੇਸ਼ ਯੋਗਦਾਨ ਹੈ। ਉਹਨਾਂ ਦੀ' ਸੰਪਾਦਿਤ 
ਪੁਸਤਕ “ਭਗਤ ਰਵਿਦਾਸ ਸ੍ਰੋਤ ਪੁਸਤਕ” ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਵੱਲੋਂ 
ਪ੍ਰਕਾਸ਼ਿਤ ਕੀਤੀ ਗਈ ਹੈ। ਉਹਨਾਂ ਨੇ 31 ਸਾਲ ਤੋਂ ਨਿਰੰਤਰ ਇਸ ਖੇਤਰ ਵਿਚ 
ਕਾਰਜ ਕੀਤਾ _ਹੈ। ਉਹਨਾਂ ਅਨੁਸਾਰ ਉਹਨਾਂ ਨੂੰ ਵੱਖ-ਵੱਖ ਸੰਸਥਾਵਾਂ, 

ਲਾਇਬਰੇਰੀਆਂ ਅਤੇ ਖੋਜ ਕੇਂਦਰਾਂ ਵਿਚੋਂ 250 ਤੋ ਵਧੀਕ ਹੱਥ-ਲਿਖਤ ਗ੍ੰਥਾਂ 
ਦਾ ਅਧਿਐਨ ਕਰਨ `ਤੇ ਵੀ ਕੋਈ ਅਜਿਹਾ ਰੀ੍‌ਥ ਜਾਂ ਸ੍ਰੋਤ ਪ੍ਰਾਪਤ ਨਹੀਂ ਹੋਇਆ, 
ਜਿਸ ਦੇ ਆਧਾਰ ਉੱਤੋਂ ਕਿਸੇ ਇਕ ਗ੍ਰੰਥ ਨੂੰ ਆਪ ਦੀ ਸਮੁੱਚੀ ਬਾਣੀ ਦਾ ਪ੍ਰਮਾਣਿਕ 
ਗ੍ਰੰਥ ਮੰਨ ਲਿਆ ਜਾਵੇ ਜਾਂ ਇਹ ਸਿੱਧ ਕੀਤਾ ਜਾ ਸਕੇ ਕਿ ਜਿਸ ਸਮੇਂ ਆਪ 
ਆਵੇਸ਼ ਵਿਚ ਆ ਕੇ.ਇਲਾਹੀ ਬਾਣੀ ਦੀ ਰਚਨਾ ਕਰਦੇ ਸਨ ਤਾਂ ਉਸ ਨੂੰ ਜਾਂ 
ਤਾਂ ਆਪ ਖ਼ੁਦ ਲਿਖ ਲੈਂਦੇ ਸਨ ਅਤੇ ਜਾਂ ਫੇਰ ਕੋਈ ਆਪ ਜੀ ਸ਼ਰਧਾਲੂ ਉਸ 
ਨੂੰ ਨਾਲੋ-ਨਾਲ ਕਾਨੀਬੱਧ ਕਰ ਕੇ ਆਪ ਨੂੰ ਵਿਖਾ ਕੇ ਪ੍ਰੋੜ੍ਹਤਾ ਹਿੱਤ ਸੁਧਾਈ ਕਰਵਾ 
ਸਾਖੀ ਸਾਹਿਤ” ਵੀ ਕੋਈ ਸਾਰਥਕ ਸੇਧ ਨਹੀਂ ਦਿੰਦਾ ਅਤੇ ਨਾ ਹੀ ਇਸ ਸੰਬੰਧੀ 
ਸਮਕਾਲੀ ਸਾਹਿਤ ਹੀ ਪ੍ਰਤੱਖ ਜਾਂ ਪ੍ਰੋਖ ਰੂਪ ਵਿਚ ਕੋਈ ਅਜਿਹੀ ਸਹਾਇਤਾ ਪ੍ਰ ਦਾਨ 
ਕਰਦਾ ਹੈ, ਜਿਸ ਦੇ ਆਧਾਰ ਉੱਤੇ ਕੋਈ ਅਨੁਮਾਨ ਹੀ ਲਗਾਇਆ ਜਾ ਸਕੇ ।£ 
ਰਵਿਦਾਸ ਜੀ ਦੇ ਸਮੇਂ ਪੜ੍ਹਨ-ਪੜ੍ਹਾਉਣ ਲਈ ਬਾਕਾਇਦਾ ਸਕੂਲ ਸਨ ਤੋਂ 
ਇਸ ਤੱਥ ਦੀ ਪੁਸ਼ਟੀ ਆਪ ਦੀ ਸ੍ਰੈ-ਰਚਨਾ ਅਤੇ ਆਪ ਦੇ ਨਾਲ ਸੰਬੈਧਿਤ ਸਾਖੀ 
ਸਾਹਿਤ ਤੋਂ' ਹੋ ਜਾਂਦੀ ਹੈ। ਇਸ ਤੋਂ ਸਪੱਸ਼ਟ ਹੁੰਦਾ ਹੈ ਕਿ ਹੋਰਨਾਂ ਮਹਾਂਪੁਰਸ਼ਾਂ ਵਾਂਗ 
ਆਪ ਵੀ ਆਪਣੀ ਬਾਣੀ ਖ਼ੁਦ ਲਿਖਦੇ ਸਨ ਜਾਂ ਲਿਖਵਾਉਂਦੇ ਸਨ। ਆਪ ਨੂੰ 34 
ਅੱਖਰਾਂ ਦਾ ਗਿਆਨ ਵੀ ਸੀ : 
ਨਾਨਾ ਖਿਆਨ ਪੁਰਾਨ ਬੇਦ ਬਿਧਿ ਚਉਤੀਸ ਅਛਰ ਮਾਹੀ ॥ 
ਬਿਆਸ ਬੀਚਾਰ ਕਹਿਓ ਪਰਮਾਰਥੁ ਰਾਮ ਨਾਮ ਸਰਿ ਨਾਹੀ ॥25 
ਆਪ ਦੀ ਬਾਣੀ ਤੋਂ ਇਹ ਵੀ ਪਤਾ ਲੱਗਦਾ ਹੈ ਕਿ ਉਸ ਸਮੇਂ ਪੜ੍ਹਨ ਤੇ 
ਵਿਚਾਰਨ ਦਾ ਅਭਿਆਸ ਆਮ ਸੀ : 
ਪੜੀਏ ਗੁਨੀਐ ਨਾਮ ਸਭੁ ਸੁਨੀਐ ਅਨਭਉ ਭਾਉ ਨ ਦਰਸੈ 1” 
ਮਿਹਰਬਾਨ ਵਾਲੀ ਸਾਖੀ ਵਿਚ ਸ਼ਾਮਲ ਇਹ ਸਤਰਾਂ “ਮਰਦਾਨਾ ਤਲਵੰਡੀ 
ਰਾਇ ਭੋਏਂ ਕੀ ਰਹਿੰਦਾ, ਰਬਾਬ ਵਜਾਇੰਦਾ । ਨਾਮਾ, ਕਬੀਰ, ਤ੍ਰਿਲੋਚਨ, ਰਵਿਦਾਸ, 
ਧੰਨੇ, ਬੇਣੀ ਦੇ ਪਦੇ ਗਾਵਤਾ । ਗੁਰੂ ਨਾਨਕ ਦੇ ਆਗੇ ਪਦੇ ਗਾਵਤਾ” ਤੋਂ ਇਸ ਗੱਲ 
ਦੀ ਪੁਸ਼ਟੀ ਹੁੰਦੀ ਹੈ ਕਿ ਆਪ ਦੀ ਬਾਣੀ ਆਪ ਦੇ ਜੀਵਨ-ਕਾਲ ਸਮੇਂ ਹੀ ਪ੍ਰਸਿੱਧੀ 
ਪ੍ਰਾਪਤ ਕਰ ਗਈ ਸੀ। ਇਸ ਦੀ ਗਵਾਹੀ ਆਪ ਨਾਲ ਸੰਬੰਧਿਤ ਸਾਖੀ ਸਾਹਿਤ 
ਤੋਂ ਮਿਲਦੀ ਹੈ। ਡਾ. ਸਾਬਰ ਅਨੁਸਾਰ ਇੰਜ ਲੱਗਦਾ ਹੈ ਕਿ ਆਪ ਦੀ ਬਾਣੀ ਦਾ 
ਜੋ ਵੀ ਆਰੰਭਕ ਸਰੂਪ ਤਿਆਰ ਹੋਇਆ, ਉਹ ਕਾਇਮ ਨਹੀਂ ਰਹਿ ਸਕਿਆ ਕਿਉਂਕਿ 
ਆਪ ਦੇ ਅਕਾਲ ਚਲਾਣੇ ਉਪਰੈਤ ਆਪ ਦਾ ਕੋਈ ਸ਼ਿਸ਼ ਜਾਂ ਸ਼ਰਧਾਲੂ ਆਪ ਦੀ 
ਗੁਰੁ ਪਰੋਪਰਾ ਨੂੰ ਜਾਰੀ ਨਾ ਰੱਖ ਸਕਿਆ, ਜਿਸ ਕਾਰਨ ਆਪ ਦੀ ਬਾਣੀ ਦਾ 
“ਆਦਿ-ਪਾਂਠ” ਆਪਣੇ ਮੂਲ ਰੂਪ ਵਿਚ ਪ੍ਰਾਪਤ ਨਹੀਂ ਹੋ ਰਿਹਾ। ਲਿਖਿਤ ਤੋਂ ਮੌਖਿਕ 

ਅਤੇ ਮੌਖਿਕ ਤੋਂ ਲਿਖਿਤ ਵਾਲੀ ਯਾਤਰਾ ਸਮੇਂ ਇਸ “ਆਦਿ ਪਾਠ” ਨੂੰ ਕਈ ਪੜਾਅ 
ਤਹਿ ਕਰਨੇ ਪਏ ਅਤੇ ਇਹਨਾਂ ਪੜਾਵਾਂ ਨੇ ਇਸ “ਆਦਿ ਪਾਠ” ਦੇ ਰੂਪ-ਸਰੂਪ ਵਿਚ 
ਤਬਦੀਲੀਆਂ ਲੈ ਆਂਦੀਆਂ। ਯਾਦ ਕਰ ਕੇ ਲਿਖਤੀ ਰੂਪ ਦੇਣ ਲੱਗਿਆਂ, ਲੇਖਕ 
ਦੀ ਆਪਣੀ ਬੋਲੀ ਦਾ ਪ੍ਰਭਾਵ ਵੀ ਪਿਆ। ਇਹੋ ਕਾਰਨ ਹੈ ਕਿ ਕਈ ਭਾਸ਼ਾਈ 
ਸ਼ਬਦ ਅਜਿਹੇ ਇਲਾਕਿਆਂ ਦੇ ਹਨ, ਜਿਥੇ ਭਗਤ ਰਵਿਦਾਸ ਜੀ ਗਏ ਵੀ ਨਹੀਂ। 
ਲਿਖਣ ਸਮੇਂ ਲੇਖਕ ਸ਼ਬਦ ਦੀ ਅਦਲਾਂ-ਬਦਲੀ ਤੇ ਕਈ ਸ਼ਬਦਾਂ ਵਿਚ ਤਬਦੀਲੀ 
ਵੀ ਲੈ ਆਏ। ਇਹੋ ਕਾਰਨ ਹੈ ਕਿ ਜਿੰਨੇ ਵੀ ਹੱਥ-ਲਿਖਤ ਖਰੜੇ ਪ੍ਰਕਾਸ਼ ਵਿਚ ਆਏ 
ਹਨ, ਉਹਨਾਂ ਵਿਚ ਰਵਿਦਾਸ ਜੀ ਦੇ ਪਦਿਆਂ ਦੀ ਗਿਣਤੀ 5 ਤੋ 82 ਤਕ ਪ੍ਰਾਪਤ 
ਹੁੰਦੀ ਹੈ। ਇਹਨਾਂ ਪ੍ਰਾਪਤ ਪਦਿਆਂ ਦੀ ਜਿਥੇ ਗਿਣਤੀ ਵੱਖ-ਵੱਖ ਹੈ, ਉਥੇ ਤਰਤੀਬ 
ਵੀ ਵੱਖਰੀ-ਵੱਖਰੀ ਹੈ। ਰਵਿਦਾਸ-ਬਾਣੀ ਦਾ ਨਿਵੇਕਲਾ ਸੁਤੌਤਰ ਤੇ ਨਿਰੋਲ ਗ੍ਰੰਥ 
ਕੋਈ ਵੀ ਨਹੀਂ ਹੈ। ਇਹਨਾਂ ਗ੍ਰੰਥਾਂ ਵਿਚ ਨਾ ਤਾਂ ਬਾਣੀ ਦੀ ਗਿਣਤੀ ਹੀ ਇਕਸਾਰ ` 
ਹੈ ਅਤੇ ਨਾ ਹੀ ਭਾਸ਼ਾ ਤੇ ਸ਼ੈਲੀ। ਇਥੋਂ ਤਕ ਕਿ ਇਹਨਾਂ ਗ੍ਰੰਥਾਂ ਵਿਚ ਇਕੋ ਸ਼ਬਦ 
ਵੱਖ-ਵੱਖ ਰਾਗ-ਸਿਰਲੇਖਾਂ ਹੇਠ ਪ੍ਰਾਪਤ ਹੁੰਦਾ ਹੈ। ਇਹ ਵਖਰੇਵਾਂ ਇਸ ਤੱਥ ਦੀ ਪੁਸ਼ਟੀ 
ਕਰਦਾ ਹੈ ਕਿ ਇਹਨਾਂ ਹੱਥ-ਲਿਖਤਾਂ ਦੀ ਤਿਆਰੀ ਸਮੇਂ ਲਿਖਾਰੀਆਂ ਕੋਲ ਇਕ 
ਤੋਂ ਵੱਧ ਸ੍ਰੋਤ ਸਨ । 

(ਉ) ਸੋਲ੍ਹਵੀਂ ਸਦੀ ਦੇ ਸ੍ਰੋਤ : ਸੋਲ੍ਹਵੀਂ ਸਦੀ ਦੇ ਕੁਝ ਹੱਥ-ਲਿਖਤ ਗ੍ਰੰਥ ਅਜਿਹੇ 
ਪ੍ਰਕਾਸ਼ ਵਿਚ ਆਏ ਹਨ, ਜਿਨ੍ਹਾਂ ਦੀ ਰਚਨਾ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਤੋ' ਪਹਿਲਾਂ 
ਜਾਂ ਸੋਲ੍ਹਵੀਂ ਸਦੀ ਵਿਚ ਹੋਈ ਮੰਨੀ ਜਾਂਦੀ ਹੈ। ਇਸ ਵਰਗ ਵਿਚ ਪਹਿਲਾ ਗੌ੍‌ਥ 
ਉਹ ਮੰਨਿਆ ਜਾਂਦਾ ਹੈ ਜੋ ਕਿ ਇੰਡੀਆ ਆਜਇ਼ਿਸ ਲਾਇਬਰੇਰੀ ਲੰਡਨ ਵਿਚ 
ਸੁਰੱਖਿਅਤ ਹੈ। ਇਸ ਦੀ ਫ਼ੋਟੋ ਕਾਪੀ ਡਾ. ਚੰਨਣ ਸਿੰਘ ਚੌਨ ਨੇ ਡਾ. ਧਰਮਪਾਲ 
ਸਿੰਗਲ, ਸਾਬਕਾ ਚੇਅਰਮੈਨ ਗੁਰੂ ਰਵਿਦਾਸ ਚੇਅਰ, ਪੰਜਾਬ ਯੂਨੀਵਰਸਿਟੀ ਨੂੰ ਭੇਜੀ। 
ਡਾ. ਸਿੰਗਲ ਨੇ ਇਸ ਨੂੰ ਸੋਲ੍ਹਵੀਂ ਸਦੀ ਦੀ ਮੰਨ ਕੇ ਛਾਪ ਦਿੱਤਾ। ਅਸਲ ਗ੍ਰੰਥ ਡਾ. 
ਸਿੰਗਲ ਨੇ ਖ਼ੁਦ ਨਹੀਂ ਵੇਖਿਆ । ਜਿੰਨੀ ਦੇਰ ਤੀਕ ਇਸ ਦੀ ਪੱਕੀ ਮਿਤੀ ਨਹੀਂ ਤਹਿ 
ਹੋ ਜਾਂਦੀ, ਓਨੀ ਦੇਰ ਤੀਕ ਕੁਝ ਨਹੀਂ ਕਿਹਾ ਜਾ ਸਕਦਾ । ਇਸ ਗੰਥ ਵਿਚ ਰਵਿਦਾਸ 
ਜੀ ਦੇ 70 ਸ਼ਬਦ ਅਤੇ ਇਕ ਸਾਖੀ ਦਰਜ ਹੈ। 

ਬਨਾਰਸ_ ਹਿੰਦੂ ਯੂਨੀਵਰਸਿਟੀ, ਬਨਾਰਸ ਵਿਚ ਕੁਝ ਹੱਥ-ਲਿਖਤ ਗ੍ਰੰਥ 
ਸੁਰੱਖਿਅਤ ਪਏ ਹੋਣ ਦੀ ਸੂਚਨਾ ਤਾਂ ਮਿਲਦੀ ਹੈ ਪਰ ਇਹ ਰਥ ਕਿਸੇ ਸ਼ਰਧਾਲੂ 
ਜਾਂ ਖੋਜਾਰਥੀ ਨੂੰ ਵੇਖਣ ਪਰਖਣ ਨਹੀਂ ਦਿੱਤੇ ਜਾਂਦੇ, ਜਿਵੇਂ ਕਿ ਡਾ. ਜਸਬੀਰ ਸਿੰਘ 
ਸਾਬਰ ਨੇ ਨਿੱਜੀ ਤਜਰਬੇ ਤੋਂ ਇਸ ਦਾ ਵਰਣਨ ਕੀਤਾ ਹੈ। 

ਇਸ ਤਰਤੀਬ ਵਿਚ ਦੂਜੇ ਸਥਾਨ ਉੱਤੇ ਸਿਟੀ ਪੈਲੇਸ, ਜੈਪੁਰ ਵਿਚ ਪ੍ਰਾਪਤ 
ਫਤੇਪੁਰੀ ਹੱਥ-ਲਿਖਤ ਗੰਥ ਨੰਬਰ 49 ਨੂੰ ਰੱਖਿਆ ਜਾਂਦਾ ਹੈ। ਇਹ ਬਾਣੀ-ਸੰਗ੍ਰਹਿ 


23 


5।। 5300੫ ਹ800( 5001 ਹ। ੬0੧ ੧31101੧15॥0੧6%0111.60।। 


ਹੈ, ਜਿਸ ਦਾ ਲਿਖਣ ਕਾਲ 1639 ਬਿ. ਅਰਥਾਤ 1582 ਈ. ਲਿਖਿਆ ਗਿਆ 
ਹੈ। ਇਸ ਰਥ ਦੇ ਪੱਤਰਾ ਨੰਬਰ 146 ਉਪਰ ਰਾਗ ਸਾਰੰਗ ਅਧੀਨ ਦੋ, ਪੱਤਰਾ ਨੰਬਰ 
152 ਉੱਤੇ ਵੀ ਰਾਗ ਸਾਰੰਗ ਅਧੀਨ ਇਕ ਅਤੇ ਰਾਗ ਸੋਰਠਿ ਅਧੀਨ ਵੀ ਇਕ 
ਅਤੇ ਪੱਤਰੇ ਨੰਬਰ 190-192 ਉਪਰ ਵੀ ਗਾਉੜੀ ਰਾਗ ਦੇ ਅੰਤਰਗਤ ਇਕ ਪਦ 
ਪ੍ਰਾਪਤ ਹੁੰਦਾ ਹੈ। ਇਸ ਤਰ੍ਹਾਂ ਇਹ ਪੰਜ ਸ਼ਬਦ ਇਸ ਵਿਚ ਦਰਜ ਹਨ, ਜੋ 'ਰੈਦਾਸ” 
ਅਤੇ “ਰਵਿਦਾਸ” ਨਾਮ ਹੇਠ ਵੱਖੋ-ਵੱਖਰੇ ਪੱਤਰਿਆਂ ਉਪਰ ਇਕੜ-ਦੁੱਕੜ ਦਰਜ 
ਹਨ। ਇਸ ਗ੍ਰੰਥ ਨੂੰ ਪ੍ਰਮਾਣਿਕਤਾ ਦੇਣ ਵਿਚ ਸਭ ਤੋਂ ਵੱਡੀ ਮੁਸ਼ਕਲ ਇਹ ਹੈ ਕਿ 
ਕੀ ਉਸ ਸਮੇਂ ਰਵਿਦਾਸ ਜੀ ਦੇ ਕੇਵਲ 5 ਸ਼ਬਦ ਹੀ ਪ੍ਰਚਲਿਤ ਸਨ ? ਇਹ ਗੱਲ 
ਪ੍ਰਵਾਨ ਨਹੀਂ ਕੀਤੀ ਜਾ ਸਕਦੀ। ਇਹ ਰੀ੍‌ਥ ਸੈਮਤ 2000 ਦੀ ਚੇਤਰ ਸੁਦੀ 11 
ਨੂੰ ਸ਼ਾਹੀ ਮੋਹਰ ਲਾ ਕੇ ਪੋਥੀ-ਖ਼ਾਨੇ ਵਿਚ ਰੱਖਿਆ ਰਿਆ। ਇਸ ਗ੍ਰੰਥ ਦੇ ਅੰਤਲੋਂ 
ਪੱਤਰੇ ਉਪਰ ਇਕ ਮੋਹਰ ਲੱਗੀ ਹੋਈ ਹੈ ਜੋ ਕਿ ਸੈਪੂਰਨਤਾ ਦਾ ਸੈਮਤ ਲੱਗਦਾ ਹੈ। 
ਇਸ ਤਰ੍ਹਾਂ ਇਸ ਗ੍ਰੰਥ ਦਾ ਰਚਨਾ-ਕਾਲ 1639 ਸੈਮਤ ਅਰਥਾਤ 1582 ਈ. 
ਸੈਦਿਗਧ ਹੋ ਜਾਂਦਾ ਹੈ। ਤੀਜਾ ਸ੍ਰੋਤ ਬਾਬਾ ਮੋਹਨ ਵਾਲੀਆਂ ਪੋਥੀਆਂ ਵਾਲਾ ਹੈ, 
ਜਿਨ੍ਹਾਂ ਦਾ ਲਿਖਣ-ਕਾਲ 1652. ਸੈਮਤ ਅਰਥਾਤ 1597 ਈ. ਮੰਨਿਆ ਜਾਂਦਾ ਹੈ। 
-ਇਹਨਾਂ ਪੋਥੀਆਂ ਵਿਚ ਦਰਜ ਗੁਰੂ ਰਾਮਦਾਸ ਜੀ ਅਤੇ ਗੁਰੂ ਅਰਜਨ ਦੇਵ ਜੀ ਦੇ 
ਸ਼ਬਦ ਇਹਨਾਂ ਦੇ ਰਚਨਾ ਕਾਲ ਉੱਤੇ ਪ੍ਰਸ਼ਨ ਚਿੰਨ ਲਗਾ ਦਿੰਦੇ ਹਨ। 

ਇਸ ਤਰ੍ਹਾਂ ਜਿਥੇ ਇਹਨਾਂ ਤਿੰਨਾਂ ਸ੍ਰੋਤਾਂ ਨੂੰ ਸੋਲ੍ਹਵੀਂ ਸਦੀ ਦੇ ਸ੍ਰੋਤ ਨਹੀਂ ਮੰਨਿਆ 
ਜਾ ਸਕਦਾ, ਉਥੇ ਇਹਨਾਂ ਨੂੰ ਰਵਿਦਾਸ ਜੀ ਦੀ ਸਮੁੱਚੀ ਬਾਣੀ ਦੇ ਸੋਰ੍‌ਤ ਵੀ ਪ੍ਰਵਾਨ 
ਨਹੀਂ ਕੀਤਾ ਜਾ ਸਕਦਾ । 

(ਅ) ਸੀ ਗੁਰੂ ਗ੍ਰੰਥ ਸਾਹਿਬ: ਇਸ ਪਵਿੱਤਰ ਗ੍ਰੰਥ ਵਿਚ 6 ਸਿੱਖ ਗੁਰੂਆਂ ਸਮੇਤ 
ਬਾਰ੍ਹਵੀਂ ਤੋਂ ਸਤਾਰ੍ਹਵੀਂ ਸਦੀ ਤਕ ਦੇ 36 ਬਾਣੀਕਾਰਾਂ ਦੀ ਬਾਣੀ ਦਰਜ ਹੈ। 
ਪ੍ਰਮਾਣਿਕਤਾ ਦੀ ਦ੍ਰਿਸ਼ਟੀ ਤੋਂ ਇਹ ਸੈਦੇਹ-ਮੁਕਤ ਹੈ ਕਿਉਂਕਿ ਇਸ ਦਾ ਉਹੋ ਰੂਪ 
ਅਜੇ ਤੀਕ ਕਾਇਮ ਹੈ, ਜੋ ਗੁਰੂ ਅਰਜਨ ਦੇਵ ਜੀ ਨੇ ਸੈਪਾਦਨ ਕਾਰਜ ਕਰਨ ਸਮੇ' 
ਸਥਾਪਿਤ ਕੀਤਾ ਸੀ। ਇਹੋ ਕਾਰਨ ਹੈ ਕਿ ਇਸ ਵਿਚ ਦਰਜ ਭਗਤ ਰਵਿਦਾਸ 
ਜੀ ਦੀ ਬਾਣੀ ਨੂੰ ਸਾਰੇ ਵਿਦਵਾਨਾਂ ਨੇ ਪ੍ਰਮਾਣਿਕ ਅਤੇ ਪ੍ਰਾਚੀਨ ਮੰਨਿਆ ਹੈ। ਗੁਰੂ 
ਅਰਜਨ ਦੇਵ ਜੀ ਨੇ ਉਹੋਂ ਬਾਣੀ ਸੀ ਗੁਰੂ ਗ੍ਰੰਥ ਸਾਹਿਬ ਵਿਚ ਦਰਜ ਕੀਤੀ ਹੈ, 
ਜੋ ਗੁਰਮਤਿ ਸਿਧਾਂਤਾਂ ਅਨੁਸਾਰ ਸੀ। ਜਿਹੜੀ ਰਚਨਾ ਸੈਦੇਹ ਪੈਦਾ ਕਰਨ ਦਾ ਕਾਰਨ 
ਬਣ ਸਕਦੀ ਸੀ, ਉਥੇ ਗੁਰੂ ਸਾਹਿਬ ਨੇ ਨਾਲ ਹੀ ਨਾਲ ਆਪਣੀ ਸੰਪਾਦਕੀ ਟਿੱਪਣੀ 
ਨਾਲ ਉਸ ਦਾਂ ਆਸ਼ਾ ਸਪੱਸ਼ਟ ਕਰ ਦਿੱਤਾ। ਰਵਿਦਾਸ ਜੀ ਦੇ 40 ਸ਼ਬਦਾਂ ਦੇ ਪ੍ਰਸੰਗ 
ਵਿਚ ਅਜਿਹੀ ਕੋਈ ਟਿੱਪਣੀ ਦਰਜ ਨਹੀਂ। ਇਸ ਤੋਂ ਪਤਾ ਲੱਗਦਾ ਹੈ ਕਿ ਭਗਤ 
ਰਵਿਦਾਸ ਜੀ ਦੀ ਬਾਣੀ ਵੀ ਗੁਰੂ ਸਾਹਿਬਾਨ ਵਾਂਗ ਮਾਨਵ ਕਲਿਆਣ ਅਤੇ 
ਗੁਰਮਤਿ ਸਿਧਾਂਤਾਂ ਦੇ ਅਨੁਕੂਲ ਸੀ। ਇਸ ਸੰਬਧੀ ਇਕ ਮਹੱਤਵਪੂਰਨ ਨੁਕਤਾ ਇਹ 

ਵੀ ਹੈ ਕਿ ਗੁਰੂ ਅਰਜਨ ਦੇਵ ਜੀ ਪਾਸ ਜੋ ਸ੍ਰੋਤ ਸੀ (ਜਿਸ ਦੀ ਲਿਖਤ ਰੂਪ ਵਿਚ 
ਸੰਭਾਵਨਾ ਵਧੇਰੇ ਲੱਗਦੀ ਹੈ) ਉਹ ਬਹੁਤ ਹੀ ਨਿਵੇਕਲਾ ਤੇ ਅਨਮੋਲ ਸੀ। ਇਹ 
ਸ੍ਰੋਤ ਏਨਾ ਵਧੇਰੇ ਮਹੱਤਵਪੂਰਨ ਤੋਂ ਖਿੱਚ ਭਰਿਆ ਸੀ ਕਿ ਉਹ ਇਸ ਸ੍ਰੋਤ ਵਿਚੋਂ 
ਪ੍ਰਾਪਤ ਇਕ ਸ਼ਬਦ 'ਸੁਖ ਸਾਗਰ... ਸੋਰਠਿ ਰਾਗ ਵਿਚ ਐਗ 658 ਅਤੇ ਮਾਰੂ ਰਾਗ 
ਵਿਚ ਅੰਗ 1106 ਉੱਤੇ ਦਰਜ ਕਰ ਗਏ । ਇਹਨਾਂ ਦੋਵਾਂ ਸ਼ਬਦਾਂ ਦੀ ਸ਼ਬਦਾਵਲੀ 
ਵਿਚ ਮਾਮੂਲੀ ਅੰਤਰ ਹੈ ਜੋ ਕਿ ਇਲਾਕਾਈ ਵਖਰੇਵਿਆਂ ਕਰਕੇ ਹੈ।% ਸ੍ਰੀ ਗੁਰੂ 
ਗ੍ਰੰਥ ਸਾਹਿਬ ਵਿਚ ਭਗਤ ਰਵਿਦਾਸ ਜੀ ਦੇ 18 ਰਾਗਾਂ ਦੇ ਸਿਰਲੇਖ ਹੇਠ ਦਰਜ 
40 ਸ਼ਬਦਾਂ ਵਿਚੋਂ 18 ਸ਼ਬਦ ਅਜਿਹੇ ਹਨ ਜੋ ਅਜੇ ਤੀਕ ਕਿਸੇ ਵੀ ਹੋਰ ਹੱਥ-ਲਿਖਤ 
ਖਰੜੇ ਵਿਚ ਪ੍ਰਾਪਤ ਨਹੀਂ ਹੁੰਦੇ। ਬਾਕੀ ਦੇ 22 ਸ਼ਬਦਾਂ ਦੀ ਤਰਤੀਬ ਰਾਗ ਸਿਰਲੇਖ 
ਅਤੇ ਸ਼ਬਦਾਵਲੀ ਵੀ ਹੋਰ ਸ਼ਾਖ਼ਾਵਾਂ ਦੀਆਂ ਹੱਥ-ਲਿਖਤਾਂ ਨਾਲੋਂ' ਭਿੰਨ ਹੈ। ਵਿਸ਼ੇਸ਼ 
ਨੁਕਤਾ ਇਹ ਹੈ ਕਿ ਇਹ 22 ਸ਼ਬਦ ਵੱਖਰੀ ਤਰਤੀਬ, ਵਿਭਿੰਨ ਸ਼ਬਦਾਵਲੀ, 
ਪੰਕਤੀਆਂ ਦੀ ਵਾਧ-ਘਾਟ ਅਤੇ ਵੱਖਰੇ ਰਾਗ ਸਿਰਲੇਖ ਅਧੀਨ ਹਰ ਸ਼ਾਖ਼ ਦੇ ਖਰੜਿਆਂ 
ਵਿਚ ਪ੍ਰਾਪਤ ਰਨ। ਜਿਸ ਤੋਂ ਇਹ ਸਿੱਧ ਹੁੰਦਾ ਹੈ ਕਿ ਇਹਨਾਂ ਦਾ ਸ੍ਰੋਤ ਸਾਂਝਾ ਸੀ। 
ਇਸ ਤੋਂ ਇਹ ਵੀ ਸਿੱਧ ਹੁੰਦਾ ਹੈ ਕਿ ਰਵਿਦਾਸ-ਬਾਣੀ ਦੇ ਇਕ ਤੋਂ ਵੱਧ ਸ੍ਰੋਤ ਪ੍ਰਚੱਲਤ 
ਸਨ, ਜੋ ਲਿਖਿਤ ਵੀ ਸਨ ਤੇ ਮੌਖਿਕ ਪਰੰਪਰਾ ਵਾਲੇ ਵੀ। 

ਇੰਜ ਲੱਗਦਾ ਹੈ ਕਿ ਰਵਿਦਾਸ ਜੀ ਦੇ ਅਕਾਲ ਚਲਾਣੇ ਉਪਰੈਤ ਉਹਨਾਂ 
ਦੇ ਧੈਰੋਕਾਰ ਛੇਤੀ ਹੀ ਦਾਦੂ-ਪੰਥੀਆਂ ਅਤੇ ਨਾਥ-ਪੰਥੀਆਂ ਨਾਲ ਜਾ ਰਲੋਂ। ਸਿੱਟੇ 
ਵਜੋਂ ਜੋ ਹੱਥ-ਲਿਖਤ ਰਥ ਦਾਦੂ-ਪੰਥੀਆਂ ਦੀ ਦੇਖ-ਰੇਖ ਵਿਚ ਤਿਆਰ ਹੋਏ, ਉਹ 
ਆਪਣੇ ਵੱਖਰੇ ਰੂਪ ਵਾਲੇ ਹਨ ਤੇ ਨਾਥ-ਪੰਥੀ ਦੀ ਨਿਗਰਾਨੀ ਹੇਠ ਜੋ ਤਿਆਰ ਹੋਏ 
ਉਹ ਵੱਖਰੇ ਰੂਪ ਵਾਲੇ ਹਨ। ਇਸ ਦਾ ਕਾਰਨ ਇਹ ਹੈ ਕਿ ਉਹਨਾਂ ਨੇ ਆਪੋ-ਆਪਣੀ 
ਵਿਚਾਰਧਾਰਾ ਨੂੰ ਸਾਹਮਣੇ ਰੱਖ ਕੇ ਇਹਨਾਂ ਵਿਚ ਤਬਦੀਲੀਆਂ ਕੀਤੀਆਂ ਜਦ ਕਿ 
ਸੀ ਗੁਰੂ ਅਰਜਨ ਦੇਵ ਜੀ ਨੇ ਭਗਤਾਂ ਦੀ ਉਤਨੀ ਤੇ ਉਹੀ ਬਾਣੀ ਸ੍ਰੀ ਗੁਰੂ ਗ੍ਰੰਥ 
ਸਾਹਿਬ ਵਿਚ ਦਰਜ ਕੀਤੀ ਜੋ ਗੁਰਮਤਿ ਵਿਚਾਰਧਾਰਾ ਨਾਲ ਮੇਲ ਖਾਂਦੀ ਸੀ। ਡਾ. 
ਸਾਬਰ ਅਨੁਸਾਰ ਨਾਥ ਸੰਪਰਦਾਇ ਦੇ ਗ੍ਰੰਥਾਂ ਵਿਚ ਦਰਜ ਰਵਿਦਾਸ-ਬਾਣੀ ਰੂਪ ਪੱਖੋਂ 
ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿਚ ਦਰਜ ਬਾਣੀ ਨਾਲ ਵਧੇਰੇ ਮੇਲ ਖਾਂਦੀ ਹੈ।> 

(ਏ) ਖੋਜ ਪ੍ਰਬੰਧ : ਰਵਿਦਾਸ ਜੀ ਦੇ ਜੀਵਨ ਤੇ ਰਚਨਾ ਦੇ ਵਿਸ਼ੇ ਨੂੰ ਲੈ ਕੇ 
30 ਦੇ ਕਰੀਬ ਖੋਜ-ਪ੍ਰਬਧ ਪ੍ਰਸਤੁਤ ਹੋ ਚੁੱਕੇ ਹਨ, ਪਰ ਰਵਿਦਾਸ-ਬਾਣੀ ਨੂੰ ਸਮਰੂਪਤਾ 
ਅਤੇ ਪ੍ਰਮਾਣਿਕਤਾ ਦੇਣ ਦਾ ਕਾਰਜ ਕਿਸੇ. ਵਿਦਵਾਨ ਨੇ ਕਰਨ ਦਾ ਹੌਂਸਲਾ ਨਹੀਂ 
ਕੀਤਾ। ਇਸੇ ਤਰ੍ਹਾਂ ਰਵਿਦਾਸ-ਬਾਣੀ ਵਿਚ ਪਏ ਸੈਪਰਦਾਈ ਰਲਿਆਂ ਨੂੰ ਕਿਸੇ 
ਵਿਦਵਾਨ ਨੇ ਛੋਹਿਆ ਹੀ ਨਹੀਂ। ਇਹ ਮੁੱਦਾ ਅਜਿਹਾ ਖੰਡੇਧਾਰ ਮਾਰਗ ਵਾਲਾ 
ਹੈ, ਜਿਸ ਦਾ ਪਾਂਧੀ ਬਣਨਾ ਸੁਗਮ ਕਾਰਜ ਨਹੀਂ। ਇਸ ਸਮੱਸਿਆ ਦਾ ਸਮਾਧਾਨ 
ਕਿਸੇ ਇਕ ਵਿਅਕਤੀ ਪਾਸੋਂ ਹੋ ਸਕਣਾ ਸੈਭਵ ਹੀ ਨਹੀਂ ਜਾਪਦਾ। ਇਸ ਨੂੰ ਵਿਦਵਾਨ 

ਤੇ ਸੈਤ ਮਹਾਂਪੁਰਸ਼ ਸਾਂਝੇ ਯਤਨ ਨਾਲ ਹੀ ਹੱਲ ਕਰ ਸਕਦੇ ਹਨ । 

(ਸ) ਪ੍ਰਕਾਸ਼ਿਤ ਪੁਸਤਕਾਂ : ਰਵਿਦਾਸ-ਬਾਣੀ ਨਾਲ ਸੰਬੋਧਿਤ ਪ੍ਰਕਾਸ਼ਿਤ 
ਪੁਸਤਕਾਂ ਦੀ ਸੂਚੀ ਬਹੁਤ ਲੰਮੀ ਹੈ । ਇਹਨਾਂ ਵਿਚੋਂ ਗੁਰਮੁਖੀ ਲਿਪੀ ਵਿਚ ਗੁਰੁ ਨਾਨਕ 
ਦੇਵ ਯੂਨੀਵਰਸਿਟੀ ਵੱਲੋਂ 1984 ਵਿਚ ਪ੍ਰਕਾਸ਼ਿਤ “ਭਗਤ ਰਵਿਦਾਸ : ਸ੍ਰੋਤ 
ਪੁਸਤਕ” ਹੈ, ਜਿਸ ਵਿਚ ਸੀ ਗੁਰੂ ਗ੍ਰੰਥ ਸਾਹਿਬ ਦੇ 40 ਸ਼ਬਦਾਂ ਤੋਂ ਇਲਾਵਾ ਵੱਖ-ਵੱਖ 
ਸ਼ਾਖ਼ਾਵਾਂ ਤੇ ਸੈਪਰਦਾਵਾਂ ਦੇ ਵੱਖ-ਵੱਖ ਪ੍ਰਾਂਤਾਂ ਵਿਚ ਉਪਲਬਧ 150 ਦੇ ਕਰੀਬ 
ਹੱਥ-ਲਿਖਤ ਗਰ੍‌ਥਾਂ ਵਿਚ ਅੰਕਿਤ ਰਵਿਦਾਸ-ਬਾਣੀ ਦੇ 104 ਸ਼ਬਦ ਤੇ 21 ਸਾਖੀਆਂ 
ਪ੍ਰਕਾਸ਼ਿਤ ਕੀਤੀਆਂ ਗਈਆਂ ਹਨ। ਇਸ ਪੁਸਤਕ ਵਿਚ ਅਜੋਕੀ ਭਾਸ਼ਾ ਵਿਚ ਰਚੇ 
ਉਹ 41 ਸ਼ਬਦ ਵੱਖਰੇ ਤੌਰ `ਤੇ ਦਰਜ ਕੀਤੇ ਗਏ ਹਨ, ਜੋ ਸੀਰ ਗੌਵਰਧਨਪੁਰ ਦੇ 
ਮੈਦਰ ਵਿਚ ਸਥਾਪਿਤ ਰੱਥ ਵਿਚ ਦਰਜ ਹਨ। ਪੁਸਤਕ ਦੇ ਲੇਖਕ ਡਾ. ਜਸਬੀਰ 
ਸਿੰਘ ਸਾਬਰ ਅਨੁਸਾਰ ਪੁਸਤਕ ਦਾ ਮੁੱਖ ਉਦੇਸ਼ ਸ੍ਰੋਤ ਸਮੱਗਰੀ ਨੂੰ ਇਕੱਠਾ ਕਰ ਕੇ 
ਖੋਜੀ ਵਿਦਵਾਨਾਂ ਤੀਕ ਪਹੁੰਚਾਉਣਾ ਹੈ, ਜਿਸ ਦਾ ਉਸ ਨੂੰ ਕਾਫ਼ੀ ਹੁੰਗਾਰਾ ਮਿਲਿਆ 
ਹੈ। ਲੇਖਕ ਨੇ ਪ੍ਰਮਾਣਿਕ ਤੇ ਅਪ੍ਰਮਾਣਿਕ ਬਾਣੀ ਦਾ ਨਿਖੇੜ ਇਸ ਪੁਸਤਕ ਵਿਚ 
ਨਹੀਂ ਕੀਤਾ। ਇਸ ਪੁਸਤਕ ਤੋਂ ਇਲਾਵਾ ਉੱਚ-ਪਾਏ ਦੀਆਂ ਪੁਸਤਕਾਂ ਵਿਚੋਂ 
ਦੇਵਨਾਗਰੀ ਲਿਪੀ ਵਿਚ ਡਾ. ਬੀ.ਪੀ. ਸ਼ਰਮਾ ਦੀ “ਸੈਤ ਗੁਰੂ ਰਵਿਦਾਸ ਬਾਣੀ” ਹੈ 
ਜੋ ਸੈਤ ਗੁਰੂ ਰਵਿਦਾਸ ਸੈਸਥਾਨ, ਚੰਡੀਗੜ੍ਹ ਵੱਲੋਂ 1978 ਵਿਚ ਪ੍ਰਕਾਸ਼ਿਤ ਹੋਈ, 
ਜਿਸ ਵਿਚ ਰਵਿਦਾਸ ਜੀ ਦੇ 177 ਪਦ ਅਤੇ 41 ਸਾਖੀਆਂ ਹਨ। ਪਰ ਡਾ. ਸਾਬਰ 
ਅਨੁਸਾਰ ਇਸ ਪੁਸਤਕ ਵਿਚ ਬਹੁਤ ਸਾਰੇ ਅਪ੍ਰਸੈਗਿਕ ਸ਼ਬਦ ਹਨ ਜੋ ਸੈਬਧਿਤ 
ਹੱਥ-ਲਿਖਤ ਗ੍ਰੰਥਾਂ ਵਿਚ ਨਹੀਂ।?: ਰ੍ 

ਤੀਜੀ ਮਹੱਤਵਪੂਰਨ ਪੁਸਤਕ ਡਾ. ਧਰਮਪਾਲ ਸਿੰਗਲ ਵੱਲੋਂ ਸੈਪਾਦਿਤ “ਬਾਣੀ 
ਸਰੀ ਗੁਰੂ ਰਵਿਦਾਸ ਜੀ” ਹੈ, ਜੋ ਗੁਰੂ ਰਵਿਦਾਸ ਚੇਅਰ, ਪੰਜਾਬ ਯੂਨੀਵਰਸਿਟੀ, 
ਚੰਡੀਗੜ੍ਹ ਵੱਲੋਂ ਪ੍ਰਕਾਸ਼ਿਤ ਕੀਤੀ ਗਈ ਹੈ। ਇਸ ਪੁਸਤਕ ਵਿਚ ਰਵਿਦਾਸ ਜੀ 
ਦੇ 186 ਸ਼ਬਦ ਅਤੇ 265 ਸਾਖੀਆਂ ਹਨ। ਇਸ ਵਿਚ ਉਹ ਸਾਖੀਆਂ ਵੀ ਸ਼ਾਮਲ 
ਹਨ ਜੋ ਅਜੋਕੀ ਭਾਸ਼ਾਂ ਵਿਚ ਸ਼ਰਧਾਲੂਆਂ ਦੀ ਲਿਖਤ ਮੰਨੀਆਂ ਜਾਂਦੀਆਂ ਹਨ। 
ਇਸ ਵਿਚ ਪ੍ਰਮਾਣਿਕ ਤੇ ਅਪ੍ਰਮਾਣਿਕ ਬਾਣੀ ਦਾ ਨਿਖੇੜਾ ਨਹੀਂ ਕੀਤਾ ਗਿਆ। 

ਚੌਥੀ ਪ੍ਰਕਾਸ਼ਿਤ ਪੁਸਤਕ ਅੰਗਰੇਜ਼ੀ ਵਿਚ ਡਾ. ਕਲਾਵਰਟ ਅਤੇ ਪੀਟਰ ਜੀ 
ਫ਼ਰਾਈਲੈੱਡਰ “116 19 806 ੧0 01 ੧੧685” ਹੈ ਜਿਸ ਵਿਚ 94 ਸ਼ਬਦ 
ਤੇ 6 ਸਾਖੀਆਂ ਹਨ। ਇਸ ਪੁਸਤਕ ਨੂੰ ਵੀ ਪ੍ਰਮਾਣਿਕ ਗੰਥ ਪ੍ਰਵਾਨ ਨਹੀਂ ਕੀਤਾ 
ਜਾ ਸਕਦਾ।> ਕੁਝ ਮਹੱਤਵਪੂਰਨ ਪੁਸਤਕਾਂ ਇਸ ਪੁਸਤਕ ਵਿਚ ਅਖ਼ੀਰ `ਤੇ ਦਰਜ 
ਚੋਣਵੀਂ ਸਹਾਇਕ ਪੁੱਸਤਕ ਸੂਚੀ ਵਿਚ ਦਰਜ ਹਨ। ਇਹਨਾਂ ਤੋਂ ਇਲਾਵਾ ਹੇਠ 
ਲਿਖੀਆਂ ਕੁਝ ਹੋਰ ਮਹੱਤਪੂਰਨ ਪੁਸਤਕਾਂ ਇਸ ਪ੍ਰਕਾਰ ਹਨ : 

ਗ੍ਰੰਥ ਰਵਿਦਾਸ ਦੀਪ, ਸੈਤ ਹੀਰਾ ਦਾਸ, ਚੱਕ ਰਹੀਮ, ਫਗਵਾੜਾ, 1912 ਈ. 
ਰੈਦਾਸ ਬਾਣੀ, ਬੈਲਵੈਤੀਅਰ ਪ੍ਰੈਸ, ਇਲਾਹਾਬਾਦ, 1918 ਈ. (ਹਿੰਦੀ) 
ਸ੍ਰੀ ਰਵਿਦਾਸ ਪ੍ਰਗਾਸ, ਮਹੈਤ ਸਤਿ ਦਰਬਾਰ, ਲੁਧਿਆਣਾ, 1933 ਈ. 
ਸੈਤ ਰਵਿਦਾਸ ਔਰ ਉਨਕਾ ਕਾਵਯ, ਸਵਾਮੀ ਰਾਮਾਨੰਦ ਸ਼ਾਸਤਰੀ ਤੇ ਵੀਰੇਂਦ੍ਰ 
ਪਾਂਡੇ, ਹਰਿਦੁਆਰ, 1955 ਈ. (ਹਿੰਦੀ) 
ਮਹਾਰਿਸ਼ੀ ਰਵਿਦਾਸ ਜਯੋਤੀ, ਮੁਨਸ਼ੀ ਰਾਮ ਵਿਦਿਆ ਵਾਚਸਪਤੀ (ਹਿੰਦੀ) 
ਸੈਤ ਰਵਿਦਾਸ, ਪ੍ਰੋ. ਰਤਨ ਚੰਦ, ਸਾਧੂ ਆਸ਼ਰਮ, ਹੁਸ਼ਿਆਰਪੁਰ, 1968 ਈ. 
ਸੰਤ ਰੈਦਾਸ, ਡਾ. ਯੋਗੇਂਦਰ ਸਿੰਹ, ਦਿੱਲੀ, 1972 ਈ. (ਹਿੰਦੀ) 
ਰਵਿਦਾਸ ਦਰਸ਼ਨ, ਆਚਾਰੀਆ ਪ੍ਰਿਥਵੀ ਸਿੰਘ ਆਜ਼ਾਦ, ਚੰਡੀਗੜ੍ਹ, 
1973 ਈ. 
9. ਭਗਤ ਰਵਿਦਾਸ ਮਹਾਤਮਯ, ਸੈਤ ਜਗਬੀਰ ਸਿੰਘ, ਦਿੱਲੀ, 1979 ਈ. 
10. ਰਵਿਦਾਸ ਵਚਨ ਸੁਧਾ, ਡਾ. ਸਰਨਦਾਸ ਭਨੌਟ, ਚੰਡੀਗੜ੍ਹ, 1981 ਈ. 
11. ਸੈਤ ਪ੍ਰਵਰ ਰੈਦਾਸ ਸਾਹਿਬ, ਚੰਦ੍ਰਿਕਾ ਪ੍ਰਸਾਦ ਜਗਿਆਸੂ, ਲਖਨਊ, 
1984 ਈ. 
12. ਸ੍ਰੀ ਗੁਰੂ ਰਵਿਦਾਸ ਨਿੱਤ ਕਰਤਵਯ (ਨਿਤਨੇਮ), ਆਦਿ ਧਰਮ ਮਿਸ਼ਨ, 
ਕਾਂਸ਼ੀ। 
13. ਆਦਿ ਗੁਰੂ ਬਾਣੀ ਗੰਥ, ਆਦਿ ਧਰਮ ਮਿਸ਼ਨ, ਸੀਰ ਗੋਵਰਧਨ, ਕਾਂਸ਼ੀ । 
ਇਹਨਾਂ ਪੁਸਤਕਾਂ ਵਿਚੋਂ ਕੁਝ ਦੇ ਸੰਪਾਦਕਾਂ ਨੇ ਹੀ ਵੱਖ-ਵੱਖ ਸੋਮਿਆਂ ਤੋਂ 
ਮਿਲੇ ਹੱਥ-ਲਿਖਤ ਖਰੜਿਆਂ ਦੀ ਪ੍ਰਾਪਤੀ ਸਥਾਨ, ਲਿਖਣ ਦਾ ਸਮਾਂ, ਉਤਾਰਾਕਾਰ 
ਅਤੇ ਉਤਾਰੇ ਦਾ ਸਮਾਂ ਆਦਿ ਬਾਰੇ ਹੀ ਜਾਣਕਾਰੀ ਦਿੱਤੀ ਹੈ। ਪਰ ਸ੍ਰੀ ਗੁਰੂ ਗ੍ਰੌਥ 
ਸਾਹਿਬ ਵਿਚਲੇ 40 ਸ਼ਬਦ ਹੀ ਪ੍ਰਮਾਣਿਕ ਹਨ ਤੇ ਇਹ ਸ੍ਰੋਤ ਹੀ ਸਭ ਤੋਂ ਪੁਰਾਣਾ 
ਹੈ। ਬਾਕੀ ਖਰੜਿਆਂ ਵਿਚ ਮਿਲਦੀ ਤਰਤੀਬ ਤੇ ਭਾਸ਼ਾ ਵਿਚ ਅੰਤਰ ਹੈ। ਸ੍ਰੀ ਗੁਰੂ 
ਗ੍ਰੰਥ ਸਾਹਿਬ ਵਿਚ ਜਿਹੜੇ 40 ਸ਼ਬਦ ਹਨ, ਉਹਨਾਂ ਦਾ ਵੇਰਵਾ ਇਸ ਪ੍ਰਕਾਰ ਹੈ : 


ਨੰ :0%; :(੨" 


95 ੩ ੦ ੯੧ 


ਰਾਗ ਸ਼ਬਦ 
ਸਿਰੀ 1 
ਗਉੜੀ 5 (4 ਸ਼ਬਦ 1 ਅਸਟਪਦੀ) 
ਆਸਾ 6 
ਗੂਜਰੀ 1 
ਸੋਰਠਿ 7 
ਧਨਾਸਰੀ 3 
ਜੈਤਸਰੀ 1 
ਸੂਹੀ 3 

ਬਿਲਾਵਲੁ 2 
ਗੌਂਡ 2 
ਰਾਮਕਲੀ 1 
ਮਾਰੂ 2 
ਕੇਦਾਰਾ 1 
ਭੈਰਉ 1 
ਬਸੰਤ [ਰਿ 
ਮਲਾਰ 3 

ਜੋੜ 40 
ਸਲੋਕ 1 


ਸ਼ਖ਼ਸੀਅਤ 


_ ਰਵਿਦਾਸ ਜੀ ਨੂੰ ਭਗਤੀ ਭਾਵਨਾ ਵਿਰਸੇ ਵਿਚੋਂ ਮਿਲੀ ਸੀ। ਉਹਨਾਂ ਨੇ 
ਸਾਦਗੀ ਭਰੀ ਜ਼ਿੰਦਗੀ ਬਤੀਤ ਕੀਤੀ ਤੋਂ ਹੱਥੀਂ ਕਿਰਤ ਕਰ ਕੇ ਨਿਰਬਾਹ ਕੀਤਾ । 
ਉਹਨਾਂ ਨਾਲ ਸੈਬਧਿਤ ਸਾਖੀਆਂ ਵਿਚ ਮਿਲਦੀਆਂ ਹਨ। ਕਿਹਾ ਜਾਂਦਾ ਹੈ ਕਿ ਇਕ 
ਵੇਰ ਇਕ ਸਾਧੂ ਨੇ ਪਾਰਸ ਪੱਥਰ ਭਗਤ ਜੀ ਨੂੰ ਦਿੱਤਾ। ਜਦ ਉਹ ਰਿਆਰਾਂ 
ਮਹੀਨਿਆਂ ਪਿੱਛੋਂ ਆਇਆ ਤਾਂ ਵੇਖਿਆ ਕਿ ਪਾਰਸ ਉਸੇ ਸਥਾਨ 'ਤੇ ਪਿਆ ਹੋਇਆ 
ਸੀ। ਕਿਹਾ ਜਾਂਦਾ ਹੈ ਕਿ ਇਹ ਵਿਅਕਤੀ ਖ਼ੁਦ ਭਗਵਾਨ ਸੀ, ਜੋ ਪ੍ਰੀਖਿਆ ਲੈਣ 
ਲਈ ਆਇਆ ਸੀ। ਉਹਨਾਂ ਦੀ ਬਾਣੀ ਵਿਚੋਂ ਵੀ ਇਸ ਗੱਲ ਦੀ ਗਵਾਹੀ ਮਿਲਦੀ 
ਹੈ। ਉਹ ਪ੍ਰਭੂ-ਸਿਮਰਨ ਦੇ ਨਾਲ ਕਿਰਤ ਕਰਦੇ ਸਨ : 

ਜਿਹਵਾ ਸੇ ਓੱਕਾਰ ਜਪ, ਹਥਨ ਸੋ ਕਰ ਕਾਰ । 
ਰਾਮ ਮਿਲਹਿ ਘਰ ਆਇ ਕਰ, ਕਹਿ ਰਵਿਦਾਸ ਵਿਚਾਰ । 
ਉਹ ਇਕ ਤੀਖਣ ਬੁੱਧੀ ਦੇ ਮਾਲਕ ਸਨ। ਕਿਹਾ ਜਾਂਦਾ ਹੈ ਕਿ ਕਾਂਸ਼ੀ ਦੇ 
ਤਾਂ ਰਾਜੇ ਨੇ ਭਗਤ ਰਵਿਦਾਸ ਤੇ ਸ਼ਿਕਾਇਤ-ਕਰਤਾ ਬ੍ਰਾਹਮਣਾਂ ਨੂੰ ਦਰਬਾਰ ਵਿਚ 
ਬੁਲਾਇਆ। ਬਹਿਸ ਵਿਚ ਬ੍ਰਾਹਮਣ ਹਾਰ ਗਏ ਤੇ ਰਵਿਦਾਸ ਜੀ ਦੇ ਵਿਚਾਰਾਂ ਤੋਂ 
ਪ੍ਰਭਾਵਿਤ ਹੋ ਕੇ ਉਹਨਾਂ ਦਾ ਗੁਰੂ ਵਾਂਗ ਸਨਮਾਨ ਕੀਤਾ । ਇਸ ਪਿੱਛੋਂ ਉੱਚ-ਜਾਤ 
ਦੇ ਲੋਕ ਵੀ ਉਹਨਾਂ ਦੇ ਸ਼ਰਧਾਲੂ ਬਣ ਗਏ। ਚਾਰੇ ਵਰਨਾਂ ਦੇ ਚਰਨੀਂ ਪੈਣ ਦੀ ਪੁਸ਼ਟੀ 

ਪਤਿਤ ਜਾਤਿ ਉਤਮੁ ਭਇਆ 
ਚਾਰਿ ਵਰਨ ਪਏ ਪਗਿ ਆਇ ॥੨੭ 
ਤਰੀ ਵਿ ਦਿ ਦੀ ਵਜ ਚ ਦੀ ਮਿਤ 
ਇੰਜ ਕੀਤੀ ਹੈ : 
ਰਕਤ ਗਤ ਜਰੀ ਵਿਚਰਨ 
ਪਾਹਣਾ ਗੰਢੇਂ ਰਾਹ ਵਿਚ ਕੁਲਾ ਧਰਮ ਢੋਇ ਢੋਰ ਸਮੇਟਾ ! 
ਕਬੀਰ ਜੀ ਨੇ ਵੀ ਉਹਨਾਂ ਨੂੰ ਧਰੂ, ਪ੍ਰਹਿਲਾਦ, ਸੁਕਦੇਵ ਵਰਗੇ ਮਹਾਨ ਭਗਤਾਂ 
ਦੇ ਬਰਾਬਰ ਦਾ ਦਰਜਾ ਦਿੱਤਾ ਹੈ : 
ਸੁਖ ਸਾਗਰ ਮੇਂ ਆਇ ਕੇ, ਮਤ ਜਾ ਰੇ ਪਿਆਸਾ। 
ਅਜਹੁੰ ਸਮਝ ਨਰ ਬਾਵਰੇ, ਜਮ ਕਰਤ ਨਿਰਾਸਾ। 
ਨਿਰਮਲ ਨੀਰ ਭਰੇ ਤੇਰੇ ਆਗੇ, ਪੀਲੇ ਸ੍ਹਾਸੋ ਸ੍ਰਾਂਸਾ। 
ਮ੍ਰਿਗ ਤ੍ਰਿਸ਼ਨਾ ਜਲ ਛਾਂਡ ਬਾਵਰੇ, ਕਰੋ ਸੁਧਾਰਸ ਆਸਾ। 
ਧਰੂ, ਪ੍ਰਹਿਲਾਦ, ਸੁਕਦੇਵ ਪਿਆ, ਔਰ ਪਿਆ ਰਵਿਦਾਸਾ । 
ਪ੍ਰੇਮਹਿ ਸੈਤ ਸਦਾ ਮਤਵਾਲਾ, ਏਕ ਪ੍ਰੇਮ ਕੀ ਆਸਾ। 
ਕਹੇ “ਕਬੀਰ” ਸੁਨੋ ਭਾਈ ਸਾਧੋ, ਮਿਟ ਗਈ ਭੈਅ ਕੀ ਬਾਸਾ। 
ਭਗਤ ਰਵਿਦਾਸ ਜੀ ਦੇ ਪਰਵਰਤੀ ਸੈਤਾਂ-ਭਗਤਾਂ ਨੇ ਵੀ ਉਹਨਾਂ ਦੀ ਭਗਤੀ 
ਅਤੇ ਸਿੱਧ ਅਵਸਥਾ ਦਾ ਵਰਣਨ ਆਪਣੀ ਬਾਣੀ ਵਿਚ ਵਾਰ-ਵਾਰ ਕੀਤਾ ਹੈ।:“ 
ਵਿਚੋਂ ਮਿਲਦੇ ਹਨ ਤੇ ਉਹਨਾਂ ਨੂੰ ਕਰਾਮਾਤੀ ਪੁਰਸ਼ ਸਿੱਧ ਕਰਨ ਦਾ ਜਤਨ ਕਰਦੇ 
ਹਨ । ਉਹਨਾਂ ਦੀ ਗੁਰੂ ਨਾਨਕ ਦੇਵ ਜੀ ਨਾਲ ਮੁਲਾਕਾਤ ਦਾ ਜ਼ਿਕਰ ਵੀ ਮਿਲਦਾ 
ਹੈ। ਇਹ ਮੁਲਾਕਾਤ 1555 ਬਿਕ੍ਰਮੀ ਵਿਚ ਹੋਈ ਦੱਸੀ ਜਾਂਦੀ ਹੈ ਜਦੋਂ ਰਵਿਦਾਸ 
ਜੀ 122 ਸਾਲ ਦੇ ਸਨ। ਸਥਾਨ ਬਾਰੇ ਵਖਰੇਵਾਂ ਹੈ। ਕਈ ਵਿਦਵਾਨ ਇਹ ਮੁਲਾਕਾਤ 
ਬਨਾਰਸ ਵਿਚ ਤੇ ਕਈ ਅਯੁੱਧਿਆ ਵਿਚ ਹੋਈ ਦੱਸਦੇ ਹਨ। ਇਸ ਬਾਰੇ ਪਹਿਲਾਂ 
ਚਰਚਾ ਕੀਤੀ ਜਾ ਚੁੱਕੀ ਹੈ। ਇਸ ਤੋਂ ਸਪੱਸ਼ਟ ਹੈ ਕਿ ਉਹਨਾਂ ਦਾ ਉਸ ਸਮੇਂ ਦੇ 
ਸਮਾਜ ਵਿਚ ਚੰਗਾ ਮਾਣ-ਸਤਿਕਾਰ ਸੀ। 


_ਹਵਾਲੇ ਅਤੇ ਟਿੱਪਣੀਆਂ 

ਦਾਰਸ਼ਨਿਕ ਵਿਚਾਰਧਾਰਾ 


ਆਦਿ ਕਾਲ ਤੋਂ ਹੀ ਮਨੁੱਖ ਦੇ ਸਾਹਮਣੇ ਕੁਝ ਮੂਲ ਪ੍ਰਸ਼ਨ ਰਹੇ ਹਨ ਜਿਵੇਂ 
ਇਹ ਜਗਤ ਕੀ ਹੈ ? ਇਸ ਨੂੰ ਕਿਸ ਨੇ ਬਣਾਇਆ ? ਇਹ ਕਿਵੇਂ ਬਣਿਆ ? 
ਇਸ ਸਭ ਦੇ ਪਿੱਛੇ ਮੂਲ ਤੱਤ ਇਕ ਹੈ ਜਾਂ ਅਨੇਕ ? ਮਨੁੱਖ ਕੀ ਹੈ ? ਉਸ ਦਾ 
ਮੂਲ-ਤੱਤ ਨਾਲ ਕੀ ਸੰਬੰਧ ਹੈ ? ਮਨੁੱਖੀ ਜੀਵਨ ਦਾ ਉਦੇਸ਼ ਕੀ ਹੈ ? ਉਸ ਉਦੇਸ਼ 
ਦੀ ਪੂਰਤੀ ਦਾ ਸਾਧਨ ਕੀ ਹੈ ? ਇਹ ਸਾਰੇ ਪ੍ਰਸ਼ਨ ਦਾਰਸ਼ਨਿਕ ਹਨ। ਇਹਨਾਂ ਦਾ 
ਉੱਤਰ ਵੱਖ-ਵੱਖ ਵਿਦਵਾਨਾਂ ਨੇ ਆਪਣੇ-ਆਪਣੇ ਢੰਗ ਨਾਲ ਦਿੱਤਾ ਹੈ ਅਤੇ ਇਸੇ 
ਨਾਲ ਦਰਸ਼ਨ ਸ਼ਾਸਤਰ ਦੀਆਂ ਆਸਤਿਕ ਤੇ ਨਾਸਤਿਕ ਪਰੈਪਰਾਵਾਂ ਦਾ ਵਿਕਾਸ 
ਹੋਇਆ ਹੈ।' 

ਸੌਤ ਸ਼੍ਰੋਮਣੀ, ਭਗਤੀ ਰਸ ਮਹਾਂ ਸਮੁੰਦਰ, ਪਰਮ ਪੁਰਸ਼, ਕਰਮਸ਼ੀਲ, 
ਕਰਮਯੋਗੀ, ਮਹਾਂ ਗਿਆਨੀ, ਮਹਾਂ ਪ੍ਰਾਣ, ਮਹਾਂ ਮਾਨਵ ਭਗਤ ਰਵਿਦਾਸ ਜੀ ਇਕ 
ਜੁਗ ਨਿਰਪੇਖ ਮਨੀਸ਼ੀ, ਰਹੱਸ ਖੋਲ੍ਹਣ ਵਾਲੇ, ਅਧਿਆਤਮਿਕ ਸਾਧਨਾ ਵਿਚ ਰੁੱਝੇ, 
ਆਤਮ ਵਿਸ਼ਵਾਸ, ਆਪਾ ਵਾਰਨ ਵਾਲੇ, ਆਤਮ-ਨਿਵੇਚਨ ਵਿਚ, ਰਸ ਨਿਸ਼ਠ, 
ਬ੍ਹਮਲੀਨ ਪ੍ਰਾਣੀ ਸਨ। ਉਹਨਾਂ ਨੇ ਜੀਵ ਅਤੇ ਜਗਤ, ਜੀਵ ਤੇ ਬ੍ਰਹਮ, ਮਾਇਆ 
ਤੇ ਬ੍ਰਹਮ, ਜਗਤ ਤੋਂ ਬ੍ਰਹਮ, ਮੋਖ ਅਤੇ ਕਰਮ, ਭਗਤੀ ਤੇ ਗਿਆਨ ਦੇ ਵਿਸ਼ੇ 'ਤੇ 
ਸਵੈ-ਅਨੁਭਵ ਤੋਂ ਵਿਚਾਰ ਪੇਸ਼ ਕੀਤੇ ਹਨ। ਉਹ ਗਿਆਨ, ਕਰਮ ਅਤੇ ਭਗਤੀ 
ਬਾਰੇ ਇਕੋਂ ਜਿੰਨੀ ਖਿੱਚ ਰੱਖਣ ਵਾਲੇ ਪਰਮ ਭਗਤ ਹਨ । ਨਾਮ, ਜਾਪ, ਸਿਮਰਨ 
ਅਤੇ ਗੁਣ-ਗਾਣ ਉਹਨਾਂ ਦਾ ਸਹਾਰਾ ਹੈ। ਸਤਿਸੰਗ, ਗੁਰੂ ਭਗਤ, ਸ਼ਰਧਾ-ਪ੍ਰੀਤ ਵਿਚ 
ਉਹਨਾਂ ਦਾ ਡੂੰਘਾ ਨਿਸ਼ਚਾ ਹੈ।” ਉਹਨਾਂ ਨੇ ਆਪਣੀ ਬਾਣੀ ਵਿਚ ਆਪਣੇ ਅਨੁਭਵ 
ਤੇ ਰਹੱਸ ਅਨੁਭੂਤੀ ਦਾ ਪ੍ਰਗਟਾਵਾ ਕੀਤਾ ਹੈ। ਉਹਨਾਂ ਦੀ ਬਾਣੀ ਵਿਚੋਂ ਮਿਲਦੇ 
ਸੰਕੇਤਾਂ ਦੇ ਆਧਾਰ 'ਤੇ ਉਹਨਾਂ ਦੇ ਦਾਰਸ਼ਨਿਕ ਪੱਖ ਨੂੰ ਸਮਝਿਆ ਜਾ ਸਕਦਾ ਹੈ। 


ਬ੍ਰਹਮ ਦਾ ਸ੍ਰੂਪ/ਸੈਕਲਪ 


ਮਹਾਨ ਕੋਸ਼ ਅਨੁਸਾਰ ਬ੍ਰਹਮ ਸ਼ਬਦ “ਬ੍ਰਿਹਾ” ਧਾਤੂ ਤੋਂ ਨਿਕਲਿਆ ਹੈ, ਜਿਸ 
ਦਾ ਭਾਵ ਸਭ ਤੋਂ ਵਧਿਆ ਹੋਇਆ। ਡਾ. ਰਾਧਾ ਕ੍ਰਿਸ਼ਨ ਨੇ ਆਪਣੀ ਪੁਸਤਕ 
ਪ੍ਰਿੰਸੀਪਲ ਉਪਨਿਸ਼ਦ ਵਿਚ ਇਸ ਦ' ਮੂਲ 'ਬ੍ਰਿਹ” ਨੂੰ ਦੱਸਿਆ ਹੈ ਜਿਸ ਦਾ ਅਰਥ 

ਅਰੁਕ ਵਾਧਾ (668561655 27001) ਹੈ। ਬ੍ਰਹਮ ਸ਼ਬਦ ਦਾ ਵਰਣਨ ਸਭ ਤੋਂ ਪੁਰਾਣੇ 
ਵੇਦ “ਰਿਗ ਵੇਦ” ਵਿਚ ਮਿਲਦਾ ਹੈ। ਰਿਗ ਵੇਦ ਦੇ ਪੁਰਸ਼ ਸ਼ੂਕਤ (1/60) ਅਨੁਸਾਰ 
ਸ੍ਰਿਸ਼ਟੀ ਦੇ ਸਾਰੇ ਲੋਕ, ਦੇਵੀ-ਦੇਵਤਾ, ਜੜ੍ਹ-ਚੇਤਨ, ਸਾਰੇ ਪਦਾਰਥ ਇਕ ਅਜਿਹੇ 
ਪੁਰਸ਼ ਦਾ ਅੰਗ ਹਨ ਜੋ ਸਾਰੇ ਵਿਸ਼ਵ ਵਿਚ ਵਿਆਪਕ ਤੇ ਉਸ ਤੋਂ ਬਾਹਰ ਵੀ 
ਵਿਦਮਾਨ ਹੈ। ਉਪਨਿਸ਼ਦਾਂ ਵਿਚ ਬ੍ਰਰਮ ਦੇ ਵਿਅਕਤ, ਅਵਿਕਤ, ਨਿਰਗੁਣ, 
ਨਿਰੈਕਾਰ, ਅਕਰਤਾ, ਅਜਨਮਾ ਆਦਿ ਰੂਪ ਦੱਸੇ ਗਏ ਹਨ। ਸੂਫ਼ੀ ਮਤ ਵੀ ਇਕ 
ਈਸ਼ਵਰ ਵਿਚ ਵਿਸ਼ਵਾਸ ਰੱਖਦਾ ਹੈ। ਸੂਫ਼ੀਆਂ ਅਨੁਸਾਰ ਇਸ ਸੈਸਾਰ ਵਿਚ ਕੇਵਲ 
ਇਕ ਪਰਮਾਤਮਾ ਹੀ ਸਤਿ ਹੈ। ਉਹ ਅਦ੍ਰਿਸ਼ ਹੈ ਪਰ ਉਸ ਦਾ ਦ੍ਰਿਸ਼-ਰੂਪ ਜਗਤ ਹੈ। 
ਇਸਲਾਮ ਧਰਮ ਦਾ ਅੱਲਾਹ ਬ੍ਰਹਮ ਦਾ ਹੀ ਦੂਜਾ ਨਾਮ ਹੈ, ਜੋ ਸਰਬ-ਵਿਆਪਕ ਹੈ 
ਪਰ ਉਸ ਦਾ ਨਿਵਾਸ ਸੱਤਵੇਂ ਆਕਾਸ਼ ਵਿਚ ਹੈ। 
ਭਗਤ ਰਵਿਦਾਸ ਜੀ ਨਿਰਗੁਣ ਬ੍ਰਹਮ ਦੇ ਉਪਾਸ਼ਕ ਸਨ। ਨਿਰਗੁਣ ਤੋਂ 
ਭਾਵ ਹੈ ਗੁਣ-ਅਤੀਤ । ਸਾਖ ਦਰਸ਼ਨ ਅਨੁਸਾਰ ਗੁਣ ਤਿੰਨ ਹਨ-ਰਜੋ, ਸਤੋ , ਤਮੋ। 
ਸਾਰਾ ਸੈਸਾਰ ਤ੍ਰਗਿਣਾਤਮਿਕ ਹੈ । ਬ੍ਰਹਮ ਦੇ ਨਿਰਗੁਣ ਸਰੂਪ ਤੋਂ ਭਾਵ ਹੈ ਜੋ ਇਹਨਾਂ 
ਗੁਣਾਂ ਦੇ ਪ੍ਰਭਾਵ ਤੋਂ ਪਰੇ ਹੈ, ਮੁਕਤ ਹੈ।” ਭਗਤ ਰਵਿਦਾਸ ਜੀ ਅਨੁਸਾਰ ਬ੍ਰਹਮ ਸਰਬ 
ਵਿਆਪਕ ਹੈ। ਉਸ ਦਾ ਵਾਸਾ ਸਭ ਅੰਦਰ ਹੈ : 
ਸਰਬੇ ਏਕੁ ਅਨੇਕੈ ਸੁਆਮੀ ਸਭ ਘਟ ਭੁਗਾਵੈ ਸੋਈ ॥ 
ਕਹਿ ਰਵਿਦਾਸ ਹਾਥ ਪੈ ਨੇਰੈ ਸਹਜੇ ਹੋਇ ਸੁ ਹੋਈ ॥ 
ਰਵਿਦਾਸ ਜੀ ਨੇ ਬ੍ਰਹਮ ਨੂੰ ਕਈ ਰੂਪਾਂ ਵਿਚ ਚਿਤਰਿਆ ਹੈ : 
ਓਅੰਕਾਰ : ਭਗਤ ਰਵਿਦਾਸ ਜੀ ਨੇ ਬ੍ਰਹਮ ਨੂੰ ਓਅੰਕਾਰ ਰੂਪ ਵਿਚ ਵੀ 
ਚਿਤਰਿਆ ਹੈ, ਜਿਸ ਦਾ ਤਿੰਨ ਲੋਕਾਂ ਵਿਚ ਵਾਸਾ ਹੈ : 
੪ ਬਟਕ ਬੀਜ ਜੈਸਾ ਓਅੰਕਾਰ ।। ਪਸਰਿਯੋ ਤੀਨ ਲੋਕ ਵਿਸਤਾਰ ॥ 
੪ ਅਖਰ ਅਨਾਦਿ ਏਕ ਉੱਕਾਰਾ । ਤੀਨ ਲੋਕ ਜਿਨ ਕੀਆ ਪਸਾਰਾ ॥ 
ਪ੍ਰਭੂ ਅਤੇ ਸੁਆਮੀ: ਹੀ ਦਿ ਦੀ ਇਮ 
ਚਿਤਰਿਆ ਹੈ : 
੪ ਪ੍ਰਭੁ ਤੇ ਜਨੁ ਜਾਨੀਜੈ ਜਨ ਤੇ ਸੁਆਮੀ ॥ 
੪ ਕਹਿ ਰਵਿਦਾਸ ਸਰਨਿ ਪ੍ਰਭੁ ਤੇਰੀ॥' __ 
ਜਿਉ ਜਾਨਹੁ ਤਿਉ ਕਰੁ ਗਤਿ ਮੇਰੀ ॥ 
ਰਾਮ : ਰਵਿਦਾਸ ਜੀ ਨੇ ਬ੍ਰਹਮ ਲਈ ਰਾਮ ਜਾਂ ਰਾਮ ਰਾਜਾ ਸ਼ਬਦ ਦਾ ਵੀ 
ਉਪਯੋਗ ਕੀਤਾ ਹੈ। ਇਹ ਰਾਮ ਸਰਬ-ਵਿਆਪਕ, ਸਭ ਵਿਚ ਵਿਦਮਾਨ ਹੈ। ਇਹ 
ਦਸ਼ਰਥ ਪੁੱਤਰ ਰਾਮ ਨਹੀਂ। ਰਾਮ ਦੇ ਨਾਮ ਨੂੰ ਜਪਣ ਲਈ ਆਪ ਨੇ ਵਾਰ-ਵਾਰ 
ਉਪਦੇਸ਼ ਕੀਤਾ ਹੈ : 

੪ ਊਚੇ ਮੰਦਰ ਸੁੰਦਰ ਨਾਰੀ !। 
ਰਾਮ ਨਾਮ ਬਿਨ .ਬਾਜੀ ਹਾਰੀ 1 
੪ ਕਹਿ ਰਵਿਦਾਸ ਸਭੈ ਜਗ ਲੂਟਿਆ ॥ 
ਹਮ ਤਉ ਏਕ ਰਾਮ ਕਹਿ ਛੂਟਿਆ ॥ 
੪ ਰਾਜਾ ਰਾਮ ਕੀ ਸੇਵ ਨ ਕੀਨੀ 
ਕਹਿ ਰਵਿਦਾਸ ਚਮਾਰਾ । 
ਗੁਸਈਆ: ਭਗਤ ਰਵਿਦਾਸ ਨੇ ਬ੍ਰਹਮ ਲਈ “ਗੁਸਈਆ” ਸ਼ਬਦ ਵੀ 
ਵਰਤਿਆ ਹੈ ਜੋ ਸਾਰੀ ਸ੍ਰਿਸ਼ਟੀ ਦਾ ਮਾਲਕ ਹੈ ਤੇ ਸਭ ਜੀਆਂ ਨੂੰ ਜੀਅ-ਦਾਨ ਦੇਣ 
` ਵਾਲਾ ਹੈ : 
੪ ਰਾਮ ਗੁਸਈਆ ਜੀਅਕੇ ਜੀਵਨਾ ॥ 
ਮੋਹਿ ਨਾ ਬਿਸਾਰਹੁ ਮੈ ਜਨੁ ਤੇਰਾ ॥ 
੪ ਗਰੀਬ ਨਿਵਾਜੁ ਗੁਸਈਆ ਮੇਰਾ ਮਾਥੈ ਛੜ੍ ਧਰੈ ॥ 
ਮੁਰਾਰੀ : ਮੁਰਾਰੀ ਤੋ ਭਾਵ ਹੈ ਮੂਰ ਵਰਗੇ ਰਾਖਸ਼ਾਂ ਦਾ ਸੈਘਾਰ ਕਰਨ ਵਾਲਾ । 
ਕ੍ਰਿਸ਼ਨ ਜੀ ਨੇ ਮੂਰ ਦੈਂਤ ਨੂੰ ਮਾਰਿਆ ਸੀ, ਜਿਸ ਕਾਰਨ ਉਹਨਾਂ ਨੂੰ ਮੁਰਾਰੀ ਕਿਹਾ 
ਜਾਂਦਾ ਹੈ। ਰਵਿਦਾਸ ਜੀ ਨੇ ਮੁਰਾਰੀ ਸ਼ਬਦ ਬ੍ਰਹਮ ਲਈ ਵਰਤਿਆ ਹੈ : 
ਮੇਰੀ ਪੂੰਜੀ ਰਾਖੁ ਮੁਰਾਰਿ ॥ 
੪ ਨਾਮ ਤੇਰੋ ਆਰਤੀ ਮਜਨੁ ਮੁਰਾਰੇ | 
ਪਰਮਾਨੰਦ : ਬ੍ਰਹਮਾ ਸਾਰੇ ਸੈਸਾਰ ਦੇ ਆਨੰਦਾਂ ਤੋਂ ਉੱਚਾ ਹੈ। ਇਸ ਵਰਗਾ 
ਹੋਰ ਕੋਈ ਆਨੰਦ ਨਹੀਂ। ਇਸ ਕਰਕੇ ਉਹ ਪਰਮ-ਆਨੰਦ ਹੈ। ਇਸੇ ਆਨੰਦ ਦੀ 
ਭਗਤ ਰਵਿਦਾਸ ਜੀ ਜਾਂਚਨਾ ਕਰਦੇ ਹਨ : ਰ੍ 
ਪਰਮਾਨੰਦ ਕਰਹੁ ਨਿਦਾਨ ॥ 
ਠਾਕੁਰ : ਠਾਕੁਰ ਦਾ ਅਰਥ ਹੈ ਸਾਰੀ ਪ੍ਰਿਥਵੀ ਦਾ ਮਾਲਕ। ਰਵਿਦਾਸ ਜੀ 
ਨੇ ਬ੍ਹਮਾ ਲਈ ਇਹ ਸ਼ਬਦ ਵਰਤਿਆ ਹੈ ਤੇ ਕਿਹਾ ਹੈ ਕਿ ਕੋਈ ਵੀ ਦੇਵਤਾ ਉਸ 
ਦੇ ਸਮਾਨ ਨਹੀਂ : 
ਜਹ ਜਹ ਜਾਉ ਤਹਾ ਤੇਰੀ ਸੇਵਾ।। 
ਤੁਮ ਸੋ ਠਾਕੁਰ ਅਉਰ ਨ ਦੇਵਾ ॥ 
_ ਗੋਬਿੰਦ : ਭਗਤ ਰਵਿਦਾਸ ਜੀ. ਨੇ ਪਰਮਾਤਮਾ ਲਈ ਗੋਬਿੰਦ ਸ਼ਬਦ ਵੀ 
ਵਰਤਿਆ ਹੈ : 
੪ ਮਾਈ ਰੀਬਿੰਦ ਪੂਜਾ ਕਹਾ ਲੈ ਚਰਾਵਉ ॥ 
ਅਵਰੁ ਨ ਫੂਲੁ ਅਨੂਪ ਨ ਪਾਵਉ | 

੪ ਮੇਰੀ ਪ੍ਰੀਤਿ ਰੀਬਿੰਦ ਸਿਉ ਜਿਨਿ ਘਟੈ ॥ 
ਮੈ ਤਉ ਮੋਲਿ ਮਹਗੀ ਲਈ ਜੀਅ ਸਟੈ ॥ 
੪ ਨੀਚਹੁ ਊਚ ਕਰੈ ਮੇਰਾ ਗੋਬਿੰਦ ਕਾਹੂ ਤੇ ਨ ਡਰੈ ॥_ 
ਹਰੀ : ਹਰੀ ਤੋਂ ਭਾਵ ਹੈ ਪਰਮਾਤਮਾ, ਜੋ ਕਣ-ਕਣ ਵਿਚ ਵੱਸਦਾ ਹੈ ਤੇ ਦੁੱਖਾਂ 
ਦਾ ਹਰਨ ਵਾਲਾ ਹੈ। ਰਵਿਦਾਸ ਜੀ ਉਸ ਹਰੀ ਦਾ ਸਿਮਰਨ ਕਰਨ ਦਾ ਉਪਦੇਸ਼ 
ਦੇਂਦੇ ਹਨ : 
੪ ਹਰਿ ਹਰਿ ਹਰਿ ਨ ਜਪਹਿ ਰਸਨਾ || 
ਅਵਰ ਸਭਿ ਤਿਆਗਿ ਬਚਨ ਰਚਨਾ ॥ 
੪ ਕਹਿ ਰਵਿਦਾਸ ਸੁਨਹੁ ਰੇ ਸੈਤਹੁ | 
ਹਰਿ ਜੀਊ ਤੇ ਸਭੈ ਸਰੈ ॥ 
ਮੁਕੰਦ : ਮੁਕੰਦ ਦਾ ਅਰਥ ਹੈ ਮੁਕਤੀ ਦੇਣ ਵਾਲਾ। ਬ੍ਰਹਮ ਮੁਕਤੀ ਦਾ 
ਦਾਤਾ ਹੈ। ਇਸੇ ਲਈ ਆਪ 'ਮੁਕੰਦ ਜਪਣ ਦਾ ਉਪਦੇਸ਼ ਦੇਂਦੇ ਹਨ : 
ਮੁਕੰਦ ਮੁਕੰਦ ਜਪਹੁ ਸੈਸਾਰ॥ ___ 
ਬਿਨੁ ਮੁਕੰਦ ਤਨੁ ਹੋਇ ਅਉਹਾਰ ॥ 
ਸੋਈ ਮੁਕੰਦੁ ਮੁਕਤਿ ਕਾ ਦਾਤਾ॥ 
ਸੋਈ ਮੁਕੰਦੁ ਹਮਰਾ ਪਿਤ ਮਾਤਾ ॥੧॥... 
ਕਹੁ ਰਵਿਦਾਸ ਅਬ ਤ੍ਰਿਸਨਾ ਚੂਕੀ ॥ 
ਜਪਿ ਮੁਕੇਦ ਸੇਵਾ ਤਾਰੂ ਕੀ ॥ 
ਨਿਰੰਜਨ : ਇਹ ਬ੍ਰਹਮ ਦਾ ਮਾਇਆ ਰਹਿਤ ਨਾਮ ਹੈ। ਰਵਿਦਾਸ ਜੀ ਅਨੁਸਾਰ 
ਉਸ ਦਾ ਕੋਈ ਸਰੂਪ ਨਹੀਂ ਤੇ ਨਾ ਹੀ ਕੋਈ ਜਾਤਿ ਹੈ। ਉਸ ਨੂੰ ਸਿਮਰਨ ਕਰ ਕੇ 
ਗੁਰੂ ਦੀ ਕ੍ਰਿਪਾ ਨਾਲ ਹੀ ਪ੍ਰਾਪਤ ਕੀਤਾ ਜਾ ਸਕਦਾ ਹੈ : 
੪ ਤੂੰ ਸਰਗੁਣ ਨਿਗੁਣ ਨਿਰਾਮਈ ਨਿਰਵਿਕਾਰ ॥ 
ਹਰਿ ਅੰਜਨ ਨਿਰੋਜਨ ਬਿਮਲ ਅਪ੍ਮੇਵ ॥ 
੪ ਕਹਿ ਰਵਿਦਾਸ ਨਿਰੰਜਨ ਧਯਾਊਂ 1 
ਜਿਸ ਘਰ ਜਾਐਂ ਬਹੁਰਿ ਨ ਆਊਂ । 
੪ ਗੁਰ ਪ੍ਰਸਾਦਿ ਨਿਰਜਨ ਪਾਵਉ ॥ 
ਨਾਰਾਇਨ : ਇਸ ਦਾ ਸ਼ਾਬਦਿਕ ਅਰਥ ਹੈ, ਸਭ ਨਰਾਂ ਵਿਚ ਨਿਵਾਸ ਕਰਨ 
ਵਾਲਾ। ਭਗਤ ਰਵਿਦਾਸ ਜੀ ਨੇ ਬ੍ਰਹਮ ਲਈ ਨਾਰਾਇਨ ਸ਼ਬਦ ਦੀ ਵਰਤੋ ਕਰਦੇ 
ਹੋਏ ਇਸ ਨੂੰ ਆਪਣੇ ਜੀਵਨ ਦਾ ਆਧਾਰ ਦੱਸਿਆਹੈ: _ 
_ਸੋਹਿ ਆਧਾਰੁ ਨਾਮ ਨਾਰਾਇਨ ਜੀਵਨ ਪ੍ਰਾਨ ਧਨ ਮੇਰੇ । 
ਭਗਵੰਤ : ਰਵਿਦਾਸ ਜੀ ਨੇ ਬ੍ਰਹਮ ਲਈ ਭਗਵੰਤ ਸ਼ਬਦ ਦਾ ਉਪਯੋਗ 

ਕੀਤਾ ਹੈ ਤੇ ਉਪਦੇਸ਼ ਦਿੱਤਾ ਹੈ ਕਿ ਉਸ ਦਾ ਸਿਮਰਨ ਕਰਨ 'ਤੇ ਮਨੁੱਖ ਪਵਿੱਤਰ 
ਹੋ ਜਾਂਦਾ ਹੈ : 
ਹੋਇ ਪੁਨੀਤ ਭਗਵੰਤ. ਭਜਨ ਤੇ । 
ਨਾਮ ਰਘੁਨਾਥ : ਰਘੂ ਦਾ ਸ਼ਾਬਦਿਕ ਅਰਥ ਹੈ ਪ੍ਰਕਾਸ਼ ਅਤੇ ਨਾਥ ਦਾ ਸੁਆਮੀ, 
ਮਾਲਕ । ਇੰਜ ਰਘੂ ਨਾਥ ਦਾ ਅਰਥ ਜੋਤੀ ਸਰੂਪ ਪਰਮਾਤਮਾ ਹੈ। ਭਗਤ ਰਵਿਦਾਸ 
ਜੀ ਨੇ ਇਹ ਸ਼ਬਦ ਬ੍ਰਹਮ ਲਈ ਵਰਤੇ ਹਨ : 
੪ ਨਾਥ ਕਛੂਅ ਨ ਜਾਨਉ |! 
੪ ਬਿਨੁ ਰਘੁਨਾਥ ਸਰਨਿ ਕਾ ਕੀ ਲੀਜੈ |! 
ਰਮਈਆ: ਰਮਈਆ ਦਾ ਅਰਥ ਹੈ ਸਭ ਵਿਚ ਰਹਿਣ ਵਾਲਾ। ਸਭ ਵਿਚ 
ਵੱਸਣ ਕਰਕੇ ਭਗਤ ਰਵਿਦਾਸ ਜੀ ਨੇ ਇਹ ਸ਼ਬਦ ਬ੍ਰਹਮ ਲਈ ਵਰਤਿਆ ਹੈ : 
% ਰਮਈਏ ਸਿ” ,ਛਕ ਬੇਨਤੀ ਮੇਰੀ ਪੂੰਜੀ ਰਾਖਿ ਮੁਰਾਰਿ ॥ 
੪ ਮੇਰੇ ਰਮਈ£ ਰੰਗੁ ਮਜੀਠ ਕਾ ਕਹੁ ਰਵਿਦਾਸ ਚਮਾਰ 1! 
ਮਾਧੋ : ਮਾਧੋ ਤੋਂ ਭਾਵ ਹੈ ਮਾਇਆ ਦਾ ਪਤੀ। ਮਾਧੋ ਦੇ ਨਜ਼ਦੀਕ ਹੋ ਜਾਣ 
ਵਾਲਿਆਂ 'ਤੇ ਮਾਇਆ ਦਾ ਅਸਰ ਨਹੀਂ ਹੁੰਦਾ। ਭਗਤ ਰਵਿਦਾਸ ਜੀ ਅਨੁਸਾਰ : 
੪ ਮਾਧੋ ਅਬਿਦਿਆ ਹਿਤ ਕੀਨ ॥ 
੦ ਮਾਧਉ ਸਭ ਸੈਗਤਿ ਸਰਨਿ ਤੁਮਾਰੀ ॥ 
ਪਤਿਤ ਪਾਵਨ : ਪਰਮਾਤਮਾ ਪਾਪੀਆਂ ਨੂੰ ਵੀ ਪਵਿੱਤਰ ਕਰਨ ਦੀ ਸਮਰੱਥਾ 
ਰੱਖਦਾ ਹੈ : 
ਜਉ ਪੈ ਹਮ ਨ ਪਾਪ ਕਰਤਾ ਅਹੇ ਅਨੰਤਾ।। 
ਪਤਿਤ ਪਾਵਨ ਨਮੁ ਕੈਸੇ ਹੁੰਤਾ ॥ 
ਬਾਜੀਗਰ : ਬਾਜੀਗਰ ਵਾਂਗ ਸਾਰੇ ਸੈਸਾਰ ਦੀ ਖੇਡ ਰਚਣ ਵਾਲਾ ਬ੍ਰਹਮ ਹੀ ਹੈ। 
ਭਗਤ ਰਵਿਦਾਸ ਜੀ ਉਸ ਨੂੰ ਬਾਜੀਗਰ ਕਹਿੰਦੇ ਹਨ : 
ਕਹਿ ਰਵਿਦਾਸ ਬਾਜੀ ਜਗੁ ਭਾਈ ।। 
ਬਾਜੀਗਰ ਸਉ ਮੋਹਿ ਪ੍ਰੀਤਿ ਬਨਿ ਆਈ॥ ___ 
ਚੰਦਨ : ਭਗਤ ਰਵਿਦਾਸ ਨੇ ਬ੍ਰਹਮ ਨੂੰ ਚੰਦਨ ਵੀ ਕਿਹਾ ਹੈ : 
ਤੁਮ ਚੋਦਨ ਹਮ ਇਰੋਡ ਬਾਪੁਰੇ ਸੈਗਿ ਤੁਮਾਰੇ ਵਾਸਾ ॥ 
ਨੀਚ ਰੂਖ ਤੇ ਊਚ ਭਏ ਹੈ ਰੀਧ ਸੁਰੀਧ ਨਿਵਾਸਾ ॥ 
ਨਾਇਕ ਅੰਤਰਜਾਮੀ : ਸਰਬ-ਸ੍ਰੇਸ਼ਟ ਹੋਣ ਕਰਕੇ ਬ੍ਰਹਮ ਨਾਇਕ ਹੈ ਤੇ ਸਭ 
ਦੇ ਦਿਲਾਂ ਦਾ ਜਾਣਨਹਾਰ ਹੋਣ ਕਰਕੇ ਅੰਤਰਜਾਮੀ ਹੈ : 
ਤੁਮ ਜੁ ਨਾਇਕ ਆਛਹੁ ਅੰਤਰਜਾਮੀ ॥ 
ਪ੍ਰਭ ਤੇ ਜਨੁ ਜਾਨੀਜੈ ਜਨ ਤੇ ਸੁਆਮੀ ॥ 

ਗਰੀਬ ਨਿਵਾਜ : ਉਹ ਹਮੇਸ਼ਾਂ ਗ਼ਰੀਬਾਂ ਨੂੰ ਮਾਣ ਦੇਣ ਵਾਲਾ ਹੈ : 
ਗਰੀਬ ਨਿਵਾਜੁ ਗੁਸਈਆ ਮੇਰਾ ਮਾਥੈ ਛਤ੍ਹ ਧਰੈ ।। 
ਸਹੁ : ਭਗਤ ਸਾਹਿਤ ਵਿਚ ਸਾਧਕਾਂ ਨੇ. ਬ੍ਰਹਮ ਨੂੰ ਪਤੀ ਚਿਤਵਿਆ ਹੈ ਤੇ 
ਆਪਣੇ ਆਪ ਨੂੰ ਪਤਨੀ ਦਾ ਅਲੰਕਾਰ ਦਿੱਤਾ ਹੈ। ਭਗਤ ਰਵਿਦਾਸ ਜੀ ਨੇ ਵੀ 
ਬ੍ਰਹਮ ਲਈ ਸਹੁ ਸ਼ਬਦ ਵਰਤਿਆ ਹੈ : 
ਸਹੁ ਕੀ ਸਾਰ ਸੁਹਾਗਨਿ ਜਾਨੈ 
ਤਜਿ ਅਭਿਮਾਨੁ ਸੁਖ ਰਲੀਆ ਮਾਨੈ ॥ 
ਤਨੁ ਮਨੁ ਦੇਇ ਨ ਅੰਤਰਿ ਰਾਖੈ ॥ 
ਅਵਰਾ ਦੇਖਿ ਨ. ਸੁਨੈ ਅਭਾਖੈ ॥ 
ਸੁਖ ਸਾਗਰ : ਭਗਤ ਰਵਿਦਾਸ ਅਨੁਸਾਰ ਬ੍ਰਹਮ ਸੁਖ-ਸਾਗਰ ਹੈ, ਜਿਸ ਦੇ ਵੱਸ 
ਵਿਚ ਸਵਰਗ ਦੇ ਪੰਜੇ ਰੁੱਖ, ਚਿੰਤਾਮਣੀ ਤੇ ਕਾਮਧੇਨ ਹਨ। ਧਰਮ, ਅਰਥ, ਕਾਮ, 
ਮੋਖ ਚਾਰੇ ਪਦਾਰਥ, ਅਠਾਰ੍ਹਾਂ ਸਿੱਧੀਆਂ ਤੇ ਨੌਂ ਨਿਧੀਆਂ, ਇਹ ਸਭ ਉਸ ਦੇ ਹੱਥਾਂ 
ਦੀਆਂ ਤਲੀਆਂ ਉੱਤੇ ਹਨ : 
ਸੁਖ ਸਾਗਰ ਸੁਰ ਤਰੁ ਚਿੰਤਾਮਨਿ ਕਾਮਧੇਨ ਬਸਿ ਜਾ ਕੇ ॥ 
ਚਾਰਿ ਪਦਾਰਥ ਅਸਟ ਦਸਾ ਸਿਧਿ ਨਵ ਨਿਧਿ ਕਰਤਲ ਤਾ ਕੇ | 
ਉਪਕਾਰੀ : ਪਰਮਾਤਮਾ ਸਦਾ ਉਪਕਾਰੀ ਹੈ, ਗ਼ਰੀਬ ਨਿਵਾਜ ਹੈ, ਰਿਜ਼ਕ ਦੇਣ 
ਵਾਲਾ ਹੈ, ਨੀਵਿਆਂ ਨੂੰ ਉੱਚਾ ਕਰਨ ਵਾਲਾ ਹੈ : 
੪ ਹਮ ਅਉਗਨ ਤੁਮ ਉਪਕਾਰੀ ॥ 
੪ ਜਿਨ ਜੀਉ ਦੀਆ ਸੁ ਰਿਜਕੁ ਅਬਿਰਾਵੈ ॥ 
ਸਭ ਘਟ ਭੀਤਰਿ ਹਾਟੁ ਚਲਾਵੈ | 
੪ ਨੀਚਹੁ ਊਚ ਕਰੈ ਮੇਰਾ ਗੌਬਿੰਦੁ ਕਾਰੂ ਤੇ ਨ ਡਰੈ ॥ 
ਦਇਆਲ : ਉਸ ਸਭ 'ਤੇ ਦਇਆ ਕਰਨ ਵਾਲਾ ਹੈ : 
ਹਮ ਸਰਿ ਦੀਨ ਦਇਆਲ ਨ ਤੁਮ ਸਰਿ | 
ਭਵ ਖੰਡਨ : ਉਹ ਡਰ ਨੂੰ ਦੂਰ ਕਰਦਾ ਹੈ, ਇਸ ਲਈ ਭਵ-ਖੰਡਨ ਹੈ : 
ਤੂੰ ਜਾਨਤ ਮੈ ਕਿਛੁ ਨਹੀ ਭਵ ਖੰਡਨ ਰਾਮ ॥ 
ਦੇਵਾ ਦੇਵ : ਉਹ ਦੇਵਤਿਆਂ ਦਾ ਵੱਡਾ ਦੇਵਤਾ ਹੋਣ ਕਰਕੇ ਸਾਰੇ ਦੇਵਤੇ 
ਉਸ ਦੇ ਅਧੀਨ ਹਨ : 
ਪਿ ਵਕ 
ਸੈਤ ਕੀ ਸੈਗਤ ਸਤ ਕਥਾ ਰਸ ॥ 
ਸੈਤ ਪ੍ਰੇਮ ਮਾਝੈ ਦੀਜੈ ਦੇਵਾ ਦੇਵ ॥ 
੪ ਤੁਮ ਸੇ ਠਾਕੁਰ ਅਉਰ ਨ ਦੇਵਾ । 
ਮਾਤਾ ਪਿਤਾ : ਰਹਿਨ 


35 


5।। 5300੫ ਹ800( 500। । ੬0੧ ੧311015॥0੧6%0111.60।। 


ਵੀ ਦਰਸਾਇਆ ਹੈ : 
ਮੁਕੰਦ ਮੁਕੰਦ ਜਪਹੁ ਸੈਸਾਰ ॥ 
ਬਿਨੁ ਮੁਕੰਦ ਤਨੁ ਹੋਇ ਅਉਹਾਰ ॥ 
ਸੋਈ ਮੁਕੰਦੁ ਮੁਕਤਿ ਕਾ ਦਾਤਾ ॥ 
ਸੋਈ ਮੁਕੈਦੁ ਹਮਾਰਾ ਪਿਤਾ ਮਾਤਾ ॥ 
ਸੁਲਤਾਨ : ਭਗਤ ਰਵਿਦਾਸ ਜੀ ਨੇ ਬ੍ਰਹਮ ਨੂੰ ਮਹਾਨ ਦਰਸਾਉਣ ਲਈ ਉਹਨਾਂ 
ਨੂੰ ਸੁਲਤਾਨਾਂ ਦਾ ਸੁਲਤਾਨ ਕਿਹਾ ਹੈ : 
ਤੂੰ ਸੁਲਤਾਨੇ ਸੁਲਤਾਨਾ ਬੰਦਾ ਸਕਿਸਤਾ ਅਜਾਨਾ ॥ 
ਇਸੇ ਤਰ੍ਹਾਂ ਬ੍ਰਹਮ ਨੂੰ ਸੁੰਨ ਤੇ ਨਾਦ ਰੂਪ ਵਿਚ ਵੀ ਅਭਿਵਿਅਕਤ ਕੀਤਾ 
ਗਿਆ ਹੈ। ਰਵਿਦਾਸ ਜੀ ਨੇ ਬ੍ਰਹਮ ਲਈ ਇਹਨਾਂ ਪ੍ਰਚਲਿਤ ਸ਼ਬਦਾਂ ਨੂੰ ਹੀ ਸੁਭਾਵਿਕ 
ਢੰਗ ਨਾਲ ਵਰਤ ਲਿਆ ਹੈ। ਇਸ ਸੰਬਧੀ ਡਾ. ਰਤਨ ਸਿੰਘ ਜੱਗੀ ਦਾ ਕਹਿਣਾ ਹੈ, 
“ਜਿਥੇ-ਜਿਥੇ ਵੀ ਰਵਿਦਾਸ ਜੀ ਨੇ ਬ੍ਹਮ ਦੀ ਗੱਲ ਕਹੀ ਹੈ, ਉਥੇ-ਉਥੇ ਕਿਸੇ ਖ਼ਾਸ 
ਸੈਸਾਰਿਕ ਵਿਸ਼ੇਸ਼ਣਾਂ, ਨਾਵਾਂ, ਸੰਬੰਧਾਂ ਤੋਂ ਮੁਕਤ ਕਿਹਾ ਹੈ। ਉਹ ਅਵਰਣ ਹੈ, 
ਅਰੂਪ ਹੈ । ਚੰਦ-ਸੂਰਜ, ਰਾਤ-ਦਿਨ, ਧਰਤੀ-ਆਕਾਸ਼, ਸਰਦੀ-ਗਰਮੀ, ਕਰਮ-ਅਕਰਮ, 
ਯੋਗ-ਭੋਗ ਆਦਿ ਦੇ ਸੈਸਰਗ ਤੋਂ ਮੁਕਤ ਹੈ। ਉਹ ਸਤਿ ਸਰੂਪ ਹੈ, ਮਾਇਆ ਮੁਕਤ ਹੈ, 
ਸਦੀਵੀ ਹੈ, ਨਿਰਾਕਾਰ ਹੈ, ਨਿਰਵਿਕਾਰ ਹੈ।# ਅਸਲ ਵਿਚ ਬ੍ਰਹਮ ਇਕ ਹੀ ਹੈ, ਜਿਸ 
ਨੇ ਆਪਣੇ ਆਪ ਨੂੰ ਅਨੇਕਾਂ ਰੂਪਾਂ ਵਿਚ ਪ੍ਰਗਟ ਕੀਤਾ ਹੈ ਪਰ ਉਹ ਅਨੇਕ ਹੋ ਕੇ 
ਵੀ ਇਕ ਹੀ ਹੈ : 
ਸਰਬੇ ਏਕੁ ਅਨੇਕੈ ਸੁਆਮੀ ਸਭ ਘਟ ਭੋਗਵੈ ਸੋਈ ॥ 
ਬ੍ਹਮ ਦੇ ਅਨੇਕ ਗੁਣ ਹਨ। ਇਸ ਲਈਂ ਉਹ ਅੱਲਖ ਹੈ। ਭਗਤ ਰਵਿਦਾਸ 
ਜੀ ਅਨੁਸਾਰ ਉਹ ਆਪਣੇ ਬਾਰੇ ਆਪ ਹੀ ਜਾਣਦਾ ਹੈ। ਉਸ ਦੀ ਕਿਸੇ ਨਾਲ ਉਪਮਾ 
ਨਹੀਂ ਕੀਤੀ ਜਾ ਸਕਦੀ। ਉਸ ਦੇ ਗੁਣਾਂ ਨੂੰ ਕਥਨ ਨਹੀਂ ਕੀਤਾ ਜਾ ਸਕਦਾ : 
ਕਹਿ ਰਵਿਦਾਸ ਅਕਥ ਕਥਾ ਬਹੁ ਕਾਇ ਕਰੀਜੈ | 
ਜੈਸਾ ਤੂੰ ਤੈਸਾ ਤੁਹੀ ਕਿਆ ਉਪਮਾ ਦੀਜੈ ॥ 
ਬ੍ਰਹਮ ਅਨੁਭੂਤੀ ਦਾ ਵਿਸ਼ਾ ਹੈ। ਰਵਿਦਾਸ ਜੀ ਨੇ ਜਿਵੇਂ-ਜਿਵੇਂ ਬ੍ਰਹਮ ਬਾਰੇ 
ਅਨੁਭਵ ਕੀਤਾ, ਉਸੇ ਤਰ੍ਹਾਂ ਆਪਣੀ ਬਾਣੀ ਵਿਚ ਦਰਜ ਕਰ ਦਿੱਤਾ। ਏਸੇ ਲਈ 
ਉਹਨਾਂ ਦੀ ਬਾਣੀ ਵਿਚ ਮੌਲਿਕਤਾ ਤੇ ਅਨੁਭਵਤਾ ਹੈ। 
ਮਿਲਦੀ ਹੈ। ਉਪਨਿਸ਼ਦਾਂ ਵਿਚ ਆਤਮਾ ਤੇ ਪਰਮਾਤਮਾ ਨੂੰ ਇਕ-ਰੂਪ ਕਿਹਾ 

ਗਿਆ ਹੈ, ਜਿਵੇਂ ਸੂਰਜ ਤੇ ਕਿਰਨ, ਚੰਦਰਮਾ ਤੇ ਰਿਸ਼ਮ, ਤਰੰਗ ਤੇ ਜਲ ਨੂੰ ਇਕ 
ਮੰਨਿਆ ਗਿਆ ਹੈ, ਇਸੇ ਤਰ੍ਹਾਂ ਆਤਮਾ ਵੀ ਪਰਮਾਤਮਾਂ ਦਾ ਹੀ ਇਕ ਅੰਸ਼ ਹੈ। 
ਆਤਮਾ ਅਮਰ ਹੈ। ਗੀਤਾ ਵਿਚ ਆਉਂਦਾ ਹੈ ਕਿ ਆਤਮਾ ਨਾ ਤਾਂ ਜਨਮ ਲੈਂਦੀ ਹੈ 
ਅਤੇ ਨਾ ਹੀ ਉਸ ਨੂੰ ਮੌਤ ਆਉਂਦੀ ਹੈ। ਜਿਵੇਂ ਮਨੁੱਖ ਪੁਰਾਣੇ ਕੱਪੜੇ ਉਤਾਰ ਕੇਂ 
ਨਵੇ' ਪਹਿਨਦਾ ਹੈ, ਉਸੇ ਤਰ੍ਹਾਂ ਆਤਮਾ ਵੀ ਪੁਰਾਣਾ ਚੋਲਾ ਤਿਆਗ ਕੇ ਨਵਾਂ ਸਰੀਰ 
ਰੂਪੀ ਚੋਲਾ ਪਹਿਨ ਲੈਂਦੀ ਹੈ। ਵੇਦਾਂਤ ਅਨੁਸਾਰ ਆਤਮਾ ਨਿਤ, ਨਿਰਾਕਾਰ, ਅਮਰ 
ਅਤੇ ਸਰਬ ਵਿਆਪੀ ਹੈ। ਇਹ ਜਦ ਨਾਮ ਧਾਰ ਲੈਂਦੀ ਹੈ ਤਾਂ ਜੀਵ ਅਖਵਾਉਂਦੀ ਹੈ। 
ਇੰਜ ਪਰਮਾਤਮਾ ਅਤੇ ਜੀਵਾਤਮਾ ਵਿਚ ਤਾਤਵਿਕ ਅੰਤਰ ਨਹੀਂ ਹੈ, ਜੋ ਭੇਦ 
ਪ੍ਰਤੀਤ ਹੁੰਦਾ ਹੈ, ਉਹ ਮਾਇਆ ਅਵਿਦਿਆ ਦੇ ਪ੍ਰਭਾਵ ਕਰਕੇ ਹੈ। ਸਤਿ, ਨਿੱਤ, 
ਸ਼ੁੱਧ, ਮੁਕਤ ਸਰੁਪ ਆਤਮਾ ਹੀ ਮਾਇਆ/ਅਵਿਦਿਆ ਦੇ ਪ੍ਰਭਾਵ ਦੇ ਫਲਸਰੂਪ 
ਆਪਣੇ ਮੂਲ ਰੂਪ ਨੂੰ ਭੁੱਲ ਜਾਣ 'ਤੇ ਜੀਵ ਅਖਵਾਉਂਦੀ ਹੈ। ਆਪਣੇ ਮੂਲ ਰੂਪ ਨੂੰ 
ਭੁਲਾਉਂਦਿਆਂ ਹੀ ਆਤਮਾ ਆਪਣੇ ਆਪ ਨੂੰ ਨਾਮ ਰੁਪਾਂਤਕ ਸ੍ਰਿਸ਼ਟੀ ਪਰਿਵਾਰ ਦਾ 
ਅੰਗ ਮੰਨਣ ਲੱਗਦੀ ਹੈ। ਜਦ ਤਕ ਪ੍ਰਾਣੀਆਂ ਵਿਚ ਸਥਿਰ ਪਰਮ-ਤੱਤ ਆਪਣੇ 
ਵਾਸਤਵਿਕ ਜਾਂ ਸਦੀਵੀ ਸਰੂਪ ਵਿਚ ਰਹਿੰਦਾ ਹੈ, ਤਦ ਤਕ ਉਹ ਆਤਮਾ ਹੈ ਅਤੇ 
ਜਦ ਮਾਇਆ/ਅਵਿਦਿਆ ਦੇ ਪ੍ਰਭਾਵ ਕਰਕੇ ਜੀਵ ਆਪਣੀ ਸੁਤੰਤਰ ਹੋਂਦ ਸਮਝਣ 
ਲੱਗ ਜਾਂਦਾ ਹੈ, ਤਦ ਉਹ ਜੀਵ ਅਖਵਾਉਂਦਾ ਹੈ। ਸਪੱਸ਼ਟ ਹੈ ਕਿ ਬ੍ਹਮ ਅਤੇ ਜੀਵ 
ਵਿਚ ਕੋਈ ਆਧਾਰ-ਭੂਤ ਅੰਤਰ ਨਹੀਂ, ਦੋਵੇਂ ਇਕੋ ਹੀ ਹਨ, ਉਹਨਾਂ ਵਿਚ ਦਿਸਦਾ 
ਅੰਤਰ ਮਾਇਆ ਜਾਂ ਅਵਿਦਿਆ ਦੇ ਕਾਰਨ ਹੈ।” ਰ੍ 
ਭਗਤ ਰਵਿਦਾਸ ਜੀ ਨੇ ਆਤਮਾ ਨੂੰ ਪੰਛੀ, ਹੈਸ ਆਦਿ ਕਈ ਰੂਪਕ ਦਿੱਤੇ ` 
ਹਨ : 
ਜਲ ਕੀ ਭੀਤਿ ਪਵਨ ਕਾ ਥੰਭਾ ਰਕਤ ਬੂੰਦ ਕਾ ਗਾਰਾ ॥ 
ਹਾਡ ਮਾਸ ਨਾੜੀ ਕੋ ਪਿੰਜਰੁ ਪੰਖੀ ਬਸੈ ਬਿਚਾਰਾ ॥ 
ਉਹਨਾਂ ਆਤਮਾ ਤੇ ਪਰਮਾਤਮਾ ਵਿਚ ਕੋਈ ਭੇਦ ਨਹੀਂ ਮੰਨਿਆ ਅਤੇ ਇਸ 
ਨੂੰ ਸਪੱਸ਼ਟ ਕਰਨ ਲਈ ਕਈ ਦ੍ਰਿਸ਼ਟਾਂਤ ਦਿੱਤੇ ਹਨ। ਸਮੁੰਦਰ ਤੇ ਲਹਿਰਾਂ ਦੀ 
ਹਨ ਤੇ ਇਸ ਵਿਚ ਵੀ ਜਾ ਸਮਾਉਂਦੀਆਂ ਹਨ ਤੇ ਸਮੁੰਦਰ ਰੂਪ ਹੋ ਜਾਂਦੀਆਂ ਹਨ । 
ਸਮੁੰਦਰ ਵਿਚ ਵੀ ਪਾਣੀ ਹੈ ਤੇ ਲਹਿਰਾਂ ਵਿਚ ਵੀ ਉਹੋ ਹੀ ਪਾਣੀ ਹੈ : 
ਅਨਲ ਅਗਮ ਜੈਸੇ ਲਹਰਿ ਮਇ ਓਦਧਿ 
ਜਲ ਕੇਵਲ ਜਲ ਮਾਂਹੀ ॥ 
ਇਕ ਹੋਰ ਦ੍ਰਿਸ਼ਟਾਂਤ ਦੇਂਦੇ ਹੋਏ ਕਹਿੰਦੇ ਹਨ ਕਿ ਜਿਵੇਂ ਸੋਨੇ ਤੇ ਕੈਗਣ, ਪਾਣੀ 
ਤੇ ਲਹਿਰ ਵਿਚ ਕੋਈ ਅੰਤਰ ਨਹੀਂ, ਇਸੇ ਤਰ੍ਹਾਂ ਪਰਮਾਤਮਾ ਤੇਰੇ ਤੋਂ ਮੇਰੇ ਵਿਚ ਕੋਈ 
ਅੰਤਰ ਨਹੀਂ : 

ਤੋਹੀ ਮੋਰੀ ਮੋਹੀ ਤੋਹੀ ਐਤਰੁ ਕੈਸਾ ॥ 
ਕਨਕ ਕਟਿਕ ਜਲ ਤਰੰਗ ਜੈਸਾ ॥ 

___ਉਹ ਪਰਮਾਤਮਾ ਨੂੰ ਸਰਬ-ਵਿਆਪਕ ਮੰਨਦੇ ਹਨ, ਜੌ ਅਨੇਕ ਰੂਪ ਬਣਾ ਕੇ 
ਸਾਰਿਆਂ ਵਿਚ ਵੱਸਦਾ ਹੈ। ਜੋ ਕੁਝ ਵੀ ਹੋ ਰਿਹਾ ਹੈ, ਉਸ ਦੀ ਰਜ਼ਾ ਵਿਚ ਹੋ ਰਿਹਾ ਹੈ : 
ਸਰਬੇ ਏਕੁ ਅਨੇਕੈ ਸੁਆਮੀ ਸਭ ਘਟ ਭੁਗਾਵੈ ਸੋਈ ॥ 
ਕਹਿ ਰਵਿਦਾਸ ਹਾਥ ਪੈ ਨੇਰੈ ਸਹਜੇ ਹੋਇ ਸੁ ਹੋਈ ॥ 

ਹੁਣ ਪ੍ਰਸ਼ਨ ਪੈਦਾ ਹੁੰਦਾ ਹੈ ਕਿ ਜੇ ਆਤਮਾ ਪਰਮਾਤਮਾ ਇਕ ਹੈ ਤਾਂ ਇਹ ਅੰਤਰ 
ਕਿਉਂ ਹੈ ? ਰਵਿਦਾਸ ਜੀ ਇਸ ਦਾ ਕਾਰਨ ਦੱਸਦੇ ਹਨ ਕਿ ਇਹ ਜੀਵ ਮਾਇਆ 
ਜਾਂ ਅਗਿਆਨ ਕਾਰਨ ਪੰਜਾਂ ਵਿਕਾਰਾਂ ਵਿਚ ਖਚਿਤ ਹੋ ਕੇ ਪਰਮਾਤਮਾ ਤੋਂ ਦੂਰ 
ਚਲਾ ਜਾਂਦਾ ਹੈ। ਜੀਵ ਦੁਨਿਆਵੀ ਸੁਖਾਂ ਨੂੰ ਹੀ ਜੀਵਨ ਦਾ ਮਨੋਰਥ ਸਮਝ ਦੇ 
ਆਪਣਾ ਆਪ ਗਵਾਈ ਜਾ ਰਿਹਾ ਹੈ : 
੪ ਇਨ ਪੰਚਨ ਮੇਰੇ ਮਲ ਜੁ ਬਿਗਾਰਿਓ 1! 
ਪਲੂ ਪਲੂ ਹਰਿ ਜੀ ਤੇ ਅੰਤਰੁ ਪਾਰਿਓ ॥ 
੪ ਕਾਮ ਕੌਧ ਮਾਇਆ ਮਦ ਮਤਸਰ . 
ਇਹ ਪੰਜਰੁ ਮਿਲਿ ਲੂਟੇ ॥ 
ਉਹ ਖੂਹ ਵਿਚਲੇ ਡੱਡੂ ਦੀ ਉਦਾਹਰਨ ਦੇ ਕੇ ਕਹਿੰਦੇ ਹਨ ਕਿ ਜਿਵੇਂ ਖੂਹ 
ਵਿਚਲੇ ਡੱਡੂਆਂ ਨੂੰ ਖੂਹ ਤੋਂ ਬਾਹਰ ਦੇਸ਼-ਵਿਦੇਸ਼ ਦੀ ਸੋਝੀ ਨਹੀਂ ਹੁੰਦੀ, ਇਸੇ ਤਰ੍ਹਾਂ 
ਮੇਰਾ ਮਨ ਮਾਇਆ ਰੂਪੀ ਖੂਹ ਵਿਚ ਏਨਾ ਫਸਿਆ ਹੋਇਆ ਹੈ ਕਿ ਇਸ ਨੂੰ ਆਰ-ਪਾਰ 
ਕੁਝ ਨਹੀਂ ਸੁੱਝ ਰਿਹਾ : 
ਕੂਪੁ ਭਰਿਓ ਜੈਸੇ ਦਾਦਿਰਾ ਕਛੁ ਦੇਸੁ ਬਿਦੇਸੁ ਨ ਬੂਝ ॥ 
ਐਸੇ ਮੇਰਾ ਮਨੁ ਬਿਖਿਆ ਬਿੰਮੋਹਿਆ ਕਛੁ ਆਰਾ ਪਾਰੁ ਨ ਸੂਝ ॥ 
-_ਇਸੇ ਤਰ੍ਹਾਂ ਮਾਇਆ ਸੰਬਧੀ ਉਹ ਹੋਰ ਲਿਖਦੇ ਹਨ : 
ਨਾਥ ਕਛੂਅ ਨ ਜਾਨਉ ਮਨੁ ਮਾਇਆ ਕੈ ਹਾਥਿ ਬਿਕਾਨਉ ॥ 
ਮਾਇਆ ਇਕ ਐਸੇ ਬੂਟੇ ਦੀ ਨਿਆਈਂ ਹੈ, ਜਿਸ ਨੂੰ ਜਿੰਨਾ ਵੱਢੋ, ਉਹ ਓਨਾ 
ਹੀ ਫੈਲਦਾ ਹੈ। ਇਸ ਲਈ ਮਾਇਆ ਤੋਂ ਬਚਣਾ ਜ਼ਰੂਰੀ ਹੈ। ਰਵਿਦਾਸ ਜੀ ਅਨੁਸਾਰ 
ਪਾਰਸ ਰੂਪ ਗੁਰੂ ਆਪਣੇ ਸਾਧਕ ਨੂੰ ਪਰਮਾਰਥ ਦੀ ਸੋਝੀ ਬਖ਼ਸ਼ਦਾ ਹੈ ਤਾਂ ਮਾਇਆ 
ਦਾ ਪਰਦਾ ਹਟ ਜਾਂਦਾ ਹੈ। ਆਤਮਾ ਤੇ ਪਰਮਾਤਮਾ ਦਾ ਮਿਲਾਪ ਹੋ ਜਾਂਦਾ ਹੈ : 
ਰਵਿ ਪ੍ਰਗਾਸ ਰਜਨੀ ਜਥਾ ਗਤਿ ਜਾਨਤ ਸਭ ਸੈਸਾਰ ॥ 
ਪਾਰਸ ਮਾਨੋ ਤਾਂਥੋ ਛੁਏ ਕਨਕ ਹੋਤ ਨਹੀ ਬਾਰ ॥੫॥ 
ਪਰਮ ਪਰਸ ਗੁਰੁ ਭੇਟੀਐ ਪੂਰਬ ਲਿਖਤ ਲਿਲਾਟ ॥ 
ਉਨਮਨ ਮਨ ਮਨ ਹੀ ਮਿਲੇ ਛੁਟਕਤ ਬਜਰ ਕਪਾਟ ॥੬॥ 
ਰਵਿਦਾਸ ਜੀ ਲਿਖਦੇ ਹਨ ਕਿ ਜੀਵ ਦੀ ਮਲੀਨ ਬੁੱਧੀ ਉਸ ਦੀ ਕ੍ਰਿਪਾ ਨਾਲ 

ਹੀ ਸ਼ੁੱਧ ਹੁੰਦੀ ਹੈ : 
ਮਲਿਨ ਭਈ ਮਤਿ ਮਾਧਵਾ ਤੇਰੀ ਗਤਿ ਲਖੀ ਨ ਜਾਇ ॥ 
ਕਰਹੁ ਕ੍ਰਿਪਾ ਭ੍ਰਮੁ ਚੁਕਈ ਮੈ ਸੁਮਤਿ ਦੇਹੁ ਸਮਝਾਇ ॥ 
ਜਦੋਂ ਪਰਮਾਤਮਾ ਨਾਲ ਆਤਮਾ ਦਾ ਸਦੀਵੀ ਪਿਆਰ ਹੋ ਜਾਂਦਾ ਹੈ ਤਾ 
ਇਹਨਾਂ ਵਿਚਲਾ ਭੇਦ ਖ਼ਤਮ ਹੋ ਜਾਂਦਾ ਹੈ। ਹਰ ਪਾਸੇ ਪਰਮਾਤਮਾ ਹੀ ਨਜ਼ਰ 
ਆਉਂਦਾ ਹੈ। ਰਵਿਦਾਸ ਜੀ ਹਮੇਸ਼ਾਂ ਪਰਮਾਤਮਾ ਦੇ ਅੰਗ-ਸੰਗ ਰਰਿਣ ਲਈ 
ਅਰਜ਼ੋਈਆਂ ਕਰਦੇ ਹਨ : 
ਰਾਮ ਗੁਸਈਆ ਜੀਅ ਕੇ ਜੀਵਨਾ 
ਮੋਹਿ ਨ ਬਿਸਾਰਹੁ ਮੈ ਜਨ ਤੇਰਾ ॥ 
ਉਹ ਮੁਕਤੀ ਪਾਉਣ ਲਈ ਨਾਮ ਸਿਮਰਨ 'ਤੇ ਜ਼ੋਰ ਦੇਂਦੇ ਹਨ : 
ਕਹਿ ਰਵਿਦਾਸ ਜੋ ਜਪੈ ਨਾਮੁ ॥ 
ਤਿਸ ਜਾਤਿ ਨ ਜਨਮੁ ਨ ਜੋਨਿ ਕਾਮੁ ॥ 
ਨਾਮ ਸਿਮਰਨ ਨਾਲ ਮਾਇਆ ਦਾ ਜਾਲ ਟੁੱਟਦਾ ਹੈ ਤੇ ਪ੍ਰਾਣੀ ਦੀ ਸੁਰਤ ਸਹਿਜ 
ਅਵਸਥਾ ਵਿਚ ਪੁੱਜਦੀ ਹੈ, ਜਿਥੇ ਸੁਖ ਹੀ ਸੁਖ ਹਨ, ਆਨੰਦ ਹੀ ਆਨੰਦ ਹਨ। 
ਉਹਨਾਂ ਅਜਿਹੇ ਸ਼ਹਿਰ ਦਾ ਚਿੱਤਰ ਪੇਸ਼ ਕੀਤਾ ਹੈ, ਜਿਥੇ ਸੁਖ ਹੀ ਸੁਖ ਹਨ : 


ਕਹਿ ਰਵਿਦਾਸ ਖਲਾਸ ਚਮਾਰਾ ॥ 
ਜੋ ਹਮ ਸਹਰੀ ਸੁ ਮੀਤੁ ਹਮਾਰਾ ॥ 
ਉਪਰੋਕਤ ਚਰਚਾ ਤੋਂ ਸਪੱਸ਼ਟ ਹੈ ਕਿ ਰਵਿਦਾਸ ਜੀ ਆਤਮਾ ਨੂੰ ਪਰਮਾਤਮਾ 
ਦਾ ਹੀ ਅੰਸ਼ ਸਮਝਦੇ ਹਨ ਜੋ ਅਗਿਆਨਤਾ ਕਰਕੇ ਜੂਨਾਂ ਵਿਚ ਭਟਕਦੀ ਹੈ। ਆਤਮਾ 
ਤੇ ਪਰਮਾਤਮਾ ਵਿਚ ਭੇਦਤਾ ਮਾਇਆ ਕਰਕੇ ਹੈ। ਜੀਵ ਪਰਮਾਤਮਾ ਦਾ ਨਾਮ 
ਸਿਮਰਨ ਕਰ ਕੇ ਆਵਾਗਵਨ ਤੋ ਬਚ ਜਾਂਦਾ ਹੈ ਤੇ ਆਤਮਾ ਪਰਮਾਤਮਾ ਵਿਚ 
ਵਿਲੀਨ ਹੋ ਜਾਂਦੀ ਹੈ। 
ਜੁਗਤ 
ਇਕ ਪਾਸੇ ਬ੍ਰਹਮ ਹੈ, ਦੂਜੇ ਪਾਸੇ ਜਗਤ ਜਾਂ ਪ੍ਰਕਿਰਤੀ ਹੈ, ਵਿਚਾਲੇ ਜੀਵ 
ਫਸਿਆ ਹੈ। ਜੀਵ ਤੇ ਜਗਤ ਦਾ, ਜਗਤ ਤੇ ਜੀਵ ਦੇ ਮਾਧਿਅਮ ਨਾਲ ਇਸ ਦਾ 
ਸੰਬੈਧ ਬੜਾ ਵਚਿੱਤਰ ਹੈ। ਇਹ ਜਗਤ ਉਸ ਪੁਰਸ਼ ਦੀ ਲੀਲ੍ਹਾ-ਭੂਮੀ ਹੈ ਤੇ ਇਹ ਲੀਲ੍ਹਾ 


`ਉਸ ਸਤਿਨਾਮ ਜੀਵ ਰਾਹੀਂ ਥੇਡਾਂ ਖੇਡਣ ਲਈ ਅਤੇ ਮੰਜ਼ਲ ਪ੍ਰਾਪਤ ਕਰਨ ਲਈ ਹੈ। 

ਇਹ ਸੈਸਾਰ ਮਰਨਸ਼ੀਲ ਹੈ, ਨਾਸ਼ਵਾਨ ਹੈ, ਜਦ ਕਿ ਇਸ ਦੇ ਮੁਕਾਬਲੇ 'ਤੇ ਜੀਵਾਤਮਾ 
ਤੇ ਪਰਮਾਤਮਾ ਦੋਵੇਂ ਅਮਰ ਹਨ, ਪਹਿਲੀ ਇਕ ਸ਼ਾਂਤ ਸੱਤਾ ਹੈ ਤੇ ਦੂਜੀ ਅਨੰਤ 
ਸੱਤਾ ਹੈ। ਜਗਤ ਦੀ ਆਪਣੀ ਕੋਈ ਸੱਤਾ ਨਹੀਂ। ਇਹ ਸੈਸਾਰ ਇਕ ਭਵ-ਸਾਗਰ 
ਜਾਂ ਭੰਜਲ ਹੈ ਜਿਸ ਦੀ ਮੋਹਿਨੀ ਮਾਇਆ ਨੂੰ ਦੇਖ ਕੇ ਜੀਵ ਅਕਸਰ ਭਟਕ ਜਾਂਦਾ ਹੈ 
ਤੇ ਆਪਣੇ ਮੂਲ ਸਥਾਨ ਤੋਂ ਮੂਲ ਆਤਮੇ ਨੂੰ ਵਿਸਾਰ ਕੇ ਮਨਮੁਖ ਹੋ ਬੈਠਦਾ ਹੈ ਤੇ 
ਵਿਨਾਸ਼ ਦਾ ਭਾਗੀ ਬਣਦਾ ਹੈ। ਇਹ ਲੈਮਾਰ ਅ-ਤਰ ਹੈ, ਤਰ ਕੇ ਪਾਰ ਨਹੀਂ ਜਾਇਆ 
ਜਾ ਸਕਦਾ। ਇਸ ਸੈਸਾਰ ਨੂੰ ਕੱਦ ਦੀ ਕੋਠੜੀ ਵੀ ਕਿਹਾ ਗਿਆ ਹੈ ਜਿਸ ਵਿਚ 
ਰਹਿ ਕੇ ਜੀਵ ਨਿਰਲੇਪ ਨਹੀਂ ਰਹਿ ਸਕਦਾ । ਸੈਤ ਜਨ ਹੀ ਜਾਂ ਸੈਤ ਮਾਰਗ `ਤੇ 
ਚੱਲਣ ਵਾਲੇ ਜੀਵ ਹੀ ਇਸ ਕੱਜਲ ਕੇਰੀ ਕੋਠੜੀ ਵਿਚੋਂ ਨਿਰਲੇਪ ਤੇ ਉਜਲੇ ਹੋ 
ਕੇ ਬਾਹਰ ਨਿਕਲ ਸਕਦੇ ਹਨ। ਇਹ ਸੈਸਾਰ ਕੂਚ ਦਾ ਸਥਾਨ ਹੈ, ਇਥੇ ਕੋਈ ਵੀ 
ਥਿਰ ਨਹੀਂ ਰਹਿ ਸਕਦਾ । ਇਹੋਂ ਨਹੀਂ ਇਹ ਜਗਤ ਮਿਥਿਆ ਵੀ ਹੈ, ਝੂਠਾ ਹੈ, ਇਸ 
ਵਿਚ ਭਰਮ ਕੇ ਜੋ ਜੀਵ ਆਪਣੇ ਮੂਲ ਤੋਂ ਉੱਖੜ ਜਾਂਦੇ ਹਨ, ਉਹ ਪਰਮਪਦ ਦੀ 
ਪ੍ਰਾਪੜੀ ਨਹੀਂ ਕਰ ਸਕਦੇ ।£ ਭਗਤ ਰਵਿਦਾਸ ਜੀ ਬ੍ਰਹਮ ਨੂੰ ਇਸ ਸੈਸਾਰ ਦਾ ਕਰਤਾ 
ਮੰਨਦੇ ਹਨ, ਜੋ ਸਾਰਿਆਂ ਵਿਚ ਵੱਸ ਰਿਹਾ ਹੈ : 
੪ ਬਹੁ ਬਿਧਿ ਨਰਮ ਨਿਰੂਪੀਐ 
ਕਰਤਾ ਦੀਸੈ ਸਭ ਲੋਇ ॥ 
%_ਸਰਬੈ ਏਕੁ ਅਨੇਕੈ ਸੁਆਮੀ 
ਸਭ ਘਟ ਭੋਗਵੈ ਸੋਈ 11 
ਪਰਮਾਤਮਾ ਇਕ ਹੀ ਹੈ ਜੋ ਅਨੇਕਾਂ ਰੂਪਾਂ ਵਿਚ ਇਸ ਸੌਸਾਰ ਵਿਚ ਵਿਚਰ 
ਰਿਹਾ ਹੈ : 
ਏਕ ਹੀ ਏਕ ਅਨੇਕ ਹੋਇ ਬਿਸਥਰਿਓ 
ਆਨ ਰੇ ਆਨ ਭਰਪੂਰਿ ਸੋਊ ॥ 
ਇਹ ਜਗਤ ਸਤਿ ਵੀ ਹੈ ਤੇ ਅਸਤਿ ਵੀ । ਪਰਮਾਤਮਾ ਦੀ ਕਿਰਤ ਹੋਣ ਕਰਕੇ 
ਜਗਤ ਸਤਿ ਹੈ। ਇਸ ਜਗਤ ਦੀ ਹਰ ਚੀਜ਼ ਨਾਸ਼ਮਾਨ ਹੈ, ਇਸ ਲਈ ਇਹ ਜਗਤ 
ਅਸਤਿ ਹੈ। ਭਗਤ ਰਵਿਦਾਸ ਜਗਤ ਨੂੰ ਫ਼ਾਨੀ ਦਰਸਾਉਂਦੇ ਹੋਏ ਲਿਖਦੇ ਹਨ : 
ਜੋ ਦਿਨ ਆਵਹਿ ਸੋ ਦਿਨ ਜਾਹੀ ॥ 
ਕਰਨਾ ਕੂਚੁ ਰਹਨੁ ਥਿਰੁ ਨਾਹੀ ॥ 
ਸੈਗੁ ਚਲਤ ਹੈ ਹਮ ਭੀ ਚਲਨਾ ॥ 
ਦੂਰਿ ਗਵਨੁ ਸਿਰ ਊਪਰਿ ਮਰਨਾ ॥੧॥ 
ਕਿਆ ਤੂ ਸੋਇਆ ਜਾਗੁ ਇਆਨਾ ॥ 
ਤੈ ਜੀਵਨੁ ਜਗਿ ਸਚੁ ਕਰਿ ਜਾਨਾ ॥੧॥ ਰਹਾਉ ॥..... 
ਕਹਿ ਰਵਿਦਾਸ ਨਿਦਾਨਿ ਦਿਵਾਨੇ ॥ 

ਚੇਤਸਿ ਨਾਹੀ ਦੁਨੀਆ ਫਨ ਖਾਨੇ ॥ 
ਇਸ ਜਗਤ ਵਿਚ ਜੋ ਦਿਸ ਰਿਹਾ ਹੈ, ਸਭ ਨਾਸ਼ਮਾਨ ਹੈ। ਉਹ ਲਿਖਦੇ ਹਨ : 
ਬਿਨ ਦੇਖੈ ਉਪਜੈ ਨਹੀ ਆਸਾ॥ 
ਜੋ ਦੀਜੈ ਸੋ ਹੋਇ ਬਿਨਾਸਾ ॥ 
ਭਗਤ ਰਵਿਦਾਸ ਜੀ ਅਨੁਸਾਰ ਇਸ ਜਗਤ ਦਾ ਰੰਗ ਕਸੁੰਭੜੇ ਵਾਂਗ ਕੱਚਾ 
ਭਾਵ ਅਸਥਿਰ ਹੈ ਜਦ ਕਿ ਪਰਮਾਤਮਾ ਮਜੀਠ ਦੇ ਰੈਗ ਵਾਂਗ ਪੱਕਾ ਜਾਂ ਸਥਿਰ ਹੈ : 
ਜੈਸਾ ਰੈਗੁ ਕਸੁੰਭ ਕਾ ਤੈਸਾ ਇਹੁ ਸੈਸਾਰੁ ॥ 
ਮੇਰੇ ਰਮਈਏ ਰੰਗੁ ਮਜੀਠ ਕਾ ਕਹੁ ਰਵਿਦਾਸ ਚਮਾਰ ॥ 
ਆਪ ਨੇ ਇਸ ਜਗਤ ਨੂੰ ਭਰਮ ਭਾਵ ਭੁਲੇਖਾ ਵੀ ਕਿਹਾ ਹੈ, ਇਸ ਭੁਲੇਖੇ 
ਦਾ ਰੂਪ ਵਰਣਨ ਕਰਦੇ ਹੋਏ ਆਪ ਲਿਖਦੇ ਹਨ ਕਿ ਜਿਹੋ ਜਿਹਾ ਸੰਸਾਰ ਨੂੰ ਮੰਨੀਦਾ ਹੈ, 
ਉਹ ਉਸ ਤਰ੍ਹਾਂ ਦਾ ਹੁੰਦਾ ਨਹੀਂ। ਇਕ ਰਾਜਾ ਸਿੰਘਾਸਣ `ਤੇ ਸੌਂ ਗਿਆ ਤੇ ਸੁਪਨੇ 
ਵਿਚ ਉਹ ਮੰਗਤਾ ਬਣ ਗਿਆ। ਰਾਜ-ਭਾਗ ਹੁੰਦੇ ਹੋਏ ਵੀ ਉਹ ਸੁਪਨੇ ਵਿਚ 
ਰਾਜ-ਗੱਦੀ ਤੋਂ ਵਿੱਛੜ ਕੇ ਦੁਖੀ ਹੋਇਆ। ਉਹੋ ਹਾਲ ਸਾਡਾ ਹੈ : ੨ 
ਮਾਧਵੇ ਕਿਆ ਕਹੀਐ ਭ੍ਰਮੁ ਐਸਾ ॥ 
ਜੈਸਾ ਮਾਨੀਐ ਹੋਇ ਨ ਤੈਸਾ ॥੧॥ ਰਹਾਉ ॥ 
ਨਰਪਤਿ ਏਕੁ ਸਿਘਾਸਨਿ ਸੋਇਆ ਸੁਪਨੇ ਭਇਆ ਭਿਖਾਰੀ ॥ 
ਅਛਤ ਰਾਜ ਬਿਛੁਰਤ ਦੁਖੁ ਪਾਇਆ ਸੋ ਗਤਿ ਭਈ ਹਮਾਰੀ ॥੨॥ 
ਰਵਿਦਾਸ ਜੀ ਨੇ ਇਸ ਜਗਤ ਨੂੰ ਬਾਜ਼ੀ ਤੇ ਪਰਮਾਤਮਾ ਨੂੰ ਬਾਜ਼ੀਗਰ ਦੀ 
ਸੈਗਿਆ ਦਿੱਤੀ ਹੈ। ਇਹ ਸੈਸਾਰ ਬਾਜ਼ੀਗਰ ਰੂਪੀ ਪਰਮਾਤਮਾ ਦੀ ਬਾਜ਼ੀ ਭਾਵ 
ਖੇਡ ਹੈ : 
ਕਹਿ ਰਵਿਦਾਸ ਬਾਜੀ ਜਗੁ ਭਾਈ ॥ 
ਬਾਜੀਗਰ ਸਉ ਮੋਹਿ ਪ੍ਰੀਤਿ ਬਨਿ ਆਈ॥ 
ਸਪੱਸ਼ਟ ਹੈ ਕਿ ਜਗਤ ਨਾਸ਼ਮਾਨ ਹੈ। ਰਵਿਦਾਸ ਜੀ ਨੇ ਇਸ ਨੂੰ ਸਤਿ ਅਤੇ 
ਅਸਤਿ ਦੋਵੇਂ ਮੰਨਿਆ ਹੈ। ਇਸ ਦੁਵੱਲੀ ਸਥਾਪਨਾ ਨਾਲ ਸਵੈ-ਵਿਰੋਧ ਦਾ ਅਹਿਸਾਸ 
ਹੁੰਦਾ ਹੈ, ਪਰ ਕੀ ਕੋਈ ਸੱਚਮੁੱਚ ਵਿਰੋਧ ਹੈ ? ਇਹ ਗੱਲ ਨਹੀਂ। ਰਵਿਦਾਸ ਬਾਣੀ 
ਵਿਚ ਇਸ ਪ੍ਰਕਾਰ ਦੀ ਕੋਈ ਸਵੈ-ਵਿਰੋਧਤਾ ਨਹੀਂ। ਪਰਮਾਤਮਾ ਸਥਾਈ ਹੈ, 
ਸਦੀਵੀ ਹੈ। ਜਗਤ ਅਸਥਾਈ ਹੈ, ਪਰਿਵਰਤਨਸ਼ੀਲ ਹੈ। ਜੋ ਹੁਣ ਹੈ, ਕੁਝ ਸਮੇਂ 
ਬਾਅਦ ਨਹੀਂ ਹੋਵੇਗਾ, ਜੋ ਕੁਝ ਸਮੇਂ ਬਾਅਦ ਹੋਵੇਗਾ, ਉਹ ਪਹਿਲਾਂ ਨਹੀਂ ਸੀ। ਇਸ 
ਤਰ੍ਹਾਂ ਨਾਮ-ਰੂਪਾਤਮਕ ਜਗਤ ਪਲ-ਪਲ ਬਦਲਦਾ ਹੈ, ਅਸਥਿਰ ਹੈ। ਫਿਰ ਇਸ ਨੂੰ 
ਸਤਿ ਮੰਨਣ ਦਾ ਇਕੋ-ਇਕ ਕਾਰਨ ਪ੍ਰਤੀਤ ਹੁੰਦਾ ਹੈ ਕਿ ਜੇ ਜਗਤ ਦੇ ਉਪਾਦਨ 
ਜਾਂ ਨਿਮਿਤ ਕਾਰਨ ਪਰਮ-ਤੱਤ ਨੂੰ ਸਤਿ ਮੰਨਿਆ ਜਾਵੇ ਤਾਂ ਉਸ ਦੇ ਕਾਰਜ ਨੂੰ 
ਵੀ ਸਤਿ ਮੰਨਣਾ ਪਵੇਗਾ ! ਜੇ ਪਰਮ-ਸੱਤਾ ਅਸਤਿ ਨਹੀਂ ਤਾਂ ਸੈਸਾਰ ਵੀ ਅਸਤਿ 

ਨਹੀਂ। ਇਸ ਦੀ ਹਰੇਕ ਵਸਤੂ ਸੱਚੀ ਹੈ, ਕਿਉਂਕਿ ਸਭ ਦੀ ਸਪੱਸ਼ਟ ਸੱਤਾ ਹੈ। ਸਾਧਾਰਨ 
ਰੂਪ ਵਿਚ ਵੇਖਿਆ ਜਾਵੇ ਤਾਂ ਕਾਰਨ ਤੋਂ ਕਾਰਜ ਪੈਦਾ ਹੁੰਦਾ ਹੈ। ਕਾਰਨ ਦੇ ਮੂਲ 
ਵਿਚ ਜੋ ਦਰਵ ਮੌਜੂਦ ਰਹਿੰਦਾ ਹੈ, ਉਹ ਕਾਰਜ ਵਿਚ ਦਿਸਦਾ ਹੈ। ਦੁੱਧ ਤੋਂ ਦਹੀ 
ਬਣਦਾ ਹੈ ਪਾਣੀ ਤੋਂ ਨਹੀਂ। ਜੇ ਮੂਲ ਦ੍ਵਯ ਸਤਿ ਹੈ ਤਾਂ ਉਸ ਤੋਂ ਉਤਪੰਨ ਵਸਤੂ 
ਅੱਵਸ਼ ਹੀ ਸਤਿ ਹੋਵੇਗੀ, ਅਸਤਿ ਨਹੀਂ। ਇਥੇ ਕੇਵਲ ਬਾਹਰਲੇ ਰੂਪ ਦਾ 
ਪਰਿਵਰਤਨ ਹੈ, ਜਿਵੇ' ਜਲ ਤੋਂ ਜਲ-ਤਰੈਗ ਪੈਦਾ ਹੁੰਦੀ ਹੈ, ਦੋਹਾਂ ਵਿਚ ਸਰੂਪ-ਗਤ 
ਅੰਤਰ ਹੁੰਦੇ ਹੋਇਆਂ ਵੀ ਮੂਲ-ਤੱਤ ਇਕੋਂ ਹੀ ਹੈ। ਇਸੇ ਤਰ੍ਹਾਂ ਮਿੱਟੀ ਅਤੇ ਭਾਂਡੇ ਵਿਚ 
ਸਰੂਪ-ਗਤ ਅੰਤਰ ਹੋਣ ਦੇ ਬਾਵਜੂਦ ਭਾਂਡੇ ਵਿਚ ਮੂਲ ਤੱਤ ਅਰਥਾਤ ਮਿੱਟੀ ਸਦਾ 
ਕਾਇਮ ਹੈ, ਪਰ ਜਗਤ ਇੰਨ-ਬਿੰਨ ਅਜਿਹਾ ਸਤਿ ਨਹੀਂ, ਜਿਹੋ ਜਿਹਾ ਪਰਮਾਤਮਾ ਹੈ। 
ਪਰਮਾਤਮਾ ਪਰਮਾਰਥਿਕ ਸੱਚ ਹੈ ਅਤੇ ਜਗਤ ਵਿਵਹਾਰ ਵਿਚ ਸਤਿ ਪੁਤੀਤ ਹੋਣ 
ਕਾਰਨ ਵਿਵਹਾਰਿਕ ਸਤਿ ਹੈ। ਰਵਿਦਾਸ ਜੀ ਇਹ ਜਗਤ ਕਿਹੋ ਜਿਹਾ ਚਾਹੁੰਦੇ 
ਹਨ, ਇਹ ਉਹਨਾਂ ਦੇ ਬੇਗਮਪੁਰਾ ਦੇ ਸੈਕਲਪ ਤੋਂ ਸਪੱਸ਼ਟ ਹੋ ਜਾਂਦਾ ਹੈ। ਜਦੋਂ ਇਹ 
ਬੇਗਮਪੁਰਾ ਬਣ ਗਿਆ ਤਾਂ ਦੁਨਿਆਵੀ ਰਾਜ-ਭਾਗ, ਪਾਤਸ਼ਾਹੀਆਂ ਸਭ ਖ਼ਤਮ ਹੋ 
ਜਾਣਗੀਆਂ। ਇਥੇ ਕਿਸੇ ਕਿਸਮ ਦਾ ਗ਼ਮ, ਚਿੰਤਾ ਜਾਂ ਡਰ ਪੋਹ ਨਹੀਂ ਸਕਣਗੇ । 
ਕੋਈ ਊਚ-ਨੀਚ ਨਹੀਂ ਹੋਵੇਗੀ। ਇਹ ਜਗਤ ਬਹੁਤ ਹੀ ਖ਼ੂਬਸੂਰਤ ਅਤੇ ਸਾਫ਼-ਸੁਥਰਾ 
ਹੋ ਜਾਵੇਗਾ : 

ਬੇਗਮ ਪੁਰਾ ਸਹਰ ਕੋ ਨਾਉ ॥ 

ਦੂਖੁ ਐਦੋਹੁ ਨਹੀ ਤਿਹਿ ਠਾਉ ॥ 

ਨਾਂ ਤਸਵੀਸ ਖਿਰਾਜੁ ਨ ਮਾਲੁ ॥ 

ਖਉਫੁ ਨ ਖਤਾ ਨ ਤਰਸੁ ਜਵਾਲੁ ॥੧॥ 

ਅਬ ਮੋਹਿ ਖੂਬ ਵਤਨ ਗਹੁ ਪਾਈ ॥ 

ਊਹਾਂ ਖੈਰਿ ਸਦਾ ਮੇਰੇ ਭਾਈ ॥੧॥ ਰਹਾਉ ॥ 

ਕਾਇਮੁ ਦਾਇਮੁ ਸਦਾ ਪਾਤਿਸਾਹੀ ॥ 

ਦੋਮ ਨ ਸੇਮ ਏਕ ਸੋ ਆਹੀ ॥ 

ਆਬਾਦਾਨੁ ਸਦਾ ਮਸਹੂਰ ॥ 

ਊਹਾਂ ਗਨੀ ਬਸਹਿ ਮਾਮੂਰ ॥੨॥ 

ਤਿਉ ਤਿਉ ਸੈਲ ਕਰਹਿ ਜਿਉ ਭਾਵੈ ॥ 

ਮਹਰਮ ਮਹਲ ਨ ਕੋ ਅਟਕਾਵੈ ॥ 

ਕਹਿ ਰਵਿਦਾਸ ਖਲਾਸ ਚਮਾਰਾ ॥ 

ਜੋ ਹਮ ਸਹਰੀ ਸੁ ਮੀਤੁ ਹਮਾਰਾ ॥੩॥੨॥ 

ਮਾਇਆ 


ਮਾਇਆ ਦਾ ਅਰਥ ਧੋਖਾ, ਛਲ, ਭਰਮ, ਅਵਿਦਿਆ, ਪਰਮਾਤਮਾ ਨਾਲੋਂ 
ਤੋੜਨ ਵਾਲੀ ਪ੍ਰਬਲ ਸ਼ਕਤੀ ਹੈ। ਸੰਤ ਕਵੀਆਂ ਨੇ ਇਸ ਨੂੰ ਸਰਪਨੀ, ਕੁਜਾਤ, 
ਕੁਲਟਾ, ਡਾਕਿਨੀ ਆਦਿ ਵਿਸ਼ੇਸ਼ਣ ਦੇ ਕੇ ਇਸ ਦੀ ਨਿੰਦਿਆ ਕੀਤੀ ਹੈ। ਮਾਇਆ 
ਦੋ ਕਿਸਮ ਦੀ ਹੈ, ਇਕ ਰਾਮ ਨੂੰ ਮਿਲਾਉਣ ਵਾਲੀ ਹੈ, ਦੂਜੀ ਉਸ ਨਾਲੋ' ਵਿਛੋੜਨ 
ਵਾਲੀ ਹੈ। ਜਗਤ ਗੁਰੂ ਸ਼ੋਕਰਾਚਾਰੀਆ ਨੇ ਜੀਵ ਤੇ ਜਗਤ ਦੀ, ਬ੍ਰਹਮ ਤੇ ਜੀਵ 
ਦੀ ਏਕਤਾ-ਅਭੇਦਤਾ ਸਵੀਕਾਰ ਕਰ ਕੇ ਇਸ ਜਗਤ ਨੂੰ ਕੇਵਲ ਬ੍ਰਹਮ ਦਾ ਪ੍ਰਤਿਭਾਸ 
ਜਾਂ ਪ੍ਰਛਾਵਾਂ ਦੱਸਿਆ ਹੈ। ਜਦ ਉਹ ਕਹਿੰਦੇ ਹਨ ਕਿ ਬ੍ਰਹਮ ਸਤਿ ਹੈ ਤੇ ਜਗਤ 
ਮਿਥਿਆ ਹੈ ਤਾਂ ਇਹਨਾਂ ਹੀ ਅਰਥਾਂ ਵਿਚ ਉਹ ਮਾਇਆ ਦਾ ਵਖਾਣ ਕਰਦੇ ਹਨ। 
ਇਹੋ ਕਾਰਨ ਹੈ ਕਿ ਉਹਨਾਂ ਦੇ ਮੱਤ ਨੂੰ ਅੱਜ 'ਮਾਇਆਵਾਦ'” ਕਹਿ ਕੇ ਯਾਦ ਕੀੜਾ 
ਜਾਂਦਾ ਹੈ। ਉਹਨਾਂ ਨੇ ਅਗਿਆਨ ਅਵਿਦਿਆ ਕਰਮ ਤੇ ਨਾਮ-ਰੂਪਾਤਮਕ ਜਗਤ 
ਨੂੰ ਮਾਇਆ ਦਾ ਨਾਂ ਦਿੱਤਾ ਹੈ। ਮਗਰੋਂ ਆਉਣ ਵਾਲੇ ਆਚਾਰੀਆ ਰਾਮਾਨੁਜ, 
ਮੱਧਵਾ ਤੋਂ ਨਿੰਬਾਰਕ ਆਦਿ ਨੇ ਮਾਇਆ ਨੂੰ ਬ੍ਰਹਮ ਦੀ ਇਕ ਸ਼ਕਤੀ ਦੇ ਰੂਪ ਵਿਚ 
ਸਵੀਕਾਰ ਕੀਤਾ ਹੈ। ਉਹ ਜੀਵ ਨੂੰ ਭਰਮ ਵਿਚ ਪਾਉਂਦੀ ਹੈ ਪਰ ਇਕ ਸ਼ਕਤੀ ਦੇ 
ਰੂਪ ਵਿਚ ਉਸ ਨਾਲ ਇਸ ਦਾ ਨਾਤਾ ਵੀ ਜੋੜਦੀ ਹੈ।$ ਭਾਰਤੀ ਗ੍ਰੰਥਾਂ ਵਿਚ ਮਾਇਆ 
_ਨੂੰ ਪਰਮਾਤਮਾ ਦੀ ਸਿਰਜੀ ਹੋਈ ਮੰਨਿਆ ਗਿਆ ਹੈ, ਜੌ ਸਰਬ-ਵਿਆਪਕ ਹੈ। ਇਸ 
ਨੂੰ ਪਰਮਾਤਮਾ ਦੀ ਇਕ ਸ਼ਕਤੀ ਸਵੀਕਾਰ ਕੀਤਾ ਗਿਆ ਹੈ। 
ਜੀਵਾਤਮਾ ਪਰਮਾਤਮਾ ਦਾ ਹੀ ਇਕ ਅੰਸ਼ ਹੋਣ ਦੇ ਬਾਵਜੂਦ ਉਸ ਨਾਲੋਂ 
ਮਾਇਆ ਦੇ ਪਰਦੇ ਕਾਰਨ ਹੀ ਵਿੱਛੜੀ ਰਹਿੰਦੀ ਹੈ। ਜੀਵ ਮਾਇਆ ਕਾਰਨ ਹੀ 
“ਹਊਮੈ” ਦਾ ਰੋਗੀ ਹੋ ਜਾਂਦਾ ਹੈ ਤੇ ਸਤਿ ਨੂੰ ਅਸਤਿ ਤੇ ਅਸਤਿ ਨੂੰ ਸਤਿ ਸਮਝਣ 
ਲੱਗਦਾ ਹੈ। ਭਗਤ ਰਵਿਦਾਸ ਜੀ ਅਨੁਸਾਰ ਮਾਇਆ ਦੇ ਪਰਦੇ ਕਾਰਨ ਹੀ 
ਪਰਮਾਤਮਾ ਨਜ਼ਰ ਨਹੀਂ ਆਉਂਦਾ ਤੇ ਜੀਵ ਦੁੱਖ ਭੋਗਦਾ ਹੈ : 
ਸੈਪਤਿ ਬਿਪਤਿ ਪਟਲ ਮਾਇਆ ਧਨ ॥ 
ਤਾ ਮਹਿ ਮਗਨ ਹੋਤ ਨ ਤੇਰੇ ਜਨੁ ! 
ਮਾਇਆ ਕਾਮ, ਕ੍ਰੋਧ, ਲੋਭ, ਮੋਹ ਅਤੇ ਹੰਕਾਰ, ਜਿਨ੍ਹਾਂ ਨੂੰ ਪੰਜ ਵਿਕਾਰ ਕਿਹਾ 
ਜਾਂਦਾ ਹੈ, ਦੁਆਰਾ ਮਨੁੱਖ ਨੂੰ ਪਰਮਾਤਮਾ ਤੋਂ' ਦੂਰ ਲੈ ਜਾਂਦੀ ਹੈ। ਰਵਿਦਾਸ ਜੀ ਇਸ 
ਸੈਬੈਧੀ ਲਿਖਦੇ ਹਨ ਕਿ ਦੇਵਤੇ ਵੀ ਇਹਨਾਂ ਵਿਕਾਰਾਂ ਤੋ ਬਚ ਨਹੀਂ ਸਕੇ : 
ਨਾਥ ਕਛੂਅ ਨ ਜਾਨਉ ॥ 
ਮਨ ਮਾਇਆ ਕੈ ਹਾਥਿ ਬਿਕਾਨਉ ॥੧॥ 
ਤੁਮ ਕਹੀਅਤ ਹੋ ਜਗਤ ਗੁਰ ਸੁਆਮੀ ॥ 
ਹਮ ਕਹੀਅਤ ਕਲਿਜੁਗ ਕੇ ਕਾਮੀ ॥੧॥ 
ਇਨ ਪੈਚਨ ਮੇਰੋ ਮਨੁ ਜੁ ਬਿਗਾਰਿਓ ॥ 

ਪਲੁ ਪਲੂ ਹਰਿ ਜੀ ਤੇ ਐਤਰੁ ਪਾਰਿਓਂ ॥੨॥ 
ਜਤ ਦੇਖਉ ਤਤ ਦੁਖ ਕੀ ਰਾਸੀ ॥ 
ਅਜੋਂ ਨ ਪਤ੍ਰਾਇ ਨਿਗਮ ਭਏ ਸਾਖੀ ॥੩॥ 
ਗੌਤਮ ਨਾਰਿ ਉਮਾਪਤਿ ਸੂਾਮੀ ॥ 
ਸੀਸੁ ਧਰਨਿ ਸਹਸ ਭਗ ਗਾਮੀ ॥੪॥ 
ਇਨ ਦੂਤਨ ਖਲੁ ਬਧੁ ਕਰਿ ਮਾਰਿਓਂ ॥ 
ਬਡੋਂ ਨਿਲਾਜੁ ਅਜਹੂ ਨਹੀ ਹਾਰਿਓ ॥੫॥ 
ਕਹਿ ਰਵਿਦਾਸ ਕਹਾ ਕੈਸੇ ਕੀਜੈ ॥ 
ਬਿਠੁ ਰਘੁਨਾਥ ਸਰਨਿ ਕਾ ਕੀ ਲੀਜੈ ॥੬॥੧॥ 
ਮਾਇਆ ਨੂੰ ਅਗਿਆਨਤਾ ਜਾਂ ਅਵਿਦਿਆ ਵੀ ਆਖਿਆ ਹੈ, ਜਿਸ ਦੇ ਅਸਰ 
ਕਰਕੇ ਗਿਆਨ ਦਾ ਦੀਵਾ ਮੱਧਮ ਪੈ ਜਾਂਦਾ ਹੈ : 
ਮਾਧੋ ਅਬਿਦਿਆ ਹਿਤ ਕੀਨ |! 
ਬਿਬੇਕ ਦੀਪ ਮਲੀਨ ।1 
ਮਾਇਆ ਏਨੀ ਸ਼ਕਤੀਸ਼ਾਲੀ ਹੈ ਕਿ ਬੁੱਧੀ ਸ਼ਕਤੀਹੀਣ ਹੋ ਕੇ ਆਪਣੀ ਸੂਝ . 


ਕੂਪੁ ਭਰਿਓ ਜੈਸੇ ਦਾਦਿਰਾ ਕਛੁ ਦੇਸੁ ਬਿਦੇਸੁ ਨ ਬੂਝ ॥ 
ਐਸੇ ਮੇਰਾ ਮਨੁ ਬਿਖਿਆ ਬਿਮੋਹਿਆ ਕਛੁ ਆਰਾ ਪਾਜ਼ੁ ਨ ਸੂਝ ॥੧॥ 
ਮਾਇਆ ਦਾ ਪਰਦਾ ਸਾਰੇ ਸੈਸਾਰ ਦੇ ਜੀਵਾਂ 'ਤੇ ਪਿਆ ਹੋਇਆ ਹੈ। 
ਪਰਮਾਤਮਾ ਭਗਤਾਂ ਦੀ ਇਸ ਮਾਇਆ ਤੋਂ ਰੱਖਿਆ ਕਰਦਾ ਹੈ : 
ਮੋਹ ਪਟਲ ਸਭ ਜਗਤੁ ਬਿਆਪਿਓ 
ਭਗਤ ਨਹੀ ਸੈਤਾਪਾ |! 
ਮਾਇਆ ਤੋਂ ਬਚਣ ਲਈ ਮਨੁੱਖ ਨੂੰ ਪਰਮਾਤਮਾ ਦੀ ਸ਼ਰਨ ਪੈਣਾ ਚਾਹੀਦਾ ਹੈ 
ਤੇ ਆਪਣੀ ਗਤਿ ਲਈ ਅਰਦਾਸ ਕਰਨੀ ਚਾਹੀਦੀ ਹੈ : 
ਕਹਿ ਰਵਿਦਾਸ ਸਰਨਿ ਪ੍ਰਭ ਤੇਰੀ ॥ 
ਜਿਉ ਜਾਨਹੁ ਤਿਉ ਕਰੁ ਗਤਿ ਮੇਰੀ ॥ 


ਮੁਕਤੀ 


ਮੁਕਤੀ ਦਾ ਅਰਥ ਹੈ ਜਨਮ-ਮਰਨ ਦੇ ਚੱਕਰ ਤੋ' ਛੁਟਕਾਰਾ ਪਾ ਕੇ ਪਰਮਾਤਮਾ 

ਦੇ ਚਰਨਾਂ ਵਿਚ ਨਿਵਾਸ ਕਰਨਾ । ਰਵਿਦਾਸ ਜੀ ਸੈਸਾਰਕ ਝਮੇਲਿਆਂ ਵਿਚੋਂ ਨਿਕਲ 
ਕੇ ਐਸੀ ਦੁਨੀਆਂ ਵਿਚ ਜਾਣਾ ਲੋਚਦੇ ਹਨ, ਜਿਸ ਨੂੰ ਉਹ ਬੇਗਮਪੁਰਾ ਕਹਿੰਦੇ ਹਨ, 
ਜਿਥੇ ਨਾ ਕੋਈ ਦੁੱਖ ਹੈ, ਨਾ ਚਿੰਤਾ ਅਤੇ ਨਾ ਕੋਈ ਘਬਰਾਹਟ ਹੈ। ਉਥੇ ਦੁਨੀਆਂ 
ਵਾਲੀ ਜਾਇਦਾਦ ਨਹੀਂ ਅਤੇ ਨਾ ਹੀ ਉਸ ਜਾਇਦਾਦ ਨੂੰ ਕੌਈ ਮਸੂਲ ਹੈ। ਉਸ 
ਅਵਸਥਾ ਵਿਚ ਪਾਪ ਕਰਨ ਦਾ ਕੋਈ ਖ਼ਤਰਾ ਨਹੀਂ, ਕੋਈ ਡਰ ਨਹੀਂ, ਕੋਈ ਗਿਰਾਵਟ 
ਨਹੀਂ : 
ਬੇਗਮ ਪੁਰਾ ਸਹਰ ਕੋ ਨਾਉ ॥ 
ਦੂਖੁ ਅਦੋਹੁ ਨਹੀ ਤਿਹਿ ਠਾਉ ॥ 
ਨਾਂ ਤਸਵੀਸ ਖਿਰਾਜੁ ਨ ਮਾਲੁ ॥ 
ਖਉਫੁ ਨ ਖੜਾ ਨ ਤਰਸੁ ਜਵਾਲੁ ॥ 
ਭਗਤ ਰਵਿਦਾਸ ਨੇ ਮੁਕਤੀ ਲਈ ਭਗਤੀ ਨੂੰ ਸਰਵਉੱਚ ਮੰਨਿਆ ਹੈ। 
ਗਉੜੀ ਬੈਰਾਗਣੀ ਸ਼ਬਦ ਵਿਚ ਉਹਨਾਂ ਕਰਮ-ਕਾਂਡਾਂ ਨੂੰ ਨਕਾਰਦੇ ਹੋਏ ਲਿਖਿਆ ਹੈ 
ਕਿ ਜੇ ਪ੍ਰੇਮ ਭਗਤੀ ਪੈਦਾ ਨਹੀਂ ਹੁੰਦੀ ਤਾਂ ਇਹ ਕਰਮ-ਕਾਂਡ ਸਾਰੇ ਵਿਅਰਥ ਹਨ : 
ਭਗਤਿ ਜੁਗਤਿ ਮਤਿ ਸਤਿ ਕਰੀ ਭ੍ਰਮ ਬਧਨ ਕਾਟਿ ਬਿਕਾਰ ॥ 
ਸੋਈ ਬਸਿ ਰਸਿ ਮਨ ਮਿਲੇ ਗੁਨ ਨਿਰਗੁਨ ਏਕ ਬਿਚਾਰ ॥ 
ਅਨਿਕ ਜਤਨ ਨਿਗ੍ਹ ਕੀਏ ਟਾਰੀ ਨ ਟਰੈ ਭ੍ਰਮ ਫਾਸ ॥ 
ਪ੍ਰੇਮ ਭਗਤਿ ਨਹੀ ਊਪਜੈ ਤਾ ਤੇ ਰਵਿਦਾਸ ਉਦਾਸ ॥ 
ਹਿੰਦੂ ਧਰਮ ਵਿਚ ਦੇਵਤਿਆਂ ਨੂੰ ਕਈ ਪ੍ਰਕਾਰ ਦੀਆਂ ਵਸਤੂਆਂ ਚੜ੍ਹਾਵੇ ਦੇ 
ਤੌਰ 'ਤੇ ਚੜ੍ਹਾਈਆਂ ਜਾਂਦੀਆਂ ਹਨ। ਠਾਕੁਰਾਂ ਨੂੰ ਦੁੱਧ ਨਾਲ ਇਸ਼ਨਾਨ ਕਰਵਾਇਆ 
ਜਾਂਦਾ ਹੈ। ਸੁੱਚ ਦਾ ਧਿਆਨ ਰੱਖਿਆ ਜਾਂਦਾ ਹੈ, ਪਰ ਰਵਿਦਾਸ ਜੀ ਕਹਿੰਦੇ ਹਨ 
ਕਿ ਦੁੱਧ ਤਾਂ ਪਹਿਲਾਂ ਹੀ ਵੱਛੇ ਨੇ ਜੂਠਾ ਕੀਤਾ ਹੁੰਦਾ ਹੈ, ਫੁੱਲ ਭੰਵਰੇ ਨੇ ਜੂਠੇ ਕੀਤੇ 
ਹੁੰਦੇ ਹਨ ਤੇ ਪਾਣੀ ਮਛਲੀ ਨੇ। ਇਸ ਲਈ ਸੱਚੀ ਭੇਟ ਤਾਂ ਆਪਣਾ ਤਨ-ਮਨ ਹੀ ਹੈ : 
ਦੂਧੁ ਤ ਬਛਰੈ ਥਨਹੁ ਬਿਟਾਰਿਓ ॥ 
ਫੂਲੁ ਭਵਰਿ ਜਲੁ ਮੀਨਿ ਬਿਗਾਰਿਓ ॥ 
ਮਾਈ ਗੋਬਿੰਦ ਪੂਜਾ ਕਹਾ ਲੈ ਚਰਾਵਉ ॥... ... 
_ਤਨੁ ਮਨੁ ਅਰਪਉ ਪੂਜ ਚਰਾਵਉ ॥ 
ਗੁਰ ਪਰਸਾਦਿ ਨਿਰੈਜਨੁ ਪਾਵਉ ॥ 
ਪੂਜਾ ਅਰਚਾ ਆਹਿ ਨ ਤੋਰੀ ॥ 
ਕਹਿ ਰਵਿਦਾਸ ਕਵਨ ਗਤਿ ਮੋਰੀ ॥ ਰ੍ 
ਇੰ ਤਰਹਾਂ ਰਾਗ ਸੈਦਾਰਾਂ ਵਿਚ ਉਹ ਆਣੇ ਆਪ ਨੂੰ ਸੈਬੋਧਨ ਬਰਦੇ-ਚੋਏ 
_ਲਿਖਦੇ ਹਨ ਕਿ ਮੇਰੇ ਗਾਫ਼ਲ ਮਨ ਪ੍ਰਭੂ ਨੂੰ ਸਿਮਰ। ਬਾਲਮੀਕ ਭਗਤੀ ਕਰ ਕੇ ਹੀ 
ਇਕ ਨੀਵੀਂ ਜ਼ਾਤ ਤੋਂ ਬੜੇ ਵੱਡੇਂ ਦਰਜੇ 'ਤੇ ਪਹੁੰਚ ਗਿਆ। ਜੇ ਕੋਈ ਉੱਚੀ ਕੁਲ 

ਦਾ ਬ੍ਰਾਹਮਣ ਹੋਵੇ ਤੇ ਰੋਜ਼ਾਨਾ ਛੇ ਕਰਮ ਕਰਦਾ ਹੋਵੇ, ਪਰ ਜੇ ਉਸ ਦੇ ਹਿਰਦੇ ਵਿਚ 
ਪਰਮਾਤਮਾ ਦੀ ਭਗਤੀ ਨਹੀਂ ਤਾਂ ਉਹ ਚੰਡਾਲ ਦੇ ਬਰਾਬਰ ਹੈ। ਅਜਾਮਲ, ਪਿੰਗਲਾ, 
ਸ਼ਿਕਾਰੀ, ਕੁੰਚਰ-ਸਾਰੇ-ਭਗਤੀ ਕਰਕੇ ਹੀ ਪਰਮਾਤਮਾ ਦੇ ਚਰਨਾਂ ਵਿਚ ਜਾ ਬਿਰਾਜੇ, 
ਤੂੰ ਕਿਉਂ ਨਾ ਪਾਰ ਲੰਘੇੱਗਾ : 

ਖਟੁ ਕਰੰਮ ਕੁਲ ਸੈਜੁਗਤੁ ਹੈ 

ਹਰਿ ਭਗਤਿ ਹਿਰਦੈ ਨਾਹਿ ॥ 

ਚਰਨਾਰਥਿਦ ਨ ਕਥਾ ਭਾਵੈ 

ਸੁਪਚ ਤੁਲਿ ਸਮਾਨਿ ॥੧॥ 

ਰੇ ਚਿਤ ਚੇਤਿ ਚੇਤ ਅਚੇਤ ॥ 

ਕਾਹੇ ਨ ਬਾਲਮੀਕਹਿ ਦੇਖ ॥ 

ਕਿਸੁ ਜਾਤਿ ਤੇ ਕਿਹ ਪਦਹਿ ਅਮਰਿਓ 

ਰਾਮ ਭਗਤਿ ਬਿਸੇਖ ॥੧॥ ਰਹਾਉ ॥ 

ਸੁਆਨ ਸਤ ਅਜਾਤੁ ਸਭ ਤੇ ਕ੍ਰਿਸ ਲਾਵੈ ਹੇਤੁ ॥ 

ਲੋਗੁ ਬਪੁਰਾ ਕਿਆ ਸਰਾਹੈ ਤੀਨਿ ਲੋਕ ਪ੍ਰਵੇਸ ॥੨॥ 

ਅਜਾਮਲੁ ਪਿੰਗੁਲਾ ਲੁਭਤੁ ਕੁੰਚਰੁ ਗਏ ਹਰਿ ਕੈ ਪਾਸਿ ॥ 

ਐਸੇ ਦੁਰਮਤਿ ਨਿਸਤਰੇ ਤੂ ਕਿਉ ਨ ਤਰਹਿ ਰਵਿਦਾਸ ॥੩॥੧॥ 

ਹਰਿ ਸਿਮਰਨ ਨਾਲ ਹੀ ਆਵਾਗਵਨ ਤੋਂ ਬਚਿਆ ਜਾ ਸਕਦਾ ਹੈ ਤੇ ਨਰਕ 

ਤੋਂ ਛੁਟਕਾਰਾ ਮਿਲ ਸਕਦਾ ਹੈ : 

ਹਰਿ ਹਰਿ ਹਰਿ ਹਰਿ ਹਰਿ ਹਰਿ ਹਰੇ ॥ 

ਹਰਿ ਸਿਮਰਤ ਜਨ ਗਏ ਨਿਸਤਰਿ ਤਰੇ ॥੧॥ ਰਹਾਉ ॥ 

ਹਰਿ ਕੇ ਨਾਮ ਕਬੀਰ ਉਜਾਗਰ ॥ 

ਜਨਮ ਜਨਮ ਕੇ ਕਾਟੇ ਕਾਗਰ ॥੧1... ... 

ਜਨ ਰਵਿਦਾਸ ਰਾਮ ਰੈਗਿ ਰਾਤਾ ॥ 

ਇਉ ਗੁਰ ਪਰਸਾਦਿ ਨਰਕ ਨਹੀਂ ਜਾਤਾ ॥ 

ਉਪਰੋਕਤ ਚਰਚਾ ਤੋਂ ਸਪੱਸ਼ਟ ਹੈ ਕਿ ਭਗਤ ਰਵਿਦਾਸ ਨੇ ਦਰਸ਼ਨ ਖੇਤਰ 

ਵਿਚ ਕੋਈ ਨਵੀਨ ਸਥਾਪਨਾਵਾਂ ਸਥਾਪਿਤ ਨਹੀਂ ਕੀਤੀਆਂ। ਉਹ ਨਿਰਗੁਣ ਧਾਰਾ 
ਦੇ ਸੈਤ ਕਵੀ ਸਨ, ਜਿਨ੍ਹਾਂ ਨੇ ਪੂਰਵ-ਪ੍ਰਚਲਿਤ ਦਾਰਸ਼ਨਿਕ ਮਾਨਤਾਵਾਂ ਨੂੰ ਆਪਣੇ 
ਅਨੁਭਵ ਅਨੁਸਾਰ ਮੌਲਿਕ ਰੂਪ ਵਿਚ ਪੇਸ਼ ਕੀਤਾ। ਉਹਨਾਂ ਬ੍ਰਹਮ, ਜੀਵ, ਜਗਤ, 
ਮਾਇਆ, ਮੁਕਤੀ ਆਦਿ ਵਿਸ਼ਿਆਂ 'ਤੇ ਜੋ ਵਿਚਾਰ ਦਿੱਤੇ, ਉਹ ਉਹਨਾਂ ਦੇ ਨਿੱਜੀ 
ਅਨੁਭਵ, ਅਭਿਆਸ ਤੇ ਸਾਧਨਾ 'ਤੇ ਆਧਾਰਿਤ ਹਨ। ਉਹਨਾਂ ਦੇ ਪ੍ਰੇਮ ਦਾ ਸੰਦੇਸ਼ 
ਜਨ-ਸਾਧਾਰਨ ਜਨਤਾ ਲਈ ਸੀ, ਜੋ ਅਖੰਤੀ ਭੇਖੀਆਂ, ਅੰਧ-ਵਿਸ਼ਵਾਸੀਆਂ ਤੇ ਧਰਮ 
ਦੇ ਠੇਕੇਦਾਰਾਂ ਦੀ ਘਿਰਣਾ ਦਾ ਸ਼ਿਕਾਰ ਸੀ। ਉਹਨਾਂ ਦੀ ਇਹ ਦਾਰਸ਼ਨਿਕ 


46 


5।। 5300੫ ਹ800( 5001 ਹ। ੬0੧ ੧31101੧15॥0੧6%0111.60।। 


ਵਿਚਾਰਧਾਰਾ ਅੱਜ ਵੀ ਭਗਤੀ ਲਹਿਰ ਵਿਚ ਵਿਸ਼ੇਸ਼ ਸਥਾਨ ਰੱਖਦੀ ਹੈ। 
- ਵਰ ਨਾ ਲਾ 
1. ਰਤਨ ਸਿੰਘ ਜੱਗੀ, “ਰਵਿਦਾਸ ਬਾਣੀ ਦਾ ਦਾਰਸ਼ਨਿਕ ਪੱਖ”, ਗੁਰੂ ਰਵਿਦਾਸ : ਜੀਵਨ 
ਤੇ ਬਾਣੀ, ਪੰਨਾ 81. 
2. ਧਰਮਪਾਲ ਸਿੰਗਲ, ਸੈਤ ਸ਼ਿਰੋਮਣੀ ਰਵਿਦਾਸ, ਪੰਨਾ 64. 
3. _ਰਤਨ ਸਿੰਘ ਜੱਗੀ, “ਰਵਿਦਾਸ ਬਾਣੀ ਦਾ ਦਾਰਸ਼ਨਿਕ ਪੱਖ”, ਗੁਰੂ ਰਵਿਦਾਸ : ਜੀਵਨ 
ਤੇ ਬਾਣੀ, ਪੰਨਾ 81. 
ਉਹੀ, ਪੰਨਾ 82. 
ਉਹੀ, ਪੰਨਾ 85. 
ਧਰਮਪਾਲ ਸਿੰਗਲ, ਸੈਤ ਸ਼ਿਰੋਮਣੀ ਰਵਿਦਾਸ, ਪੰਨਾ 9. 
ਰਤਨ ਸਿੰਘ ਜੱਗੀ, ਰਵਿਦਾਸ ਬਾਣੀ ਦਾ ਦਾਰਸ਼ਨਿਕ ਪੱਖ”, ਗੁਰੂ ਰਵਿਦਾਸ : ਜੀਵਨ 
ਤੇ ਬਾਣੀ, ਪੰਨੇ 88-89. 
8. ਧਰਮਪਾਲ ਸਿੰਗਲ, ਸੈਤ ਸ਼ਿਰੋਮਣੀ ਰਵਿਦਾਸ, ਪੰਨਾ 94. 

ਭਗਤੀ ਦਾ ਸਰੂਪ 
ਪ੍ਰੀਭਾਸ਼ਾ 


ਭਗਤ ਸ਼ਬਦ ਸੰਸਕ੍ਰਿਤ ਦੇ ਭਜ ਧਾਤੂ ਤੋਂ ਬਣਿਆ ਹੈ, ਜਿਸ ਤੋਂ ਭਾਵ ਹੈ 
ਭਜਣਾ। ਡਾ. ਰਾਧਾ ਕ੍ਰਿਸ਼ਨਨ ਨੋ ਇਸ ਦਾ ਮੂਲ ਵੀ “ਭਜ” ਤੋ' ਦੱਸ ਕੇ ਅਰਥ ਕੀਤੇ 
ਹਨ, “ਸੇਵਾ-ਪ੍ਰਭੂ ਦੀ ਸੇਵਾ”। ਭਿੰਨ-ਭਿੰਨ ਵਿਦਵਾਨਾਂ ਨੇ ਇਸ ਦੇ ਵੱਖ-ਵੱਖ ਅਰਥ 
ਕੀਤੇ ਹਨ। ਵਿਆਸ ਦੇ ਮਤ ਅਨੁਸਾਰ ਪੂਜਾ ਆਦਿ ਵਿਚ ਅਤਿ ਅਧਿਕ ਪ੍ਰੇਮ ਹੋਣਾ 
ਹੀ ਭਗਤੀ ਹੈ। ਮਹਾਂਰਿਸ਼ੀ ਗਰਗ ਗੁਣ-ਕੀਰਤਨ ਆਦਿ ਵਿਚ ਅਤਿ ਅਧਿਕ 
ਭਾਗਵਤ ਪ੍ਰੇਮ ਨੂੰ ਹੀ ਭਗਤੀ ਮੰਨਦੇ ਹਨ। ਆਚਾਰੀਆ ਸਾਂਡਿਲਯ ਦੇ ਨਾਂ ਨਾਲ ਜੋ 
ਸੂਤ ਉਪਲਬਧ ਹੈ, ਉਸ ਵਿਚ ਈਸ਼ਵਰ ਵਿਚ ਕੀਤੀ ਗਈ ਪ੍ਰੇਮ ਅਨੁਰੁਕਤੀ ਨੂੰ ਭਗਤੀ 
ਕਿਹਾ ਗਿਆ ਹੈ। ਸੁਆਮੀ ਰਾਮਾਨੁਜ ਆਚਾਰੀਆ ਨੇ ਸਨੇਹ ਪੂਰਵਕ ਕੀਤੇ ਗਏ 
ਭਗਵਤ ਧਿਆਨ ਨੂੰ ਭਗਤੀ ਕਿਹਾ ਹੈ। ਸਵਾਮੀ ਵਿਵੇਕਾਨੰਦ ਨੇ ਕਿਹਾ ਸੀ ਕਿ ਭਗਤੀ 
ਈਸ਼ਵਰ ਦੀ ਨਿਰੋਲ ਸੱਚੀ ਭਾਲ ਹੈ, ਅਜਿਹੀ ਭਾਲ ਜੋ ਆਰੰਭ ਹੁੰਦੀ ਹੈ ਪਿਆਰ ਨਾਲ, 
ਸਦਾ ਇਕ-ਰਸ ਰਹਿੰਦੀ ਹੈ ਅਤੇ ਮੁੱਕਦੀ ਵੀ ਪਿਆਰ ਵਿਚ। ਪ੍ਰਭੂ ਦਾ ਇਕ ਘੜੀ 
ਦਾ ਤੀਖਣ ਪਿਆਰ ਸਾਨੂੰ ਮੁਕਤ ਕਰ ਦੇਂਦਾ ਹੈ। ਸੀਮਦ ਭਾਗਵਤ ਪੁਰਾਣ ਅਨੁਸਾਰ 
ਅਕਾਰਨ ਅਤੇ ਨਿਸ਼ਕਾਮ ਭਾਵ ਨਾਲ ਭਗਵਾਨ ਵਿਚ ਪੂਰੀ ਤਰ੍ਹਾਂ ਅਨੁਰਾਗਮਈ ਹੋ 
ਜਾਣਾ ਭਗਤੀ ਹੈ । ਨਾਰਦ ਅਨੁਸਾਰ ਭਗਤੀ ਉਹ “ਪਰਮ ਪ੍ਰੇਮ ਰੂਪ ਅਤੇ ਅੰਮ੍ਰਿਤ ਸਰੂਪ 
ਹੈ, ਜਿਸ ਨੂੰ ਪ੍ਰਾਪਤ ਕਰ ਕੇ ਮਨੁੱਖ ਸਿੱਧ, ਅਮਰ ਅਤੇ ਤ੍ਰਿਪਤ ਹੋ ਜਾਂਦਾ ਹੈ। ਗੁਰਬਾਣੀ 
ਅਨੁਸਾਰ “ਹਰਿ ਭਗਤਿ ਹਰਿ ਕਾ ਪਿਆਰ ਹੈ ਜੋ ਗੁਰਮੁਖ ਕਰੇ ਬੀਚਾਰੁ”! ਭਗਤੀ 
ਪਰਮਾਤਮਾ ਨਾਲ ਸੈਜੋਗ ਦਾ ਮਾਧਿਅਮ ਹੈ। ਇਸੇ ਕਰਕੇ ਇਸ ਨੂੰ ਭਗਤੀ ਯੋਜਨਾ 
ਆਖਿਆ ਗਿਆ ਹੈ।! ਭਗਤੀ ਮਾਰਗ ਨੂੰ ਬਾਕੀ ਮਾਰਗਾਂ ਨਾਲੋਂ ਸਰਬ ਸ੍ਰੇਸ਼ਟ ਮੰਨਿਆ 
ਗਿਆ ਹੈ। ਭਗਤੀ ਮਾਰਗ ਸਭ ਨੂੰ ਮੁਕਤੀ ਦਾ ਯਕੀਨ ਦਿਵਾਉਂਦਾ ਹੈ । 


ਸਾਧਨ 


ਭਗਤੀ ਦਾ ਮੂਲ ਜਾਂ ਬੀਜ ਵੇਦਾਂ ਵਿਚ ਵੇਖਿਆ ਜਾ ਸਕਦਾ ਹੈ। ਕਈ ਅਜਿਹੇ 
ਸਾਧਨ, ਜਿਨ੍ਹਾਂ 'ਤੇ ਭਗਤੀ ਬਲ ਦੇਂਦੀ ਹੈ, ਵੇਦਾਂ ਵਿਚ ਉਪਲਬਧ ਹਨ--ਸਿਮਰਨ, 
ਕੀਰਤਨ, ਪ੍ਰਾਰਥਨਾ, ਉਸਤਤ, ਸਤਿਸੰਗ, ਸ਼ਰਧਾ ਆਦਿ। ਰਿਗਵੇਦ ਪ੍ਰਾਰਥਨਾ ਅਤੇ 

ਉਪਾਸ਼ਨਾਯੋਗ ਰਿਚਾਵਾਂ (ਵੇਦ-ਮੰਤਰਾਂ) ਦਾ ਸੰਗ੍ਰਹਿ ਹੈ। ਉਪਨਿਸ਼ਦਾਂ ਦਾ ਪ੍ਰਧਾਨ 
ਮਾਰਗ ਭਾਵੇਂ ਗਿਆਨ ਕਾਂਡ ਹੈ, ਪਰ ਇਹਨਾਂ ਵਿਚ ਵੀ ਸ਼ਰਧਾ, ਸੇਵਾ, 
ਆਤਮ-ਸਮਰਪਣ , ਅਰਦਾਸ, ਮੰਗਲਾਚਰਨ ਆਦਿ ਭਗਤੀ ਦੇ ਅੰਗ ਵੀ ਮਿਲਦੇ ਹਨ । 
ਨਾਰਦ ਸੂਤਰ ਵਿਚ ਭਗਤੀ ਨੂੰ ਕਰਮ, ਗਿਆਨ ਅਤੇ ਯੋਗ ਨਾਲੋਂ ਸ੍ਰੇਸ਼ਟਤਾ ਦਿੱਤੀ ਗਈ 
ਹੈ। ਗੀਤਾ ਵਿਚ ਗਿਆਨ, ਕਰਮਯੋਗ ਤੋਂ ਬਿਨਾਂ ਭਗਤੀ ਦਾ ਵੀ ਬਹੁਤ ਮਹੱਤਵ 
ਦੱਸਿਆ ਗਿਆ ਹੈ। ਪੌਰਾਣਾਂ ਵਿਚ ਵੀ ਭਗਤੀ ਨੂੰ ਸਭ ਤੋਂ ਸ੍ਰੇਸ਼ਟ ਮੰਨਿਆ ਗਿਆ 
ਹੈ, ਜਿਸ ਵਿਚ ਲਿੰਗ ਜਾਂ ਜਾਤੀ ਭੇਦ ਨਹੀਂ। ਭਗਤੀ ਕਰ ਕੇ ਇਕੇ ਚੰਡਾਲ ਬ੍ਰਾਹਮਣ 
ਤੋਂ ਉਚੇਰਾ ਦਰਜਾ ਪ੍ਰਾਪਤ ਕਰ ਲੈਂਦਾ ਹੈ ਅਤੇ ਭਗਤੀ ਤੋਂ ਸੱਖਣਾ ਬ੍ਰਾਹਮਣ ਇਕ 
ਚੰਡਾਲ ਤੋਂ ਵੀ ਨੀਵਾਂ ਹੈ। ਵੇਦਾਂ ਤੋਂ ਇਹ ਵਿਰੋਧੀ ਵਿਚਾਰ ਸੀ । ਵੇਦਾਂ ਵਿਚ ਪਵਿੱਤਰ 
ਧਾਰਮਿਕ ਕਾਰਜਾਂ, ਯੱਗ ਆਦਿ ਵਿਚ ਸ਼ਾਮਲ ਹੋਣ ਦਾ ਅਧਿਕਾਰ ਇਸਤਰੀ ਤੋਂ ਸ਼ੂਦਰ 
ਨੂੰ ਨਹੀਂ ਸੀ। ਅਠਾਰਾਂ ਪੁਰਾਣਾਂ ਨੂੰ ਭਗਤੀ ਦਾ ਸਮੁੰਦਰ ਕਿਹਾ ਗਿਆ ਹੈ।? 

ਪ੍ਰਣਾਲੀਆਂ : ਭਗਤੀ ਮਤ ਦੀਆਂ ਤਿੰਨ ਮੁੱਖ ਪ੍ਰਣਾਲੀਆਂ ਹਨ-ਵੈਸ਼ਨਵ, 
ਸ਼ੈਵ ਤੇ ਸ਼ਾਕਤ ਪ੍ਰਣਾਲੀ । ਵੈਸ਼ਨਵ ਭਗਤੀ ਵਿਚ ਵਿਸ਼ਨੂੰ ਨੂੰ ਪ੍ਰਮੁੱਖ ਇਸ਼ਟ ਮੰਨ 
ਕੇ ਪੂਜਿਆ ਜਾਂਦਾ ਹੈ। ਇਸ ਮਤ ਅਨੁਸਾਰ ਵਿਸ਼ਨੂੰ ਪਾਪਾਂ ਦਾ ਨਾਸ਼ ਕਰਨ ਲਈ 
ਸਮੇਂ-ਸਮੇਂ ਅਵਤਾਰ ਧਾਰਦਾ ਹੈ। ਸ਼ੈਵ ਪ੍ਰਣਾਲੀ ਵਿਚ ਸ਼ਿਵ ਜੀ ਨੂੰ ਸਭ ਤੋਂ 
ਸ਼ਕਤੀਸ਼ਾਲੀ ਮੰਨਿਆ ਹੈ। ਸ਼ਾਕਤ ਪ੍ਰਣਾਲੀ ਵਿਚ ਦੇਵੀ ਮਾੜਾ ਨੂੰ ਪਰਮ-ਸ਼ਕਤੀ 
ਮੰਨ ਕੇ ਪੂਜਿਆ ਜਾਂਦਾ ਹੈ। ਸ਼ਾਕਤ ਗ੍ਰੰਥਾਂ ਵਿਚ ਦੇਵੀ ਲਈ ਕਈ ਨਾਵਾਂ ਦੀ ਵਰਤੋਂ 
ਕੀਤੀ ਗਈ ਹੈ, ਜਿਵੇਂ ਦੁਰਗਾ, ਕਮਲਾ, ਮਹੇਸ਼ਵਰੀ, ਭੈਰਵੀ, ਭੁਵਨੇਸ਼ਵਰੀ, ਕਾਲੀ 
ਤਾਰਾ, ਮਾਤੌਗੀ ਆਦਿ। 


ਭਗਤੀ ਮਾਰਗ ਦੀ ਮਹੱਤਤਾ 
ਭਗਤ ਰਵਿਦਾਸ ਨੇ ਭਗਤੀ ਮਾਰਗ ਨੂੰ ਬਾਕੀ ਸਾਧਨਾਂ ਦੇ ਮਾਰਗਾਂ ਨਾਲੋ 

ਸਰਵੋਤਮ ਮੰਨਿਆ ਹੈ। ਪਰਮਾਤਮਾ ਨਾਲ ਪ੍ਰੇਮ ਕਰਨਾ ਹੀ ਭਗਤੀ ਹੈ। ਇਹ ਪ੍ਰੇਮ 
ਮੱਛੀ ਦੇ ਪਾਣੀ ਨਾਲ ਪ੍ਰੇਮ ਵਾਂਗ ਹੈ। ਮੱਛੀ ਪਾਣੀ ਤੋਂ ਬਿਨਾਂ ਪਲ ਭਰ ਨਹੀਂ ਰਹਿ 
ਸਕਦੀ ਤੇ ਵਿਛੋੜੇ ਵਿਚ ਮਰ ਜਾਂਦੀ ਹੈ। ਉਸ ਨੂੰ ਖਾਣ ਵਾਲੇ ਟੋਟੇ-ਟੋਟੇ ਕਰ ਕੇ 
ਖਾ ਜਾਂਦੇ ਹਨ, ਪਰ ਫਿਰ ਵੀ ਉਸ ਦਾ ਪਾਣੀ ਨਾਲ ਪ੍ਰੇਮ ਖ਼ਤਮ ਨਹੀਂ' ਹੁੰਦਾ ਤੇ 
ਉਹ ਖਾਣ ਵਾਲੇ ਦੇ ਪੇਟ ਵਿਚ ਵੀ ਪਾਣੀ ਲਈ ਪੁਕਾਰ ਕਰਦੀ ਹੈ : 

ਮੀਨੁ ਪਕਰਿ ਫਾਂਕਿਓ ਅਰੁ ਕਮਿਓ ਰਾਂਧਿ ਕੀਓ ਬਹੁ ਬਾਨੀ ॥ 

ਖੰਡ ਖੇਡ ਕਰਿ ਭੋਜਨੁ ਕੀਨੋ ਤਊ ਨ ਬਿਸਰਿਓ ਪਾਨੀ ॥ 

ਪਰਮਾਤਮਾ ਪ੍ਰੇਮ ਦਾ ਬੱਝਾ ਹੋਇਆ ਹੈ। ਧ੍ਰੇਮ ਤੋਂ ਵਾਂਝਿਆ ਹੋਇਆ ਸਾਰਾ 
ਸੈਸਾਰ ਮੋਹ ਦੇ ਪਰਦੇ ਵਿਚ ਫਸਿਆ ਹੋਇਆ ਹੈ। ਪ੍ਰਭੂ ਨਾਲ ਪ੍ਰੇਮ ਕਰਨ ਵਾਲਿਆਂ 
ਨੂੰ ਕੋਈ ਕਲੋਸ਼ ਨਹੀਂ ਪੈਂਦਾ। ਰਵਿਦਾਸ ਜੀ ਦਾ ਕਹਿਣਾ ਹੈ ਕਿ ਮੈਂ ਪਰਮਾਤਮਾ 
ਦੀ ਭਗਤੀ ਏਨੀ ਦ੍ਰਿੜ੍ਹ ਕਰ ਲਈ ਹੈ ਕਿ ਉਸ ਮੋਹ ਦਾ ਮੇਰੇ ਅੰਦਰ ਹੁਣ ਨਾਮੋ-ਨਿਸ਼ਾਨ 
ਨਹੀਂ ਰਿਹਾ : ਰ੍ 
ਮੋਹ ਪਟਲ ਸਭੁ ਜਗਤੁ ਬਿਆਪਿਓ ਭਗਤ ਨਹੀ ਸੈਤਾਪਾ ॥੩॥ 
ਕਹਿ ਰਵਿਦਾਸ ਭਗਤਿ ਇਕ ਬਾਢੀ ਅਬ ਇਹ ਕਾ ਸਿਉ ਕਹੀਐ ॥ 
ਜਾ ਕਾਰਨਿ ਹਮ ਤੁਮ ਆਰਾਧੇ ਸੋ ਦੁਖੁ ਅਜਹੂ ਸਹੀਐ ॥੪॥੨॥ 
ਰਾਗ ਕੇਦਾਰਾ ਵਿਚ ਭਗਤੀ ਦੀ ਮਹੱਤਾ ਉਜਾਗਰ ਕਰਦੇ ਹੋਏ ਉਹ ਲਿਖਦੇ 
ਹਨ ਕਿ ਬਾਲਮੀਕ ਭਗਤੀ ਕਰਕੇ ਹੀ ਨੀਵੀਂ ਜ਼ਾਤ ਤੋਂ ਬੜੇ ਵੱਡੇ ਦਰਜੇ 'ਤੇ ਪੁੱਜ 
ਗਿਆ। ਜੇ ਉੱਚ ਜ਼ਾਤੀ ਦਾ ਬ੍ਰਾਹਮਣ ਹੋਵੇ ਤੇ ਰੋਜ਼ਾਨਾ ਛੇ ਕਰਮ ਕਰਦਾ ਹੋਵੇ ਪਰ 
ਜੇ ਉਸ ਦੇ ਹਿਰਦੇ ਵਿਚ ਪਰਮਾਤਮਾ ਦੀ ਭਗਤੀ ਨਹੀਂ ਤਾਂ ਉਹ ਚੰਡਾਲ ਸਮਾਨ 
ਹੈ। ਅਜਾਮਲ, ਪਿੰਗਲਾ, ਸ਼ਕਾਰੀ, ਕੁੰਚਰ--ਸਾਰੇ ਭਗਤੀ ਕਰਕੇ ਹੀ ਪਰਮਾਤਮਾ ਦੇ 
ਚਰਨਾਂ ਵਿਚ ਜਾ ਬਿਰਾਜੇ : 
ਖਟੁ ਕਰਮ ਕੁਲ ਸੈਜੁਗਤੁ ਹੈ ਹਰਿ ਭਗਤਿ ਹਿਰਦੈ ਨਾਹਿ ॥ 
ਚਰਨਾਰਬਿਦ ਨ ਕਥਾ ਭਾਵੈ ਸੁਪਚ ਤੁਲਿ ਸਮਾਨਿ ॥੧॥ 
ਰੇ ਚਿਤ ਚੇਤਿ ਚੇਤ ਅਚੇਤ ॥ ਕਾਹੇ ਨ ਬਾਲਮੀਕਹਿ ਦੇਖ ॥ 
ਕਿਸੁ ਜਾਤਿ ਤੇ ਕਿਹ ਪਦਹਿ ਅਮਰਿਓਂ ਰਾਮ ਭਗਤਿ ਬਿਸੇਖ ॥... ... 
ਅਜਾਮਲੁ ਪਿਗੁਲਾ ਲੁਭਤੁ ਕੁੰਚਰੁ ਗਏ ਹਰਿ ਕੈ ਪਾਸਿ ॥ 
ਹਰਿ ਸਿਮਰਨ ਨਾਲ ਹੀ ਆਵਾਗਵਨ ਤੋਂ ਬਚਿਆ ਜਾ ਸਕਦਾ ਹੈ ਤੇ ਨਰਕ 
ਤੋਂ ਛੁਟਕਾਰਾ ਮਿਲ ਸਕਦਾ ਹੈ : 
ਹਰਿ ਹਰਿ ਹਰਿ ਹਰਿ ਹਰਿ ਹਰਿ ਹਰੇ ॥ 
ਹਰਿ ਸਿਮਰਤ ਜਨ ਗਏ ਨਿਸਤਰਿ ਤਰੇ ॥੧॥ ਰਹਾਉ ॥ 
ਹਰਿ ਕੇ ਨਾਮ ਕਬੀਰ ਉਜਾਗਰ ॥ 
ਜਨਮ ਜਨਮ ਕੇ ਕਾਟੇ ਕਾਗਰ ॥੧॥... ... 
ਜਨ ਰਵਿਦਾਸ ਰਮ ਰੋਗਿ ਰਾਤਾ ॥ 
ਇਉ ਗੁਰ ਪਰਸਾਦਿ ਨਰਕ ਨਹੀ ਜਾਤਾ ॥ 
ਭਗਤੀ ਨਾਲ ਹੀ ਜਮਾਂ ਦੀ ਫਾਹੀ ਤੋਂ ਬਚਿਆ ਜਾ ਸਕਦਾ ਹੈ : 
ਤੁਮਰੇ ਭਜਨ ਕਟਹਿ ਜਮ ਫਾਸਾ ॥ 
ਭਗਤਿ ਹੇਤਿ ਗਾਵੈ ਰਵਿਦਾਸਾ ॥ ਰ੍ 
ਭਗਤੀ ਮਨ-ਇੱਛਿਆ ਫਲ ਦੇਣ ਵਾਲੀ ਚਿੰਤਾਮਣੀ ਹੈ : 
ਅਉਰ ਇਕ ਮਾਗਉ ਭਗਤਿ.ਚਿੰਤਾਮਣਿ ॥ 

ਇਹੋ ਕਾਰਨ ਹੈ ਕਿ ਰਵਿਦਾਸ ਆਪਣੀ ਬਾਣੀ ਵਿਚ ਵਾਰ-ਵਾਰ ਮਨੁੱਖ ਨੂੰ 
ਹਰੀ ਦਾ ਨਾਮ ਸਿਮਰਨ ਲਈ ਕਹਿੰਦੇ ਹਨ । ਉਹਨਾਂ ਅਨੁਸਾਰ ਅਗਿਆਨ-ਵੱਸ ਮਨੁੱਖ 
ਸੈਸਾਰਕ ਵਸਤੂਆਂ ਨਾਲ ਮੋਹ ਪਾ ਲੈਦਾ ਹੈ ਤੇ ਇਹ ਭੁੱਲ ਜਾਂਦਾ ਹੈ ਕਿ ਜੀਵਨ 
ਛਿਨ-ਪਲ ਹੈ ਤੇ ਪਤਾ ਨਹੀਂ ਕਿਸ ਸਮੇਂ ਮੌਤ ਨੇ ਆਣ ਦਬੋਚਣਾ ਹੈ। ਉਹਨਾਂ ਇਸ 
ਸਰੀਰ ਨੂੰ ਘਾਹ ਦੇ ਛੱਪਰ ਸਮਾਨ ਦੱਸਿਆ ਹੈ, ਜਿਸ ਦਾ ਘਾਹ ਸੜ ਕੇ ਮਿੱਟੀ ਵਿਚ 
ਰਲ ਜਾਂਦਾ ਹੈ। ਜਦੋਂ ਮਨੁੱਖ ਮਰਦਾ ਹੈ ਤਾਂ ਉਸ ਦਾ ਕੋਈ ਮਿੱਤਰ ਨਹੀਂ ਹੁੰਦਾ, ਇਥੋਂ 
ਤਕ ਕਿ ਉਸ ਦੀ ਪਤਨੀ ਵੀ ਉਸ ਤੋਂ ਪਰੇ ਹਟ ਜਾਂਦੀ ਹੈ : 
ਇਹੁ ਤਨੁ ਐਸਾ ਜੈਸੇ ਘਾਸ ਕੀ ਟਾਟੀ॥ __ 
ਜਲਿ ਗਇਓ ਘਾਸੁ ਰਲਿ ਰਇਓ ਮਾਟੀ ॥੧॥ ਰਹਾਉ ॥ 
ਭਾਈ ਬੈਧ ਕੁਟੈਬ ਸਹੇਰਾ ॥ 
ਓਇ ਭੀ ਲਾਗੇ ਕਾਢੁ ਸਵੇਰਾ ॥੨॥ 
ਘਰ ਕੀ ਨਾਰਿ ਉਰਹਿ ਤਨ ਲਾਗੀ ॥ 
ਉਹ ਤਉ ਭੂਤੁ ਭੂਤੁ ਕਰਿ ਭਾਗੀ ॥ 
ਭਗਤ ਜੀ ਕਹਿੰਦੇ ਹਨ ਕਿ ਸਾਰਾ ਜਗਤ ਲੁੱਟਿਆ ਜਾ ਰਿਹਾ ਹੈ ਪਰ ਮੈਂ 
ਕੇਵਲ ਰਾਮ ਦਾ ਨਾਮ ਜਪਣ ਕਰਕੇ ਬਚ ਗਿਆ ਹਾਂ : 
ਕਹਿ ਰਵਿਦਾਸ ਸਭੈ ਜਗੁ ਲੂਟਿਆ ॥ 
ਹਮ ਤਉ ਏਕ ਰਾਮ ਕਹਿ ਛੂਟਿਆ ॥ 
ਉਹ ਆਪਣੇ ਨਗਰ ਦੇ ਲੋਕਾਂ ਨੂੰ ਸੈਬੋਧਨ ਕਰਦੇ ਹੋਏ ਲਿਖਦੇ ਹਨ ਕਿ ਮੇਰੀ 
ਜਾਤ ਚਮਾਰ ਹੈ ਤੇ ਮੈਂ ਬਨਾਰਸ ਦੇ ਆਸ-ਪਾਸ ਮਰੇ ਹੋਏ ਪਸ਼ੂ ਘਸੀਟਦਾ ਸੀ। ਹੁਣ 
ਜਦੋਂ ਮੈਂ ਰਾਮ ਨਾਮ ਦੀ ਸ਼ਰਨ ਲਈ ਹੈ ਤਾਂ ਵੱਡੇ-ਵੱਡੇ ਬ੍ਰਾਹਮਣ ਆ ਕੇ ਡੰਡਉਤਾਂ 
ਕਰਦੇ ਹਨ : 
ਮੇਰੀ ਜਾਤਿ ਕੁਟ ਬਾਂਢਲਾ ਢੋਰ ਢੋਵੈਤਾ 
ਨਿਤਹਿ ਬਾਨਾਰਸੀ ਆਸ ਪਾਸਾ ॥ 
ਅਬ ਬਿਪ ਪਰਧਾਨ ਤਿਹਿ ਕਰਹਿ ਡੰਡਉਤਿ 
ਤੇਰੇ ਨਾਮ ਸਰਣਾਇ ਰਵਿਦਾਸੁ ਦਾਸਾ ॥ 
ਭਗਤੀ ਸਹਿਜ ਦਾ ਮਾਰਗ ਹੈ ਤੇ ਭਗਤ ਜਨ ਰਾਮ ਧਨ ਦਾ ਵਪਾਰ ਕਰਨ 
ਵਾਲੇ ਸਹਿਜ ਦੇ ਵਪਾਰੀ ਹੁੰਦੇ ਹਨ : 
ਹਉਂ ਬਨਜਾਰੋ ਰਾਮ ਕੋ ਸਹਜ ਕਰਉ ਬ੍ਰਾਪਾਰ ॥। 
ਮੈ ਰਾਮ ਨਾਮ ਧਨੁ ਲਾਦਿਆ ਬਿਖੁ ਲਾਦੀ ਸੈਸਾਰਿ |! 


ਨਵਧਾ ਭਗਤੀ 
ਰਵਿਦਾਸ ਜੀ ਨੇ ਭਗਤੀ ਦੀ ਪ੍ਰਕਾਰ ਵੰਡ ਨਹੀਂ ਕੀਤੀ, ਪਰੰਤੂ ਉਹਨਾਂ ਦੀ 
ਬਾਣੀ ਵਿਚ ਭਾਗਵਤ ਦੀ ਨੇਂ ਪ੍ਰਕਾਰ ਦੀ ਭਗਤੀ, ਜਿਸ ਨੂੰ ਨਵਧਾ ਭਗਤੀ ਕਿਹਾ 


5] 


_$।। 53000 ਹ800( 500। 3। ੬0੧ 1੧8॥੧015॥0੫॥60181.00॥ 


ਜਾਂਦਾ ਹੈ, ਦੇ ਸਾਰੇ ਅੰਗ ਮਿਲਦੇ ਹਨ, ਜੋ ਇਸ ਪ੍ਰਕਾਰ ਹਨ? : 

1. ਸੁਣਨਾ : ਭਗਤੀ ਦੀ ਪਹਿਲੀ ਵਿਧੀ ਪ੍ਰਭੂ ਦਾ ਨਾਮ ਸੁਣਨਾ ਹੈ। ਸੁਣ 
ਕੇ ਮੰਨਣ ਅਤੇ ਅਭਿਆਸ ਕਰਨ ਨਾਲ ਸੈਯੋਗਪਦ ਪ੍ਰਾਪਤ ਹੁੰਦਾ ਹੈ, ਪਰ ਇਥੇ ਸੁਣਨ 
ਤੋਂ ਭਾਵ ਸਾਧਾਰਨ ਸੁਣਨਾ ਨਹੀਂ। ਬੇਧਿਆਨੇ ਹੋ ਕੇ ਵੀ ਸੁਣਿਆ ਜਾਂਦਾ ਹੈ ਪਰ 
ਉਸ ਦਾ ਕੋਈ ਲਾਭ ਨਹੀਂ! ਇਥੇ ਸੁਣਨ ਤੋਂ ਭਾਵ ਹੈ ਪਰਮਾਤਮਾ ਨਾਲ ਇਕ-ਸੁਰ 
ਹੋ ਕੇ ਉਸ ਦੇ ਸ਼ਬਦ ਨੂੰ ਸੁਣਨਾ ਹੈ। ਇਹੋ ਜਿਹੇ ਸੁਣਨ ਨਾਲ ਹੀ ਉਹ ਮਹਾਨ 
ਪ੍ਰਾਪਤੀਆਂ ਹੁੰਦੀਆਂ ਹਨ, ਜਿਨ੍ਹਾਂ ਦਾ ਵਰਣਨ ਗੁਰੂ ਨਾਨਕ ਦੇਵ ਜੀ ਨੇ ਜਪੁਜੀ 
ਦੀਆਂ ਸੁਣਿਐ” ਦੀਆਂ ਚਾਰ ਪਉੜੀਆਂ ਵਿਚ ਕੀਤਾ ਹੈ । ਰਵਿਦਾਸ ਜੀ ਵੀ ਕਹਿੰਦੇ 
ਹਨ ਕਿ ਪ੍ਰੇਮ ਭਾਵਨਾ ਤੋ ਬਿਨਾਂ ਨਾਮ ਸੁਣ ਕੇ ਪਰਮਾਤਮਾ ਦੇ ਦੀਦਾਰ ਨਹੀਂ ਹੁੰਦੇ : 

ਪੜੀਐ ਗਨੀਐ ਨਮੁ ਸਭੁ ਸੁਨੀਐ 
ਅਨਭਉ ਭਾਉ ਨ ਦਰਸੈ 1! 

ਆਪ ਕੇਠਾਂ ਵਿਚ ਪਿਆਰ ਦੀ ਬਾਣੀ ਦਾ.ਜੱਸ ਸੁਣ ਕੇ ਸੈਭਾਲੀ ਰੱਖਣ ਦੀ 

ਚਾਹਨਾ ਪ੍ਰਗਟ ਕਰਦੇ ਹਨ : 
ਸੁਵਨ ਬਾਨੀ ਸੁ ਜਸੁ ਪੂਰਿ ਰਾਖਉ 1 

2. ਕੀਰਤਨ : ਕੀਰਤਨ ਦਾ ਭਗਤੀ ਮਾਰਗ ਵਿਚ ਬਹੁਤ ਮਹੱਤਵ ਹੈ। ਰਾਗ 
ਵਿਚ ਕੀਤੀ ਪ੍ਰਝੂ ਦੀ ਉਸਤੜੀ ਮਨ ਨੂੰ ਵਿਸਮਾਦ ਅਵਸਥਾ ਵਿਚ ਲੈ ਜਾਂਦੀ ਹੈ। 
ਕੀਰਤਨ ਹੈ ਹੀ ਪ੍ਰਭੂ ਦੀ ਗਾਈ ਹੋਂਈ ਜਾਂ ਸੈਗੀਤ-ਮਈ ਉਸਤਤ । ਰਵਿਦਾਸ ਜੀ 
ਭਗਤੀ ਪ੍ਰਾਪਤ ਕਰਨ ਲਈ ਪ੍ਰਭੂ ਦੇ ਗੁਣ ਗਾਉਂਦੇ ਹਨ ਕਿਉਂਕਿ ਇਸ ਨਾਲ ਜਮਾਂ 
ਦੀ ਫਾਹੀ ਕੱਟੀ ਜਾਂਦੀ ਹੈ : 

ਤੁਮਰੇ ਭਜਨ ਕਟਹਿ ਜਮ ਫਾਸਾ॥| 
ਭਗਤਿ ਹੇਤ ਗਾਵੈ ਰਵਿਦਾਸਾ ॥ ਰ੍ 

3. ਸਿਮਰਨ : ਪ੍ਰਭੂ ਦਾ ਨਾਮ ਸੁਣਦਿਆਂ ਅਤੇ ਉਸ ਦਾ ਜਾਪ ਜਾਂ ਕੀਰਤਨ 
ਕਰਦਿਆਂ ਇਕ ਐਸੀ ਅਵਸਥਾ ਆ ਜਾਂਦੀ ਹੈ, ਜਦ ਨਾਮ ਮਨ ਵਿਚ ਵੱਸ ਜਾਂਦਾ 
ਹੈ ਅਤੇ ਫਿਰ ਮਨ ਦੁਆਰਾ ਚਿਤਵਨ ਜਾਂ ਸਿਮਰਨ ਹੁੰਦਾ ਰਹਿੰਦਾ ਹੈ। ਭਗਤੀ ਦਾ 
ਇਹ ਸੂਖਮ ਰੂਪ ਹੈ। ਜਗਿਆਸੂ ਜਿਥੇ ਵੀ ਹੋਵੇ ਅਤੇ ਜੋ ਕੁਝ ਵੀ ਕਰ ਰਿਹਾ ਹੋਵੇ, 
ਉਸ ਦਾ ਚਿੱਤ ਪਰਮਾਤਮਾ ਨਾਲ ਜੁੜਿਆ ਰਹਿੰਦਾ ਹੈ। ਇਸ ਭਾਵ ਦੀ ਸਪੱਸ਼ਟਤਾ 
ਲਈ ਗੁਰੂ ਰਾਮਦਾਸ ਜੀ ਨੇ ਕੂੰਜ ਦਾ ਦ੍ਰਿਸ਼ਟਾਂਤ ਦਿੱਤਾ ਹੈ ਜੋ ਖੂਹ ਵਿਚ ਆਪਣੇ 
ਬੱਚੇ ਛੱਡ ਕੇ ਸੈਂਕੜੇ ਕੋਹਾਂ 'ਤੇ ਉੱਡ ਕੇ ਚਲੀ ਜਾਂਦੀ ਹੈ, ਪਰ ਉਸ ਦਾ ਧਿਆਨ 
ਬੱਚਿਆਂ ਵਿਚ ਇਸ ਕਦਰ ਜੁੜਿਆ ਹੁੰਦਾ ਹੈ ਕਿ ਉਹਨਾਂ (ਬੱਚਿਆਂ) ਨੂੰ ਆਹਾਰ 
ਮਿਲਦਾ ਰਹਿੰਦਾ ਹੈ : ਰ 

ਉਡੇ ਊਡਿ ਆਵੈ ਸੈ ਕੋਸਾ ਤਿਸੁ ਪਾਛੈ ਬਚਰੇ ਛਰਿਆ ॥ 

ਤਿਨ ਕਵਣੁ ਖਲਾਵੈ ਕਵਣੁ ਚੁਗਾਵੈ ਮਨ ਮਹਿ ਸਿਮਰਨੁ ਕਰਿਆ ॥ 
ਭਗਤ ਰਵਿਦਾਸ ਜੀ ਚਿਤ ਸਿਮਰਨ ਦੀ ਰੀਝ ਪ੍ਰਗਟ ਕਰਦੇ ਹਨ : 
ਚਿਤ ਸਿਮਰਨ ਕਰਉ ਨੈਨ ਅਵਿਲੋਕਨੋ ॥ 

(ਰਨ ਦਾ ਨਰਮ ਦਸਤੇ ਨਿਜ ਹਨ ਇਨ ਜੰਗੰਤ 
ਤੋਂ ਪਾਰ ਉਤਾਰਾ ਹੋ ਜਾਂਦਾ ਹੈ : 

ਹਰਿ ਹਰਿ ਹਰਿ ਹਰਿ ਹਰਿ ਹਰਿ ਹਰੇ ॥ 
ਹਰਿ ਸਿਮਰਤ ਜਨ ਗਏ ਨਿਸਤਰਿ ਤਰੇ ॥ 

4. ਪਦ-ਸੇਵਨ ਜਾਂ ਚਰਨ ਸੇਵਾ : ਭਗਤ ਗੁਰੂ ਦੀ ਚਰਨ ਸੇਵਾ ਵਿਚ ਖ਼ੁਸ਼ੀ 
ਮਹਿਸੂਸ ਕਰਦਾ ਹੈ। ਵਾਸਤਵ ਵਿਚ ਭਗਤ ਜਾਂ ਸਿੱਖ ਲਈ ਚਰਨ ਸੇਵਾ ਸਭ ਤੋਂ 
ਉੱਚਾ ਆਨੰਦ ਹੈ। ਭਗਤ ਲਈ ਅਵਸਰ ਵੀ ਹੈ ਪਿਆਰੇ ਦੇ ਨੇੜੇ ਹੋਣ ਦਾ । ਰਵਿਦਾਸ 
ਇਸ ਨੂੰ ਸਰੀਰ ਦੀ ਕੁਰਬਾਨੀ ਨਾਲੋਂ ਵੀ ਤਰਜੀਹ ਦੇਂਦੇ ਹਨ : 

ਚਰਣ ਨ ਛਾਡਉ ਸਰੀਰ ਕਲ ਜਾਈ ॥| 

ਚਰਨ ਸੇਵਾ ਨਿਮਰਤਾ ਦਾ ਭਾਵ ਵੀ ਪ੍ਰਗਟਾਉਂਦੀ ਹੈ। ਨਿਮਰਤਾ ਵਿਚ ਚਰਨਾਂ 
`ਤੇ ਹੀ ਝੁਕੀਦਾ ਹੈ ਅਤੇ ਧੂੜੀ ਮੱਥੇ 'ਤੇ ਲਾਈਦੀ ਹੈ। ਸੇਵਾ ਅਤੇ ਸ਼ਰਧਾ ਦੀ ਭਾਵਨਾ 
ਨਾਲ ਪਰਮਾਤਮਾ ਜੋ ਨਿਰਾਕਾਰ ਹੈ, ਦੇ ਸੂਖਮ ਚਰਨਾਂ ਦਾ ਖ਼ਿਆਲ ਕਰ ਕੇ ਮਨ 
ਦੁਆਰਾ ਸੂਖਮ ਸੇਵਾ ਕਰ ਕੇ ਵੀ ਆਨੰਦ ਪ੍ਰਾਪਤ ਕਰਦਾ ਹੈ। ਰਵਿਦਾਸ ਜੀ ਸੂਖਮ 
ਚਰਨਾਂ ਦਾ ਆਪਣੇ ਹਿਰਦੇ ਉੱਤੇ ਨਿਵਾਸ ਕਰ ਲੈਂਦੇ ਹਨ : 

ਮਨੁ ਸੁ ਮਧੁਕਰ ਕਰਉ ਚਰਨ ਹਿਰਦੇ ਧਰਉ ॥ 

ਭਗਤ ਰਵਿਦਾਸ ਜੀ ਦੇ ਕਈ ਸ਼ਬਦਾਂ ਵਿਚ ਸੇਵਾ ਦੀ ਭਾਵਨਾ ਪ੍ਰਗਟਾਈ 
ਗਈ ਹੈ। ਉਹ ਜਿਥੇ ਵੀ ਹੋਣ ਉਥੇ ਹੀ ਸੇਵਾ ਕਰਨ ਵਿਚ ਲੀਨ ਰਹਿੰਦੇ ਹਨ । ਉਹਨਾਂ 
ਦੇ ਸ਼ਬਦਾਂ ਵਿਚ : 

ਜਹ ਜਹ ਜਾਉ ਤਹਾ ਤੇਰੀ ਸੇਵਾ ॥ 
ਤੁਮ ਸੇ ਠਾਕਰੁ ਅਉਰੁ ਨ ਦੇਵਾ |! 

5. ਅਰਚਨਾ : ਅਰਚਨਾ ਤੋਂ ਭਾਵ ਹੈ ਪੂਜਾ-ਸਤਿਕਾਰ। ਸਗੁਣਧਾਰਾ ਦੇ 
ਭਗਤ, ਅਵਤਾਰਾਂ ਜਾਂ ਦੇਵਤਿਆਂ ਦੀਆਂ ਮੂਰਤੀਆਂ ਦੀ ਪੂਜਾ ਕਰਦੇ ਹਨ, ਪਰ 
ਨਿਰਗੁਣਧਾਰਾ ਦੇ ਸੈਤ ਪ੍ਰਭੂ ਦੀ ਮਨ ਕਰਕੇ ਸੂਖਮ ਪੂਜਾ ਦੀ ਭਾਵਨਾ ਵਿਅਕਤ 
ਕਰਦੇ ਹਨ। ਰਵਿਦਾਸ ਜੀ ਮਨ ਕਰਕੇ 'ਉਸ ਨੂੰ” ਸੇਵਦੇ ਦੇ ਹੋਏ ਵੀ ਕਹਿੰਦੇ ਹਨ ਕਿ 
ਮੈਂ ਤੇਰੀ ਅਰਚਾ ਨਹੀਂ ਕਰ ਸਕਿਆ : 

ਪੁਜਾ ਅਰਚਾ ਆਹਿ ਨ ਤੋਰੀ ॥ 
ਕਹਿ ਰਵਿਦਾਸ ਕਵਨ ਗਤਿ ਮੋਰੀ || 

6. ਬੈਦਨਾ : ਭਗਤ ਆਪਣੇ ਪਿਆਰੇ ਨੂੰ ਵਾਰ-ਵਾਰ ਨਮਸਕਾਰ ਕਰਦਾ ਹੈ, 
ਆਪਣੀ ਸ਼ਰਧਾ ਪ੍ਰਗਟਾਉਣ ਲਈ ਅਤੇ ਉਸ ਦੀ ਕ੍ਰਿਪਾ ਦਾ ਪਾਤਰ ਬਣਨ ਲਈ। 

ਰਵਿਦਾਸ ਜੀ ਨੇ ਭਾਵੇਂ ਬੈਦਨਾ ਜਾਂ ਨਮਸਕਾਰ ਸ਼ਬਦ ਨਹੀਂ ਵਰਤੇ ਪਰ ਕਈ ਸ਼ਬਦਾਂ 
ਵਿਚ ਉਹਨਾਂ ਦੀ ਇਹ ਭਾਵਨਾ ਪ੍ਰਤੱਖ ਹੁੰਦੀ ਹੈ। 

7. ਦਾਸ ਭਾਵ ਮਾਲਕ ਦੀ ਖ਼ੁਸ਼ੀ ਪ੍ਰਾਪਤ ਕਰਨ ਲਈ ਦਾਸਤਾ ਦੀ ਭਾਵਨਾ 
ਆਵੱਸ਼ਕ ਹੈ। ਸਵੈਚਤੁਰਤਾ ਤਿਆਗਣ ਨਾਲ ਮਾਲਕ ਦਿਆਲੂ ਹੁੰਦਾ ਹੈ। ਭਗਤ 
ਪਰਮਾਤਮਾ ਨਾਲ ਆਪਣਾ ਮਾਲਕ ਅਤੇ ਦਾਸ ਵਾਲਾ ਰਿਸ਼ਤਾ ਸਥਾਪਤ ਕਰਨਾ 
ਹੀ ਬਿਹਤਰ ਸਮਝਦਾ ਹੈ। ਭਗਤ ਜੀ ਦਾ ਨਾਮ “ਰਵਿਦਾਸ” ਉਹਨਾਂ ਦੀ ਭਾਵਨਾ 
ਦਾ ਲਖਾਇਕ ਹੈ। ਦਾਸ ਜਾਂ ਜਨ ਸ਼ਬਦ ਉਹਨਾਂ ਨੇ ਆਪਣੀ ਬਾਣੀ ਵਿਚ ਕਈ 


ਥਾਵਾਂ 'ਤੇ ਵਰਤਿਆ ਹੈ : 
ਮਤਿ ਜਨਮ ਮਰਨ ਭੈ ਭਾਗੀ ॥ 
੪_ਉਪਜਿਓ ਗਿਆਨੁ ਹੂਆ ਪਰਗਾਸ ॥ 
ਕਰਿ ਕਿਰਪਾ ਲੀਨੇ ਕੀਟ ਦਾਸ ॥ 
ਉਹ ਆਪਣੇ ਆਪ ਨੂੰ ਪ੍ਰਭੂ ਦੇ ਦਾਸਾਂ ਦਾ ਦਾਸ ਵੀ ਕਹਿੰਦੇ ਹਨ : 
ਆਚਾਰ ਸਹਿਤ ਬਿਪ੍ਰ ਕਰਹਿ ਡੰਡਉਤਿ 
ਤਿਨ ਤਨੈ ਰਵਿਦਾਸ ਦਾਸਨ ਦਾਸਾ! 
8. ਸਖਾ ਭਾਵ : ਪਰਮਾਤਮਾ ਪ੍ਰਤਿ ਸਖਾ ਜਾਂ ਮਿੱਤਰਤਾ ਦੀ ਭਾਵਨਾ 
ਪ੍ਰਗਟਾਉਣੀ ਉਸ ਦੀ ਨੇੜਤਾ ਦੀ ਸੂਚਕ ਹੈ। ਪਰ ਰਵਿਦਾਸ ਬਾਣੀ ਵਿਚ ਇਸ 
ਦੀ ਥਾਂ ਕੌਤ-ਪਤਨੀ ਵਾਲਾ ਰਿਸ਼ਤਾ ਪ੍ਰਗਟਾਇਆ ਗਿਆ ਹੈ। ਸੁਹਾਗਣ ਜਾਂ ਇਕ 


ਚੰਗੀ ਪਤਨੀ ਬਣ ਕੇ ਕੰਤ-ਪ੍ਰਭੂ ਦੇ ਸੈਜੋਗ ਦਾ ਆਨੰਦ ਮਾਣਿਆ ਜਾਂਦਾ ਹੈ : 
ਸਹ ਕੀ ਸਾਰ ਸੁਹਾਗਨ ਜਾਨੈ ॥ 
ਰ ਤਜਿ ਅਭਿਮਾਨ ਸੁਖ ਰਲੀਆ ਮਾਨੈ ॥ 
ਹ 9. ਆਤਮ ਨਿਵੇਦਨ ਜਾਂ ਸ਼ਰਨ: ਆਤਮ ਨਿਵੇਦਨ ਤੋਂ ਭਾਵ ਹੈ ਪੂਰਨ ਤੌਰ 
`ਤੇ ਆਪ ਤਿਆਗ ਕੇ ਪ੍ਰਭੂ ਦੀ ਸ਼ਰਨ ਵਿਚ ਆ ਜਾਣਾ। ਤਨ, ਮਨ ਤੇ ਧਨ ਸੌਂਪ 
ਕੇ ਉਸ ਦੀ ਆਗਿਆ ਨੂੰ ਮਿੱਠਾ ਕਰਕੇ ਮੰਨਣਾ ਇਸ ਰੂਪ ਦੀ ਭਾਵਨਾ ਹੈ। ਜਿਹੜਾ 
| ਪੂਰਨ ਤੌਰ 'ਤੇ ਉਸ ਪ੍ਰਭੂ ਦੀ ਸ਼ਰਨ ਵਿਚ ਆਉਂਦਾ ਹੈ, ਉਸ ਨੂੰ ਉਹ ਤਰੁੱਠ ਕੇ 
ਕੌਠ ਲਾ ਲੈਂਦਾ ਹੈ। ਭਗਤੀ ਦੀ ਭਾਵਨਾ ਭਗਤ ਰਵਿਦਾਸ ਜੀ ਇਸ ਤਰ੍ਹਾਂ ਕਥਨ 
ਕਰਦੇ ਹਨ : ਰ੍ 
% ਕਹਿ ਰਵਿਦਾਸ ਪਰਉ ਤੇਰੀ ਸਾਭਾ ।। 
੪ ਤੁਮ ਸਰਨਾਗਤਿ ਰਾਜਾ ਰਮ ਚੰਦ 
ਹ ਕਹਿ ਰਵਿਦਾਸ ਚਮਾਰਾ ।। 
< ਕਹਿ ਰਵਿਦਾਸ ਸਰਨਿ ਪ੍ਰਭ ਤੇਰੀ 
ਹ ਜਿਉ ਜਾਨਉ ਤਿਉ ਕਰ ਗਤਿ ਮੇਰੀ ॥ 

ਸਾਰੇ ਜੀਵ ਉਸ ਦੀ ਸ਼ਰਨ ਵਿਚ ਆ ਕੇ ਹੀ ਕਾਮਨਾ ਦੀ ਪੂਰਤੀ ਕਰਦੇ ਹਨ : 
ਸਗਲ ਜੀਅ ਸਰਨਾਗਤੀ ਪ੍ਰਭੂ ਪੁਰਨ ਕਾਮ ॥ 
ਰਵਿਦਾਸ ਜੀ ਨੇ ਭਗਤੀ ਨੂੰ ਸਿਰਮੌਰ ਕਿਹਾ ਹੈ : 
ਪੰਡਤ ਸੂਰ ਛਤ੍ਪਤਿ ਰਾਜਾ ਭਗਤ ਬਰਾਬਰ ਅਉਰ ਨ ਕੋਇ ॥ 
ਸਾਧ ਸੈਗਤ ਰ੍ 
ਰਵਿਦਾਸ ਜੀ ਨੇ ਭਗਤੀ ਲਈ ਸਾਧ ਸੈਗਤ ਦੀ ਮਹੱਤਾ ਵੀ ਦਰਸਾਈ ਹੈ। 
ਤੇ ਪ੍ਰੇਮ ਬਿਨਾਂ ਭਗਤੀ ਨਹੀਂ ਹੁੰਦੀ : 
ਸਾਧ ਸੈਗਤਿ ਬਿਨਾ ਭਾਉ ਨਹੀ ਊਪਜੈ 
ਭਾਵ ਬਿਨੁ ਭਗਤਿ ਨਹੀ ਹੋਇ ਤੇਰੀ । 
ਇਸੇ ਲਈ ਉਹਨਾਂ ਸਾਧ ਸੈਗਤ ਨਾਲ ਹਮੇਸ਼ਾ ਇੰਜ ਜੁੜਨ ਲਈ ਕਿਹਾ ਹੈ 
ਜਿਵੇ ਸ਼ਹਿਦ ਦੀਆਂ ਮੱਖੀਆਂ ਸਹਿਦ ਦੇ ਛੱਤੇ ਨਾਲ : 
ਸਤ ਸੈਗਤਿ ਮਿਲਿ ਰਹੀਐ ਮਾਧਉ ਜਸੇ ਮਧੁਪ ਮਖੀਰਾ ।। 
ਇਹ ਸੈਗਤ ਕਿਸ ਦੀ ਹੋਵੇ ? ਇਹ ਸਪੱਸ਼ਟ ਕਰਦੇ ਹੋਏ ਲਿਖਦੇ ਹਨ ਕਿ ਸੰਤਾਂ 
ਨਾਲ ਸੰਗਤ ਕਰਨੀ ਚਾਹੀਦੀ ਹੈ, ਕਿਉਂਕਿ ਸੌਤ ਪ੍ਰਭੂ ਦਾ ਹੀ ਰੂਪ ਹਨ। ਸੌਤ ਤੇ 
ਪਰਮਾਤਮਾ ਵਿਚ ਕੋਈ ਵਿੱਥ ਨਹੀਂ ਹੈ : 
ਸੈਤ ਤੁਝੀ ਤਨੁ ਸੈਗਤਿ ਪ੍ਰਾਨ ॥ 
ਸਤਿਗੁਰ ਗਿਆਨ ਜਾਨੈ ਸੈਤ ਦੇਵਾ ਦੇਵ ॥੧॥... ... 
ਸੈਤ ਆਚਰਣ ਸੈਤ ਚੋਂ ਮਾਰਗੁ ਸੈਤ ਚ ਓਲ੍ਹਗ ਓਲ੍ਹਗਣੀ ॥੨॥ 
ਅਉਰ ਇਕ ਮਾਗਉ ਭਗਤਿ ਚਿੰਤਾਮਣਿ ॥ 
ਜਣੀ ਲਖਾਵਹੁ ਅਸੈਤ ਪਾਪੀ ਸਣਿ ॥੩॥ 
ਰਵਿਦਾਸੁ ਭਣੈ ਜੋ ਜਾਣੈ ਸੋ ਜਾਣੁ ॥ 
ਸੈਤ ਅਨੰਤਹਿ ਔਤਰੁ ਨਾਹੀ ॥੪॥੨॥ 
ਸਰਵ-ਸ੍ਰੇਸ਼ਟ ਮਾਰਗ 
ਰਵਿਦਾਸ ਨੇ ਭਗਤੀ ਅਤੇ ਨਾਮ ਮਾਰਗ ਨੂੰ ਸਰਵ-ਸ਼੍ਰੇਸ਼ਟ ਦਰਸਾਇਆ ਹੈ। 
ਯੋਗ ਉਸ ਸਮੇਂ ਇਕ ਮਹੱਤਵਪੂਰਨ ਮਾਰਗ ਸੀ। ਯੋਗ ਸ਼ਬਦ ਸੰਸਕ੍ਰਿਤ ਦੀ 'ਯੁਜ' 
ਧਾਤੂ ਤੋਂ ਉਤਪੰਨ ਹੋਇਆ ਹੈ, ਜਿਸ ਦਾ ਅਰਥ ਹੈ ਜੁੜ ਜਾਣਾ। ਇਸ ਦਾ ਭਾਵ 
ਹੈ ਚਿੱਤ ਦਾ ਪ੍ਰਭੂ ਵਿਚ ਜੁੜਨਾ । ਯੋਗ ਵਿਚ ਅਨਹਦ ਨਾਦ ਸੁਣਨ ਲਈ ਕਈ 
ਧੈਂਦਾ ਹੈ। ਪਰਮਾਤਮਾ ਨੂੰ ਪ੍ਰਾਪਤ ਕਰਨ ਦੀ ਥਾਂ 'ਤੇ ਜੋਗੀ ਰਿਧੀਆਂ-ਸਿਧੀਆਂ ਦੇ 

ਸੁਆਦਾਂ ਵਿਚ ਹੀ ਪਏ ਰਹਿੰਦੇ ਹਨ। ਉਹ ਇੰਦਰੀਆਂ ਦੇ ਵਿਕਾਰਾਂ ਨੂੰ ਰੋਕਣ ਲਈ 
ਸਖ਼ਤ ਕਿਰਿਆਵਾਂ ਕਰਦੇ ਹਨ । ਪਰ ਉਹਨਾਂ ਦਾ ਮਨ ਕਾਬੂ ਵਿਚ ਨਹੀਂ ਆਉਂਦਾ । 
ਰਵਿਦਾਸ ਜੀ ਲਿਖਦੇ ਹਨ ਕਿ ਪ੍ਰਭੂ ਦੀ ਯਾਦ ਤੋਂ ਬਿਨਾਂ ਮਨ ਨੂੰ ਵਿਕਾਰਾਂ ਤੋਂ 
ਰੋਕਣ ਦੇ ਅਨੇਕਾਂ ਯਤਨ ਕੀਤੇ ਜਾਣ ਤਾਂ ਵੀ ਭਟਕਣ ਦੀ ਇਹ ਫਾਹੀ ਟਾਲਿਆਂ 
ਟਲਦੀ ਨਹੀਂ। ਕਰਮ-ਕਾਂਡਾਂ ਨਾਲ ਪ੍ਰਭੂ ਦੀ ਪਿਆਰ ਭਰੀ ਯਾਦ ਹਿਰਦੇ ਵਿਚ ਪੈਦਾ 
ਨਹੀਂ ਹੋ ਸਕਦੀ। ਇਸੇ ਵਾਸਤੇ ਉਹ ਕਹਿੰਦੇ ਹਨ ਕਿ ਮੈਂ ਇਹਨਾਂ ਕਰਮ-ਕਾਂਡਾਂ 
ਤੋਂ ਉਪਰਾਮ ਰਹਿੰਦਾ ਹਾਂ : 
ਅਨਿਕ ਜਤਨ ਨਿਗ੍ਰਹ ਕੀਏ ਟਾਹਿ ਨ ਟਰੈ ਭੂਮ ਫਾਸ ॥ 
ਪ੍ਰੇਮ ਭਗਤਿ ਨਹੀ ਊਪਜੈ ਤਾ ਤੇ ਰਵਿਦਾਸ ਉਦਾਸ ॥ 
ਬਾਕੀ ਕਰਮ-ਕਾਂਡਾਂ ਦੀ ਵੀ ਉਹਨਾਂ ਵਿਰੋਧਤਾ ਕੀਤੀ । ਬ੍ਰਾਹਮਣ ਸ਼੍ਰੇਣੀ ਛੇ 
ਕਰਮਾਂ 'ਤੇ ਵਿਸ਼ੇਸ਼ ਬਲ ਦੇਂਦੀ ਹੈ। ਇਹ ਕਰਮ ਹਨ--ਯੱਗ ਕਰਨਾ ਤੇ ਕਰਾਉਣਾ, 
ਵੇਦ ਪੜ੍ਹਨੇ ਤੇ ਪੜ੍ਹਾਉਣੇ, ਦਾਜ ਲੈਣਾ ਅਤੇ ਦਾਜ ਦੇਣਾ। ਪਰਾਸੁਰ ਰਿਖੀ ਨੇ ਛੇ 
ਕਰਮ ਦੱਸੇ ਹਨ--ਸੈਧਿਆ ਇਸ਼ਨਾਨ, ਜਪ-ਤਪ, ਤੀਰਥ ਯਾਤਰਾ, ਸੰਨਿਆਸ, ਮੰਤਰ 
ਸਾਧਨ ਤੋਂ ਦੇਵ ਪੂਜਾ। ਯੋਗ ਮਤ ਨੇ ਵੀ ਛੇਂ ਕਰਮ ਉਚਿਤ ਦੱਸੇ ਹਨ। ਇਹ ਹਨ-- 
ਧੋਤੀ, ਨੌਤ੍ੀ, ਵਸਤੀ, ਤਰਾਟਕ, ਨਿਉਲੀ ਅਤੇ ਭਨਤਾ । ਰਵਿਦਾਸ ਜੀ ਅਨੁਸਾਰ 
ਇਹ ਕਰਮ-ਕਾਂਡ ਪਰਮਾਤਮਾ ਦੀ ਪ੍ਰਾਪਤੀ ਦਾ ਮਾਰਗ ਨਹੀਂ। ਇਹੋ ਕਾਰਨ ਹੈ ਕਿ 
ਉਹਨਾਂ ਨੇ ਵੇਦਾਂ ਦੇ ਦੱਸੇ ਕਰਮਾਂ 'ਤੇ ਸੰਦੇਹ ਪ੍ਰਗਟ ਕੀਤਾ ਹੈ। ਉਹਨਾਂ ਅਨੁਸਾਰ 
ਵੇਦ ਵਿਚ ਦਰਸਾਏ ਕਰਮ ਮੁਕਤੀ ਦਾ ਰਾਹ ਨਹੀਂ : 
ਬਹੁ ਬਿਧਿ ਧਰਮ ਨਿਰੂਪੀਐ ਕਰਤਾ ਦੀਸੈ ਸਭ ਲੋਇ ॥ 
ਕਵਨ ਕਰਮ ਤੇ ਛੂਟੀਐ ਜਿਹ ਸਾਧੇ ਸਭ ਸਿਧਿ ਹੋਇ ॥ 
ਕਰਮ ਅਕਰਮ ਬੀਚਾਰੀਐ ਸੈਕਾ ਸੁਨਿ ਬੇਦ ਪੁਰਾਨ ॥ 
ਸੈਸਾ ਸਦ ਹਿਰਦੈ ਬਸੈ ਕਉਨੁ ਹਿਰੈ ਅਭਿਮਾਨੁ ॥ 
ਸਹੀ ਮਾਰਗ ਭਗਤੀ ਮਾਰਗ ਹੈ। ਉਹਨਾਂ ਨੇ ਭਗਤੀ ਤੋਂ ਸੱਖਣੇ ਅਮੀਰ ਲੌਕਾਂ 
ਨੂੰ ਚੰਡਾਲ ਕਿਹਾ ਹੈ : 
ਖਟੁ ਕਰਮ ਕੁਲ ਸੈਜੁਗਤੁ ਹੈ ਹਰਿ ਭਗਤਿ ਹਿਰਦੈ ਨਾਹਿ ॥ 
ਚਰਨਾਰਬਿੰਦ ਨ ਕਥਾ ਭਾਵੈ ਸੁਪਚ ਤੁਲਿ ਸਮਾਨਿ ॥ 
ਰਵਿਦਾਸ ਜੀ ਤੀਰਥ ਇਸ਼ਨਾਨ ਕਰਨ ਨੂੰ ਹਾਥੀ ਦੇ ਇਸ਼ਨਾਨ ਵਾਂਗ 
ਬਾਹਰਮੁਖੀ ਕਰਾਰ ਦਿੰਦੇ ਹਨ। ਪੰਡਿਤ ਤੀਰਥ ਇਸ਼ਨਾਨ 'ਤੇ ਜ਼ੋਰ ਦੇਂਦੇ ਹਨ ਪਰ 
ਤੀਰਥ ਇਸ਼ਨਾਨ ਨਾਲ ਤਾਂ ਬਾਹਰਲਾ ਪਾਸਾ ਹੀ ਧੋਇਆ ਜਾਂਦਾ ਹੈ ਪਰ ਮਨ ਅੰਦਰ . 
ਕਈ ਪ੍ਰਕਾਰ ਦੇ ਵਿਕਾਰ ਉਵੇਂ' ਹੀ ਟਿਕੇ ਰਹਿੰਦੇ ਹਨ। ਇਸ ਲਈ ਤੀਰਥ ਇਸ਼ਨਾਨ 
ਕਿਵੇਂ' ਪਵਿੱਤਰ ਹੋ ਸਕਦਾ ਹੈ ? ਇਹ ਸੁੱਚ ਤਾਂ ਹਾਥੀ ਦੇ ਇਸ਼ਨਾਨ ਕਰਨ ਵਾਂਗ ਹੈ : 
` ਬਾਹਰੁ ਉਦਕਿ ਪਖਾਰੀਐ ਘਟ ਭੀਤਜ਼ਿ ਬਿਬਿਧਿ ਬਿਕਾਰ ॥ 

ਸੁਧ ਕਵਨ ਪਰ ਹੋਇੰਬੇ ਸੁਚ ਕੁੰਚਰ ਬਿਧਿ ਬਿਉਹਾਰ ॥ 
ਇਸੇ ਤਰ੍ਹਾਂ ਕਰਮ-ਕਾਂਡੀ ਬ੍ਰਾਹਮਣ ਪੂਜਾ 'ਤੇ ਜ਼ੋਰ ਦੇਂਦੇ ਹਨ, ਪਰ ਰਵਿਦਾਸ 
ਜੀ ਕਹਿੰਦੇ ਹਨ ਕਿ ਲੋਕ ਆਪਣੇ ਵੱਲੋਂ ਸੁੱਚਾ ਜਲ, ਦੁੱਧ, ਫੁੱਲ ਆਦਿ ਵਸਤੂਆਂ 
ਨਾਲ ਦੇਵੀ-ਦੇਵਤਿਆਂ ਦੀ ਪੂਜਾ ਕਰ ਕੇ ਉਹਨਾਂ ਨੂੰ ਪ੍ਰਸੈਨ ਕਰਨ ਦਾ ਜਤਨ ਕਰਦੇ 
ਹਨ, ਪਰ ਇਹ ਵਸਤੂਆਂ ਤਾਂ ਪਹਿਲਾਂ ਹੀ ਜੂਠੀਆਂ ਹੁੰਦੀਆਂ ਹਨ। ਦੁੱਧ ਵੱਛੇ ਨੇ 
ਥਣਾਂ ਤੋ ਹੀ ਜੂਠਾ ਕੀਤਾ ਹੁੰਦਾ ਹੈ, ਫੁੱਲ ਭੌਰੇ ਨੇ ਤੇ ਜਲ ਮੱਛੀ ਨੇ ਖ਼ਰਾਬ ਕੀਤਾ 
ਹੁੰਦਾ ਹੈ। ਇਸ ਲਈ ਇਹ ਤਿੰਨੇ ਭੇਟ ਕਰਨ ਯੋਗ ਨਹੀਂ : 
ਦੂਧ ਤ ਬਛਰੈ ਥਨਹੁ ਬਿਟਾਰਿਓ ॥ 
ਫੁਲੁ ਭਵਰਿ ਜਲੁ ਮੀਨਿ ਬਿਗਾਰਿਓ ॥ 
ਮਾਈ ਗੋਬਿੰਦ ਪੂਜਾ ਕਹਾ ਲੈ ਚਰਾਵਉ ॥ 
ਅਵਰੁ ਨ ਫੂਲੁ ਅਨੂਪੁ ਨ ਪਾਵਉ ॥ 
ਪੂਜਾ ਦੀਆਂ ਬਾਕੀ ਵਸਤੂਆਂ ਚੰਦਨ, ਧੂਪ, ਦੀਪ, ਨੈਵੇਦਾ ਵੀ ਜੂਠੀਆਂ 
ਹੁੰਦੀਆਂ ਹਨ। ਚੰਦਨ ਦੇ ਬੂਟਿਆਂ ਨੂੰ ਸੱਪ ਚੰਬੜੇ ਹੁੰਦੇ ਹਨ। ਧੂਪ, ਦੀਪ ਤੇ ਨੈਵੇਦਾ 
ਸੁਰੀਧੀ ਆ ਜਾਣ ਕਰਕੇ ਜੂਠੇ ਹੁੰਦੇ ਹਨ। ਰਵਿਦਾਸ ਜੀ ਪ੍ਰਸ਼ਨ ਕਰਦੇ ਹਨ ਕਿ 
ਹਨ : 
ਮੈਲਾਗਰ ਬੇਰ੍ਹੇ ਹੈ ਭੁਇਐਗਾ ॥ 
ਬਿਖੁ ਐਮ੍ਰਿਤੁ ਬਸਹਿ ਇਕ  ਸੈਗਾ ॥੨॥ 
ਧੂਪ ਦੀਪ ਨਈਬੇਦਹਿ ਬਾਸਾ ॥ 
ਕੈਸੇ ਪੂਜ ਕਰਹਿ ਤੇਰੀ ਦਾਸਾ ॥ 
ਰਵਿਦਾਸ ਜੀ ਨਿਰੈਕਾਰ ਨੂੰ ਮੰਨਦੇ ਸਨ। ਉਹ ਮੂਰਤੀ ਪੂਜਾ ਦੇ ਵਿਰੁੱਧ ਸਨ । 
ਇਸ ਲਈ ਉਪਰੋਕਤ ਸ਼ਬਦ ਵਿਚ ਅੱਗੇ ਸਪੱਸ਼ਟ ਕਰਦੇ ਹਨ ਕਿ ਉਹ ਪਰਮਾਤਮਾ 
ਨੂੰ ਸਤਿਗੁਰੂ ਦੀ ਮਿਹਰ ਨਾਲ ਤਨ-ਮਨ ਪੂਜਾ ਵਜੋਂ ਭੇਟ ਕਰ ਕੇ ਪ੍ਰਾਪਤ ਕਰਨਾ 
ਚਾਹੁੰਦੇ ਹਨ : 
ਤਨੁ ਮਨੁ ਅਰਪਉ ਪੂਜ ਚਰਾਵਉ ॥ 
ਗੁਰ ਪਰਸਾਦਿ ਨਿਰੰਜਨੁ ਪਾਵਉ ॥੪॥ 
ਪੂਜਾ ਵਾਂਗ ਦੇਵਤਿਆਂ ਦੀ ਮੂਰਤੀਆਂ ਅੱਗੇ ਆਰਤੀ ਵੀ ਕੀਤੀ ਜਾਂਦੀ ਹੈ। 
ਮੂਰਤੀ ਅੱਗੇ ਥਾਲ ਵਿਚ ਰੱਖੇ ਜਗਦੇ ਦੀਵੇ ਘੁਮਾ ਕੇ ਪੂਜਾ ਕਰਨ ਨੂੰ ਆਰਤੀ ਕਿਹਾ 
ਜਾਂਦਾ ਹੈ। ਦੀਵਿਆਂ ਦੇ ਨਾਲ ਫੁੱਲ ਆਦਿ ਵੀ ਰੱਖੇ ਜਾਂਦੇ ਹਨ ਅਤੇ ਚੰਦਨ, 
ਅਗਰਬੱਤੀ ਆਦਿ ਸੁਰੀਧੀਆਂ ਦੀ ਧੁਖਾਈਆਂ ਜਾਂਦੀਆਂ ਹਨ। ਹਿੰਦੂ ਮਤ ਅਨੁਸਾਰ 
ਚਾਰ-ਚਾਰ ਵਰਨਾਂ ਅੱਗੇ, ਦੋ ਵਾਰੀ ਨਾਭੀ 'ਤੇ, ਇਕ ਵਾਰ ਮੂੰਹ ਅਤੇ ਸੱਤ ਵਾਰ 
ਸਾਰੇ ਸਰੀਰ ਉੱਤੇ ਦੀਵੇ ਘੁਮਾਉਣੇ ਚਾਹੀਦੇ ਹਨ ਅਤੇ ਦੀਵਿਆਂ ਦੀ ਗਿਣਤੀ ਇਕ 

ਤੋਂ ਸੌ ਤੀਕ ਹੋ ਸਕਦੀ ਹੈ। ਦੀਵੇ ਘੁਮਾਉਣ ਦੇ ਨਾਲ ਦੇਵੀ-ਦੇਵਤੇ ਦੇ ਭਜਨ ਵੀ 
ਗਾਏ ਜਾਂਦੇ ਹਨ। ਭਗਤ ਰਵਿਦਾਸ ਜੀ ਨੇ ਇਸ ਕਰਮ-ਕਾਂਡੀ ਆਰਤੀ ਨੂੰ ਅਪਰ ਵਾਨ 
ਕੀਤਾ ਹੈ ਤੇ ਕਿਹਾ ਹੈ ਕਿ ਅਸਲ ਆਰਤੀ ਪਰਮਾਤਮਾ ਦਾ ਨਾਮ ਹੈ। ਰਾਗ ਧਨਾਸਰੀ 
ਵਿਚ ਉਚਾਰੇ ਸ਼ਬਦ ਤੋਂ ਰਵਿਦਾਸ ਜੀ ਦੀ ਭਗਤੀ ਭਾਵਨਾ ਸਪੱਸ਼ਟ ਹੋ ਜਾਂਦੀ ਹੈ 
ਕਿ ਉਹਨਾਂ ਦਾ ਕੇਵਲ ਨਾਮ ਹੀ ਆਧਾਰ ਸੀ ਤੇ ਹਰੇਕ ਤਰ੍ਹਾਂ ਦੇ ਕਰਮ-ਕਾਂਡ ਦਾ 
ਉਹਨਾਂ ਵਿਰੋਧ ਕੀਤਾ । ਉਹਨਾਂ ਦਾ ਕਹਿਣਾ ਹੈ ਕਿ ਪਰਮਾਤਮਾ ਦਾ ਨਾਮ ਹੀ ਆਰਤੀ 
ਹੈ। ਹਰਿ ਦੇ ਨਾਂ ਬਿਨਾਂ ਸਾਰੇ ਅਡੰਬਰ ਕੂੜੇ ਹਨ : ਰਾ 

ਨਾਮੁ ਤੇਰੋ ਆਰਤੀ ਮਜਨੁ ਮੁਰਾਜ਼ੇ ॥ 

ਹਰਿ ਕੇ ਨਾਮ ਬਿਨੁ ਝੂਠੇ ਸਗਲ ਪਾਸਾਰੇ ॥ 

ਆਰਤੀ ਲਈ ਪੰਡਿਤ ਇਸ਼ਨਾਨ ਕਰ ਕੇ ਆਸਣ ਉੱਤੇ ਬੈਠ ਕੇ ਸਿਲ ਉੱਤੇ 

ਚੌਦਨ ਘਸਾਉਂਦਾ ਹੈ ਤੇ ਕੇਸਰ ਘੋਲ ਕੇ ਮੂਰਤੀ ਉੱਤੇ ਛਿੜਕਦਾ ਹੈ। ਤੇਲ ਵੱਟੀ 
ਪਾ ਕੇ ਦੀਵੇ ਜਗਾਉਂਦਾ ਹੈ ਤੇ ਮੂਰਤੀ ਦੇ ਗਲ ਵਿਚ ਪਾਉਣ ਲਈ ਧਾਗੇ ਵਿਚ 
ਪਰੋ ਕੇ ਫੁੱਲਾਂ ਦੀ ਮਾਲਾ ਬਣਾਉਂਦਾ ਹੈ। ਫਿਰ ਉਹ ਚੌਰ ਝੁਲਾਉਂਦਾ ਹੈ, ਪਰ ਰਵਿਦਾਸ 
ਜੀ ਪਰਮਾਤਮਾ ਨੂੰ ਸੰਬੋਧਨ ਕਰ ਕੇ ਕਹਿੰਦੇ ਹਨ ਕਿ ਮੇਰੇ ਲਈ ਤੇਰਾ ਨਾਮ ਹੀ ਆਸਣ 
ਹੈ, ਤੇਰਾ ਨਾਮ ਹੀ ਸਿਲ ਹੈ, ਤੇਰਾ ਨਾਮ ਹੀ ਕੇਸਰ ਹੈ, ਜਿਸ ਦਾ ਮੈਂ ਛਿੱਟਾ ਦੇਂਦਾ 
ਹਾਂ। ਤੇਰਾ ਨਾਮ ਹੀ ਪਾਣੀ ਹੈ ਤੇਂ ਤੇਰਾ ਨਾਮ ਹੀ ਚੰਦਨ ਹੈ। ਇਸ ਨਾਮ-ਰੂਪੀ ਚੰਦਨ 
ਨੂੰ ਨਾਮ-ਰੂਪੀ ਪਾਣੀ ਨਾਲ ਰਗੜ ਕੇ ਮੈ' ਤੇਰੇ ਮੱਥੇ ਉੱਤੇ ਲਾਉਂਦਾ ਹਾਂ । ਤੇਰਾ ਨਾਮ 
ਹੀ ਦੀਵਾ ਹੈ। ਨਾਮ ਹੀ ਵੱਟੀ ਹੈ। ਨਾਮ ਹੀ ਤੇਲ ਹੈ। ਤੇਰੇ ਨਾਮ ਦੀ ਜੋਤਿ ਮੈਂ 
ਜਗਾਈ ਹੈ, ਜਿਸ ਦੀ ਰੌਸ਼ਨੀ ਨਾਲ ਸਾਰੇ ਭਵਨਾਂ ਵਿਚ ਚਾਨਣ ਹੋ ਗਿਆ ਹੈ। 
ਤੇਰਾ ਨਾਮ ਹੀ ਧਾਗਾ ਹੈ ਤੇ ਤੇਰਾ ਨਾਮ ਹੀ ਫੁੱਲਾਂ ਦੀ ਮਾਲਾ ਹੈ। ਹੋਰ ਸਾਰੀ ਬਨਸਪਤੀ 
ਜੂਠੀ ਹੈ। ਉਹਨਾਂ ਦਾ ਕਹਿਣਾ ਹੈ ਕਿ ਹੇ ਪਰਮਾਤਮਾ ! ਇਹ ਕੁਦਰਤ ਤਾਂ ਤੇਰੀ 
ਹੀ ਪੈਦਾ ਕੀਤੀ ਹੋਈ ਹੈ, ਇਸ ਵਿਚ ਮੈਂ' ਤੇਰੇ ਅੱਗੇ ਕੀ ਰੱਖਾਂ ? ਨਾਮ ਰੂਪੀ ਚੌਰ 
ਹੀ ਤੇਰੇ ਉੱਤੇ ਝੁਲਾਉਂਦਾ ਹਾਂ : -. 

ਨਾਮੁ ਤੇਰੋ ਆਸਨੌ ਨਾਮੁ ਤੇਰੋ ਉਰਸਾ 

ਨਾਮੁ ਤੇਰਾ ਕੇਸਰੋ ਲੇ ਛਿਟਕਾਰੇ ॥ 

ਨਾਮੁ ਤੇਰਾ ਅੰਭੁਲਾ ਨਾਮੁ ਤੇਰੋ ਚੰਦਨੋ 

ਘਸਿ ਜਪੇ ਨਾਮੁ ਲੇ ਤੁਝਹਿ ਕਉ ਚਾਰੇ ॥੧॥ 

ਨਾਮੁ ਤੇਰਾ ਦੀਵਾ ਨਾਮੁ ਤੇਰੋ ਬਾਤੀ 

ਨਾਮੁ ਤੇਰੋ ਤੇਲੁ ਲੇ ਮਾਹਿ ਪਸਾਰੇ ॥ 

ਨਾਮ ਤੇਰੇ ਕੀ ਜੋਤਿ ਲਗਾਈ 

ਭਇਓ ਉਜਿਆਰੋ ਭਵਨ ਸਗਲਾਰੇ ॥੨॥ 

ਨਾਮੁ ਤੇਰੋ ਤਾਗਾ ਨਾਮੁ ਫੂਲ ਮਾਲਾ 

ਭਾਰ ਅਠਾਰਹ ਸਗਲ ਜੂਠਾਰੇ ॥ 
ਤੇਰੋ ਕੀਆ ਤੁਝਹਿ ਕਿਆ ਅਰਪਉ 
ਨਾਮੁ ਤੇਰਾ ਤੁਹੀ ਚਵਰ ਢੋਲਾਰੇ ॥੩॥ 
ਅੰਤ ਵਿਚ ਕਹਿੰਦੇ ਹਨ ਕਿ ਹੇ ਪ੍ਰਭੂ ! ਤੇਰਾ ਨਾਮ ਹੀ ਮੇਰੇ ਲਈ ਤੋਰੀ ਆਰਤੀ 
ਹੈ ਤੇ ਤੇਰੇ ਸਦਾ ਕਾਇਮ ਰਹਿਣ ਵਾਲੇ ਨਾਮ ਦਾ ਹੀ ਭੋਗ ਮੈਂ ਤੈਨੂੰ ਲਾਉਂਦਾ ਹਾਂ : 
ਸਤਿ ਨਾਮੁ ਹੈ ਹਰਿ ਭੋਗ ਤੁਹਾਰੇ ॥੪॥੩॥ 
ਉਪਰੋਕਤ ਚਰਚਾ ਤੋਂ ਸਪੱਸ਼ਟ ਹੋ ਜਾਂਦਾ ਹੈ ਕਿ ਭਗਤ ਰਵਿਦਾਸ ਜੀ ਨੇ 
ਭਗਤੀ ਮਾਰਗ ਨੂੰ ਸਭ ਤੋਂ ਸ੍ਰੇਸ਼ਟ ਕਰਾਰ ਦਿੱਤਾ ਹੈ। ਕਰਮ-ਕਾਂਡਾਂ ਦੀ ਨਿਖੇਧੀ ਕਰਦੇ 
ਹੋਏ ਨਾਮ ਸਿਮਰਨ 'ਤੇ ਜ਼ੋਰ ਦਿੱਤਾ ਹੈ। ਪਰਮਾਤਮਾ ਦਾ ਸਿਮਰਨ ਕਰਨ ਨਾਲ ਹੀ 
ਮੁਕਤੀ ਮਿਲਦੀ ਹੈ ਤੇ ਨਰਕਾਂ ਤੋਂ ਛੁਟਕਾਰਾ ਮਿਲਦਾ ਹੈ। ਇੰਜ ਭਗਤੀ ਲਹਿਰ 
ਨੂੰ ਅੱਗੇ ਖੜਨ ਵਿਚ ਉਹਨਾਂ ਦਾ ਵਿਸ਼ੇਸ਼ ਯੋਗਦਾਨ ਹੈ। 
ਹਵਾਲੇ ਅਤੇ ਟਿੱਪਣੀਆਂ 
1. ਦਲੀਪ ਸਿੰਘ ਦੀਪ, ਸਾਧਨ ਮੇਂ ਰਵਿਦਾਸ ਸੰਤ, ਪੰਨੇ 27-28. 
ਉਹੀ, ਪੰਨੇ 28-29. 


3. ਦਲੀਪ ਸਿੰਘ ਦੀਪ, “ਗੁਰੂ ਰਵਿਦਾਸ ਜੀ ਦੀ ਭਗਤੀ ਭਾਵਨਾ”, ਪੰਜਾਬੀ ਦੁਨੀਆ 
(ਗੁਰੂ ਰਵਿਦਾਸ ਵਿਸ਼ੇਸ਼ ਅੰਕ), ਪੰਨੇ 101-107. 

ਸਮਾਜਿਕ ਜੀਵਨ ਦਾ ਚਿਤਰਨ 


ਸਮਾਜਿਕ ਦਸ਼ਾ 


ਮੱਧਕਾਲ ਦਾ ਸੈਤ-ਸਾਹਿਤ ਪ੍ਰਧਾਨ ਰੂਪ ਵਿਚ ਧਾਰਮਿਕ ਸਾਹਿਤ ਹੈ, ਪਰੈੜੂ 
ਉਸ ਦਾ ਧਾਰਮਿਕ ਰੂਪ ਜਨਤਾ ਲਈ ਲਿਖਿਆ ਗਿਆ ਹੈ। ਇਸ ਵਿਸ਼ੇ ਵਿਚ ਤਾਂ 
ਕਿਸੇ ਨੂੰ ਵੀ ਮਤ-ਭੇਦ ਨਹੀਂ ਹੋਵੇਗਾ ਕਿ ਇਸ ਸਾਹਿਤ ਵਿਚ ਉਸ ਸਮੇਂ ਦੀਆਂ 
ਸਮਾਜਿਕ ਪ੍ਰਸਥਿਤੀਆਂ ਦੀ ਆਲੋਚਨਾ ਕੀਤੀ ਗਈ ਹੈ। ਬਹੁਤ ਲੰਮੇ ਸਮੇਂ ਤੋਂ 
ਪ੍ਰਚਲਿਤ ਧਾਰਮਿਕ ਵਿਸ਼ਵਾਸਾਂ, ਸਮਾਜਿਕ ਅਤੇ ਵਿਅਕਤਿਕ ਆਚਰਨ ਦੇ 
ਮਾਪ-ਦੌਡ ਅਥਵਾ ਭਿੰਨ-ਭਿੰਨ ਸੈਪਰਦਾਵਾਂ ਦੁਆਰਾ ਸਵੀਕਾਰ ਸਿਧਾਂਤਾਂ ਉਪਰ ਜਾਂ 
ਤਾਂ ਆਕ੍ਮਣ ਕੀਤਾ ਗਿਆ ਹੈ ਜਾਂ ਉਹਨਾਂ ਦੇ ਸੇਥੈਧ ਵਿਚ ਸ਼ੌਕਾ ਪ੍ਰਗਟ ਕੀਤੀ 
ਗਈ ਹੈ।! ਕਬੀਰ ਜੀ ਤੋਂ' ਗੁਰੂ ਨਾਨਕ ਦੇਵ ਜੀ ਤੀਕ ਅਧਿਆਤਮਿਕ ਵਿਚਾਰਾਂ 
ਨੇ ਉੱਤਰ ਭਾਰਤ ਦੀ ਦੁਖਦੀ ਰਗ ਨੂੰ ਮਹਿਸੂਸ ਕੀਤਾ ਸੀ ਤੇ ਉਹ ਖ਼ੁਦ ਉਸ ਦੁੱਖ 
ਵਿਚੋਂ ਲੰਘੇ ਸਨ। ਮੱਧਕਾਲ ਵਿਚ ਕਬੀਰ ਜੀ ਅਤੇ ਗੁਰੂ ਨਾਨਕ ਦੇਵ ਜੀ ਦੀਆਂ 
_ ਕੜੀਆਂ ਨੂੰ ਮਿਲਾਉਣ ਵਾਲੀ ਇਕ ਹੋਰ ਅਧਿਆਤਮਿਕ ਸ਼ਕਤੀ ਰਵਿਦਾਸ ਜੀ 
ਦੀ ਸ਼ਖ਼ਸੀਅਤ ਵਿਚ ਮੌਜੂਦ ਸੀ। ਇਹ ਸ਼ਕਤੀ ਭਾਰਤੀ ਸਮਾਜ ਵਿਚ ਧਰਮ ਅਤੇ 
ਕਰਮ ਦੇ ਵਿਗੜੇ ਅਰਥਾਂ ਨੂੰ ਨਿਸ਼ਾਨਾ ਬਣਾਉਂਦੀ ਹੋਈ ਨਵੀਂ ਸਮਾਜਿਕ ਚੇਤਨਾ 
ਉਜਾਗਰ ਕਰਨ ਵਿਚ ਲੱਗੀ ਹੋਈ ਸੀ। ਉਹ ਅਧਿਆਤਮਿਕ ਮਾਰਗ ਦੇ ਅਨੁਭਵੀ 
ਜੀਵ ਸਨ, ਸਚਾਈ ਨੂੰ ਜਾਣਦੇ ਪਰਖਦੇ ਸਨ, ਇਸ ਲਈ ਸਮਾਜ ਦੀ ਅਸਲੀਅਤ 
ਦੀ ਮੁੜ ਸਥਾਪਨਾ ਅਤੇ ਜਨਤਾ ਵਿਚ ਧਰਮ ਅਤੇ ਕਰਮ ਵੱਲ ਪ੍ਰੇਮ ਭਾਵਨਾ ਦੀ 
ਜਾਗ੍ਰਿਤੀ ਕਰਵਾਉਣਾ ਆਪਣਾ ਫ਼ਰਜ਼ ਸਮਝਦੇ ਸਨ ।? ਭਾਵੇਂ ਰਵਿਦਾਸ ਜੀ ਨੇ ਸਿੱਧੇ 
ਰੂਪ ਵਿਚ ਉਸ ਸਮੇਂ ਦੀ ਸਮਾਜਿਕ ਅਵਸਥਾ ਦਾ ਵਰਣਨ ਨਹੀਂ ਕੀਤਾ, ਪਰ ਉਹਨਾਂ 
ਦੀ ਬਾਣੀ ਤੋਂ' ਸਾਨੂੰ ਉਸ ਸਮੇਂ ਦੀ ਸਮਾਜਿਕ ਤਸਵੀਰ ਸਪੱਸ਼ਟ ਹੋ ਜਾਂਦੀ ਹੈ। 

ਵਰਗ ਵੰਡ : ਰਵਿਦਾਸ ਜੀ ਸਮੇਂ ਹਿੰਦੂ ਧਰਮ ਵਿਚ ਬਹੁਤ ਕੁਰੀਤੀਆਂ ਆ 
ਚੁੱਕੀਆਂ ਸਨ। ਹਿੰਦੂ ਚਾਰ ਵਰਣਾਂ ਵਿਚ ਵੰਡੇ ਜਾ ਚੁੱਕੇ ਸਨ। ਵੱਖ-ਵੱਖ ਜ਼ਾਤੀਆਂ 
ਨੂੰ ਵੱਖ-ਵੱਖ ਕੰਮ ਵੰਡੇ ਹੋਏ ਸਨ। ਬ੍ਰਾਹਮਣ ਸ਼੍ਰੇਣੀ ਪੜ੍ਹਨ-ਲਿਖਣ ਤੇ ਧਾਰਮਿਕ ਕਾਰਜ 
ਕਰਦੀ ਸੀ ਤੇ ਸਰਵ-ਸ੍ਰੇਸ਼ਟ ਅਖਵਾਉਂਦੀ ਸੀ । ਖੱਤਰੀ ਜਾਤੀ ਨੂੰ ਰੱਖਿਆ, ਵੈਸ਼ ਜਾਤੀ 

ਨੂੰ ਖੇਤੀਬਾੜੀ ਦਾ ਕਾਰਜ ਸੌਂਪਿਆ ਗਿਆ ਸੀ। ਸ਼ੂਦਰ ਜਾਤੀ ਦਾ ਕੰਮ ਇਹਨਾਂ 
ਤਿੰਨਾਂ ਅਖੌਤੀ ਉੱਚ-ਵਰਗਾਂ ਦੀ ਸੇਵਾ ਕਰਨਾ ਸੀ । ਇਸ ਜਾਤੀ ਦੇ ਲੋਕਾਂ ਦੀ ਹਾਲਤ 
ਬਹੁਤ ਮਾੜੀ ਸੀ। ਨੀਵੀਂ ਜਾਤੀ ਦੇ ਹੋਣ ਕਰਕੇ ਬਾਕੀ ਜਾਤੀਆਂ ਦੇ ਲੋਕ ਉਹਨਾਂ 
ਨੂੰ ਨਫ਼ਰਤ ਦੀ ਭਾਵਨਾ ਨਾਲ ਵੇਖਦੇ ਸਨ। ਹਿੰਦੂ ਹੋਣ ਕਰਕੇ ਮੁਸਲਮਾਨ ਵੀ ਉਹਨਾਂ 
ਨੂੰ ਚੰਗਾ ਨਹੀਂ ਸਮਝਦੇ ਸਨ। ਇਸ ਲਈ ਉਹਨਾਂ ਦਾ ਸ਼ੋਸ਼ਣ ਵੱਡੀ ਪੱਧਰ 'ਤੇ ਹੋ 
ਰਿਹਾ ਸੀ। ਉਹਨਾਂ ਨੂੰ ਨਾ ਬ੍ਰਾਹਮਣ, ਨਾ ਰਾਜੇ ਤੇ ਨਾ ਹੀ ਮੁਸਲਮਾਨ ਹਾਕਮ ਚੰਗੇ 
ਲੱਗਦੇ ਸਨ। ਇਸ ਦਾ ਸਿੱਟਾ ਅਧਿਆਤਮਿਕ ਸੈਸਕ੍ਰਿਤਿਕ ਵਿਦਰੋਹ ਵਿਚ 
ਨਿਕਲਿਆ, ਜਿਸ ਨੂੰ ਅਸੀਂ ਭਗਤੀ ਅੰਦੋਲਨ ਕਹਿੰਦੇ ਹਾਂ। ਭਗਤੀ ਅੰਦੋਲਨ ਦੇ 
ਸਾਰੇ ਸੈਚਾਲਕ ਨਿਮਨ-ਵਰਗ ਵਿਚੋਂ ਸਨ। ਉਹਨਾਂ ਨੇ ਸਮਾਜਿਕ ਕੁਰੀਤੀਆਂ ਵਿਰੁੱਧ 
ਆਵਾਜ਼ ਉਠਾਈ ਤੇ ਸਮਾਜ ਵਿਚ ਸੁਧਾਰ ਲਿਆਉਣ ਦਾ ਜਤਨ ਕੀਤਾ । 
ਰਵਿਦਾਸ ਜੀ ਨੀਵੀਂ ਜਾਤ ਵਿਚੋਂ ਹੋਣ ਕਰਕੇ ਘਿਿਣਾ ਦਾ ਪਾਤਰ ਬਣੇ । ਉਹਨਾਂ 
ਦੀ ਬਾਣੀ ਵਿਚ ਕਈ ਹਵਾਲੇ ਮਿਲਦੇ ਹਨ, ਜਿਨ੍ਹਾਂ ਤੋਂ ਉਸ ਸਮੇਂ ਦੇ ਊਚ-ਨੀਚ 
ਦਾ ਪਤਾ ਲੱਗਦਾ ਹੈ। ਉਹਨਾਂ ਦੀ ਬਾਣੀ ਵਿਚ ਚਮਾਰ ਸ਼ਬਦ ਵਾਰ-ਵਾਰ ਆਉਂਦਾ 
ਹੈ, ਪਰ ਉਹਨਾਂ ਨੇ ਇਹ ਸਿੱਧ ਕੀਤਾ ਹੈ ਕਿ ਪ੍ਰਭੂ-ਭਗਤੀ ਦੇ ਰਸਤੇ ਵਿਚ ਜਾਤ-ਪਾਤ 
ਕੋਈ ਰੁਕਾਵਟ ਨਹੀਂ। ਪਰਮਾਤਮਾ ਦੀ ਨਜ਼ਰ ਵਿਚ ਸਭ ਵਿਅਕਤੀ ਇਕੋ ਜਿਹੇ 
ਹਨ : 
੪ ਮੇਰੇ ਰਮਈਏ ਰਗ ਮਜੀਠ ਕਾ ਕਹਿ ਰਵਿਦਾਸ ਚਮਾਰਾ ॥ 
੪ ਰਾਜਾ ਰਮ ਕੀ-ਸੇਵ ਨ ਕੀਨੀ ਕਹਿ ਰਵਿਦਾਸ ਚਮਾਰ ।। 
੪ ਬ੍ਰਾਹਮਣ ਵੈਸ ਸੂਦ ਅਰ ਖਤਰੀ 
ਡੋਮ ਚੰਡਾਲ ਮਲੇਸ਼ ਮਨ ਸੋਇ ॥ 
ਹੋਇ ਪੁਨੀਤ ਭਗਵੰਤ ਭਜਨ ਤੇ 
ਆਪਿ ਤਾਰਿ ਤਰੇ ਕੁਲ ਦੋਇ॥ 
੪_ਜਾਤੀ ਓਛਾ ਪਾਤੀ ਓਛਾ ਓਛਾ ਜਨਮ ਹਮਾਰਾ।! 
ਰਾਜਾ ਰਾਮ ਕੀ ਸੇਵ ਨ' ਕੀਨੀ ਕਹਿ ਰਵਿਦਾਸ ਚਮਾਰਾ ॥ 
6 ਕਹਿ ਰਵਿਦਾਸ ਜੋ ਜਪੇ ਨਾਮੁ 
ਤਿਸ ਜਾਤਿ ਨ ਜਨਮੁ ਨ ਜੋਨਿ ਕਾਮੁ॥ 
ਰਵਿਦਾਸ ਜੀ ਅਨੁਸਾਰ ਇਕ ਜਾਤ ਦੀਆਂ ਅੱਗੋਂ ਕਈ ਜਾਤਾਂ ਬਣ ਗਈਆਂ 
ਵਿ, 
_ ਇਸ ਨਾਲ ਭਾਰਤੀ ਅਖੰਡਤਾ ਨੂੰ ਭਾਰੀ ਸੱਟ ਵੱਜੀ 
ਜਾਤ ਪਾਤ ਮੈਂ ਜਾਤ ਹੈ ਜਿਉਂ` ਕੇਲਨ ਮੇਂ ਪਾਤ ॥ 
ਰਵਿਦਾਸ ਨ ਮਾਨਸ ਜੜ ਸਕੇ ਜਉ ਲਉ ਜਾਤ ਨਜਾਤ ॥ 

ਧਾਰਨਾਵਾਂ ਰਵਿਦਾਸ ਬਾਣੀ ਵਿਚ ਮੁਖਰਿਤ ਹੋਈਆਂ ਹਨ । ਜੀਵਨ ਪ੍ਰਤੀ ਉਪਰਾਮਤਾ 
ਦਾ ਸੁਰ ਰਵਿਦਾਸ ਜੀ ਦੇ ਸਮੇਂ ਦੇ ਹਿੰਦੂ ਸਮਾਜ ਦੀ ਬਦਕਿਸਮਤੀ ਸੀ। ਮੁਸਲਮਾਨਾਂ 
ਦੇ ਰਾਜ ਦੀ ਸਥਾਪਨਾ ਮਗਰੋਂ, ਹਾਰੀ ਹੋਈ ਹਿੰਦੂ ਜਾਤੀ ਦਾ ਉਤਸ਼ਾਹ ਅਤੇ 
ਕਿਰਿਆਸ਼ੀਲਤਾ ਸਮਾਪਤ ਹੋ ਗਈ ਸੀ ਅਤੇ ਜੀਵਨ ਪ੍ਰਤੀ ਉਹਨਾਂ ਦਾ ਮੋਹ ਭੰਗ 
ਹੋ ਗਿਆ ਸੀ। ਹਿੰਦੀ ਭਗਤੀ ਸਾਹਿਤ ਦਾ ਉਦਭਵ ਹੀ ਹਿੰਦੂ ਜਾਤੀ ਦੀ ਇਸ 
ਹਾਰ ਦਾ ਸਿੱਟਾ ਸੀ। ਰਵਿਦਾਸ ਜੀ ਦੀ ਬਾਣੀ ਵਿਚ ਵੀ ਜੀਵਨ ਦੀ ਨਾਸ਼ਮਾਨਤਾ, 
ਮੌਤ ਦੀ ਸਚਾਈ, ਪਰਲੋਕ ਦੀ ਸੁਖ-ਭਰੀ ਕਲਪਨਾ ਅਤੇ ਸੈਸਾਰਕ ਵਸਤਾਂ ਦੀ 
ਸਾਰ-ਹੀਨਤਾ 'ਤੇ ਜ਼ੋਰ ਦਿੱਤਾ ਗਿਆ ਹੈ।? 
ਇਸਤਰੀ ਵਰਣਨ : ਉਸ ਸਮੇਂ ਇਸਤਰੀ ਨੂੰ ਘਟੀਆ ਦਰਜਾ ਪ੍ਰਾਪਤ ਸੀ ਤੇ 
ਉਹ ਘਿ੍‌ਣਾ ਦਾ ਪਾਤਰ ਬਣੀ ਹੋਈ ਸੀ। ਭਗਤਾਂ ਨੇ ਪਰਮਾਤਮਾ ਨਾਲ ਪਿਆਰ 
ਸੰਬੈਧ ਸਥਾਪਤ ਕਰਨ ਲਈ ਪਤੀ-ਪਤਨੀ ਦੇ ਸੋਬੈਧ ਦਾ ਬਿੰਬ ਵਰਤਿਆ ਹੈ, ਜਿਥੋਂ 
ਉਹਨਾਂ ਦੇ ਇਸਤਰੀ ਪ੍ਰਤੀ ਸਤਿਕਾਰ ਦਾ ਪਤਾ ਲੱਗਦਾ ਹੈ। ਭਗਤ ਰਵਿਦਾਸ ਜੀ 
ਅਨੁਸਾਰ ਭਗਤ ਉਹ ਸੁਹਾਗਣ ਇਸਤਰੀਆਂ ਹਨ, ਜੋ ਹੈੌਕਾਰ ਦਾ ਪਰਦਾ ਆਪਣੇ 
ਅਤੇ ਪਤੀ ਪਰਮਾਤਮਾ ਵਿਚਕਾਰ ਉਸਰਨ ਨਹੀਂ ਦੇਂਦੀਆਂ। ਉਹ ਪਰਮਾਤਮਾ ਦੀ 
ਉਸਤਤਿ ਗਾਉਂਦੀਆਂ ਰਹਿੰਦੀਆਂ ਹਨ ਤੇ ਆਪਣਾ ਤਨ, ਮਨ, ਉਸ ਨੂੰ ਸਮਰਪਿਤ 
ਕਰ ਦੇਂਦੀਆਂ ਹਨ : 
ਸਹ ਕੀ ਸਾਰ ਸੁਹਾਗਨਿ ਜਾਨੈ | 
ਤਜਿ ਅਭਿਮਾਨ ਸੁਖ ਰਲੀਆਂ ਮਾਨੈ ॥ 
ਤਨੁ ਮਨੁ ਦੇਇ ਨ ਅੰਤਰੁ ਰਾਖੈ ॥ 
ਅਵਰਾ ਦੇਖਿ ਨ ਸੁਨੈ ਅਭਾਖੈ ॥ 
ਲੋਕ ਜੀਵਨ : ਰਵਿਦਾਸ ਜੀ ਦੀ ਬਾਣੀ ਦੇ ਪਿਛੋਕੜ ਵਿਚ ਲੋਕ-ਜੀਵਨ 
ਦੀ ਝਲਕ ਵੀ ਮਿਲਦੀ ਹੈ। ਜਿਵੇਂ ਮੱਛੀ ਖਾਣ ਦਾ ਰਿਵਾਜ ਸੀ : 
ਮੀਨੁ ਪਕਰਿ ਫਾਂਕਿਓ ਅਰੁ ਕਾਟਿਓ ਰਾਂਧਿ ਕੀਓ ਬਹੁ ਬਾਨੀ ॥ 
ਖੰਡ ਖੇਡ ਕਰਿ ਭੋਜਨੁ ਕੀਨੋ ਤਊ ਨ ਬਿਸਰਿਓ ਪਾਨੀ ॥ 
ਇਸੇ ਤਰ੍ਹਾਂ ਸ਼ਰਾਬ ਪੀਣ ਦਾ ਹਵਾਲਾ ਵੀ ਮਿਲਦਾ ਹੈ : 
ਸੁਰਸਰੀ ਜਲਲ ਕ੍ਰਿਤ ਬਾਰੂਨੀ ਕੇ 
ਸੈਤ ਜਨ ਕਰਤ ਨਹੀ ਪਨੈ ॥ 
ਘਿਉ, ਦੁੱਧ, ਦਹੀਂ ਦਾ ਵੀ ਜ਼ਿਕਰ ਹੈ : 
ਘਿ੍‌ਤ ਕਾਰਨ ਦਧਿ ਮਥੈ ਸਇਆਨ ॥ 
ਪਹਿਰਾਵੇ ਬਾਰੇ ਵੀ ਜਾਣਕਾਰੀ ਮਿਲਦੀ ਹੈ, ਜਿਵੇਂ ਲੋਕ ਪਗੜੀ ਬੰਨ੍ਹਦੇ ਸਨ : 
ਬਕੇ ਬਾਲ ਪਾਗ ਸਿਰ ਤੇਰੀ ॥ 

ਧਾਰਮਿਕ ਦਸ਼ਾ 
ਕਰਮ-ਕਾਂਡ : ਰਵਿਦਾਸ ਜੀ ਦੇ ਸਮੇਂ ਲੋਕਾਈ ਕਰਮ-ਕਾਂਡਾਂ ਵਿਚ ਰੁਝੀ ਹੋਈ 
ਸੀ। ਸਾਧਕਾਂ ਵੱਲੋਂ ਆਪਣੇ ਇਸ਼ਟ ਨੂੰ ਖ਼ੁਸ਼ ਕਰਨ ਲਈ ਵੇਦਾਂ ਦੇ ਸਮੇਂ ਕਈ 
ਕਰਮ-ਕਾਂਡ ਆਰੰਭ ਹੋਏ। ਕੁਦਰਤ ਦੀਆਂ ਸ਼ਕਤੀਆਂ ਨੂੰ ਦੇਵਤੇ ਮੰਨ ਕੇ ਉਹਨਾਂ 
ਦੀ ਪੂਜਾ ਕੀਤੀ ਜਾਂਦੀ ਸੀ। ਵੱਡੇ-ਵੱਡੇ ਯੱਗ ਕੀਤੇ ਜਾਂਦੇ ਹਨ। ਇਹਨਾਂ 
ਕਰਮ-ਕਾਂਡਾਂ ਲਈ ਇਕ ਵਿਸ਼ੇਸ ਵਰਗ ਪੈਦਾ ਹੋ ਗਿਆ, ਜਿਨ੍ਹਾਂ ਨੂੰ ਬ੍ਰਾਹਮਣ ਕਿਹਾ 
ਬ੍ਰਾਹਮਣ ਦੀ ਹਾਜ਼ਰੀ ਬਿਨਾਂ ਪੂਰੀ ਨਹੀਂ ਹੋ ਸਕਦੀ । ਬ੍ਰਾਹਮਣ ਜਾਤ ਆਪਣੇ ਆਪ 
ਨੂੰ ਸਭ ਤੋਂ ਉੱਤਮ ਅਖਵਾਉਣ ਲੱਗੀ ਤੇ ਉਸ ਨੇ ਬਾਕੀ ਜਾਤੀਆਂ ਨੂੰ ਆਪਣੇ ਸੇਵਕ 
ਦੇ ਤੌਰ 'ਤੇ ਪ੍ਰਸਤੁਤ ਕੀਤਾ । ਸਭ ਤੋ' ਮਾੜੀ ਦਸ਼ਾ ਸ਼ੂਦਰਾਂ ਦੀ ਸੀ, ਜਿਨ੍ਹਾਂ ਦਾ ਕੰਮ 
ਸਿਰਫ਼ ਬਾਕੀ ਜਾਤੀਆਂ ਦੀ ਸੇਵਾ ਕਰਨਾ ਸੀ। ਉਹਨਾਂ ਨੂੰ ਘਿਿਣਾ ਨਾਲ ਵੇਖਿਆ 
ਜਾਂਦਾ ਸੀ। ਉਹਨਾਂ ਦੇ ਖੂਹ ਤੋਂ ਆਬਾਦੀਆਂ ਵੱਖਰੀਆਂ ਸਨ। ਉਹ ਕੋਈ ਧਰਮ-ਕਰਮ 
ਨਹੀਂ ਕਰ ਸਕਦੇ ਸਨ। ਜੇਕਰ ਕਿਸੇ ਸ਼ੂਦਰ ਦੇ ਕੈਨ ਵਿਚ ਵੇਦ-ਮੰਦਰ ਪੈ ਜਾਵੇ ਤਾਂ 
ਉਸ ਦੇ ਕੰਨਾਂ ਵਿਚ ਸਿੱਕਾ ਢਾਲ ਦਿੱਤਾ ਜਾਂਦਾ ਸੀ। ਜੇਕਰ ਕੋਂਈ ਸ਼ੂਦਰ ਬ੍ਰਾਹਮਣ 
ਅਖਵਾਏ ਤਾਂ ਉਸ ਦੀਆਂ ਅੱਖਾਂ ਕੱਢ ਦੇਣ, ਜੋ ਜਾਣ-ਬੁੱਝ ਕੇ ਕਿਸੇ ਬ੍ਰਾਹਮਣੀ ਨਾਲ 
ਭੋਗ ਕਰੇ ਤਾਂ ਅਗਨੀ ਭੇਟ ਅਤੇ ਮਖ਼ੌਲ ਕਰਨ 'ਤੇ ਅੰਗ ਕੱਟਣ ਦੀ ਸਜ਼ਾ ਦੇਣ 
ਦੀ ਵਿਵਸਥਾ ਸੀ। ਇੰਜ ਇਹ ਕਰਮ-ਕਾਂਡ ਇਕ ਪਖੰਡ ਬਣ ਕੇ ਰਹਿ ਗਏ ਸਨ। 
ਭਗਤੀ ਲਹਿਰ ਨੇ ਇਸ ਬ੍ਰਾਹਮਣਵਾਦ ਨੂੰ ਭਾਰੀ ਸੱਟ ਮਾਰੀ। ਕਬੀਰ ਜੀ ਨੇ ਤਾਂ 
ਉਹਨਾਂ ਨੂੰ ਬੁਰੀ ਤਰ੍ਹਾਂ ਲਲਕਾਰਿਆ : 
ਜੌ ਤੂੰ ਬ੍ਰਾਹਮਣੁ ਬ੍ਰਹਮਣੀ ਜਾਇਆ ॥ 
ਤਉ ਆਨ ਬਾਟ ਕਾਹੇ ਨਹੀ ਆਇਆ ॥ 
ਤੁਮ ਕਤ ਬ੍ਰਾਹਮਣ ਹਮ ਕਤ ਸੂਦ ॥ ` 
ਹਮ ਕਤ ਲੋਹੂ ਤੁਮ ਕਤ ਦੂਧ ॥ 
ਕਹੁ ਕਬੀਰ ਜੋ ਬ੍ਰਹਮੁ ਬੀਚਾਰੈ ॥ 
ਸੋ ਬ੍ਰਾਹਮਣੁ ਕਹੀਅਤੁ ਹੈ ਹਮਾਰੈ ॥ 
ਰਵਿਦਾਸ ਜੀ ਨੇ ਵੀ ਪੰਡਿਤਾਂ, ਸੂਰਮਿਆਂ ਤੇ ਛਤਰਪਤੀ ਰਾਜਿਆਂ ਨੂੰ 
ਨਕਾਰਦੇ ਹੋਏ ਭਗਤਾਂ ਦਾ ਦਰਜਾ ਸਭ ਤੋਂ ਉੱਚਾ ਦੱਸਿਆ : 
ਪੰਡਿਤ ਸੂਰ ਛਤਰਪਤਿ ਰਾਜਾ ਰ੍ 
ਭਗਤ ਬਰਾਬਰ ਅਉਰ ਨ ਕੋਇ ॥ 
ਰਵਿਦਾਸ ਜੀ ਅਨੁਸਾਰ ਜੇ ਕੋਈ ਮਨੁੱਖ ਉੱਚੀ ਬ੍ਰਾਹਮਣ ਕੁਲ ਦਾ ਹੋਵੇ ਤੇ 
ਰੋਜ਼ਾਨਾ ਛੇ ਕਰਮ-ਵਿਦਿਆ ਪੜ੍ਹਨੀ ਤੇ ਪੜ੍ਹਾਉਣੀ, ਯੱਗ ਕਰਨਾ ਤੇ ਕਰਵਾਉਣਾ 

ਦਾਨ ਲੈਣਾ ਤੇ ਦੇਣਾ-ਕਰਦਾ ਹੋਵੇ, ਪਰ ਜੇ ਉਸ ਦੇ ਮਨ ਵਿਚ ਪਰਮਾਤਮਾ ਦੀ 
ਭਗਤੀ ਨਹੀਂ ਤਾਂ ਉਹ ਚੰਡਾਲ ਦੇ ਬਰਾਬਰ ਹੈ। ਉਹ ਬਾਲਮੀਕ ਦੀ ਉਦਾਹਰਨ ਦੇਂਦੇ 
ਹੋਏ ਲਿਖਦੇ ਹਨ ਕਿ ਬਾਲਮੀਕ ਇਕ ਚੌਡਾਲ ਸੀ, ਪਰ ਪ੍ਰਝੂ-ਪਿਆਰ ਨਾਲ ਉਸ 
ਦੀ ਸ਼ੋਭਾ ਤ੍ਰਿਲੋਕੀ ਵਿਚ ਫੈਲ ਗਈ : 

ਖਟੁ ਕਰਮ ਕੁਲ ਸੰਜੁਗਤੁ ਹੈ 

ਹਰਿ ਭਗਤਿ ਹਿਰਦੈ ਨਾਹਿ | 

ਚਰਨਾਰਥਿੰਦ ਨ ਕਥਾ ਭਾਵੈ 

ਸੁਪਚ ਤੁਲਿ ਸਮਾਨਿ ॥੧॥ 

ਰੇ ਚਿਤ ਚੇਤਿ ਚੇਤ ਅਚੇਤ ॥ 

ਕਾਹੇ ਨ ਬਾਲਮੀਕਹਿ ਦੇਖ ॥ 

ਕਿਸੁ ਜਾਤਿ ਤੇ ਕਿਹ ਪਦਹਿ ਅਮਰਿਓ 

ਰਾਮ ਭਗਤਿ ਬਿਸੇਖ ॥੧॥ ਰਹਾਉ ॥ 

ਸੁਆਨ ਸਤ ਅਜਾਤੁ ਸਭ ਤੇ 

ਕ੍ਿਸੂ ਲਾਵੈ ਹੇਤੁ ॥ 

ਲੋਗੁ ਬਪੁਰਾ ਕਿਆ ਸਰਾਹੈ 

ਤੀਨਿ ਲੋਕ ਪ੍ਰਵੇਸ ॥੨॥ 

ਰਵਿਦਾਸ ਜੀ ਵੱਲੋਂ ਧਨਾਸਰੀ ਰਾਗ ਵਿਚ ਉਚਾਰੀ ਆਰਤੀ ਤੋਂ ਜਿਥੇ ਉਹਨਾਂ 

ਦੇ ਦਾਰਸ਼ਨਿਕ ਵਿਚਾਰਾਂ ਦਾ ਪਤਾ ਲੱਗਦਾ ਹੈ, ਉਥੇ ਉਸ ਸਮੇਂ ਦੀ ਧਾਰਮਿਕ ਦਸ਼ਾ 
ਤੇ ਪੁਜਾ ਵਿਧੀਆਂ ਦਾ ਗਿਆਨ ਵੀ ਮਿਲਦਾ ਹੈ : 

ਨਾਮੁ ਤੇਰੋ ਆਰਤੀ ਮਜਨੁ ਮੁਰਾਰੇ ॥ 

ਹਰਿ ਕੇ ਨਾਮ ਬਿਨੁ ਝੂਠੇ ਸਗਲ ਪਾਸਾਰੇ ॥੧॥ ਰਹਾਉ ॥ 

ਨਾਮੁ ਤੇਰੋ ਆਸਨੋ ਨਾਮੁ ਤੇਰੋ ਉਰਸਾ 

ਨਾਮੁ ਤੇਰਾ ਕੇਸਰੋ ਲੇ ਛਿਟਕਾਰੇ ॥ 

ਨਾਮੁ ਤੇਰਾ ਅਭੁਲਾ ਨਾਮੁ ਤੇਰੋ ਚੰਦਨੌ 

ਘਸਿ ਜਪੇ ਨਾਮੁ ਲੇ ਤੁਝਹਿ ਕਉ ਚਾਰੇ ॥੧॥ 

ਨਾਮੁ ਤੇਰਾ ਦੀਵਾ ਨਾਮੁ ਤੇਰੋ ਬਾਤੀ 

ਨਾਮੁ ਤੇਰੋ ਤੇਲੁ ਲੇ ਮਾਹਿ ਪਸਾਰੇ ॥ 

ਨਾਮ ਤੇਰੇ ਕੀ ਜੋਤਿ ਲਗਾਈ 

ਭਇਓ ਉਜਿਆਰੋ ਭਵਨ ਸਗਲਾਰੇ ॥੨॥ _ 

ਨਾਮੁ ਤੇਰੋ ਤਾਗਾ ਨਾਮੁ ਫੂਲ ਮਾਲਾ 

ਭਾਰ ਅਠਾਰਹ ਸਗਲ ਜੂਠਾਰੇ ॥ 

ਤੇਰੋ ਕੀਆ ਤੁਝਹਿ ਕਿਆ ਅਰਪਉ 

ਨਾਮੁ ਤੇਰਾ ਤੁਹੀ ਚਵਰ ਢੋਲਾਰੇ ॥੨॥ 

ਦਸ ਅਠਾ ਅਠਸਠੇ ਚਾਰੇ ਖਾਣੀ 

ਇਹੈ ਵਰਤਣਿ ਹੈ ਸਗਲ ਸੈਸਾਰੇ ॥ 

ਕਹੈ ਰਵਿਦਾਸੁ ਨਾਮੁ ਤੇਰੋ ਆਰਤੀ 

ਸਤਿ ਨਾਮੁ ਹੈ ਹਰਿ ਭੋਗ ਤੁਹਾਰੇ ॥੪॥੩॥ 

ਇੰਜ ਲੌਕ ਕਰਮ-ਕਾਂਡਾਂ ਜਿਵੇਂ ਤੀਰਥ ਇਸ਼ਨਾਨ ਕਰਨਾ, ਦੀਵੇ ਬਾਲ ਕੇ 

ਮੂਰਤੀ ਦੀ ਪੂਜਾ ਕਰਨਾ ਤੇ ਕੇਸਰ ਛਿੜਕਣਾ, ਮੂਰਤੀ ਅੱਗੇ ਫੁੱਲ ਅਰਪਣ ਕਰਨੇ, 
ਚੌਰ ਝੁਲਾਉਣਾ ਆਦਿ ਵਿਚ ਫਸੇ ਹੋਏ ਸਨ। ਰਵਿਦਾਸ ਜੀ ਨੇ ਇਹਨਾਂ ਕਰਮ-ਕਾਂਡਾਂ 
ਨੂੰ ਛੱਡ ਕੇ ਨਾਮ ਸਿਮਰਨ `ਤੇਂ ਜ਼ੋਰ ਦਿੱਤਾ । 


ਆਰਥਕ ਦਸ਼ਾ 


ਰਵਿਦਾਸ ਜੀ ਦੀ ਬਾਣੀ ਵਿਚ ਸਮਕਾਲੀਨ ਆਰਥਿਕ ਅਵਸਥਾ ਦਾ ਵੀ 
ਵਰਣਨ ਮਿਲਦਾ ਹੈ। ਜਦੋਂ ਅਸੀਂ ਭਾਰਤੀ ਇਤਿਹਾਸ 'ਤੇ ਝਾਤ ਮਾਰਦੇ ਹਾਂ ਤਾਂ ਪਤਾ 
ਲੱਗਦਾ ਹੈ ਕਿ ਭਾਰਤ ਇਕ ਅਮੀਰ ਦੇਸ਼ ਸੀ। ਮੰਦਰਾਂ ਵਿਚ ਕੀਮਤੀ ਮੂਰਤੀਆਂ, 
ਸੋਨਾ, ਹੀਰੇ ਤੇ ਜਵਾਹਰਾਤ ਸਨ। ਦੌਲਤ ਦੇ ਭੰਡਾਰਾਂ ਨੂੰ ਲੁੱਟਣ ਲਈ ਵਿਦੇਸ਼ੀ 
ਹਮਲਾਵਰ ਇਥੇ ਆਏ ਤੇ ਵਾਰ-ਵਾਰ ਇਸ ਨੂੰ ਲੁੱਟਦੇ ਰਹੇ। ਮੁਸਲਮਾਨੀ ਰਾਜ 
ਸਥਾਪਿਤ ਹੋਣ ਨਾਲ ਹਿੰਦੂਆਂ ਦੀ ਹਾਲਤ ਹੋਰ ਵੀ ਮਾੜੀ ਹੋ ਗਈ । ਟੈਕਸ ਲੱਗਣ 
ਨਾਲ ਗ਼ਰੀਬ ਲੋਕ ਹੋਰ ਵੀ ਦੁਖੀ ਹੋ ਗਏ। ਰਵਿਦਾਸ ਜੀ ਦੀ ਬਾਣੀ ਵਿਚ ਜੁਲਾਹਾ, 
ਚਮਾਰ, ਮੌਚੀ, ਘੁਮਾਰ, ਵਣਜਾਰਿਆਂ ਆਦਿ ਦਾ ਜ਼ਿਕਰ ਦੱਸਦਾ ਹੈ ਕਿ ਲੋਕ 
ਛੋਟੇ-ਛੋਟੇ ਕਾਰੋਬਾਰ ਕਰ ਕੇ ਰੋਟੀ-ਰੋਜ਼ੀ ਕਮਾਉਂਦੇ ਸਨ। ਚਮਿਆਰ ਜੁੱਤੀਆਂ ਰੀਢਦੇ 
ਸਨ ? ੍ 

`ਚਮਰਟਾ ਗਾਂਠਿ ਨ ਜਨਈ ॥। 

ਲੋਗ ਗਠਾਵੈ ਪਨਹੀ ॥ 
ਬਾਜ਼ੀਗਰ ਦਾ ਜ਼ਿਕਰ ਵੀ ਮਿਲਦਾ ਹੈ : 

ਕਹਿ ਰਵਿਦਾਸ ਬਾਜੀ ਜਗੁ ਭਾਈ ॥ 

_ਬਾਜੀਗਰ ਸਉ ਮੋਹਿ ਪ੍ਰੀਤਿ ਬਨਿ ਆਈ॥ _ . 
ਉਹਨਾਂ ਦੀ ਬਾਣੀ ਵਿਚੋਂ ਇਹ ਵੀ ਜਾਣਕਾਰੀ ਮਿਲਦੀ ਹੈ ਕਿ ਉਸ ਸਮੇਂ 
ਵਪਾਰ ਵੀ ਇਕ ਰੁਜ਼ਗਾਰ ਦਾ ਸਾਧਨ ਸੀ। ਵਪਾਰੀ ਪਸ਼ੂਆਂ 'ਤੇ ਸਮਾਨ ਢੋਂਦੇ ਸਨ 
ਤੇ ਰਸਤੇ ਵਿਚ ਇਹ ਮਾਲ ਲੁੱਟੇ ਜਾਣ ਦਾ ਖ਼ਤਰਾ ਹਰ ਵੇਲੇ ਮੌਜੂਦ ਰਹਿੰਦਾ ਸੀ। 
ਹੱਟੀ ਦਾ ਲਿਕਰ ਮਿਲਦਾ ਹੈ: 

ਸਭ ਘਟ ਭੀਤਰਿ ਹਾਟ ਚਲਾਵੈ ।। 
ਉਪਰੋਕਤ ਚਰਚਾ ਤੋਂ ਸੱਸ ਹੋ ਜਾਂਦਾ ਹੈ ਕਿ ਰਵਿਦਾਸ ਜੀ ਦੀ ਰਚਨਾ 

ਵਿਚ ਸਮਾਜਕ ਜੀਵਨ ਦੀ ਇਕ ਝਲਕ ਮਿਲਦੀ ਹੈ। ਉਹਨਾਂ.ਦੀ ਬਾਣੀ ਵਿਚ ਭਾਵੇਂ 
ਸਮਾਜਕ, ਧਾਰਮਿਕ ਤੇ ਆਰਥਿਕ ਅਵਸਥਾ ਦਾ ਸਿੱਧੇ ਰੂਪ ਵਿਚ ਵਰਣਨ ਨਹੀਂ 
ਮਿਲਦਾ, ਕਿਉਂਕਿ ਉਹ ਕੋਈ ਇਤਿਹਾਸ਼ ਨਹੀਂ ਸਨ ਲਿਖ ਰਹੇ, ਪਰ ਫਿਰ ਵੀ ਉਹਨਾਂ 
ਦੀ ਬਾਣੀ ਦਾ ਡੂੰਘਾ ਅਧਿਐਨ ਕਰਨ 'ਤੇ ਇਹਨਾਂ ਵਿਸ਼ਿਆਂ ਬਾਰੇ ਕਾਫ਼ੀ ਜਾਣਕਾਰੀ 
ਪ੍ਰਾਪਤ ਹੁੰਦੀ ਹੈ। 
ਹਵਾਲੇ ਅਤੇ ਟਿੱਪਣੀਆਂ 
1. ਹਜ਼ਾਰੀ ਪ੍ਰਸ਼ਾਦ ਦ੍ਰਿਵੇਦੀ, ਮੱਧਕਾਲੀਨ ਸੈਤ-ਸਾਹਿਤ ਦਾ ਸਮਾਜਿਕ ਪਿਛੋਕੜ” 
ਭਗਤੀ ਕਾਵਿ, ਪੰਨਾ 166. 
2. ਮਨਮੋਹਨ ਸਹਿਗਲ, 'ਗੁਰੂ ਰਵਿਦਾਸ : ਸਮਾਜਿਕ ਦ੍ਰਿਸ਼ਟੀਕੋਣ", ਪੰਜਾਬੀ ਦੁਨੀਆ 
(ਗੁਰੂ ਰਵਿਦਾਸ ਵਿਸ਼ੇਸ਼ ਅੰਕ), ਪੰਨਾ 69. 


3. ਨਰੇਸ਼, “ਰਵਿਦਾਸ ਬਾਣੀ ਦਾ ਸਮਾਜਕ ਪਿਛੋਕੜ”, ਪੰਜਾਬੀ ਦੁਨੀਆ (ਗੁਰੂ ਰਵਿਦਾਸ 
ਵਿਸ਼ੇਸ਼ ਅੰਕ), ਪੰਨੇ 8-9. 

ਸੀ ਗੁਰੂ ਗ੍ਰੌਥ ਸਾਹਿਬ ਵਿਚ ਦਰਜ ਹੋਰ ਭਗਤਾਂ ਦੀ 
ਬਾਣੀ ਅਤੇ ਭਗਤ ਰਵਿਦਾਸ 


` ਸੀ ਗੁਰੂ ਗ੍ਰੰਥ ਸਾਹਿਬ ਦੀ ਸੰਪਾਦਨਾ ਗੁਰੂ ਅਰਜਨ ਦੇਵ ਜੀ ਨੇ 1604 ਈ. 
ਵਿਚ ਭਾਈ ਗੁਰਦਾਸ ਜੀ ਦੀ ਸਹਾਇਤਾ ਨਾਲ ਕੀਤੀ। ਇਸ ਵਿਚ ਗੁਰੂ ਨਾਨਕ 
ਦੇਵ ਜੀ, ਗੁਰੂ ਅੰਗਦ ਦੇਵ ਜੀ, ਗੁਰੂ ਅਮਰਦਾਸ ਜੀ, ਗੁਰੂ ਰਾਮਦਾਸ ਜੀ, ਗੁਰੂ 
ਅਰਜਨ ਦੇਵ ਜੀ ਤੇ ਗੁਰੂ ਤੇਗ਼ ਬਹਾਦਰ ਜੀ ਦੀ ਬਾਣੀ ਤੋਂ ਇਲਾਵਾ ਭਗਤਾਂ ਅਤੇ 
ਭੱਟਾਂ ਦੀ. ਬਾਣੀ ਦਰਜ ਹੈ। ਸ਼ੇਖ਼ ਫ਼ਰੀਦ ਜੀ, ਜੈਦੇਵ ਜੀ, ਤ੍ਰਿਲੋਚਨ ਜੀ, ਨਾਮਦੇਵ 
ਜੀ, ਸਧਨਾ ਜੀ, ਬੇਣੀ ਜੀ, ਰਾਮਾਨੰਦ ਜੀ, ਕਬੀਰ ਜੀ, ਰਵਿਦਾਸ ਜੀ, ਪੀਪਾ ਜੀ, 
ਸੈਣ ਜੀ, ਧੰਨਾ ਜੀ, ਭੀਖਣ ਜੀ, ਪਰਮਾਨੰਦ ਜੀ, ਸੁਰਦਾਸ ਜੀ ਸ਼ਾਮਲ ਹਨ। 
ਮਰਦਾਨਾ ਜੀ, ਸੁੰਦਰ ਦਾਸ ਜੀ, ਰਾਇ ਬਲਵੰਡ ਜੀ, ਸੱਤਾ ਡੂਮ ਜੀ, ਕਲਸਹਾਰ 
ਜੀ, ਜਾਲਪ ਜੀ, ਕੀਰਤ ਜੀ, ਭਿਖਾ ਜੀ, ਮਲ ਜੀ, ਭਲ ਜੀ, ਨਲ ਜੀ, ਗਯੀਦ 
ਜੀ, ਮਥੁਰਾ ਜੀ, ਹਰਬੰਸ ਜੀ ਆਦਿ ਭੱਟਾਂ ਦੀ ਬਾਣੀ ਦਰਜ ਕੀਤੀ ਗਈ ਹੈ। 

ਜਿਨ੍ਹਾਂ ਭਗਤਾਂ ਦੀ ਬਾਣੀ ਦਰਜ ਕੀਤੀ ਗਈ ਹੈ, ਉਹਨਾਂ ਦਾ ਸਮਾਂ 12ਵੀਂ 
ਤੋਂ 18ਵੀਂ ਸਦੀ ਈਸਵੀ ਦਾ ਹੈ। ਇੰਜ ਇਹ ਰੀ੍‌ਥ ਮੱਧਕਾਲ ਦੇ ਲਗਭਗ 600 
ਸਾਲ ਦੀ ਭਗਤੀ ਲਹਿਰ ਦੀ ਬਾਣੀ ਆਪਣੇ ਵਿਚ ਸਮੋਈ ਬੈਠਾ ਹੈ। ਇਸ ਵਿਚ` 
ਬਿਨਾਂ ਕਿਸੇ ਜਾਤ-ਪਾਤ, ਨਸਲ, ਰੰਗ, ਭਾਸ਼ਾ ਆਦਿ ਦੇ ਭਿੰਨ-ਭੇਂਦ ਦੇ ਉਪਰ ਉੱਠ 
ਕੇ ਬਾਣੀ ਸ਼ਾਮਲ ਕੀਤੀ ਗਈ ਹੈ। ਇਸ ਤਰ੍ਹਾਂ ਇਹ ਸਾਂਝੀਵਾਲਤਾ ਦਾ ਪ੍ਰਤੀਕ ਹੈ। 
ਇਸ ਵਿਚਲੀ ਬਾਣੀ ਅਜੇ ਤੀਕ ਵੀ ਪ੍ਰਮਾਣਿਕ ਹੈ ਕਿਉਂਕਿ ਇਸ ਦੀ ਬਾਣੀ ਦੀਆਂ 
ਨਕਲਾਂ ਬਿਨਾਂ ਕਿਸੇ ਤਬਦੀਲੀ ਦੇ ਇੰਨ-ਬਿੰਨ ਕੀਤੀਆਂ ਜਾਂਦੀਆਂ ਹਨ। ਇਸ 
ਵਿਚਲੀਆਂ ਸ਼ਖ਼ਸੀਅਤਾਂ ਭਾਰਤ ਦੇ ਵੱਖ-ਵੱਖ ਖੇਤਰਾਂ ਨਾਲ ਸੰਬੰਧਿਤ ਹਨ। ਇਸ 
ਦੇ ਕੁਲ 1430 ਅੰਗ ਹਨ। ਇਸ ਦੀ ਬਾਣੀ ਦਾ ਬਹੁਤ ਵੱਡਾ ਭਾਗ ਤਾਂ ਰਾਗਾਂ 
ਵਿਚ ਹੈ। ਭਗਤ ਕਬੀਰ ਜੀ ਤੇ ਭਗਤ ਨਾਮਦੇਵ ਜੀ ਦੀ ਬਾਣੀ 17 ਰਾਗਾਂ, 
ਰਵਿਦਾਸ ਜੀ ਦੀ 16 ਰਾਗਾਂ ਅਤੇ ਬਾਕੀ ਦੇ ਭਗਤਾਂ ਦੀ ਬਾਣੀ ਇਕ ਜਾਂ ਦੋ ਰਾਗਾਂ 
ਵਿਚ ਹੈ। ਭੱਟਾਂ ਦੇ ਸਵੱਯੇ ਰਾਗਾਂ ਵਿਚ ਨਹੀਂ। ਗੁਰੂ ਨਾਨਕ ਦੇਵ ਜੀ ਦੀ ਬਾਣੀ 
19 ਰਾਗਾਂ ਵਿਚ, ਗੁਰੂ ਅਮਰਦਾਸ ਜੀ ਦੀ 18 ਰਾਗਾਂ ਵਿਚ, ਗੁਰੂ ਰਮਦਾਸ ਦੀ 
ਤੇ ਗੁਰੂ ਅਰਜਨ ਦੇਵ ਜੀ ਬਾਣੀ 30 ਰਾਗਾਂ ਵਿਚ ਹੈ। ਰਿ 

_ਸੀ ਰੂ ਗਰ ਸਾਹਿਬ ਗਿਚ ਜਿਨ੍ਹਾਂ ਭੰਗੜਾ ਦੀ ਬਾਣੀ. ਚਰਜ ਹੈ, ਉਚਨਾਂ 
ਬਾਰੇ ਜਾਣਕਾਰੀ ਇਸ ਪ੍ਰਕਾਰ ਹੈ : ਰ੍ 

1. ਸ਼ੇਖ਼ ਫ਼ਰੀਦ ਜੀ 


ਫ਼ਰੀਦ ਜੀ ਦਾ ਪੂਰਾ ਨਾਂ ਫ਼ਰੀਦ-ਉਦ-ਦੀਨ ਮਸਊਦ ਰੀਜ ਸ਼ਕਰ ਸੀ । ਉਹਨਾਂ 
ਦਾ ਜਨਮ 1173 ਈ. ਵਿਚ ਹੋਇਆ। ਉਹਨਾਂ ਨੂੰ ਪੰਜਾਬੀ ਸਾਹਿਤ ਦਾ ਪਿਤਾਮਾ 
ਵੀ ਕਿਹਾ ਜਾਂਦਾ ਹੈ। ਉਹਨਾਂ ਦੇ ਪਿਤਾ ਦਾ ਨਾਂ ਜਮਾਲ-ਉ-ਦੀਨ ਅਤੇ ਮਾਤਾ ਦਾ 
ਨਾਂ ਕੁਰੈਸ਼ਮ ਖ਼ਾਤੂਨ ਸੀ । ਪ੍ਰਸਿੱਧ ਸੂਫ਼ੀ ਖ਼ਵਾਜਾ ਕੁਤਬੁਦੀਨ ਬਖ਼ਤਿਆਰ ਕਾਕੀ ਜੀ 
ਉਹਨਾਂ ਦੇ ਗੁਰੂ ਸਨ। ਕਾਕੀ ਦੇ ਅਕਾਲ ਚਲਾਣੇ ਪਿੱਛੋਂ 1235 ਈ. ਵਿਚ ਉਹ 
ਉਹਨਾਂ ਦੀ ਗੱਦੀ 'ਤੇ ਬਿਰਾਜਮਾਨ ਹੋਏ। ਉਹਨਾਂ ਦਾ ਡੇਰਾ ਪਾਕਪਟਨ ਵਿਚ ਸੀ। 
ਉਹਨਾਂ ਨੇ ਸਭ ਤੋਂ ਪਹਿਲਾਂ ਘਰੇਲੂ ਜੀਵਨ ਅਤੇ ਪ੍ਰਕਿਰਤੀ ਵਿਚੋਂ ਵਸਤੂਆਂ ਅਤੇ 
ਨਾਵਾਂ ਨੂੰ ਪ੍ਰਤੀਕ ਤੇ ਬਿੰਬ ਰੂਪ ਵਿਚ ਵਰਤਿਆ । ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿਚ ਉਹਨਾਂ 
ਦੀ ਬਾਣੀ ਹੇਠ ਲਿਖੇ ਅਨੁਸਾਰ ਹੈ : 

(ਉ) ਰਾਗ ਆਸਾ ਵਿਚ ਦੋ ਸ਼ਬਦ 

(ਅ) ਰਾਗ ਸੂਹੀ ਵਿਚ ਦੋ ਸ਼ਬਦ 

(ਏ) ਸਲੋਕ 130 __ 

130 ਸਲੋਕਾਂ ਵਿਚੋਂ 18 ਸਲੋਕ ਵੱਖ-ਵੱਖ ਗੁਰੂ ਸਾਹਿਬਾਨ ਦੇ ਹਨ, ਉਨਾਂ 
ਫ਼ਰੀਦ ਬਾਣੀ ਦੀ ਵਿਚਾਰਧਾਰਾ ਨੂੰ ਸਪੱਸ਼ਟ ਕਰਨ ਲਈ ਆਪ ਲਿਖੇ ਹਨ। 


2. ਜੈਦੇਵ ਜੀ ਰ ਰ 

ਹੈ। ਕੁਝ ਵਿਦਵਾਨ ਉਹਨਾਂ ਨੂੰ ਰਾਜਾ ਲਛਮਣ ਸੈਨ ਦਾ ਸਮਕਾਲੀ ਦੱਸਦੇ ਹੋਏ ਉਸ 

ਦੇ ਦਰਬਾਰ ਦਾ ਪ੍ਰਸਿੱਧ ਕਵੀ ਕਹਿੰਦੇ ਹਨ। ਪ੍ਰੋ. ਸਾਹਿਬ ਸਿੰਘ ਅਨੁਸਾਰ ਗੁਰੂ ਨਾਨਕ 
ਦੇਵ ਜੀ ਆਪਣੀ ਪਹਿਲੀ ਉਦਾਸੀ, ਜੋ ਉਹਨਾਂ 1508 ਈ. ਤੋਂ 1515 ਈ. ਤੀਕ 

ਕੀਤੀ, ਸਮੇਂ ਭਗਤ ਜੈਦੇਵ ਦੇ ਨਗਰ ਵੀ ਗਏ ਤੇ ਉਹਨਾਂ ਜੈਦੇਵ ਦੀ ਬਾਣੀ ਦਾ 

ਉਤਾਰਾ ਆਪਣੇ ਪਾਸ ਰੱਖ ਲਿਆ। ਇਹ ਦਲੀਲ ਉਹਨਾਂ ਨੇ ਭਗਤ ਜੈਦੇਵ ਦੇ 

ਸ਼ਬਦ “ਪਰਮਾਦਿ ਪੁਰਖਮੋਨਿਪਸੈ, ਸਤਿ ਆਦਿ ਭਾਵ ਚੰਤ” ਅਤੇ ਗੁਰੂ ਨਾਨਕ ਦੇਵ 

ਰਚਿਤ ਸ਼ਬਦ “ਭਗਤਿ ਪ੍ਰੇਮ ਅਰਾਧਿਤ ਸਚੁ ਪਿਆਸ ਪਰਮ ਹਿੰਤੋ” ਵਿਚਲੀ ਸਾਂਝ 

ਦੇ ਆਧਾਰ 'ਤੇ ਦਿੱਤੀ ਹੈ। ਇਹ ਦੋਵੇਂ ਸ਼ਬਦ ਘਰੁ ੪ ਵਿਚ ਹਨ। ਸੀ ਗੁਰੂ ਗ੍ਰੰਥ 

ਸਾਹਿਬ ਵਿਚ ਉਹਨਾਂ ਦੇ ਦੋ ਸ਼ਬਦ ਰਾਗ ਗੂਜਰੀ ਤੇ ਰਾਗ ਮਾਰੂ ਵਿਚ ਮਿਲਦੇ ਹਨ, 
ਜਿਨ੍ਹਾਂ ਦੀ ਪ੍ਰਮੁੱਖ ਝਾਸ਼ਾ ਪ੍ਰਾਕ੍ਰਿਤ ਹੈ। 


3. ਤ੍ਰਿਲੋਚਨ ਜੀ ਰ੍ ਰ੍ 
ਰੀ ਰਿ 1267 ਈ. ਵਿਚ 
ਹੋਇਆ। ਆਪ ਨੂੰ ਭਗਤ ਨਾਮਦੇਵ ਦਾ ਸਮਕਾਲੀ ਮੰਨਿਆ ਜਾਂਦਾ ਹੈ। ਕਬੀਰ 

ਸਾਹਿਬ ਦੇ ਦੋ ਸ਼ਬਦਾਂ ਵਿਚ ਆਪ ਦਾ ਭਗਤ ਨਾਮਦੇਵ ਜੀ ਨਾਲ ਸੈਵਾਦ ਮਿਲਦਾ 
ਹੈ, ਜਿਸ ਵਿਚ ਭਗਤ ਨਾਮਦੇਵ ਜੀ ਆਪ ਨੂੰ ਕਿਰਤ ਕਰਨ ਤੇ ਪਰਮਾਤਮਾ 
ਜੁੜਨ ਦਾ ਉਪਦੇਸ਼ ਦੇਂਦੇ ਹਨ। ਵਿ 
ਨਾਮਾ ਕਹੈ ਤ੍ਰਿਲੋਚਨਾ ਮੁਖ ਤੇ ਰਾਮੁ ਸਮਾਲਿ ॥ 
ਹਾਥ ਪਾਉ ਕਰਿ ਕਾਮੁ ਸਭੁ ਚੀਤੁ ਨਿਰੌਜਨ ਨਾਲ ॥ 
ਸਰੀ ਗੁਰੂ ਗ੍ਰੰਥ ਸਾਹਿਬ ਵਿਚ ਆਪ ਦੇ ਚਾਰ ਸ਼ਬਦ ਮਿਲਦੇ ਹਨ, ਜਿਹੜੇ 
ਸਿਰੀਰਾਗੁ, ਗੂਜਰੀ ਤੇ ਧਨਾਸਰੀ ਵਿਚ ਹਨ । ਇਹਨਾਂ ਸ਼ਬਦਾਂ ਤੋਂ ਆਪ ਦੇ ਉੱਚਕੌਟੀ 
ਦੇ ਵਿਦਵਾਨ ਹੋਣ ਦਾ ਪ੍ਰਮਾਣ ਮਿਲਦਾ ਹੈ। ਆਪ ਨੇ ਸਮਕਾਲੀਨ ਸਮਾਜ ਵਿਚੋਂ 
ਉਦਾਹਰਨਾਂ ਲੈ ਕੇ ਮਨੁੱਖ ਨੂੰ ਪ੍ਰਭੂ ਭਗਤੀ ਵੱਲ ਰੁਚਿਤ ਹੋਣ ਦਾ ਉਪਦੇਸ਼ ਦਿੱਤਾ । 
4. ਨਾਮਦੇਵ ਜੀ 
ਆਪ ਦਾ ਜਨਮ 1270 ਈ. ਵਿਚ ਪਿੰਡ ਨਾਰਸੀ ਬਾਮਨੀ, ਜ਼ਿਲ੍ਹਾ ਸਤਾਰਾ 
ਵਿਚ ਹੋਇਆ। ਆਪ ਮਹਾਂਰਾਸ਼ਟਰ ਦੇ ਪ੍ਰਸਿੱਧ ਭਗਤ ਕਵੀ ਹੋਏ ਹਨ। ਆਪ ਦੇ 
ਪਿਤਾ ਦਾ ਨਾਂ ਮਾਸ਼ੇਟ ਅਤੇ ਮਾਤਾ ਦਾ ਨਾਂ ਗੌਣਾਈ ਸੀ। ਆਪ ਆਪਣੀ .ਬਾਣੀ 
ਵਿਚ ਆਪਣੀ ਜਾਤ ਛੀਂਬਾ ਦੱਸਦੇ ਹਨ। ਆਪ ਦੇ ਗੁਰੂ ਸੈਤ ਵਿਸੋਵਾ ਖੇਚਰ ਸਨ। 
ਰਵਿਦਾਂਸ ਜੀ ਨੇ ਆਪ ਦਾ ਜ਼ਿਕਰ ਕੀਤਾ ਹੈ : 
ਨਾਮਦੇਵ ਕਬੀਰੁ ਤਿਲੋਚਨ ਸਧਨਾ ਸੈਨ ਤਰੈ ॥ 
ਸੀ ਗੁਰੂ ਗ੍ਰੰਥ ਸਾਹਿਬ ਵਿਚ ਦਰਜ ਆਪ ਦੀ ਬਾਣੀ ਦਾ ਵੇਰਵਾ ਇਸ ਤਰ੍ਹਾਂ ਹੈ : 


ਰਾਗ ਸ਼ਬਦ 
ਗਉੜੀ 1 
ਆਸਾ 5 
ਗੂਜਰੀ 2 
ਸੋਰਠਿ `8 
ਧਨਾਸਰੀ 5 
_ ਟੋਡੀ 3 
ਤਿਲੰਗ 4 
ਬਿਲਾਵਲੂ ] 
ਗੌਂਡ 7 
ਰਾਮਕਲੀ 4 
ਮਾਲੀ ਗਾਉੜਾ 3 
ਮਾਰੂ ਹ੍‌ 
ਭੈਰਉ ਮਿ 

ਆਪ ਦੀ ਬਾਣੀ ਵਿਚ ਮਰਾਠੀ ਦਾ ਬਹੁਤ ਸਾਰਾ ਪ੍ਰਭਾਵ ਹੈ। ਆਪ ਦੀ ਬਹੁਤੀ 
ਰਚਨਾ ਮਰਾਠੀ ਵਿਚ ਹੈ। ਆਪ ਦੀ ਸਾਰੀ ਰਚਨਾ “ਨਾਮਦੇਵ-ਗਾਥਾ” ਪੁਸਤਕ ਵਿਚ 
ਦਰਜ ਹੈ। ਆਪ ਦੀ ਮਰਾਠੀ ਰਚਨਾ 'ਤੇ ਪੰਜਾਬੀ ਦਾ ਪ੍ਰਭਾਵ ਵੀ ਹੈ। ਆਪ ਨੂੰ 
ਉੱਤਰੀ ਭਾਰਤ ਵਿਚ ਆਈ ਭਗਤੀ ਲਹਿਰ ਦਾ ਮੋਢੀ ਮੰਨਿਆ ਜਾਂਦਾ ਹੈ। ਆਪ 
ਨੇ ਜਾਤ-ਪਾਤ ਵਿਰੁੱਧ ਪ੍ਰਚਾਰ ਕੀਤਾ । ਮੰਦਰ ਵਿਚੋਂ ਠੁਕਰਾਏ ਜਾਣ ਦਾ ਵੀ ਜ਼ਿਕਰ 
ਬਤਾ ਹੈ। ਆਪ ਨੇ ਅਸੀਰਲੇ ਲਗਭਗ 15 ਸਾਲ ਪਿੰਡ ਘੁਮਾਣ, ਜਿਲ੍ਹਾ ਗੁਰਦਾਸਪੁਰ 
ਵਿਚ ਬਿਤਾਏ ਤੇ ਇਥੇ ਹੀ ਸਵਰਗਵਾਸ ਹੋਏ । 


5. ਸਧਨਾ ਜੀ 


ਮੀ ਸਦੀ ਵਿਚ ਸਿੱਧ ਵਿੱਚ ਹੋਏ ਆਈ ਦਿ ਰਿੰਗ 
ਸਨ ਤੇ ਭਗਤੀ ਵਿਚ ਲੀਨ ਰਹਿੰਦੇ ਸਨ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿਚ ਆਪ ਦਾ 
ਕੇਵਲ ਇਕ ਸ਼ਬਦ ਬਿਲਾਵਲੁ ਵਿਚ ਮਿਲਦਾ ਹੈ। ਇਸ ਵਿਚ ਆਪ ਨੇ ਪਾਰਬ੍ਰਹਮ 
ਪਰਮੇਸ਼ਰ ਦੀ ਉਸਤਤਿ ਕਰਦਿਆਂ ਦੱਸਿਆ ਹੈ ਕਿ ਪਰਮਾਤਮਾ ਆਪਣੇ ਭਗਤਾਂ 
ਦੀ ਹਰ ਸਮੇਂ ਪੈਜ ਰੱਖਦਾ ਹੈ। 


6. ਬੇਣੀ ਜੀ 


ਮਜਨ ਵੀਰੇ ਰੋਇਆ 
ਮੰਨਿਆ ਜਾਂਦਾ ਹੈ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿਚ ਆਪ ਦੇ ਸਿਰੀਰਾਗੁ, ਰਾਮਕਲੀ 
ਵਿਚ ਆਪ ਮਾਇਆ ਦੇ ਜਾਲ ਵਿਚ ਫਸੇ ਜੀਵ ਨੂੰ ਉਪਦੇਸ਼ ਦੇਂਦੇ ਹਨ ਕਿ ਸੈਸਾਰਕ 
ਕੌਮ ਕਰਦਿਆਂ ਪਰਮਾਤਮਾ ਨੂੰ ਨਹੀਂ ਭੁਲਾਉਣਾ ਚਾਹੀਦਾ। ਉਸ ਨੂੰ ਹਰ ਸਮੇਂ ਯਾਦ 
ਰੱਖਣਾ ਚਾਹੀਦਾ ਹੈ, ਕਿਉਂਕਿ ਉਹੋ ਹੀ ਮੁਕਤੀ ਦਾਤਾ ਹੈ। ਰਾਗ ਰਾਮਕਲੀ ਵਿਚ 
ਆਪ ਜੀਵ ਨੂੰ ਬ੍ਰਹਮ ਨਾਲ ਸਾਂਝ ਪਾਉਣ ਦਾ ਉਪਦੇਸ਼ ਦੇਂਦੇ ਹਨ। ਜਿਹੜੇ ਜੀਵ 
ਇਹ ਸਾਂਝ ਪਾ ਲੈਂਦੇ ਹਨ, ਉਹਨਾਂ ਨੂੰ ਇੜਾ, ਉਰਿ 
ਦੀ ਲੋੜ ਨਹੀਂ ਰਹਿੰਦੀ। ਰਾਗ ਪ੍ਰਭਾਤੀ ਵਿਚ ਆਪ ਨੇ ਭੇਖਧਾਰੀਆਂ “ਤੇ 
ਕੀਤੀ ਹੈ। 

7. ਰਾਮਾਨੰਦ ਜੀ 

ਆਪ ਦਾ ਜਨਮ 1299 ਈ. ਵਿਚ ਹੋਇਆ। ਆਪ ਭਗਤੀ ਲਹਿਰ ਨੂੰ ਉੱਤਰ 
ਵਿਚ ਲੈ ਕੇ ਆਏ। ਉੱਤਰੀ ਭਾਰਤ ਦੇ ਪ੍ਰਸਿੱਧ ਭਗਤ ਆਪ ਦੇ ਚੇਲੇ ਸਨ। ਆਪ 
ਨੇ ਜਾਤ-ਪਾਤ ਤੋਂ ਉੱਪਰ ਉੱਠ ਕੇ ਭਗਤੀ ਮਾਰਗ ਦੇ ਰਸਤੇ ਸਾਰਿਆਂ ਲਈ ਖੋਲ੍ਹ 
ਦਿੱਤੇ। ਆਪ 1410 ਈ. ਵਿਚ ਸਵਰਗਵਾਸ ਹੋਏ। ਸ੍ਰੀ ਗੁਰੂ ਰ੍ਰੌਥ ਸਾਹਿਬ ਵਿਚ 
ਆਪ ਦਾ ਇਕ ਸ਼ਬਦ ਰਾਗ ਬਸੰਤ ਵਿਚ ਹੈ। 


8. ਕਬੀਰ ਜੀ 


ਆਪ ਦਾ ਜਨਮ 1398 ਈ. ਵਿਚ ਕਾਂਸ਼ੀ ਜਾਂ ਇਸ ਦੇ ਨੇੜੇ ਕਿਸੇ ਸਥਾਨ 
`ਤੇ ਹੋਇਆ। ਆਂਪ ਦੀ ਜਾਤ ਜੁਲਾਹਾ ਸੀ ਤੇ ਇਸ ਦਾ ਬਾਣੀ ਵਿਚ ਕਈ ਥਾਵਾਂ 
`ਤੇ ਜ਼ਿਕਰ ਹੈ। ਸੁਆਮੀ ਰਾਮਾਨੰਦ ਜੀ ਆਪ ਦੇ ਗੁਰੂ ਸਨ। ਆਪ ਨੇ ਦੇਸ਼, ਖੇਤਰ, 
ਭਾਸ਼ਾ, ਬੋਲੀ ਆਦਿ ਤੋਂ ਉਪਰ ਆਪਣੀ ਬਾਣੀ ਉਚਾਰੀ। ਇਹ ਬਾਣੀ ਸਮੁੱਚੀ 
ਮਨੁੱਖਤਾ ਦੇ ਕਲਿਆਣ ਹਿੱਤ ਹੈ। ਆਪ ਦੀ ਬਾਣੀ ਦਾ ਵੇਰਵਾ ਹੇਠ ਲਿਖੇ 
ਅਨੁਸਾਰ ਹੈ : ਰ੍ ੬,4੨੬ 
ਸ਼ਬਦ ਗਿਣਤੀ 


ਰਾਗ 
ਸਿਰੀ 2 ਅਸਟਪਦੀਆਂ ਹੋਰ ਬਾਣੀ 
ਗਉੜੀ 731 ਬਾਵਨ ਅਖਰੀ (45) 
ਆਸਾ 37 ਥਿਤੀ (16) ਸਤਵਾਰ (8) 
ਗੂਜਰੀ 2: `. 

ਸੋਰਠਿ 11 

ਧਨਾਸਰੀ 5 

ਤਿਲੰਗ 1 

ਸੂਹੀ ਨ 

ਬਿਲਾਵਲੁ 12 

ਗੋਂਡ 11 

ਰਾਮਕਲੀ 12 

ਮਾਰੂ ਇੰ 

ਕੇਦਾਰਾ 6 

ਭੈਰਉ 18 5 

ਬਸੈਤ 8 

ਸਾਰੰਗ 3 

ਪ੍ਰਭਾਤੀ 5 
ਕੁਲ ਸੈਖਿਆ 229 


< 


ਸਲੋਕ 243 
ਗੁਰੂਆਂ ਤੋਂ ਬਾਅਦ ਸਭ ਤੋ ਜ਼ਿਆਦਾ ਰਾਗਾਂ ਦਾ ਪ੍ਰਯੋਗ ਆਪ ਨੇ ਕੀਤਾ। 
ਇਹਨਾਂ ਰਾਗਾਂ ਦੀ ਗਿਣਤੀ 17 ਹੈ। ਸ੍‌ ਗੁਰੂ ਰੌ੍‌ਥ ਸਾਹਿਬ ਵਿਚ ਭਗਤਾਂ ਤੇ ਭੱਟਾਂ 
ਵਿਚੋਂ ਸਭ ਤੋਂ ਵੱਧ ਆਪ ਦੀ ਬਾਣੀ ਹੈ। 
9. ਪੀਪਾ ਜੀ 


ਆਪ ਦਾ ਜਨਮ 1425 ਈ. ਵਿਚ ਹੋਇਆ। ਆਪ ਦੇ ਜੀਵਨ ਸੰਬੰਧੀ “ਭਗਤ 
ਮਾਲਾ” ਗ੍ਰੰਥ ਵਿਚ ਕਈ ਝਲਕੀਆਂ ਮਿਲਦੀਆਂ ਹਨ। ਆਪ ਦਾ ਰਾਗ ਧਨਾਸਰੀ 
ਵਿਚ ਇੰਕ ਸ਼ਬਦ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿਚ ਦਰਜ ਹੈ। 
10. ਸੈਣ ਜੀ 

ਆਪ ਰਾਮਾਨੰਦ ਦੇ ਚੇਲੇ ਸਨ। ਆਪ ਦਾ ਰਾਗ ਧਨਾਸਰੀ ਵਿਚ ਇਕ ਸ਼ਬਦ 
ਸਰੀ ਗੁਰੂ ਗ੍ੋਥ ਸਾਹਿਬ ਵਿਚ ਦਰਜ ਹੈ। 
11. ਧੰਨਾ ਜੀ 

ਆਪ ਦਾ ਜਨਮ 1415 ਈ. ਵਿਚ ਰਾਜਪੂਤਾਣੇ ਦੇ ਪਿੰਡ ਧੂਆਨ ਵਿਚ 
ਹੋਇਆ। ਪਹਿਲਾਂ ਆਪ ਮੂਰਤੀ ਪੂਜਕ ਸਨ, ਪਰ ਪਿੱਛੋਂ ਭਗਤੀ ਦੀ ਚੇਟਕ ਲੱਗੀ । 
ਆਪ ਦੇ ਦੋ ਸ਼ਬਦ ਰਾਗ ਆਸਾ ਤੇ ਧਨਾਸਰੀ ਵਿਚ ਸ੍ਰੀ ਗੁਰੁ ਗ੍ਰੰਥ ਸਾਹਿਬ ਵਿਚ 
ਦਰਜ ਹਨ। ਆਪ ਨੇ ਭਗਤੀ ਲਈ ਪ੍ਰੇਰਨਾ ਦਿੱਤੀ ਹੈ। 
12. ਭੀਖਨ ਜੀ 

ਆਪ ਅਕਬਰ ਸਮੇਂ ਹੋਏ। ਆਪ ਦੇ ਦੋ ਸ਼ਬਦ ਰਾਗ ਸੋਰਠਿ ਵਿਚ ਸ੍ਰੀ ਗੁਰੂ 
ਗ੍ਰੰਥ ਸਾਹਿਬ ਵਿਚ ਦਰਜ ਹਨ । 
13. ਪਰਮਾਨੰਦ ਜੀ 

ਸਰੀ ਗੁਰੂ ਗ੍ਰੰਥ ਸਾਹਿਬ ਵਿਚ ਆਪ ਦਾ ਇਕ ਸ਼ਬਦ ਹੈ। 
14. ਮੀਰਾ ਬਾਈ 


ਆਪ ਦਾ ਜਨਮ 1491 ਈ. ਵਿਚ ਰਾਜਾ ਰਤਨ ਸਿੰਘ ਰਾਠੌਰ ਮੇਰਤਾ ਦੇ 
ਘਰ ਰੋਇਆ। 1516 ਈ. ਵਿਚ ਮੇਵਾੜ ਦੇ ਰਾਜਕੁਮਾਰ ਭੋ-ਰਾਜ ਨਾਲ ਸ਼ਾਦੀ ਹੋਈ। 

ਪਤੀ ਦੇ ਮਰਨ ਪਿੱਛੋਂ ਆਪ ਨੇ ਘਰ-ਬਾਰ ਤਿਆਗ ਦਿੱਤਾ ਤੇ ਤੀਰਥਾਂ ਦੀ ਯਾਤਰਾ 


ਕਰਦੇ ਹੋਏ 1546 ਈ. ਵਿਚ ਚਲਾਣਾ ਕੀਤਾ। ਆਪ ਦਾ ਇਕ ਸ਼ਬਦ ਮਾਰੂ ਰਾਗ 
ਵਿਚ ਭਾਈ ਬੰਨੋ ਦੀ ਬੀੜ ਵਿਚ ਹੈ। 


15. ਸੂਰਦਾਸ ਜੀ 


ਆਪ ਦਾ ਦੂਜਾ ਨਾਂ ਮਦਨ ਮੋਹਨ ਬ੍ਰਾਹਮਣ ਸੀ। ਆਪ 1529 ਈ. ਵਿਚ 
ਪੈਦਾ ਹੋਏ। ਆਪ ਸੈਸਕ੍ਰਿਤ, ਫ਼ਾਰਸੀ ਤੇ ਹਿੰਦੀ ਦੇ ਵਿਦਵਾਨ ਸਨ। ਪਹਿਲਾਂ ਅਕਬਰ 
ਦੇ ਅਹਿਲਕਾਰ ਰਹੇ ਤੇ ਅੰਤ ਵੈਰਾਗ ਅਵਸਥਾ ਵਿਚ ਆ ਕੇ ਸਭ ਕੁਝ ਤਿਆਗ 
ਕੇ ਬਾਕੀ ਉਮਰ ਕਰਤਾਰ ਦੇ ਸਿਮਰਨ ਵਿਚ ਗੁਜ਼ਾਰ ਦਿੱਤੀ। ਆਪ ਦੇ ਦੋ ਸ਼ਬਦ 
ਸਰੀ ਗੁਰੂ ਗ੍ਰੰਥ ਸਾਹਿਬ ਵਿਚ ਦਰਜ ਹਨ। ਇਕ ਸ਼ਬਦ ਦੀ ਇਕ ਸਤਰ ਹੈ : 

ਛਾਡਿ ਮਨ ਹਰਿ ਬਿਮੁਖਨ ਕੋ ਸੈਗ ॥ 

ਜਿਸ ਦਾ ਪੂਰਾ ਸ਼ਬਦ ਰਾਗ ਸਾਰੰਗ ਵਿਚ ਸੂਰਦਾਸ ਦੇ ਨਾਂ ਹੇਠ ਭਾਈ ਬੰਨੋਂ 
ਜੀ ਦੀ ਬੀੜ ਵਿਚ ਹੈ। ਇਕ ਸ਼ਬਦ ਸਾਰੰਗ ਰਾਗ ਵਿਚ ਹੈ। 
16. ਰਵਿਦਾਸ ਜੀ 

ਆਪ ਦੇ ਜੀਵਨ, ਰਚਨਾ ਅਤੇ ਬਾਣੀ ਬਾਰੇ ਪਹਿਲੇ ਅਧਿਆਏ ਵਿਚ ਜ਼ਿਕਰ 
ਕਰ ਆਏ ਹਾਂ। . ਰ੍ ਰ੍ 

ਇਥੇ ਇਹ ਦੱਸਣਾ ਬਣਦਾ ਹੈ ਕਿ ਆਪ ਦੀ ਬਾਣੀ 16 ਰਾਗਾਂ ਵਿਚ ਹੈ। 
ਕਬੀਰ ਜੀ ਤੋਂ ਬਾਅਦ ਆਪ ਸਭ ਤੋ ਹਰਮਨ ਪਿਆਰੇ ਭਗਤ ਹਨ। ਆਪ ਨੇ ਭਗਤੀ 


ਮਤਿ ਨੂੰ ਆਮ ਲੋਕਾਂ ਤੀਕ ਪਹੁੰਚਾਇਆ। ਭਗਤੀ ਲਹਿਰ ਵਿਚ ਆਪ ਦਾ ਵਿਸ਼ੇਸ਼ 
ਸਥਾਨ ਹੈ। 

ਕਾਵਿ ਗੁਣ 


ਭਗਤੀ' ਲਹਿਰ ਵਿਚ ਭਗਤ ਰਵਿਦਾਸ ਦਾ ਵਿਸ਼ੇਸ਼ ਸਥਾਨ ਹੈ। ਉਹਨਾਂ ਨੇ 
ਭਾਰਤ ਦੀ ਦੱਬੀ-ਕੁਚਲੀ ਜਨਤਾ ਦਾ ਮਾਰਗ ਦਰਸ਼ਨ`ਕੀਤਾ । ਉਹਨਾਂ ਨੇ ਤ੍ਰਿਸਕਾਰੇ 
ਜਾ ਰਹੇ ਲੋਕਾਂ ਨੂੰ ਪਾਰਬ੍ਰਹਮ ਨਾਲ ਜੋੜਨ ਲਈ ਭਗਤੀ ਮਾਰਗ ਦਾ ਰਾਹ 
ਦਰਸਾਇਆ। ਉਹਨਾਂ ਦੇ ਵਿਚਾਰਾਂ ਵਿਚ ਸੁਭਾਵਿਕਤਾ, ਸਰਲਤਾ, ਸਪੱਸ਼ਟਤਾ ਤੇ 
ਸੈਜਮਤਾ ਹੈ। ਡਾ. ਤਾਰਨ ਸਿੰਘ ਦਾ ਵਿਚਾਰ ਹੈ ਕਿ ਫ਼ਰੀਦ ਤੋਂ ਛੁੱਟ ਸ਼ਾਇਦ ਸੀ 
ਗੁਰੁ ਗ੍ਰੰਥ ਸਾਹਿਬ ਦੇ ਭਗਤ ਕਵੀਆਂ ਵਿਚੋਂ ਆਪ ਦੀ ਰਚਨਾ ਵਿਚ ਮਿਠਾਸ 
ਚਿਤਰਾਵਲੀ, ਉਪਭਾਵੁਕਤਾ, ਸਰਲਤਾ, ਰਾਗਾਤਮਕਤਾ ਆਦਿ ਸਭ ਤੋਂ ਵੱਧ ਹਨ। 
ਕੁਦਰਤ ਵਿਚੋਂ ਲਏ ਚਿੱਤਰਾਂ, ਬਿੰਬਾਂ, ਪ੍ਰਤੀਕਾਂ ਨੇ ਆਪ ਦੀ ਰਚਨਾ ਵਿਚ ਵਿਸ਼ੇਸ਼ 
ਰੋਮਾਂਟਿਕ ਰੈਗ ਦਾ ਉਤਪਾਦਨ ਕਰ ਦਿੱਤਾ ਹੈ। ਆਪ ਦੀ ਸ਼ੈਲੀ ਵਿਚ ਨਾਟਕੀ ਅੰਸ਼ 
ਵੀ ਹੈ ਅਤੇ ਕਾਵਿਕ ਨਿਆਏਸ਼ੀਲਤਾ ਵੀ ਹੈ। ਆਪ ਦੇ ਇਹ ਪੱਖ ਵਿਸ਼ੇਸ਼ ਕਰਕੇ 
“ਪੂਜਾ” ਤੇ ਆਰਤੀ” ਵਾਲੇ ਪਦਿਆਂ ਵਿਚੋਂ ਪ੍ਰਭਾਵ ਦੇਂਦੇ ਹਨ, ਜਿਥੇ ਆਪ ਨਾਟਕੀ 
ਢੌਗ ਨਾਲ ਤਰਕ ਦੁਆਰਾ ਸਿੱਧ ਕਰਦੇ ਹਨ ਕਿ ਦੁੱਧ, ਜਲ ਅਤੇ ਫੁੱਲਾਂ ਨਾਲ ਪੂਜਾ 
ਸੈਭਵ ਨਹੀਂ ਹੈ ਅਤੇ ਸਹੀ ਆਰਤੀ ਨਾਮ ਦੀ ਹੀ ਹੈ। ਇਹਨਾਂ ਪਦਿਆਂ ਵਿਚ ਜਿਥੇ 
ਬਿੰਬਾਵਲੀ ਪ੍ਰਬਲ ਹੈ, ਉਥੇ ਨਾਟਕੀ ਅੰਸ਼ ਵੀ ਮੌਜੂਦ ਹੈ ਅਤੇ ਆਪ ਦੇ ਮੌਲਿਕ 
ਚਿਤਵਨ ਦਾ ਵੀ ਪਤਾ ਲੱਗਦਾ ਹੈ।: ਉਹਨਾਂ ਦੀ ਰਚਨਾ ਵਿਚ ਸੁਭਾਵਕ ਸ਼ੈਲੀ 
ਦੇ ਦਰਸ਼ਨ ਹੁੰਦੇ ਹਨ। ਉਹਨਾਂ ਦੀ .ਬਾਣੀ ਦੇ ਕਾਵਿ-ਗੁਣਾਂ ਦਾ ਅਧਿਐਨ 
ਨਿਮਨ-ਲਿਖਤ ਸਿਰਲੇਖਾਂ ਹੇਠ ਕੀਤਾ ਜਾ ਸਕਦਾ ਹੈ। 


ਰਾਗਮਈ 


ਭਗਤ ਰਵਿਦਾਸ ਜੀ ਦੀ ਬਾਣੀ ਰਾਗਮਈ ਹੈ। 16 ਰਾਗਾਂ ਵਿਚ ਹੈ। ਇਹ 
ਰਾਗ ਹਨ--ਸਿਰੀਰਾਗੁ, ਗਉੜੀ, ਆਸਾ, ਗੂਜਰੀ, ਸੋਰਠਿ, ਧਨਾਸਰੀ, ਜੈਤਸਰੀ, 
ਸੂਹੀ, ਬਿਲਾਵਲੁ, ਗੌਂਡ, ਰਾਮਕਲੀ, ਮਾਰੂ, ਕੇਦਾਰਾ, ਭੈਰਉ, ਬਸੰਤ, ਮਲਾਰੁ । ਰਾਗੀ 
ਇਹਨਾਂ ਰਾਗਾਂ ਵਿਚ ਆਪ ਦੀ ਬਾਣੀ ਦਾ ਮਨੋਹਰ ਕੀਰਤਨ ਕਰਦੇ ਹਨ, ਜਿਸ ਤੋ 
ਪਤਾ ਲੱਗਦਾ ਹੈ ਕਿ ਆਪ ਦੀ ਇਹ ਬਾਣੀ ਇਹਨਾਂ ਰਾਗਾਂ ਵਿਚ ਪੂਰੀ ਉਤਰਦੀ ਹੈ। 

ਰਵਿਦਾਸ ਜੀ ਦੀ ਬਾਣੀ ਸੈਂਗੀਤਮਈ ਹੈ। ਇਕੋ ਸ਼ਬਦ ਜਾਂ ਵਰਣ ਨੂੰ ਮੁੜ-ਮੁੜ 
ਦੁਹਰਾ ਕੇ ਸੈਗੀਤਮਈ ਵਾਤਾਵਰਣ ਉਸਾਰਿਆ-ਗਿਆਂ ਹੈ। ਸ਼ਬਦਾਂ ਦੀਆਂ ਧੁਨੀਆਂ 
ਨਾਲ ਸੰਗੀਤ ਪੈਦਾ ਹੁੰਦਾ.ਹੈ। ਆਪ ਦੀ ਬਾਣੀ ਵਿਚ ਸ਼ਬਦ, ਨੀਦ ਬਦ ਬਿਲ 
ਕਾਫ਼ੀ ਮਾਤਰਾ ਮਿਲ ਜਾਂਦੀਆਂ ਹਨ, ਜਿਵੇਂ: -__ . 
੪ ਖਰਿਰੰਚਿ ਰੇ ਹਜ ਰਵਿ ਕਰ 
ਹਰਿ ਸਿਮਰਤ ਜਨ ਗਏ ਨਿਸਤਰਿ ਤਰੇ ॥ 
੪ ਨਾਮੁ ਤੇਰੋਂ ਆਰਤੀ ਮਜਨੁ ਮੁਰਾਰੇ ॥ _ 
ਹਰਿ ਕੇ ਨਾਮ ਬਿਨੁ`ਝੂਠੇ ਸਗਲ ਪਾਸਾਰੇ ॥੧॥ ਰਹਾਉ ॥ 
ਨਾਮੁ ਤੇਰਾ ਕੇਸਰੋ ਲੇ ਛਿਟਕਾਰੇ॥ __ 
< ਮੁਕੰਦ ਮੁਕੰਦ ਜਪਹੁ ਸੈਸਾਰ॥ ___ 
ਬਿਨੁ ਮੁਕੰਦ ਤਨੁ ਹੋਇ ਅਉਹਾਰ 1 


ਭਗਤ ਰਵਿਦਾਸ ਦੀ ਬਾਣੀ ਰਸਮਈ ਹੈ, ਜਿਸ ਵਿਚ ਸ਼ਾਂਤ-ਰਸ ਪ੍ਰਧਾਨ ਹੈ। 
ਸੈਸਾਰਕ ਅਸਥਿਰਤਾ ਦੇ ਕਾਰਨ ਜਾਂ ਤੱਤ` ਗਿਆਨ ਦੇ ਕਾਰਨ ਮਨ ਵਿਚ ਜਦੋਂ 
ਵੈਰਾਗ ਪੈਦਾ ਹੁੰਦਾ ਹੈ ਤਾਂ ਉਥੇ ਸ਼ਾਂਤ-ਰਸ ਦੀ ਸਥਿਤੀ ਮੰਨੀ ਗਈ ਹੈ। ਪਰਮਾਤਮਾ 
ਦਾ ਗਿਆਨ ਜਾਂ ਸੈਸਾਰੱਕ ਅਸੇਥਿਰਤਾਂ ਇਸ ਦੇ ਆਲੰਬਨ ਹਨ। ਤੀਰਥ ਇਸ਼ਨਾਨ, 
- ਕਥਾ-ਕੀਰੰਤਨ ਆਦਿ ਉਦੀਪਨ ਹਨ। ਸੰਸਾਰ ਤੋਂ ਬੇਮੁਖਤਾ, ਜੈਗਲ-ਸੇਵਨ ਆਦਿ 
ਅਨੁਭਵ ਹਨ। ਗਲਾਨੀ, ਆਵੇਸ਼, ਜੜ੍ਹਤਾ ਆਦਿ ਸੈਚਾਰੀ ਹਨ।£ ਰਵਿਦਾਸ ਜੀ 
ਸੈਸਾਰਕ ਵਸਤੂਆਂ ਤਿਆਗ ਕੇ ਪ੍ਰਭੂ ਦਾ ਸਿਮਰਨ ਕਰਨ ਤੇ ਉਸ ਨਾਲ ਪ੍ਰੇਮ ਕਰਨ 
ਤੇ ਜ਼ੋਰ ਦੇਂਦੇ ਹਨ। ਉਹ ਲਿਖਦੇ ਹਨ ਕਿ .ਇਹ ਸਰੀਰ ਘਾਹ ਦੇ ਛਪਰ ਸਮਾਨ 
ਹੈ, ਜਿਸ ਦਾ ਘਾਹ ਸੜ ਕੇ ਮਿੱਟੀ ਵਿਚ ਰਲ ਜਾਂਦਾ ਹੈ। ਜਦੋਂ ਮਨੁੱਖ ਮਰਦਾ ਹੈ 
ਤਾਂ ਉਸ ਦਾ ਕੋਈ ਮਿੱਤਰ ਨਹੀਂ ਹੁੰਦਾ, ਇਥੋਂ ਤੀਕ ਕਿ ਉਸ ਦੀ ਪੜਨੀ ਵੀ ਉਸ 
ਨੂੰ ਭੂਤ-ਭੂਤ ਕਹਿੰਦੀ ਹੋਈ ਉਸ ਤੋਂ ਦੂਰ ਚਲੇ ਜਾਂਦੀ ਹੈ:... , 

ਇਹੁ ਤਨੁ ਐਸਾ ਜੈਸੇ ਘਾਸ ਕੀ ਟਾਟੀ॥ . . .. 

ਜਲਿ ਗਇਓ ਘਾਸੁ ਰਲਿ ਗਇਓਂ ਮਾਣੀ॥੧॥ ਰਹਾਉ ॥ 

ਭਾਈ ਬੰਧ ਕੁਟੰਬ ਸਹੇਰਾ॥ _______, ਸਿ 

ਓਇ ਭੀ ਲਾਗੇ ਕਾਢੁ ਸਵੇਰਾਂ ੨॥____ __ 

ਘਰ ਕੀ ਨਾਰਿ ਉਰਹਿ ਤਨ ਲਾਗੀਂ॥ ____ _ 

ਉਹ ਤਉ ਭੂਤੁ ਭੂਤ ਕਰਿ ਭਾਗਗੀ॥ ਰ੍ ਰ੍ 

ਇੰਜ ਉਹਨਾਂ ਦੀ ਬਾਣੀ ਪੜ੍ਹਿਆਂ ਵੈਰਾਗ ਪੈਦਾ ਹੁੰਦਾ ਹੈ ਤੇ ਇਸ ਸੈਸਾਰ 

ਨਾਲੋਂ ਮੋਹ ਟੁੱਟਦਾ ਹੈ। ਉਹਨਾਂ ਥਾਂ-ਥਾਂ ਪ੍ਰਭੂ ਦਾ ਸਿਮਰਨ ਕਰਨ ਦਾ ਉਪਦੇਸ਼ ਦਿੱਤਾ 
ਹੈ। ਉਹ ਮਨੁੱਖ ਨੂੰ ਤਰਕਮਈ ਢੋਗ ਨਾਲ ਸਮਝਾਉਂਦੇ ਹਨ ਕਿ ਹਰੀ ਸਿਮਰਨ ਨਾਲ 
ਹੀ ਇਸ ਸਮੁੰਦਰ ਰੂਪੀ ਸੈਸਾਰ ਤੋਂ ਪਾਰ ਲੰਘਿਆ ਜਾ ਸਕਦਾ ਹੈ। ਹਰੀ ਦਾ ਨਾਮ 
ਸਿਮਰਨ ਨਾਲ ਹੀ ਕਬੀਰ ਸਾਹਿਬ ਨੇ ਜਗਤ ਵਿਚ ਪ੍ਰਸਿੱਧੀ ਪ੍ਰਾਪਤ ਕੀਤੀ ਹੈ ਤੇ 
ਨਾਮਦੇਵ ਜੀ ਜਨਮਾਂ ਦੇ ਕਸ਼ਟਾਂ ਵਿਚ ਨਹੀਂ ਪਏ। ਸਿਮਰਨ ਨਾਲ ਪ੍ਰਭੂ-ਪਿਆਰ 
ਵਿਚ ਮਨੁੱਖ ਰੰਗਿਆ ਜਾਂਦਾ ਹੈ ਤੇ ਇਸ ਰੈਗ ਸਦਕਾ ਨਰਕਾਂ ਵਿਚ ਜਾਣ ਤੋਂ 
ਛੁਟਕਾਰਾ ਮਿਲ ਜਾਂਦਾ ਹੈ : 

ਹਰਿ ਹਰਿ ਹਰਿ ਹਰਿ ਹਰਿ ਹਰਿ ਹਰੇ ॥ 

ਹਰਿ ਸਿਮਰਤ ਜਨ ਗਏ ਨਿਸਤਰਿ ਤਰੇ ॥੧॥ ਰਹਾਉ ॥ 

ਹਰਿ ਕੇ ਨਾਮ ਕਬੀਰ ਉਜਾਗਰ ॥ 

ਜਨਮ ਜਨਮ ਕੇ ਕਾਟੇ ਕਾਗਰ ॥੧॥ 

ਨਿਮਤ ਨਾਮਦੇਉ ਦੂਧੁ ਪੀਆਇਆ ॥ 

ਤਉ ਜਗ ਜਨਮ ਸੈਕਟ ਨਹੀ ਆਇਆ ॥੨॥ 

ਜਨ ਰਵਿਦਾਸ ਰਾਮ ਰੰਗਿ ਰਾਤਾ ॥ 

ਇਉ ਗੁਰ ਪਰਸਾਦਿ ਨਰਕ ਨਹੀ ਜਾਤਾ ॥੩॥੫॥ 

ਰਵਿਦਾਸ ਜੀ ਦੀ ਬਾਣੀ ਵਿਚ ਸਾਨੂੰ ਕਰੁਣਾ-ਰਸ ਦੀਆਂ ਕਈ ਉਦਾਹਰਣਾਂ 

ਮਿਲਦੀਆਂ ਹਨ। ਗ਼ਮ ਅਥਵਾ ਸੋਗ ਇਸ ਦੇ ਸਥਾਈ ਭਾਵ ਹਨ। ਵਿਜੋਗ ਅਤੇ 
ਵਿਜੋਗ ਦੇ ਕਾਰਨ ਵਗਦੇ ਹੰਝੂ, ਵਿਰਲਾਪ, ਦੁੱਖ ਦੇ ਕਾਰਨ ਪਿਆਰੇ ਨੂੰ 
ਤਾਅਨੇ-ਮਿਹਣੇ ਸਭ ਕਰੁਣਾ-ਰਸ ਵਿਚ ਸ਼ਾਮਲ ਹਨ। ਗ਼ਮ ਦੇ ਗੀਤ, ਮਨੁੱਖੀ ਤਬਾਹੀ 
`ਤੇ ਗਾਏ ਸੋਹਿਲੇ ਸਭ ਵਿਚ ਇਹੀ ਮਜ਼ਮੂਨ ਭਰਿਆ ਹੈ। ਰਵਿਦਾਸ ਜੀ ਦੀਆਂ 
ਹੇਠਲੀਆਂ ਸਤਰਾਂ ਵਿਚ ਕਰੁਣਾ-ਰਸ ਮਿਲਦਾ ਹੈ : 

ਦੁਖੀ ਦੁਹਾਗਨਿ ਦੁਇ ਪਖ ਹੀਨੀ ॥ 

ਜਿਨਿ ਨਾਹ ਨਿਰੈਤਰਿ ਭਗਤਿ ਨ ਕੀਨੀ ॥ 

ਪੁਰ ਸਲਾਤ ਕਾ ਪੰਥੁ ਦੁਹੇਲਾ ॥ 

ਸੈਗਿ ਨ ਸਾਥੀ ਗਵਨੁ ਇਕੇਲਾ ॥੨॥ 

ਦੁਖੀਆ ਦਰਦਵੈਦੁ ਦਰਿ ਆਇਆ ॥ 

ਬਹੁਤੁ ਪਿਆਸ ਜਬਾਬੁ ਨ ਪਾਇਆ ॥ 

ਕਹਿ ਰਵਿਦਾਸ ਸਰਨਿ ਪ੍ਰਭ ਤੇਰੀ ॥ 

ਜਿਉ ਜਾਨਹੁ ਤਿਉ ਕਰੁ ਗਤਿ ਮੇਰੀ ॥੩॥੧॥ 

ਅਲੰਕਾਰ ਯੋਜਨਾ 


ਰਵਿਦਾਸ ਬਾਣੀ ਦਾ ਇਕ ਹੋਰ ਵਿਸ਼ੇਸ਼ ਗੁਣ ਅਲੰਕਾਰਾਂ ਦੀ ਸੁਭਾਵਕ ਤੇ 
ਢੁਕਵੀਂ ਵਰਤੋਂ ਹੈ। ਸਭ ਤੋਂ ਵੱਧ ਦ੍ਰਿਸ਼ਟਾਂਤ ਅਲੰਕਾਰ ਦੀ ਵਰਤੋਂ ਕੀਤੀ ਗਈ ਹੈ 
ਤਾਂ ਜੋ ਪਾਠਕ ਭਾਵ ਚੰਗੀ ਤਰ੍ਹਾਂ ਸਮਝ ਸਕੇ : 
` ੪ ਕਹੁ ਰਵਿਦਾਸ ਸਭੈ ਨਹੀਂ ਸਮਝਸਿ ਭੂਲ ਪਰੈ ਜੈਸੇ ਬਉਰੇ ॥ 
੪ ਇਹ ਤਨੁ ਐਸਾ ਜੈਸੇ ਘਾਸ ਕੀ ਟਾਟੀ। 
ਜਲਿ ਗਇਓ ਘਾਸੁ ਰਲਿ ਗਇਓ ਮਾਟੀ ॥ 
ਰੂਪਕ ਅਲੰਕਾਰ ਦੀ ਵਰਤੋ' ਵੀ ਹੋਈ ਹੈ : 
੪ ਤੁਮ ਚੰਦਨ ਹਮ ਇਰਡ ਬਾਪੁਰੇ ਸੰਗਿ ਤੁਮਾਰੇ ਬਾਸਾ | 
੪ ਤੁਮ ਮਖਤੂਲ ਸੁਪੇਦ ਸਪੀਅਲ ਹਮ ਬਪੁਰੇ ਜਸ ਕੀਰਾ ! 
੪ ਜਉ ਤੁਮ ਗਿਰਿਵਰ ਤਉ ਹਮ ਮੋਰਾਂ॥ 
ਜਉ ਤੁਮ ਚੈਦ ਤਉ ਹਮ ਭਏ ਹੈ ਚਕੋਰਾ।! 
੪ ਜਉ ਤੁਮ ਤੀਰਥ ਤਉ ਹਮ ਜਾਤੀ । 
ਅਨੁਪ੍ਾਸ ਅਲੰਕਾਰ ਦੀ ਵਰਤੋਂ ਕਈ ਥਾਈਂ ਕੀਤੀ ਗਈ ਹੈ : 
੪ ਹਰਿ ਹਰਿ ਹਰਿ ਹਰਿ ਹਰਿ ਹਰਿ ਹਰੇ ॥ 
ਹਰਿ ਸਿਮਰਤ ਜਨ ਗਏ ਨਿਸਤਰਿ ਤਰੇ ॥ 
੪ ਜਹ ਜਹ ਜਾਉ ਮਹਾ ਤੇਰੀ ਸੇਵਾ॥ ` 
ਬਿੰਬ ਵਿਧਾਨ 
ਬਿੰਬ ਕਿਸੇ ਸਾਹਿਤਕਾਰ ਵੱਲੋਂ ਭਾਵ ਪ੍ਰਗਟਾਵੇ ਦਾ ਸਾਧਨ ਹੁੰਦੇ ਹਨ। 
ਸਾਧਾਰਨ ਤੌਰ 'ਤੇ ਬਿੰਬ ਦਾ ਅਰਥ ਕਿਸੇ ਮੂਲ ਵਸਤੂ ਦੀ ਪ੍ਤਿਕਿਰਤ, ਪ੍ਰਤਿਛਾਇਆ 
ਜਾਂ ਪ੍ਰਤੀਕ ਹੁੰਦਾ ਹੈ। ਬਿੰਬਵਾਦ ਭਾਵਾਂ ਦੇ ਵੇਗ ਤੋਂ ਰਹਿਤ ਹੁੰਦਾ ਹੈ ਅਤੇ ਇਸ 
ਦਾ ਸੁਭਾਅ ਕਲਪਨਾਸ਼ੀਲ ਤੇ ਕਾਵਿ-ਮਈ ਹੁੰਦਾਂ ਹੈ। ਇਸ ਵਿਚ ਬਿੰਬਾਂ ਜਾਂ ਚਿੰਨ੍ਹਾਂ 
ਰਾਹੀਂ ਜੀਵਨ ਦੇ ਬੌਧਿਕ, ਸਦਾਚਾਰਕ` ਤੇ ਭਾਂਵੁਕ ਅਰਥ ਪ੍ਰਗਟ ਕੀਤੇ ਜਾਂਦੇ ਹਨ। 
ਭਾਵੇਂ ਸ਼ਬਦ ਅਸੀਂ ਸਧਾਰਨ ਤੌਰ 'ਤੇ ਹੀ ਵਰਤਦੇ ਹਾਂ, ਪਰ ਉਹ ਕਿਸੇ ਖ਼ਾਸ ਹਵਾਲੇ 
ਦੇ ਬਿੰਬ ਹੁੰਦੇ ਹਨ।“ ਰਵਿਦਾਸ ਜੀ ਦੀ ਬਾਣੀ ਵਿਚ ਬਿੰਬਾਂ ਦੀ ਵਰਤੋਂ ਸੁਭਾਵਿਕ 
ਹੋਈ ਹੈ। ਜਿਵੇਂ ਇਸ਼ਟ ਨਾਲ ਮਨੁੱਖ ਦੇ ਰਿਸ਼ਤੇ ਨੂੰ ਪ੍ਰਗਟਾਉਣ ਲਈ ਹੇਠ ਲਿਖੇ 
ਬਿੰਬ ਵਰਤੇ ਗਏ ਹਨ: _` 
੪ ਤੁਮ ਜੁਨਾਇਕ ਆਛਹੁ ਅੰਤਰਜਾਮੀ ॥ 
ਪ੍ਰਭ ਤੇ ਜਨੁ ਜਾਨੀਜੈ ਜਨ ਤੇ ਸੁਆਮੀ ॥ _ 
` ੪ ਰਅ ਗੁਸਈਆਂ ਜੀਅ ਕੇ ਜੀਵਨਾ 
ਮੋਹਿ ਨ ਬਿਸਾਰਹੁ ਮੈ ਜਨ ਤੇਰਾ। 

% ਨਾਥ ਕਛੂਅ ਨ ਜਾਨਉ 
- ਮਨ ਮਾਇਆ ਕੈ ਹਾਥਿ ਬਿਕਾਨਉ ॥੧॥ ਰਹਾਉ ॥ 

“ਜਨ ਤੇ ਸੁਆਮੀ” ਨਾਥ ਤੇ ਨਾਥੀ ਵਾਲਾ ਇਹ ਬਿੰਬ ਭਾਰਤੀ ਧਾਰਨਾ ਦੇ 
ਦੌਪਤੀ ਜੀਵਨ ਦੀਆਂ ਭਾਵਨਾਵਾਂ ਦੇ ਪ੍ਰਗਟਾਅ ਵਿਚ ਰੋਕ ਨਹੀਂ ਪਾਉਂਦਾ, ਸਗੋਂ 
ਧਨ ਪਿਰ ਦੇ ਬਿੰਬ ਨੂੰ ਉਘਾੜਦਾ ਹੈ ਕਿਉਂਜੋ ਭਾਰਤੀ ਸੈਸਕ੍ਰਿਤੀ ਵਿਚ ਇਸਤਰੀ 
ਜਾਤ ਦਾ ਰੋਲ ਕਲਪਿਤ ਕੀਤਾ ਗਿਆ ਹੈ, ਉਹ ਮਰਦ ਦੀ ਅਧੀਨਤਾ ਅਥਵਾ ਦਾਸੀ 
ਭਾਵ ਵਾਲਾ ਹੈ। ਤੱਤ ਵਿਗਿਆਨ ਵਿਚ ਬ੍ਰਹਮ ਨੂੰ ਪੁਰਸ਼ ਅਤੇ ਪ੍ਰਕਿਰਤੀ ਨੂੰ ਮਾਇਆ 
ਚਿਤਰਿਆ ਗਿਆ ਹੈ। ਇਹ ਬਿੰਥ ਪ੍ਰਕਿਰਤਿਕ ਜੀਵਨ ਦੇ ਪੁਰਸ਼ ਤੇ ਇਸਤਰੀ, ਸਹੁ 
ਤੇ ਸੁਹਾਗਣ/ਦੁਹਾਗਣ ਵਾਲੇ ਬਿੰਬ ਦਾ ਪ੍ਰਤਿ-ਰੂਪ ਹੈ। ਇਸ ਲਈ ਅਧਿਆਤਮਿਕ 
ਭਾਵਨਾਵਾਂ ਦੇ ਪ੍ਗਟਾਅ ਵਿਚ ਇਹ ਅਕਸਰ ਆਉਂਦੇ ਹਨ । ਅਧਿਆਤਮਿਕ ਖੇਤਰ 
ਦੇ ਰਹੱਸਵਾਦੀ ਅਨੁਭਵ ਨੂੰ ਸਾਕਾਰ ਰੂਪ ਦੇਣ ਲਈ ਇਹਨਾਂ ਦੀ ਵਰਤੋ' ਨਿਰੈਤਰ 
ਹੁੰਦੀ ਆਈ ਹੈ।5 ਭਗਤ ਰਵਿਦਾਸ ਦੀ ਬਾਣੀ ਵਿਚ ਇਹ ਬਿੰਬ ਮਿਲਦਾ ਹੈ। 'ਪ੍ਰੇਮੀ 
ਤੇ ਪ੍ਰੀਤਮ', “ਦਾਸ ਤੇ ਸਵਾਮੀ” ਦਾ ਬਿੰਥ ਵਧੇਰੇ ਉਪਯੋਗ ਹੋਇਆ ਹੈ : 

= ਸਹ ਕੀ ਸਾਰ ਸੁਹਾਗਨਿ ਜਾਨੈ ॥ 
ਤਜਿ ਅਭਿਮਾਨੁ ਸੁਖ ਰਲੀਆ ਮਾਨੈ ॥ 
ਤਨੁ ਮਨੁ ਦੇਇ ਨ ਐਤਰੁ ਰਾਖੈ ॥ 
ਅਵਰਾ ਦੇਖਿ ਨ ਸੁਨੈ ਅਭਾਖੈ ॥੧॥... ... 
ਦੁਖੀ ਦੁਹਾਗਨਿ ਦੁਇ ਪਖ ਹੀਨੀ ॥ 
ਜਿਨਿ ਨਾਹ ਨਿਰੈਤਰਿ ਭਗਤਿ ਨ ਕੀਨੀ ॥ 
੦ ਜਉ ਤੁਮ ਗਿਰਿਵਰ ਤਉ ਹਮ ਮੋਰਾ ॥ 
ਜਉ ਤੁਮ ਚੰਦ ਤਉ ਹਮ ਭਏ ਹੈ ਚਕੋਰਾ ॥੧॥... ... 
ਸਾਚੀ ਪ੍ਰੀਤਿ ਹਮ ਤੁਮ ਸਿਉ ਜੋਰੀ॥ _ 
ਰ੍ ਤੁਮ ਸਿਉ ਜੋਰਿ ਅਵਰ ਸੈਗਿ ਤੋਰੀ ॥੩॥ 
ਭਗਤ ਰਵਿਦਾਸ ਜੀ ਨੇ ਰੂਪਕ ਬਿੰਬਾਂ ਦੀ ਕਾਫ਼ੀ ਵਰਤੋਂ ਕੀਤੀ ਹੈ। ਹੇਠ 
ਤੁਮ ਚੋਦਨ ਹਮ ਇਰੰਡ ਬਾਪੁਰੇ ਸੰਗਿ ਤੁਮਾਰੇ ਬਾਸਾ ॥... 
ਹਮ ਅਉਗਨ .ਤੁਮ ਉਪਕਾਰੀ ॥੧॥ ਰਹਾਉ ॥ _ 
ਤੁਮ ਮਖਤੂਲ ਸੁਪੇਦ ਸਪੀਅਲ ਹਮ ਬਪੁਰੇ ਜਸ ਕੀਰਾ॥ 

ਇਸ ਵਿਚ “ਤੁਮ ਚੰਦਨ”, “ਹਮ.ਇਰੈਡ”, “ਤੁਮ ਮਖਤੂਲ”, “ਹਮ ਅਉਗਨ', 
“ਤੁਮ ਉਪਕਾਰੀ”, 'ਸੁਪੇਦ ਸਪੀਅਲ” “ਹਮ ਬਪੁਰੇ ਜਸ ਕੀਰਾ” ਜ਼ੁਪਕ ਬਿੰਬ ਹਨ। 

ਇਸੇ ਤਰ੍ਹਾਂ ਰਵਿਦਾਸ ਨੇ ਕਈ ਦ੍ਰਿਸ਼ ਬਿੰਬ ਪੇਸ਼ ਕੀਤੇ ਹਨ, ਜੋ ਆਪਣਾ ਡੂੰਘਾ 
ਅਸਰ ਛੱਡਦੇ ਹਨ। ਰਾਗ ਆਸਾ ਵਿਚ ਇਕ ਮਾਇਆ ਰੂਪੀ ਮਨੁੱਖ ਦਾ ਚਿੱਤਰ 

ਬੜੇ ਸੁਚੱਜੇ ਢੰਗ ਨਾਲ ਪੇਸ਼ ਕੀਤਾ ਹੈ ਕਿ ਮਾਇਆ-ਮੋਹ ਵਿਚ ਇਹ ਮਿੱਟੀ ਦਾ 
ਪੁਤਲਾ ਕਿਵੇਂ' ਨੱਚ ਰਿਹਾ ਹੈ, ਭਾਵ ਭਟਕ ਰਿਹਾ ਹੈ। ਉਹ ਮਾਇਆ ਨੂੰ ਚਾਰ-ਚੁਫੇਰੇ 
ਢੂੰਡਦਾ ਫਿਰਦਾ ਹੈ। ਜੇ ਉਸ ਨੂੰ ਕੁਝ ਧਨ ਮਿਲ ਜਾਂਦਾ ਹੈ ਤਾਂ ਉਹ ਹੈਕਾਰ ਕਰਨ 
ਲੱਗਦਾ ਹੈ, ਜੇ ਗੁਆਚ ਜਾਵੇ ਤਾਂ ਰੋਂਦਾ ਹੈ, ਦੁਖੀ ਹੁੰਦਾ ਹੈ : 

ਮਾਟੀ ਕੋ ਪੁਤਰਾ ਕੈਸੇ ਨਚਤੁ ਹੈ ॥ 

ਦੇਖੈ ਦੇਖੈ ਸੁਨੈ ਬੋਲੈ ਦਉਰਿਓ ਫਿਰਤੁ ਹੈ ॥੧॥ ਰਹਾਉ ॥ 

ਜਬ ਕਛੁ ਪਾਵੈ ਤਬ ਗਰਬੁ ਕਰਤੁ ਹੈ ॥ 

ਮਾਇਆ ਗਈ ਤਬ ਰੋਵਨੁ ਲਗਤੁ ਹੈ ॥੧॥ 

ਰਵਿਦਾਸ ਜੀ ਦਾ ਬਿੰਬ ਸਿਰਜਨ ਖੇਤਰ ਬੜਾ ਵਿਸ਼ਾਲ ਹੈ। ਪ੍ਰਭਾਵ ਨੂੰ ਤੀਖਣ 

ਕਰਨ ਲਈ ਉਹ ਇਕ ਹੀ ਵਿਚਾਰ ਜਾਂ ਭਾਵ ਨੂੰ ਪ੍ਰਗਟਾਉਣ ਲਈ ਬਿੰਬਾਂ ਦੀਆਂ 
ਲੜੀਆਂ ਗੁੰਦ ਦੇਂਦੇ ਹਨ। ਧਨਾਸਰੀ ਰਾਗ ਵਿਚ ਉਚਾਰੀ ਆਰਤੀ ਵਿਚ ਨਾਮ ਦੇ 
ਵਿਸ਼ੇ ਤੇ ਆਸਨ, ਉਰਸਾ (ਸਿਲ), ਅੰਭੁਲਾ (ਪਾਣੀ), ਚੰਦਨ, ਦੀਵਾ, ਵੱਟੀ, ਤੇਲ, 
ਧਾਗਾ, ਫੁੱਲ ਮਾਲਾ ਆਦਿ ਦੇ ਬਿੰਬ ਉਪਯੋਗ ਕੀਤੇ ਹਨ : 

ਨਾਮੁ ਤੇਰੋ ਆਸਨੋ' ਨਾਮੁ ਤੇਰੋ ਉਰਸਾ 

ਨਾਮੁ ਤੇਰਾ ਕੇਸਰੋ ਲੇ ਛਿਟਕਾਰੇ ॥ 

ਨਾਮੁ ਤੇਰਾ ਅਭੁਲਾ ਨਾਮੁ ਤੇਰੋ ਚੈਦਨੌ 

ਘਸਿ ਜਪੇ ਨਾਮੁ ਲੇ ਤੁਝਹਿ ਕਉ ਚਾਰੇ ॥੧॥ 

ਨਾਮੁ ਤੇਰਾ ਦੀਵਾ ਨਾਮੁ ਤੇਰੋ ਬਾਤੀ 

ਨਾਮੁ ਤੇਰੋ ਤੇਲੁ ਲੇ ਮਾਹਿ ਪਸਾਰੇ ॥ 

ਨਾਮ ਤੇਰੇ ਕੀ ਜੋਤਿ ਲਗਾਈ 

ਭਇਓ ਉਜਿਆਰੋ ਭਵਨ ਸਗਲਾਰੇ ॥੨॥ 

ਨਾਮੁ ਤੇਰੋ ਤਾਗਾ ਨਾਮੁ ਫੂਲ ਮਾਲਾ 

ਭਾਰ ਅਠਾਰਹ ਸਗਲ ਜੂਠਾਰੇ ॥ 

ਰਵਿਦਾਸ ਜੀ ਨੇ ਆਪਣੇ ਪਰਮਾਤਮਾ ਨਾਲ ਪ੍ਰੇਮ ਸੈਬੈਧ ਦੀ ਸਦੀਵਤਾ 

ਦਰਸਾਉਣ ਲਈ ਮੱਛੀ ਤੇ ਪਾਣੀ ਦੇ ਬਿੰਬ ਬੜੇ ਖ਼ੂਬਸੂਰਤ ਢੰਗ ਨਾਲ ਵਰਤੇ ਹਨ। 
ਉਹ ਲਿਖਦੇ ਹਨ ਕਿ ਮੱਛੀ ਨੂੰ ਫੜ ਕੇ ਭਾਵੇਂ ਟੋਟੇ-ਟੋਟੇ ਕਰ ਦੇਈਏ ਤੇ ਰਿੰਨ੍ਹੰ ਕੇ 
ਖਾ ਜਾਈਏ ਪਰ ਫਿਰ ਵੀ ਮੱਛੀ ਨੂੰ ਪਾਣੀ ਨਹੀਂ ਭੁੱਲਦਾ। ਖਾਣ ਵਾਲੋਂ ਨੂੰ ਪਿਆਸ 
ਜ਼ਰੂਰ ਲੱਗਦੀ ਹੈ : 

ਮਨ ਪਹਿ ਲੰਖਿਓ ਅਕਦਓ ਰਿ ਕੀਓ ਕਚੀ 

ਰ੍ ਖੋਡ ਖੇਡ ਕਰਿ ਭੋਜਨੁ ਕੀਨੋ ਤਊ ਨ ਬਿਸਰਿਓ ਪਾਨੀ॥ _ 

ਵਿਚ ਵੀ ਵੱਡੀ ਪੱਧਰ 'ਤੇ ਵਰਤਿਆ ਗਿਆ ਹੈ ਜਿਥੋਂ ਇਹਨਾਂ ਦੀ ਮਹੱਤਾ ਉਜਾਗਰ 
ਹੁੰਦੀ ਹੈ। 


ਪ੍ਰਤੀਕ 
ਉਹ ਪ੍ਰਤੀਕ ਬਣ ਜਾਂਦੇ ਹਨ । ਪ੍ਰਤੀਕਾਂ ਰਾਹੀਂ ਜੀਵਨ ਦੇ ਬੰਧਿਕ, ਸਦਾਚਾਰਿਕ ਤੇ 
ਭਾਵੁਕ ਅਰਥ ਜਾਂ ਕੀਮਤਾਂ ਪ੍ਰਗਟ ਹੁੰਦੀਆਂ ਹਨ। ਦੁਸਹਿਰੇ ਦੇ ਅਵਸਰ 'ਤੇ ਰਾਵਣ 
ਦੇ ਬੁੱਤ 'ਤੇ ਗਿਆਰ੍ਹਵਾਂ ਸਿਰ ਜੋ ਖੋਤੇ ਦਾ ਹੁੰਦਾ ਹੈ, ਇਸ ਗੱਲ ਦਾ ਪ੍ਰਤੀਕ ਹੈ ਕਿ 
ਰਾਵਣ ਚਾਰ ਵੇਦਾਂ ਅਤੇ ਛੇ ਸ਼ਾਸਤਰਾਂ ਦਾ ਵਿਦਵਾਨ ਹੁੰਦਾ ਹੋਇਆ ਵੀ ਖਰ-ਮਗ਼ਜ਼ 
ਵਾਲਾ ਜਾਂ ਹੱਠੀਂ ਸੀ। ਪ੍ਰਤੀਕਾਂ ਦੀਆਂ ਦੋ ਕੀਮਤਾਂ ਹੁੰਦੀਆਂ ਹਨ। ਇਕ ਅੰਦਰਲੀ 
ਤੇ ਇਕ ਬਾਹਰਲੀ । ਇਕ ਦਾ ਅਰਥ ਜਾਂ ਪ੍ਰਸੰਗ ਸਾਧਾਰਨ ਹੁੰਦਾ ਹੈ, ਦੂਜੇ ਦਾ ਵਿਸ਼ੇਸ਼ । 
ਉਦਾਹਰਨ ਲਈ ਇਕ ਸਾਧਾਰਨ ਨਾਸਤਕ ਲਈ ਬਾਈਬਲ ਦੀ ਕੋਈ ਕੀਮਤ ਨਹੀਂ 
ਜਦੋਂ ਕਿ ਈਸਾਈ ਲਈ ਇਹ ਧਰਮ ਦਾ ਪ੍ਰਤੀਕ ਹੈ। ਧਾਰਮਿਕ ਖੇਤਰ ਵਿਚ ਪ੍ਰਤੀਕਾਂ 
ਦਾ ਮਹੱਤਵ ਬਹੁਤ ਵਧ ਜਾਂਦਾ ਹੈ। ਈਸ਼ਵਰ ਨਿਰਾਕਾਰ ਹੈ, ਉਸ ਦਾ ਨਾਂ ਅਤੇ 
ਉਸ ਦੀ ਮੂਰਤੀ ਉਸ ਦੇ ਪ੍ਰਤੀਕ ਹਨ । ਸੂਰਜ ਸਾਰੇ ਸੈਸਾਰ ਵਿਚ ਈਸ਼ਵਰ ਦਾ ਪ੍ਰਮੁੱਖ 
_ ਪ੍ਰਤੀਕ ਮੰਨਿਆ ਜਾਂਦਾ ਹੈ ਅਤੇ ਜੋਤੀ ਜਾਂ ਪ੍ਰਕਾਸ਼ ਗਿਆਨ ਦਾ। ਇਸੇ ਤਰ੍ਹਾਂ 
ਉਪਨਿਸ਼ਦ ਵਿਚ ਪੰਛੀ ਜੀਵ-ਆਤਮਾ ਦਾ ਪ੍ਰਤੀਕ ਮੰਨਿਆ ਗਿਆ ਹੈ।£ 
ਭਗਤ ਰਵਿਦਾਸ ਜੀ ਨੇ ਭਗਤਾਂ ਲਈ “ਸੁਹਾਗਣ” ਅਤੇ ਪਰਮਾਤਮਾ ਤੋ' ਬੇਮੁਖ 
ਹੋਣ ਵਾਲਿਆਂ ਲਈ “ਦੁਹਾਗਣ” ਦਾ ਪ੍ਰਤੀਕ ਵਰਤਿਆ ਹੈ। ਇਸੇ ਤਰ੍ਹਾਂ “ਕੀਟ” 
ਨਿਰਮਾਨਤਾ ਲਈ ਅਤੇ “ਬਿਖ ਮਾਇਆ ਲਈ ਪ੍ਰਤੀਕ ਵਜੋਂ ਵਰਤਿਆ ਗਿਆ 
ਹੈ। ਆਤਮਾ ਲਈ ਉਹਨਾਂ ਪੰਛੀ ਨੂੰ ਪ੍ਰਤੀਕ ਵਜੋਂ ਵਰਤਿਆ ਹੈ, ਜਿਸ ਨੇ ਪਤਾ 
ਨਹੀਂ ਸਰੀਰ ਰੂਪੀ ਪਿੰਜਰ ਨੂੰ ਛੱਡ ਕੇ ਕਿਸ ਵੇਲੇ ਤੁਰ ਜਾਣਾ ਹੈ : 
ਹਾਡ ਮਾਸ ਨਾੜੰ1 ਕੋ ਪਿੰਜਰੁ ਪੰਖੀ ਬਸੈ ਬਿਚਾਰਾ ॥੧॥ 


_ਰਵਿਦਾਸ ਜੀ ਨੇ ਸੰਸਾਰ ਲਈ 'ਕਸੁੰਭੜਾ” ਤੇ ਪਰਮਾਤਮਾ ਲਈ 'ਮਜੀਠ ਰੰਗ” 
ਪ੍ਰਤੀਕ ਵਜੋਂ ਵਰਤੇ ਹਨ : ਰ੍ 
ਰ੍ ਜੈਸਾ ਰੰਗੁ ਕਸੁੰਭ ਕਾ ਤੈਸਾ ਇਹੁ ਸੰਸਾਰੁ ॥ 
ਮੇਰੇ ਰਮਈਏ ਰੈਗੁ ਮਜੀਠ ਕਾ ਕਹੁ ਰਵਿਦਾਸ ਚਮਾਰ ॥ 
ਸਮਾਜਿਕ ਚਿਤਰਨ 


ਹਲਦੀ ਸੀ ਵਿਚ ਰੀ ਜਰ 
ਪੇਸ਼ ਕੀਤਾ ਹੈ, ਜਿਸ ਬਾਰੇ ਵਿਸਥਾਰ ਵਿਚ ਚਰਚਾ ਪਹਿਲਾਂ ਕੀਤੀ ਜਾ ਚੁੱਕੀ ਹੈ। ਇਥੇ 

ਸੈਖੇਪ ਵਿਚ ਉਹਨਾਂ ਦੀ ਬਾਣੀ ਵਿਚੋਂ ਕੁਝ ਮਿਸਾਲਾਂ ਹੀ ਦਿੱਤੀਆਂ ਜਾ ਰਹੀਆਂ ਹਨ । 
ਰਵਿਦਾਸ ਜੀ ਦੇ ਸਮਾਜ ਵਿਚ ਗ਼ਰੀਬਾਂ ਦੀ ਸਮਾਜਕ ਦਸ਼ਾ ਬਹੁਤ ਮਾੜੀ ਸੀ । ਅਮੀਰ 
ਲੋਕ ਉਹਨਾਂ ਨਾਲ ਹਮਦਰਦੀ ਕਰਨ ਦੀ ਥਾਂ 'ਤੇ ਹੱਸਿਆ ਕਰਦੇ ਸਨ : 
ਦਾਰਿਦੁ ਦੇਖਿ ਸਭੁ ਕੋ ਹਸੈ ਐਸੀ ਦਸਾ ਹਮਾਰੀ ॥ 
ਸ਼ਰਾਬ ਪੀਣਾ ਅਪਵਿੱਤਰ ਕਾਰਜ ਸਮਝਿਆ ਜਾਂਦਾ ਸੀ ਤੇ ਚੰਗੇ ਵਿਅਕਤੀ 
ਇਸ ਤੋਂ ਦੂਰ ਰਹਿੰਦੇ ਸਨ : 
ਸੁਰਸਰੀ ਸਲਲ ਕ੍ਰਿਤ ਬਾਰੁਨੀ ਰੇ 
ਸਤ ਜਨ ਕਰਤ ਨਹੀ ਪਾਨ ॥ 
ਸੁਰਾ ਅਪਵਿਤ੍ਰ ਨਤ ਅਵਰ ਜਲ ਰੇ 
ਸੁਰਸਰੀ ਮਿਲਤ ਨਹਿ ਹੋਇ ਆਨੰ ॥ 
ਇਤਿਹਾਸਕ ਹਵਾਲੇ 
ਰਵਿਦਾਸ ਜੀ ਨੇ ਆਪਣੀ ਬਾਣੀ ਵਿਚ ਇਤਿਹਾਸਕ ਹਵਾਲੇ ਦਿੱਤੇ ਹਨ। 
ਨਾਮਦੇਵ ਜੀ, ਕਬੀਰ ਜੀ, ਤ੍ਰਿਲੋਚਨ ਜੀ, ਸਧਨਾ ਜੀ, ਸੈਣ ਜੀ, ਪੰਜੇ ਭਗਤ ਨਾਮ 
ਸਿਮਰਨ ਕਰਨ ਕਰਕੇ ਆਪਣਾ ਜੀਵਨ ਸਫ਼ਲਾ ਕਰ ਗਏ : 
ਨਾਮਦੇਵ ਕਬੀਰ ਤਿਲੋਚਨੁ ਸਧਨਾ ਸੈਨ ਤਰੈ ॥ 
ਕਈ ਸਥਾਨਾਂ, ਜਾਤਾਂ ਆਦਿ ਦੇ ਹਵਾਲੇ ਵੀ ਮਿਲਦੇ ਹਨ। 
ਮਿਥਿਹਾਸਕ ਹਵਾਲੇ 
ਰਵਿਦਾਸ ਜੀ ਦੀ ਬਾਣੀ ਵਿਚ ਪੁਰਾਣਿਕ ਪ੍ਰਚਲਿਤ ਕਥਾਵਾਂ ਦੇ ਹਵਾਲੇ 
ਮਿਲਦੇ ਹਨ, ਜਿਥੋਂ ਉਹਨਾਂ ਦੀ ਵਿਸ਼ਾਲ ਸਾਹਿਤਿਕ ਪ੍ਰਤਿਭਾ ਦਾ ਪਤਾ ਲੱਗਦਾ 
ਹੈ। ਹਿੰਦੂ ਮਿਥਿਹਾਸ ਵਿਚੋਂ ਉਹਨਾਂ ਅਹਿਲਿਆ ਦੀ ਕਥਾ ਲੈ ਕੇ ਮਨੁੱਖ ਨੂੰ ਇਹ 
ਸਮਝਾਇਆ ਹੈ ਕਿ ਕਾਮ ਕਾਰਨ ਬਾਅਦ ਵਿਚ ਦੁੱਖ ਭੋਗਣਾ ਪੈਂਦਾ ਹੈ : 
ਗੋਤਮ ਨਾਰਿ ਉਮਾਪਤਿ ਸ੍ਹਾਮੀ ॥ 
ਸੀਸੁ ਧਰਨਿ ਸਹਸ ਭਗ ਗਾਂਮੀ 1੪॥ 
ਇਨ ਦੂਤਨ ਖਲੁ ਬਧੁ ਕਰਿ ਮਾਰਿਓ ॥ 
ਬਡੋ ਨਿਲਾਜੁ ਅਜਹੂ ਨਹੀ ਹਾਰਿਓ ॥੫॥ 
ਇੰਜ ਇਹਨਾਂ ਸਤਰਾਂ ਵਿਚ ਉਹਨਾਂ ਗੌਤਮ-ਨਾਰ (ਅਹੱਲਿਆ), ਉਮਾਪਤਿ 
(ਪਾਰਬਤੀ ਦਾ ਪਤੀ-ਸ਼ਿਵ) ਤੇ ਬ੍ਰਹਮਾ ਦਾ ਹਵਾਲਾ ਦਿੱਤਾ ਹੈ। ਇਸੇ ਤਰ੍ਹਾਂ 
ਚਿੰਤਾਮਨਿ ਦਾ ਜ਼ਿਕਰ ਹੈ ਜਿਸ ਬਾਰੇ ਕਿਹਾ ਜਾਂਦਾ ਹੈ ਕਿ ਇਹ ਅਜਿਹੀ ਮਣੀ 
ਹੈ ਜੋ ਮਨ ਦੀ ਹਰੇਕ ਮੁਰਾਦ ਪੂਰੀ ਕਰਦੀ ਹੈ। ਕਾਮਧੇਨ ਗਾਂ ਦਾ ਹਵਾਲਾ ਮਿਲਦਾ 
ਹੈ, ਜੋ ਸਵਰਗ ਵਿਚ ਰਹਿੰਦੀ ਹੈ ਤੇ ਹਰੇਕ ਦੀ ਮਨੋਕਾਮਨਾ ਪੂਰੀ ਕਰਦੀ ਹੈ : 

ਸੁਖ ਸਾਗਰ ਸੁਰਤਰੁ ਚਿੰਤਾਮਨਿ ਕਾਮਧੇਨੁ ਬਸਿ ਜਾ ਕੇ ॥ 
ਕਨੌਜ ਦੇ ਇਕ ਦੁਰਾਚਾਰੀ ਬਾਹਮਣ ਅਜਾਮਲ ਦਾ ਹਵਾਲਾ ਮਿਲਦਾ ਹੈ, 

ਜਿਸ ਨੇ ਇਕ ਵੇਸਵਾ ਨਾਲ ਵਿਆਹ ਕੀਤਾ ਸੀ। ਆਪਣੇ ਪੁੱਤਰ ਦਾ ਨਾਮ 
ਨਾਰਾਇਣ ਰੱਖਣ ਕਰਕੇ ਉਸ ਨਾਰਾਇਣ ਦਾ ਭਗਤ ਬਣ ਗਿਆ ਅਤੇ ਮੁਕਤੀ 
ਪ੍ਰਾਪਤ ਕਰ ਲਈ । ਪਿੰਗਲਾ ਜਨਕਪੁਰੀ ਦੀ ਇਕ ਵੇਸਵਾ ਸੀ। ਉਹ ਇਕ ਧਨੀ 
ਸੁੰਦਰ ਜਵਾਨ 'ਤੇ ਮੋਹਿਤ ਹੋ ਗਈ । ਉਹ ਜਵਾਨ ਰਾਤ ਉਸ ਪਾਸ ਨਾ ਆਇਆ 
ਤਾਂ ਉਸ ਦੀ ਰਾਤ ਬੇਚੈਨੀ ਵਿਚ ਬੀਤਣ ਲੱਗੀ। ਅੰਤ ਉਸ ਨੇ ਸੋਚਿਆ ਕਿ 
ਜੇ ਮੈਂ ਅਜਿਹਾ ਪ੍ਰੇਮ ਪਰਮਾਤਮਾ ਨਾਲ ਲਾਉਂਦੀ ਤਾਂ ਕਿੰਨਾ ਚੋਗਾ ਹੁੰਦਾ। ਇੰਜ 
ਉਹ ਪ੍ਰਭੂ ਦਾ ਸਿਮਰਨ ਕਰਨ ਨਾਲ ਮੁਕਤ ਹੋ ਗਈ । ਕੁੰਚਰ ਦਾ ਹਵਾਲਾ ਵੀ 
ਮਿਲਦਾ ਹੈ ਜੋ ਇਕ ਰੀਧਰਵ ਸੀ ਤੇ ਕੇਵਲ ਰਿਖੀ ਦੇ ਸਰਾਪ ਨਾਲ ਹਾਥੀ ਹੋ 
ਗਿਆ ਸੀ। ਵਰੁਣ ਦੇਵਤੇ ਦੇ ਤਲਾਬ ਵਿਚ ਤੇਂਦੂਏ ਨੇ ਉਸ ਨੂੰ ਗ੍ਰਸ ਲਿਆ। 
ਜਦੋਂ ਨਿਰਬਲ ਹੋ ਕੇ ਉਹ ਡੁੱਬਣ ਲੱਗਾ ਤਾਂ ਸੁੰਢ ਵਿਚ ਕਮਲ ਲੈ ਕੇ ਈਸ਼ਵਰ 
ਨੂੰ ਅਰਪਦੇ ਹੋਏ ਨੇ ਸਹਾਇਤਾ ਲਈ ਪੁਕਾਰ ਕੀਤੀ। ਭਗਵਾਨ ਨੇ ਤੇਂਦੂਏ ਦੇ 
ਬੰਧਨਾਂ ਤੋਂ ਗਜਰਾਜ ਨੂੰ ਮੁਕਤ ਕਰ ਦਿੱਤਾ : 

ਅਜਾਮਲੂ ਪਿੰਗੁਲਾ ਲੁਭਤੁ ਕੁੰਚਰੁ ਗਏ ਹਰਿ ਕੈ ਪਾਸਿ ॥ 

ਐਸੇ ਦੁਰਮਤਿ ਨਿਸਤਰੇ ਤੂ ਕਿਉ ਨ ਤਰਰਿ ਰਵਿਦਾਸ ॥ 

ਮੁਸਲਮਾਨੀ ਬਿੰਬ ਪੁਰਸਲਾਤ ਦਾ ਜ਼ਿਕਰ ਮਿਲਦਾ ਹੈ, ਜਿਸ ਬਾਰੇ ਕਿਹਾ 

ਜਾਂਦਾ ਹੈ ਕਿ ਇਹ ਦੋਜ਼ਖ਼ ਦੀ ਅੱਗ ਉੱਤੇ ਬਣਿਆ ਇਕ ਅਜਿਹਾ ਪੁਲ ਹੈ ਜੋ 
ਵਾਲ ਜਿੰਨਾ ਬਰੀਕ ਹੈ ਤੇ ਹਰੇਕ ਨੂੰ ਇਸ ਦੇ ਉਤੋ' ਲੰਘਣਾ ਪੈਂਦਾ ਹੈ। ਨੇਕ 
ਕਮਾਈ ਨਾ ਕਰਨ ਵਾਲਿਆਂ ਨੂੰ ਇਸ ਮਿਥਿਹਾਸਕ ਪੁਲ ਰਾਹੀਂ ਚਿਤਾਵਨੀ ਦੇਂਦੇ 
ਹੋਏ ਉਹ ਲਿਖਦੇ ਹਨ : 

ਪੁਰਸਲਾਤ ਕਾ ਪੰਥੁ ਦੁਹੇਲਾ।! ਸੰਗਿ ਨ ਸਾਥੀ ਗਵਨੁ ਇਕੇਲਾ ॥ 


ਉਨ 


ਸੰਬੋਧਨ 

ਭਗਤ ਰਵਿਦਾਸ ਦੀ ਬਾਣੀ ਦਾ ਇਕ ਕਾਵਿ ਗੁਣ ਸੰਬੋਧਨੀ ਸ਼ੈਲੀ ਦਾ 
ਉਪਯੋਗ ਹੈ। ਉਹਨਾਂ ਨੇ ਪਰਮਾਤਮਾ ਅਤੇ ਮਨੁੱਖ ਨੂੰ ਕਈ ਤਰ੍ਹਾਂ ਨਾਲ ਸੰਬੋਧਨ ਕੀਤਾ 
ਹੈ, ਜਿਵੇਂ “ਸਗਲ ਭਵਨ ਕੇ ਨਾਇਕਾ”, “ਮਾਧਉ”, “ਨਾਗਰ ਜਨਾ”, “ਪਰਮਾਨੰਦ', 
'ਰਾਜਾ ਰਾਮ ਚੋਦ", “ਨਾਥ”, “ਗ਼ਰੀਬ ਨਿਵਾਜ਼”, 'ਗੁਸਈਆ” ਆਦਿ। 
ਭਗਤ ਰਵਿਦਾਸ ਨੇ ਭਟਕ ਰਹੀ ਲੋਕਾਈ ਨੂੰ ਸਹੀ ਰਸਤੇ ਪਾਉਣ ਲਈ ਸਰਲ 
ਤੇ ਜਨ-ਸਾਧਾਰਨ ਭਾਸ਼ਾ ਵਰਤੀ ਹੈ ਤਾਂ ਜੋ ਲੋਕ ਉਹਨਾਂ ਦੇ ਵਿਚਾਰਾਂ ਨੂੰ ਜਾਣ 

ਸਕਣ। ਉਹਨਾਂ ਦੀ ਭਾਸ਼ਾ ਸਾਧ-ਭਾਸ਼ਾ ਹੈ, ਜੋ ਉਸ ਸਮੇਂ ਸਾਰੇ ਦੇਸ਼ ਵਿਚ ਸਮਝੀ 
ਜਾਂਦੀ ਸੀ। ਬਹੁਤ ਥਾਈਂ ਠੇਠ ਪੰਜਾਬੀ ਭਾਸ਼ਾ ਹੀ ਨਜ਼ਰੀਂ ਪੈਂਦੀ ਹੈ, ਜਿਵੇਂ : 
੪ ਬਿਨ ਦੇਖੇ ਉਪਜੈ ਨਹੀ ਆਸਾ ॥ 
ਜੋ ਦੀਜੈ ਸੋ ਹੋਇ ਬਿਨਾਸਾ ॥ 
੪ ਨਾਮਦੇਵ ਕਬੀਰੁ ਤਿਲੋਚਨ ਸਧਨਾ ਸੈਨ ਤਰੈ ॥ 
ਕਹਿ ਰਵਿਦਾਸ ਸੁਨਹੇ ਰੇ ਸੰਤਹੁ ਹਰਿ ਜੀਉ ਤੇ ਸਭੈ ਸਰੈ ॥ 
ਆਪ ਦੀ ਬਾਣੀ ਵਿਚ ਅਰਬੀ ਫ਼ਾਰਸੀ ਦੇ ਸ਼ਬਦ ਮਿਲਦੇ ਹਨ, ਜਿਵੇਂ : 
ਬੇਗਮ ਪੁਰਾ ਸਹਰ ਕੋ ਨਾਉ ॥ 
ਦੂਖੁ ਅਦੋਹੁ ਨਹੀ ਤਿਹਿ ਠਾਉ ॥ 
ਨਾਂ ਤਸਵੀਸ ਖਿਰਾਜੁ ਨ ਮਾਲੁ ॥ 
_ਖਉਫੁ ਨ ਖਤਾ ਨ ਤਰਸੁ ਜਵਾਲੁ ॥੧॥ 
ਅਬ ਮੋਹਿ ਖੂਬ ਵਤਨ ਗਹ ਪਾਈ ॥ 
ਊਹਾਂ ਖੈਰਿ ਸਦਾ ਮੇਰੇ ਭਾਈ ॥੧॥ ਰਹਾਉ ॥ 
ਕਾਇਮੁ ਦਾਇਮੁ ਸਦਾ ਪਾਤਿਸਾਰੀ ॥ 
ਦੋਮ ਨ ਸੇਮ ਏਕ ਸੋ ਆਹੀ ॥ 
ਆਬਾਦਾਨੁ ਸਦਾ ਮਸਰੂਰ ॥ 
ਵਿਚ ਬੇਗਮਪੁਰਾ, ਸਹਰ, ਦੂਖੁ, ਖਤਾ, ਜਵਾਲੁ, ਖ਼ੂਬ, ਖੈਰ, ਪਾਤਿਸਾਹੀ, ਦੋਮ, ਸੋਮ, 
ਆਬਾਦਾਨੁ ਅਰਬੀ ਫ਼ਾਰਸੀ ਦੇ ਸ਼ਬਦ ਹਨ। ਰਵਿਦਾਸ ਨੇ ਮੈਥਲੀ, ਬ੍ਰਿਜ ਭਾਸ਼ਾ, 
ਅਵਧੀ ਅਤੇ ਖੜੀ ਸਧੂਕੜੀ ਭਾਸ਼ਾ ਦੀ ਵੀ ਪ੍ਰਯੋਗ ਕੀਤਾ ਹੈ। ਜਿਵੇਂ ਡਰਪੇ, ਕਹੂ, 
ਸਮਾਨਾ, ਸਮਝਸਿ, ਜਪਸਿ, ਫੁਨਿ ਚੇਤਜਹਿ, ਕੀਨੀ, ਇਕ ਸੈਗ ਕਾਮਾ ਆਦਿ ਅਵਧੀ 
ਭਾਸ਼ਾ ਦੇ ਸ਼ਬਦ ਹਨ । ਸੈਸਕ੍ਰਿਤ ਦੇ ਸ਼ਬਦ ਵੀ ਤਤਸਮ ਤੇ ਤਤਭਵ ਰੂਪ ਵਿਚ ਵਰਤੇ 
ਗਏ ਹਨ, ਜਿਵੇਂ ਉਨਮਦ, ਮਾਧਉ, ਅਰਬਿੰਦ, ਸੈਪਤ, ਨਿਮਤ, ਨਈਬੇਦ, ਅਨਲ, 


ਓਦਧਿ, ਖਿਆਨ, ਆਰਤੀ, ਅੰਭੁਲਾ, ਨਿਦਾਨਿ, ਮੁਕੰਦ ਆਦਿ। 


ਇੰਜ ਰਵਿਦਾਸ ਜੀ ਨੇ ਬਾਣੀ ਵਿਚ ਉਰਦੂ, ਅਰਬੀ, ਫ਼ਾਰਸੀ ਤੇ ਸੰਸਕ੍ਰਿਤ 
ਸ਼ਬਦਾਂ ਦਾ ਪੂਰਾ ਅਤੇ ਠੀਕ ਪ੍ਰਯੋਗ ਕੀਤਾ ਹੈ। ਉਹਨਾਂ ਨੇ ਆਪਣੀਆਂ ਭਾਸ਼ਾਵਾਂ 
ਅਰਥਾਤ ਹਿੰਦੀ , ਸੈਸਕ੍ਰਿਤ, ਬ੍ਰਿਜ ਭਾਸ਼ਾ ਅਤੇ ਅਵਧੀ ਦੇ ਨਾਲ-ਨਾਲ ਉਰਦੂ , ਫ਼ਾਰਸੀ 
ਤੇ ਅਰਬੀ ਸ਼ਬਦਾਂ ਦਾ ਇਸਤੇਮਾਲ ਕਰ ਕੇ ਇਹ ਸਾਬਤ ਕੀਤਾ ਹੈ ਕਿ ਉਹ ਭਾਸ਼ਾ 
ਦੇ ਸਵਾਲ 'ਤੇ ਵੀ ਬਹੁਤ ਉਦਾਰਚਿਤ, ਖੁੱਲ੍ਹ-ਦਿਲੇ ਅਤੇ ਦੂਰ-ਦ੍ਰਿਸ਼ਟੀ ਵਾਲੇ ਸਨ। 
ਉਹਨਾਂ ਦੀਆਂ ਰਚਨਾਵਾਂ ਪੜ੍ਹਨ ਤੋਂ ਇਹ ਪਤਾ ਨਹੀਂ ਲੱਗਦਾ ਕਿ ਉਹ ਆਪਣੀ 
ਬੋਲੀ ਵਿਚ ਕਵਿਤਾ ਲਿਖ ਰਹੇ ਹਨ ਜਾਂ ਉਰਦੂ, ਫ਼ਾਰਸੀ ਤੇ ਅਰਬੀ ਮਿਲਾ ਕੇ ਇਕ 
ਨਵੀਂ ਭਾਸ਼ਾ ਦੀ ਰਚਨਾ ਕਰ ਰਹੇ ਹਨ।? ਆਪ ਨੇ ਬੜੀ ਸਰਲ ਭਾਸ਼ਾ ਵਿਚ ਕਈ 

ਤੇ ਅਖਾਣਾਂ ਦਾ ਰੂਪ ਧਾਰਨ ਕਰ ਗਈਆਂ ਹਨ : 
੪ ਨੀਚਹੁ ਊਚ ਕਰੈ ਮੇਰਾ ਗੋਬਿੰਦੁ ਕਾਹੂ ਤੇ ਨ ਡਰੈ । 
੪ ਜੋ ਦਿਨ ਆਵਹਿ ਸੋ ਦਿਨ ਜਾਹੀ || 
ਕਰਨਾ ਕੂਚ ਰਹਨੁ ਥਿਰ ਨਾਹੀ ॥ 
੪ ਜੈ ਦੀਸੈ ਸੋ ਹੋਇ ਬਿਨਾਸਾ। 
੪ ਸਹ ਕੀ ਸਾਰ ਸੁਹਾਗਨਿ ਜਾਨੈ | 
ਉਪਰੋਕਤ ਅਧਿਐਨ ਤੋਂ' ਸਪੱਸ਼ਟ ਹੋ ਜਾਂਦਾ ਹੈ ਕਿ ਭਗਤ ਰਵਿਦਾਸ ਜੀ ਦੀ 
ਬਾਣੀ ਉੱਚਕੋਟੀ ਦਾ ਕਾਵਿ ਹੈ ਜੋ ਮਨੁੱਖਤਾ ਦੇ ਭਲੇ ਲਈ ਰਚਿਆ ਗਿਆ। ਇਹ 
ਜਗਤ ਜਲੰਦੇ ਨੂੰ ਸ਼ਾਤ ਕਰਨ ਲਈ ਲਿਖਿਆ ਗਿਆ। ਰਾਗਾਂ ਵਿਚ ਹੋਣ ਕਰਕੇ 
ਤੇ ਬੋਲੀ ਤੇ ਸ਼ੈਲੀ ਪੱਖੋਂ ਇਹ ਉਚਤਮ ਰਚਨਾ ਹੋਣ ਕਰਕੇ ਇਸ ਦਾ ਬੜੇ ਸਤਿਕਾਰ 
ਨਾਲ ਕੀਰਤਨ ਕੀਤਾ ਜਾਂਦਾ ਹੈ ਤੇ ਵਿਆਖਿਆਕਾਰ ਦੁਖੀ ਹਿਰਦਿਆਂ ਨੂੰ ਸ਼ਾਂਤ 
ਕਰਨ ਲਈ ਇਸ ਬਾਣੀ ਦਾ ਸਹਾਰਾ ਲੈ ਕੇ ਆਪਣੇ ਵਿਆਖਿਆਨ ਲੋਕਾਂ ਅੱਗੇ 
ਪ੍ਰਸਤੁਤ ਕਰਦੇ ਹਨ । ਇਸੇ ਲਈ ਭਗਤੀ ਸਾਹਿਤ ਵਿਚ ਆਪ ਦੀ ਬਾਣੀ ਦਾ ਵਿਸ਼ੇਸ਼ 
ਸਥਾਨ ਹੈ। 
ਹਵਾਲੇ ਅਤੇ ਟਿੱਪਣੀਆਂ 
1. ਪੰਜਾਬੀ ਦੁਨੀਆ (ਭਗਤੀ ਅੰਕ), ਪੰਨੇ 257-58. 
2. ਪ੍ਰੇਮ ਪ੍ਰਕਾਸ਼, ਭਾਰਤੀ ਕਾਵਿ-ਸ਼ਾਤਸਰ, ਪੰਨਾ 195. 
3. ਰਸੀ ਰਸਿ ਪਿ ਰਜ ਬਚ ਵਲ 
ਪਹਿਲਾ, ਪੰਨਾ 414. 
4. ਉਹੀ, ਪੰਨਾ 380. 
5. ਪਿਆਰ ਸਿੰਘ, 'ਗੁਰੂ ਰਵਿਦਾਸ-ਕਾਵਿ ਦਾ ਬਿੰਬ ਵਿਧਾਨ', ਪੰਜਾਬੀ ਦੁਨੀਆਂ (ਗੁਰੂ 
ਰਵਿਦਾਸ ਵਿਸ਼ੇਸ਼ ਅੰਕ), ਪੰਨਾ 171. 
6. ਪੰਜਾਬੀ ਯੂਨੀਵਰਸਿਟੀ ਪੰਜਾਬੀ ਸਾਹਿਤ ਕੋਸ਼, ਭਾਗ ਪਹਿਲਾ, ਪੰਨਾ 358. 
?. ਪ੍ਰਿਥਵੀ ਸਿੰਘ ਆਜ਼ਾਦ, “ਪਰਮ ਸੈਤ ਰਵਿਦਾਸ”, ਭਗਤੀ ਕਾਵਿ, ਪੰਨਾ 260. 

ਮੂਲ ਪਾਠ ਅਤੇ ਵਿਆਖਿਆ 


ਬਾਣੀ ਭਗਤ ਰਵਿਦਾਸ ਜੀ ਕੀ 


੧ਓਂ ਸਤਿਗੁਰ ਪ੍ਰਸਾਦਿ॥ 
ਸਿਰੀਰਾਗੁ ॥ ਤੋਹੀ” ਮੋਹੀ? ਮੋਹੀ ਤੋਹੀ ਐਤਰੁ” ਕੈਸਾ ॥ ਕਨਕ“ ਕਟਿਕ” 
ਜਲ ਤਰੋਗ£ ਜੈਸਾ ॥੧॥ ਜਉ ਪੈ” ਹਮ ਨ ਪਾਪ ਕਰਤਾ ਅਹੇ! ਅਨੰਤਾ” ॥ 
ਪਤਿਤ? ਪਾਵਨ”! ਨਾਮੁ ਕੈਸੇ ਹੁੰਤਾ” ॥੧॥ ਰਹਾਉ ॥ ਤੁਮ ਜੁ ਨਾਇਕ 
ਆਛਹੁ'! ਐਤਰਜਾਮੀ ॥ ਪ੍ਰਭ ਤੇ ਜਨੁ'“ ਜਾਨੀਜੈ'” ਜਨ ਤੇ ਸੁਆਮੀ ॥੨॥. 
ਸਰੀਰੁ ਆਰਾਧੈ' ਮੈ ਕਉ ਬੀਚਾਰੁ ਦੇਰੂ” ॥ ਰਵਿਦਾਸ ਸਮ ਦਲ” 
ਸਮਝਾਵੈ ਕੋਊ ॥੩॥ 
ਪਦ ਅਰਥ - 1. ਤੇਰੇ, 2. ਮੇਰੇ, 3. ਭੇਦ, 4. ਸੋਨਾ, 5. ਕੜਾ, 6. ਲਹਿਰ, 
7. ਜੇਕਰ, 8. ਹੇ, 9. ਬੇਅੰਤ (ਪ੍ਰਭੂ), 10. ਡਿੱਗੇ ਹੋਏ, ਵਿਕਾਰਾਂ ਵਿਚ ਫਸੇ ਹੋਏ, 
ਨੀਚ, 11. ਪਵਿੱਤਰ, 12. ਹੁੰਦਾ, 13. ਹੋ,ਹੈਂ। 14. ਨੌਕਰ, ਸੇਵਕ, 
15. ਪਛਾਣਿਆ ਜਾਂਦਾ ਹੈ। 16. ਸਿਮਰਨ ਕਰੋ, 17. ਦੇਹ, 18. ਸਭ ਜੀਵਾਂ ਵਿਚ 
ਵਿਆਪਕ, ਸਭ ਵਿਚ ਇਕੋ ਜਿਹਾ, ਅਨੇਕਤਾ ਵਿਚ ਏਕਤਾ | 
/ਵਿ#0ਖਿਆ : (ਹੇ ਪਰਮਾਤਮਾ !) ਤੁਹਾਡੇ ਮੇਰੇ ਵਿਚ, ਮੇਰੇ ਤੁਹਾਡੇ ਵਿਚ ਕਿਹੋ 
ਜਿਹਾ ਅੰਤਰ (ਫ਼ਰਕ) ਹੈ ? (ਇਹ ਅੰਤਰ ਉਹੋ ਜਿਹਾ ਹੈ) ਜਿਸ ਤਰ੍ਹਾਂ ਦਾ ਸੋਨੇ ਤੇ 
ਸੋਨੇ ਦੇ ਕੜੇ ਵਿਚ, ਪਾਣੀ ਤੇ ਪਾਣੀ ਦੀਆਂ ਲਹਿਰਾਂ ਵਿਚ ਹੈ ॥੧॥ 
ਹੇ ਬੇਅੰਤ (ਪਰਮਾਤਮਾ !) ਜੇ ਅਸੀਂ ਪਾਪ ਨਾ ਕਰਦੇ ਤਾਂ ਤੇਰਾ ਨਾਂ 
ਪਤਿਤ-ਪਾਵਨ ਭਾਵ ਪਾਪੀਆਂ ਨੂੰ ਪਵਿੱਤਰ ਕਰਨ ਵਾਲਾ ਕਿਵੇਂ ਹੋ 
ਜਾਂਦਾ॥੧॥ ਰਹਾਉ ॥ 
ਹੇ ਅੰਤਰਜਾਮੀ ਭਾਵ ਦਿਲਾਂ ਦੀਆਂ ਜਾਨਣ ਵਾਲੇ ਪਰਮਾਤਮਾ ! ਤੂੰ ਸਾਡਾ 
ਨਾਇਕ ਭਾਵ ਮਾਲਕ ਹੈਂ। ਪਰਮਾਤਮਾ ਤੋਂ ਉਸ ਦੇ ਸੇਵਕ ਦੀ ਤੇ ਸੇਵਕ ਤੋਂ 
ਪਰਮਾਤਮਾ ਬਾਰੇ ਪਤਾ ਚੱਲਦਾ ਹੈ ॥੨॥ ਰ੍ 
ਹੇ ਪਰਮਾਤਮਾ ! ਮੈਨੂੰ ਇਹ ਸੁਮੱਤ ਬਖ਼ਸ਼ ਕਿ ਜਿੰਨਾ ਚਿਰ ਮੈਂ ਜਿਉਂਦਾ ਹਾਂ 
ਓਨੀ ਦੇਰ ਤੀਕ ਸਿਮਰਨ ਕਰਦਾ ਰਹਾਂ । (ਇਹ ਵੀ ਕ੍ਰਿਪਾ ਕਰ ਕਿ ਕੋਈ) ਰਵਿਦਾਸ 
ਨੂੰ ਇਹ ਸੂਝ ਦੇ ਦੇਵੇ ਕਿ ਤੂੰ ਸਭ ਜੀਵਾਂ ਵਿਚ ਵਿਆਪਕ ਹੈਂ ॥੩॥ 

ਭਾਫ ਅਰਥ - ਪਰਮਾਤਮਾ ਤੋਂ ਜੀਵ ਵਿਚ ਕੋਈ ਅੰਤਰ ਨਹੀਂ, ਪਰਮਾਤਮਾ 
ਸਰਬ ਵਿਆਪਕ ਹੈ। ਪਾਪ ਕਰ ਕੇ ਜੀਵ ਉਸ ਤੋਂ ਵੱਖਰੇ ਪ੍ਰਤੀਤ ਹੁੰਦੇ ਹਨ । 
ਪਰਮਾਤਮਾ ਦਾ ਨਾਮ ਹੀ ਪਾਪਾਂ ਤੋਂ ਛੁਟਕਾਰਾ ਦਿਵਾਉਂਦਾ ਹੈ। ਸਾਨੂੰ ਸਾਰੀ ਉਮਰ 
ਸਿਮਰਨ ਕਰਨਾ ਚਾਹੀਦਾ ਹੈ । ਇਸ ਤਰ੍ਹਾਂ ਇਹ ਸ਼ਬਦ ਰਵਿਦਾਸ ਜੀ ਦੇ ਅਦੈਤਵਾਦੀ 
ਵਿਚਾਰਾਂ ਦਾ ਪ੍ਰਗਟਾਵਾ ਕਰਦਾ ਹੈ। 

ਰਾਗੁ ਗਉੜੀ ਰਵਿਦਾਸ ਜੀ ਕੇ ਪਦੇ ਗਉੜੀ ਗੁਆਰੇਰੀ 
੧ਉਂ' ਸਤਿਨਾਮੁ ਕਰਤਾ ਪੁਰਖੁ ਗੁਰਪ੍ਰਸਾਦਿ ॥ 
ਮੇਰੀ ਸੈਗਤਿ ਪੋਚ” ਸੋਚ? ਦਿਨੁ ਰਾਤੀ ॥ ਮੇਰਾ ਕਰਮੁ ਕੁਟਿਲਤਾ? ਜਨਮੁ 
ਕੁਭਾਂਤੀ“ ॥੧॥ ਰਾਮ ਗੁਸਈਆ ਜੀਅ ਕੇ ਜੀਵਨਾ ॥ ਮੋਹਿ ਨ ਬਿਸਾਰਹੁ 
ਮੈ ਜਨੁ ਤੇਰਾ ॥੧॥ ਰਹਾਉ ॥ ਮੇਰੀ ਹਰਹੁ” ਬਿਪਤਿ% ਜਨ ਕਰਹੁ 
ਸੁਭਾਈ” ॥ ਚਰਣ ਨ ਛਾਡਉ ਸਰੀਰ ਕਲ” ਜਾਈ ॥੨॥ ਕਹੁ ਰਵਿਦਾਸ 
ਪਰਉ? ਤੇਰੀ ਸਾਭਾ” ॥ ਬੇਗਿ'! ਮਿਲਹੁ ਜਨ ਕਰਿ ਨ ਬਿਲਾਂਬਾ' ॥੩॥੧॥ 
ਪਦ ਅਰਥ : 1. ਭੈੜੀ, ਨੀਚ, ਮਾੜਾ, 2. ਚਿੰਤਾ, ਫ਼ਿਕਰ, 3. ਖੋਟਾ, ਭੈੜੀਆਂ 
ਚਾਲਾਂ ਚੱਲਣਾ ਵਾਲਾ, 4. ਨੀਵੀਂ ਜਾਤ ਵਿਚੋਂ, ਭੈੜੀ ਕਿਸਮ ਦਾ, 5. ਦੂਰ ਕਰੇ, 
6. ਮੁਸੀਬਤ, 7. ਚੰਗੇ ਭਾਗਾਂ ਵਾਲਾ, ਚੰਗੀ ਭਾਵਨਾ ਵਾਲਾ, 8. ਸੱਤਿਆ, 9. ਮੈਂ 
ਪੈਂਦਾ ਹਾਂ, ੧0. ਸ਼ਰਨ, ਸਾਂਭ-ਸੈਭਾਲ, 11. ਛੇਤੀ, 12. ਦੇਰ, ਢਿੱਲ । 

ਇਸ ਸ਼ਬਦ ਦੇ ਸ਼ੁਰੂ ਵਿਚ ਰਵਿਦਾਸ ਜੀ ਕੇ ਪਦੇ ਇਸ ਲਈ ਆਇਆ ਹੈ 
ਕਿ ਰਵਿਦਾਸ ਜੀ ਦੇ 5 ਸ਼ਬਦ ਹਨ । 3 ਸ਼ਬਦ ਅਜਿਹੇ ਹਨ ਜਿਨ੍ਹਾਂ ਦੇ ਤਿੰਨ-ਤਿੰਨ 
ਪਦੇ ਭਾਵ ਬਦ ਹਨ। ਇਕ ਸ਼ਬਦ 4 ਬੰਦਾਂ ਵਾਲਾ ਤੇ ਇਕ ਸ਼ਬਦ 8 ਬੰਦਾਂ ਵਾਲਾ 
ਹੈ। ਤਿਪਦੇ, ਚਉਪਦਾ, ਅਸ਼ਟਪਦੀ ਲਿਖਣ ਦੀ ਥਾਂ ਸਾਰਿਆਂ ਲਈ ਸਾਂਝਾ ਲਫ਼ਜ਼ _- 
“ਪਦੇ” ਵਰਤ ਲਿਆ ਹੈ। 

/ਫਿਆਧਖਆ : (ਹੇ ਪ੍ਰਭੂ !) ਦਿਨ ਰਾਤ ਮੈਨੂੰ ਇਹ ਸੋਚ ਭਾਵ ਚਿੰਤਾ ਰਹਿੰਦੀ 
ਕਿ ਮੇਰੀ ਸੈਗਤ ਮਾੜਿਆਂ ਲੋਕਾਂ ਨਾਲ ਹੈ। ਮੇਰੇ ਕਰਮ ਵੀ ਚੰਗੇ ਨਹੀਂ, ਮੇਰਾ ਜਨਮ 
ਵੀ ਨੀਵੀਂ ਜਾਤੀ ਵਿਚੋਂ ਹੈ ॥੧॥ 

ਹੇ ਮੇਰੇ ਰਾਮ ! ਧਰਤੀ ਦੇ ਮਾਲਕ ! ਮੇਰੀ ਜਾਨ ਦੇ ਸਹਾਰੇ ! ਮੈਨੂੰ ਨਾ ਵਿਸਾਗੇਂ, 
ਮੈਂ ਤੇਰਾ ਸੇਵਕ ਹਾਂ ॥੧॥ ਰਹਾਉ ॥ 

(ਹੇ ਪ੍ਰਭੂ !) ਮੇਰੀ ਮੁਸੀਬਤ ਦੂਰ ਕਰੋਂ , ਮੈਨੂੰ ਚੰਗੀ ਭਾਵਨਾ ਵਾਲਾ ਬਣਾ ਲਵੋਂ। 
ਮੇਰੇ ਸਰੀਰ ਵਿਚੋਂ ਸਤਿਆ ਭਾਵ ਜਾਨ ਭਾਵੇਂ ਚਲੀ ਜਾਵੇ, ਮੈਂ ਆਪ ਜੀ ਦੇ ਚਰਨ 
ਨਹੀਂ ਛੱਡਾਂਗਾ ॥੨॥ 

ਰਵਿਦਾਸ ਜੀ ਕਹਿੰਦੇ ਹਨ ਕਿ ਹੇ ਪ੍ਰਭੂ ! ਮੈਂ ਤੇਰੀ ਸ਼ਰਨ ਪਿਆ ਹਾਂ, ਮੈਨੂੰ 
ਸੇਵਕ ਨੂੰ ਛੇਤੀ ਮਿਲੋ ਤੇ ਦੇਰ ਨਾ ਕਰੋ ॥੩॥੧॥ 

ਭਾਵ #ਰਥ : ਇਸ ਸ਼ਬਦ ਵਿਚ ਭਗਤ ਰਵਿਦਾਸ ਜੀ ਪਰਮਾਤਮਾ ਅੱਗੇ 
ਅਰਦਾਸ ਕਰਦੇ ਹਨ ਕਿ ਮੇਰੀ ਸੈਗਤ ਵੀ ਮਾੜੀ ਹੈ ਤੇ ਕਰਮ ਵੀ ਮਾੜੇ ਹਨ, ਹੇ 
ਪਰਮਾਤਮਾ ! ਮੇਰੇ `ਤੇ ਮਿਹਰ ਕਰ, ਮੈਨੂੰ ਮਾੜੀ ਸੈਗਤ ਤੋਂ ਬਚਾਅ ਤੇ ਬਿਨਾਂ ਦੇਰੀ 
ਤੋਂ ਮੈਨੂੰ ਦਰਸ਼ਨ ਦਿਉ। ਮੈਂ ਤੁਹਾਡੀ ਸ਼ਰਨ ਆਇਆ ਹਾਂ । 

ਬੇਗਮ ਪੁਰਾ” ਸਹਰ ਕੋ ਨਾਉ ॥ ਦੂਖੁ ਅੰਦੋਹੁ” ਨਹੀ ਤਿਹਿ ਠਾਉ” ॥ ਨਾਂ 
ਤਸਵੀਸ" ਖਿਰਾਜੁ“ ਨ ਮਾਲੁ ॥ ਖਉਫੁ ਨ ਖਤਾ ਨ ਤਰਸੁ” ਜਵਾਲੁ" ॥੧॥ 
ਅਬ ਮੋਹਿ ਖੂਬ ਵਤਨ ਗਹ ਪਾਈ ॥ ਊਹਾਂ ਖੈਰਿ ਸਦਾ ਮੇਰੇ ਭਾਈ ॥੧॥ 
ਰਹਾਉ ॥ ਕਾਇਮੁ” ਦਾਇਮੁ'? ਸਦਾ ਪਾਤਿਸਾਹੀ ॥ ਦੋਮ': ਨ ਸੋਮ? ਏਕ 
ਸੋ ਆਹੀ॥ ਆਬਾਦਾਨੁ'! ਸਦਾ ਮਸਹੂਰ ॥ ਊਹਾਂ ਗਨੀ“ ਬਸਹਿ 
ਮਾਮੂਰ'“ ॥੨॥ ਤਿਉ ਤਿਉ ਸੈਲ ਕਰਹਿ.ਜਿਉ ਭਾਵੈ ॥ ਮਹਰਮ# ਮਹਲ 
ਨ ਕੋ ਅਟਕਾਵੈ ॥ ਕਹਿ ਰਵਿਦਾਸ ਖਲਾਸ ਚਮਾਰਾ ॥ ਜੋ ਹਮ ਸਹਰੀ”' 
ਸੁ ਮੀਤੁ ਹਮਾਰਾ ॥੩॥੨॥ 

`_ਪਦ' #ਰਥ' : 1. ਜਿਥੇ ਕੋਈ ਗ਼ਮ ਨਾ ਹੋਵੇ, 2. ਚਿੰਤਾ, 3. ਥਾਂ 'ਤੇ, ਅਵਸਥਾ 
ਵਿਚ, 4. ਸੋਚ, 5. ਟੈਕਸ, ਕਰ, ਮਸੂਲ, 6. ਭੁੱਲ, 7. ਡਰ, 8. ਘਾਟਾ, ਹੇਠਾਂ 
ਡਿੱਗਣਾ, 9. ਰਹਿਣ ਵਾਲੀ, 10. ਸਦਾ, 11. ਦੂਜਾ, 12. ਤੀਜਾ, 13. ਵੱਸਣਾ, 
ਆਬਾਦ, 14. ਅਮੀਰ, ਧਨਾਢ, 15. ਰੱਜੇ ਹੋਏ, 16. ਭੇਤੀ, 17. ਹਮਵਤਨੀ, 
ਸਤਿਸੈਗੀ, ਇਕੋ ਸ਼ਹਿਰ ਦੇ ਰਹਿਣ ਵਾਲੇ । 

_/ਫਿ%0ਖਆ : ਬੇਗ਼ਮਪੁਰਾ ਭਾਵ ਜਿਥੇ ਕੋਈ ਗ਼ਮ ਨਾ ਹੋਵੇ, ਉਸ ਸ਼ਹਿਰ ਦਾ 
ਨਾਂ ਹੈ। ਉਸ ਸਥਾਨ 'ਤੇ ਕੋਈ ਦੁੱਖ ਚਿੰਤਾ ਨਹੀਂ, ਨਾ ਘਬਰਾਹਟ, ਨਾ ਟੈਕਸ ਤੇ 
ਨਾ ਕੋਈ ਜਾਇਦਾਦ ਹੈ। ਨਾ ਪਾਪ, ਨਾ ਡਰ, ਨਾ ਘਾਟਾ ਹੈ। ਇਸ ਦਾ ਭਾਵ ਉਸ 
ਆਤਮਕ ਅਵਸਥਾ ਤੋਂ ਹੈ, ਜਿਥੇ ਕੋਈ ਡਰ, ਚਿੰਤਾ ਨਹੀਂ, ਨਾ ਦੁਨੀਆਵੀ 
ਜਾਇਦਾਦ ਹੈ ਤੇ ਨਾ ਹੀ ਜਾਇਦਾਦ ਨੂੰ ਲੱਗਣ ਵਾਲਾ ਕੋਈ ਕਰ ਹੈ॥੧॥ 

ਹੇ ਮੇਰੇ ਭਾਈ ! ਹੁਣ ਮੈਂ ਰਹਿਣ ਲਈ ਸੋਹਣੀ ਥਾਂ ਲੱਭ ਲਈ ਹੈ, ਜਿਥੇ ਹਮੇਸ਼ਾ 
ਸੁਖ ਹੀ ਸੁਖ ਹੈ ॥੧॥ ਰਹਾਉ ॥ 

ਉਥੋਂ ਦੀ ਪਾਤਸ਼ਾਹੀ ਸਦਾ ਥਿਰ ਰਹਿਣ ਵਾਲੀ ਹੈ। ਉਥੇ ਕਿਸੇ ਦਾ ਦੂਜਾ, 
ਤੀਜਾ ਦਰਜਾ ਨਹੀਂ, ਸਭ ਇਕੋ ਜਿਹੇ ਹਨ। ਉਹ ਸ਼ਹਿਰ ਸਦਾ ਮਸ਼ਹੂਰ ਤੇ ਆਬਾਦ 
ਹੈ। ਉਥੇ ਰੱਜੇ ਹੋਏ ਤੇ ਧਨਾਢ ਲੌਕ ਰਹਿੰਦੇ ਹਨ ॥੨॥ 

ਜਿਵੇਂ ਉਹਨਾਂ ਨੂੰ ਚੰਗਾ ਲੱਗਦਾ ਹੈ, ਉਹ ਉਸੇ ਤਰ੍ਹਾਂ ਸੈਰ ਕਰਦੇ ਹਨ । ਉਹਨਾਂ 
ਨੂੰ ਮਹੱਲ ਦਾ ਕੋਈ ਵੀ ਵਾਕਫ਼ ਰੋਕਦਾ ਨਹੀਂ। ਰਵਿਦਾਸ ਚਮਾਰ, ਜਿਸ ਨੇ (ਦੁੱਖਾਂ 
ਆਦਿ ਤੋਂ) ਛੁਟਕਾਰਾ ਪਾ ਲਿਆ ਹੈ, ਕਹਿੰਦਾ ਹੈ ਕਿ ਜੋ ਮੈਰੇ ਸ਼ਹਿਰ ਦੇ ਰਹਿਣ 
ਵਾਲਾ ਹੈ, ਉਹ ਸਾਡਾ ਮਿੱਤਰ ਹੈ। 

ਭਾਵ ਅਰਥ “ ਇਸ ਸ਼ਬਦ ਵਿਚ ਰਵਿਦਾਸ ਜੀ ਨੇ ਪਰਮਾਤਮਾ ਦੇ ਮਿਲਾਪ 

ਵਾਲੀ ਆਤਮਕ ਅਵਸਥਾ ਦਾ ਵਰਣਨ ਕੀਤਾ ਹੈ, ਜਿਥੇ ਹਮੇਸ਼ਾਂ ਅਨੰਦ ਹੀ ਅਨੰਦ 
ਹੈ। ਕਿਸੇ ਕਿਸਮ ਦਾ ਦੁਨਿਆਵੀ ਫ਼ਿਕਰ ਨਹੀਂ। ਇਹ ਸੱਚਖੰਡ ਦੀ ਅਵਸਥਾ ਹੈ। 
੧ਓੱ'' ਸਤਿਗੁਰ ਪ੍ਰਸਾਦਿ ॥ 
ਗਉੜੀ ਬੈਰਾਗਣਿ ਰਵਿਦਾਸ ਜੀਉ ॥ 
ਘਟ! ਅਵਘਟ£” ਡੂਗਰ” ਘਣਾ“ ਇਕੁ ਨਿਰਗੁਣੁ” ਬੈਲੁ ਹਮਾਰ ॥ 
ਰਮਈਏ£ ਸਿਉ ਇਕ ਬੇਨਤੀ ਮੇਰੀ ਪੂੰਜੀ ਰਾਖੁ ਮੁਰਾਰਿ” ॥੧॥ ਕੋ 
ਬਨਜਾਰੋ£ ਰਾਮ ਕੋ ਮੇਰਾ ਟਾਂਡਾ! ਲਾਦਿਆ ਜਾਇ ਰੇ ॥੧॥ ਰਹਾਉ ॥ ਹਉ 
ਬਨਜਾਰੋ ਰਾਮ ਕੋ ਸਹਜ ਕਰਉ ਬ੍ਰਾਪਾਰੁ ॥ ਮੈ ਰਾਮ ਨਾਮ ਧਨੁ ਲਾਦਿਆ 
ਬਿਖੁ”! ਲਾਦੀ ਸੈਸਾਰਿ ॥੨॥ ਉਰਵਾਰ'? ਪਾਰ? ਕੇ ਦਾਨੀਆ“ ਲਿਖਿ 
ਲੇਹੁ ਆਲ“ ਪਤਾਲੂ'“ ॥ ਮੋਹਿ ਜਮ ਡੰਡੁ'” ਨ ਲਾਗਈ ਤਜੀਲੇ'! ਸਰਬ 
ਜੈਜਾਲ ॥੩॥ ਜੈਸਾ ਰੰਗੁ ਕਸੰਭ ਕਾ ਤੈਸਾ ਇਹੁ ਸੈਸਾਰੁ ॥ ਮੇਰੇ ਰਮਈਏ 
ਰੋਗੁ ਮਜੀਠ ਕਾ ਕਹੁ ਰਵਿਦਾਸ ਚਮਾਰ ॥੪॥੧॥ 
ਪਦ ਅਰਥ : 1. ਘਾਟੀ, ਰਸਤਾ, 2. ਅਖੀ, 3. ਪਹਾੜੀ, 4. ਬਹੁਤਾ, 5. ਚੌਗੇ 
ਗੁਣਾਂ ਤੋਂ ਹੀਣਾ, ਮਾੜਾ ਜਿਹਾ, 6. ਸੋਹਣਾ ਰਾਮ, 7. ਹੇ ਮੁਰਾਰੀ, ਹੇ ਪ੍ਰਤੂ, 8. ਵਪਾਰੀ, 
9. ਗੱਡਿਆੰ ਦਾ ਸਮੂਹ ਜਿਨ੍ਹਾਂ 'ਤੇ ਵਪਾਰੀਆਂ ਨੇ ਸਾਮਾਨ ਲੱਦਿਆ ਹੋਵੇ , ਕਾਫ਼ਲਾ, 
10. ਗਿਆਨ, 11. ਜ਼ਹਿਰ, 12. ਇਥੇ, ਉਰਲੇ ਲੋਕ, 13. ਉਥੇ, ਪਰਲੇ, ਪਰਲੋਕ, 
14. ਜਾਣਨ ਵਾਲੇ, ਚਿੱਤ੍-ਗੁਪਤ. 15. ਊਲ, 16. ਜਲੂਲ, 17. ਡੰਨ, 18. ਛੱਡ 
ਦਿੱਤੇ ਹਨ। ਰਿ 
/ਵਿ#ਮੰਖਆ : ਰਸਤੇ ਬਹੁਤ ਔਖੇ ਹਨ ਪਰ ਮੇਰਾ ਬਲਦ ਮਾੜਾ ਜਿਹਾ ਹੈ। 
ਪਰਮਾਤਮਾ ਅੱਗੇ ਬੇਨਤੀ ਹੈ ਕਿ ਉਹ ਮੇਰੀ ਪੂੰਜੀ ਦੀ ਰੱਖਿਆ ਕਰੇ। ਰਵਿਦਾਸ ਜੀ 
ਸਾਡਾ ਧਿਆਨ ਦਿਵਾਉਂਦੇ ਹਨ ਕਿ ਨਾਮ ਦਾ ਵਪਾਰ ਕਰਨ ਦਾ ਪੈਂਡਾ ਬਹੁਤ ਔਖਾ 
ਹੈ ਪਰ ਸਾਡਾ ਮਨ ਬਹੁਤ ਕਮਜ਼ੋਰ ਹੈ। ਇਸ ਲਈ ਉਹ ਪਰਮਾਤਮਾ ਦੀ ਸਹਾਇਤਾ 
ਲਈ ਬੇਨਤੀ ਕਰਦੇ ਹਨ ॥੧॥ 
ਹੇ ਭਾਈ ! ਪਰਮਾਤਮਾ ਦੇ ਨਾਮ ਦਾ ਵਪਾਰ ਕਰਨ ਵਾਲਾ ਕੋਈ ਵਿਅਕਤੀ 
ਮੈਨੂੰ ਮਿਲ ਪਵੇ ਤਾਂ ਜੋ ਮੇਰਾ ਮਾਲ ਵੀ ਲੱਦਿਆ ਜਾ ਸਕੇ। ਭਾਵ ਕਿ ਪਰਮਾਤਮਾ 
ਦੀ ਕਿਰਪਾ ਨਾਲ ਕੋਈ ਗੁਰਸਿੱਖ ਮਿਲ ਜਾਵੇ, ਜਿਸ ਦੀ ਸਹਾਇਤਾ ਨਾਲ ਮੈਂ ਵੀ 
ਪ੍ਰਭੂ ਦੇ ਨਾਮ ਦਾ ਵਪਾਰ ਕਰ ਸਕਾਂ ॥੧॥ ਰਹਾਉ ॥ 
ਮੈਂ ਪਰਮਾਤਮਾ ਦੇ ਨਾਮ ਦਾ ਵਪਾਰੀ ਹਾਂ ਤੇ ਮੈਂ ਅਜਿਹਾ ਵਪਾਰ ਕਰ ਰਿਹਾ 
ਹਾਂ ਜਿਸ ਵਿਚੋਂ ਮੈਨੂੰ ਸਹਿਜ ਅਵਸਥਾ ਦੀ ਕਮਾਈ ਹੋਵੇ। ਮੈ' ਪ੍ਰਭੂ ਦੇ ਨਾਮ ਦਾ 
ਸੌਦਾ ਲੱਦਿਆ ਹੈ ਪਰ ਸੈਸਾਰ ਨੇ (ਮਾਇਆ ਰੂਪੀ) ਜ਼ਹਿਰ ਲੱਦੀ ਹੋਈ ਹੈ ਭਾਵ ਕਿ 
ਸੈਸਾਰ ਮਾਇਆ ਰੂਪੀ ਜ਼ਹਿਰ ਦਾ ਵਪਾਰ ਕਰ ਰਿਹਾ ਹੈ॥੨॥ 
ਲੋਕ-ਪ੍ਰਲੋਕ ਦੇ ਜਾਣਨ ਵਾਲਿਓ (ਭਾਵ ਚਿੱਤ੍ਰ-ਗੁਪਤ)! ਜੋ ਮਨ ਕਰੇ ਲਿਖ 

ਲੈਣਾ ਪਰ ਮੈਨੂੰ ਜਮ ਸਜ਼ਾ ਨਹੀਂ ਦੇ ਸਕਣਗੇ ਕਿਉਂਕਿ ਮੈਂ ਸਾਰੇ ਝੰਜਟ ਛੱਡ ਦਿੱਤੇ 
ਹਨ ॥੩॥ 
ਇਹ ਸੰਸਾਰ ਕਸੰਭੜੇ ਦੇ ਰੰਗ ਦੀ ਨਿਆਈਂ ਹੈ ਭਾਵ ਥੋੜ੍ਹ-ਚਿਰਾ ਹੈ। ਰਵਿਦਾਸ 
ਚਮਾਰ ਦਾ ਕਹਿਣਾ ਹੈ ਕਿ ਮੇਰੇ ਪ੍ਰਭੂ ਦਾ ਨਾਮ-ਰੈਗ ਮਜੀਠ ਰੈਗ ਭਾਵ ਕਦੇ ਨਾ 
ਉਤਰਨ ਵਾਲਾ ਹੈ ॥੪॥੧॥ 
ਭਾਵ' ਅਰਥ : ਪਰਮਾਤਮਾ ਦੇ ਨਾਮ ਨਾਲ ਹੀ ਇਸ ਸੈਸਾਰ ਤੋਂ ਪਾਰ ਉਤਾਰਾ 
ਹੋ ਸਕਦਾ ਹੈ। ਮੋਹ ਮਾਇਆ ਦਾ ਰੈਗ ਕਸੁੰਭੜੇ ਦੀ ਨਿਆਈਂ ਹੈ, ਇਸ ਨਾਲ ਮੋਹ 
ਨਹੀਂ ਪਾਉਣਾ ਚਾਹੀਦਾ। ਪ੍ਰਭੂ-ਪਿਆਰ ਨਾਲ ਹੀ ਮੁਕਤੀ ਪ੍ਰਾਪਤ ਹੋ ਸਕਦੀ ਹੈ। 
ਗਉੜੀ ਪੂਰਬੀ ਰਵਿਦਾਸ ਜੀਉ 
੧ਓ' ਸਤਿਗੁਰ ਪ੍ਰਸਾਦਿ ॥ 
ਕੂਪੁ' ਭਰਿਓ ਜੈਸੇ ਦਾਦਿਰਾ? ਕਛੁ ਦੇਸੁ ਬਿਦੇਸੁ ਨ ਬੂਝ ॥ ਐਸੇ ਮੇਰਾ 
ਮਨੁ ਬਿਖਿਆ? ਬਿਮੋਹਿਆ ਕਛੁ ਆਰਾ ਪਾਰੁ ਨ ਸੂਝ ॥੧॥ ਸਗਲ ਭਵਨ 
ਕੇ ਨਾਇਕਾ ਇਕੁ ਛਿਨੁ ਦਰਸੁ ਦਿਖਾਇ ਜੀ ॥੧॥ ਰਹਾਉ ॥ ਮਲਿਨ“ 
ਭਈ ਮਤਿ” ਮਾਧਵਾ£ ਤੇਰੀ ਗਤਿ” ਲਖੀ ਨ ਜਾਇ ॥ ਕਰਹੁ ਕ੍ਰਿਪਾ ਭ੍ਰਮੁ 
ਚੁਕਈ ਮੈ ਸੁਮਤਿ ਦੇਹੁ ਸਮਝਾਇ ॥੨॥ ਜੋਰਗੈਸਰ” ਪਾਵਹਿ ਨਹੀ ਤੁਅ 
ਗੁਣ ਕਥਨੁ ਅਪਾਰ ॥ ਪ੍ਰੇਮ ਭਗਤਿ ਕੈ ਕਾਰਣੈ ਕਹੁ ਰਵਿਦਾਸ 
ਚਮਾਰ ॥੩॥੧॥ 
ਪਦ ਆਰਥ : 1. ਖੂਹ, 2. ਡੱਡੂ, 3. ਮਾਇਆ, 4. ਮਲੀਨ, ਮੈਲੀ, 5. ਅਕਲ, 
6. ਹੈ ਪ੍ਰਭੂ, 7. ਹਾਲਤ, 8. ਵੱਡੇ-ਵੱਡੇ ਜੋਗੀ। 
ਿਆ/ਖਆ : ਰਵਿਦਾਸ ਜੀ ਮਨ ਦੀ ਖੂਹ ਦੇ ਡੱਡੂ ਨਾਲ ਤੁਲਨਾ ਕਰਦੇ ਹੋਏ 
ਲਿਖਦੇ ਹਨ ਕਿ ਜਿਸ ਤਰ੍ਹਾਂ ਖੂਹ ਡੱਡੂਆਂ ਨਾਲ ਭਰਿਆ ਹੋਵੇ ਪਰ ਡੱਛੂਆਂ ਨੂੰ ਖੂਹ 
ਤੋਂ ਬਾਹਰਲੀ ਦੁਨੀਆਂ ਦਾ ਕੋਈ ਗਿਆਨ ਨਹੀਂ ਹੁੰਦਾ, ਇਸੇ ਤਰ੍ਹਾਂ ਮੇਰਾ ਮਨ ਵੀ 
ਮਾਇਆ ਨੇ ਐਸਾ ਮੋਹਿਆ ਹੋਇਆ ਹੈ ਕਿ ਇਸ ਨੂੰ ਵੀ ਆਰ-ਪਾਰ ਭਾਵ ਉਰਲੇ 
ਤੇ ਪਰਲੇ ਬੈਨੇ ਦੀ ਸਮਝ ਨਹੀਂ ॥੧॥ 
ਹੇ ਸਾਰੇ ਭਵਨਾਂ ਦੇ ਮਾਲਕ ! ਮੈਨੂੰ ਇਕ ਛਿਣ ਭਰ ਲਈ ਹੀ ਆਪਣੇ ਦੀਦਾਰ 
ਬਖ਼ਸ਼ ਦਿਉ ਜੀ ॥੧॥ ਰਹਾਉ ॥ 
ਹੇ ਪ੍ਰਭੂ ! ਮੇਰੀ ਮੱਤ ਤਾਂ (ਵਿਕਾਰਾਂ ਨਾਲ) ਮੈਲੀ ਹੋਈ ਪਈ ਹੈ, ਜਿਸ ਕਰਕੇ 
ਮੈਨੂੰ ਤੇਰੀ ਹਾਲਤ ਭਾਵ ਕਿ ਤੂੰ ਕਿਹੋ ਜਿਹਾ ਹੈਂ, ਦੀ ਸਮਝ ਨਹੀਂ ਆ ਰਹੀ। ਮੇਰੇ 
`ਤੇ ਕਿਰਪਾ ਕਰੋ, ਮੈਨੂੰ ਸੁਚੱਜੀ ਮੱਤ ਸਮਝਾ ਦਿਉ ਤਾਂ ਜੋ ਮੇਰੀ ਭਟਕਣਾ ਮੁੱਕ 
ਜਾਵੇ ॥੨॥ 
ਹੇ ਪ੍ਰਭੂ ! ਵੱਡੇ-ਵੱਡੇ ਜੋਗੀ ਵੀ ਤੋਰੇ ਬੇਅੰਤ ਗੁਣਾਂ ਦਾ ਅੰਤ ਨਹੀਂ ਪਾ ਸਕਦੇ। 


% ੨੯ 


ਰਵਿਦਾਸ ਜੀ ਆਪਣੇ ਆਪ ਨੂੰ ਸੰਬੋਧਨ ਕਰਦੇ ਹੋਏ ਕਹਿੰਦੇ ਹਨ ਕਿ ਤੂੰ ਵੀ 

ਪਰਮਾਤਮਾ ਦੀ ਸਿਫ਼ਤ-ਸਾਲਾਹ ਕਰ ਤਾਂ ਜੋ ਤੈਨੂੰ ਪੌਮ ਭਗਤੀ ਦੀ ਦਾਤ ਮਿਲ 


ਸਕੇ ॥੩॥ 
ਭਾਫ ਅਰਥ : ਪਰਮਾਤਮਾ ਨੂੰ ਕੇਵਲ ਪੇਮ ਭਗਤੀ ਦੁਆਰਾ ਹੀ ਪਾਇਆ ਜਾ 
ਸਕਦਾ ਹੈ। 
ਗਉੜੀ ਬੈਰਾਗਣਿ 
੧ਓ' ਸਤਿਗੁਰ ਪ੍ਰਸਾਦਿ ॥ 


ਸਤਜੁਗਿ' ਸਤੁ? ਤੇਤਾ ਜਗੀਂ ਦੁਆਪਰਿ ਪੂਜਾਚਾਰ“ ॥ ਤੀਨੇਂ ਜੁਗ ਤੀਨ 

ਦਿੜੇ” ਕਲਿ ਕੇਵਲ ਨਾਮ ਅਧਾਰ ॥੧॥ ਪਾਰੁ ਕੈਸੇ ਪਾਇਬੋ ਰੇ ॥ ਮੋ ਸਉ 

ਕੋਊ ਨ ਕਹੈ ਸਮਝਾਇ ॥ ਜਾ ਤੇ ਆਵਾ ਗਵਨੁ ਬਿਲਾਇ” ॥੧॥ ਰਹਾਉ ॥ 

ਬਹੁ” ਬਿਧਿ ਧਰਮ ਨਿਰੂਪੀਐਂ” ਕਰਤਾ ਦੀਸੈ ਸਭ ਲੋਇਂ”॥ ਕਵਨ ਕਰਮ 

ਤੇ ਛੂਟੀਐ ਜਿਹ ਸਾਧੇ ਸਭ ਸਿਧਿ ਹੋਇ ॥੨॥ ਕਰਮ ਅਕਰਮ ਬੀਚਾਰੀਐ 

ਸੈਕਾ ਸੁਨਿ ਬੇਦ ਪੁਰਾਨ ॥ ਸੈਸਾ ਸਦ ਹਿਰਦੈ ਬਸੈ ਕਉਨੁ ਹਿਰੈ? 

ਅਭਿਮਾਨੁ ॥੩॥ ਬਾਹਰੁ ਉਦਕਿ' ਪਖਾਰੀਐ'“ ਘਟ ਭੀਤਰਿ ਬਿਬਿਧਿ”” 

ਬਿਕਾਰ ॥ ਸੁਧ ਕਵਨ ਪਰ ਹੋਇਬੇ'“ ਸੁਚ ਕੁੰਚਰ'” ਬਿਧਿ ਬਿਉਹਾਰ'! ॥੪॥ 

ਰਵਿ”? ਪ੍ਰਗਾਸ ਰਜਨੀ”? ਜਥਾ ਗਤਿ? ਜਾਨਤ ਸਭ ਸੈਸਾਰ ॥ ਪਾਰਸ 

ਮਾਨੋ ਤਾਂਬੋ ਛੁਏ ਕਨਕ”“ ਹੋਤ ਨਹੀ ਬਾਰ ॥੫॥ ਪਰਮ ਪਰਸ ਗੁਰੁ ਭੇਟੀਐ 

ਪੂਰਬ ਲਿਖਤ ਲਿਲਾਟ”2॥ ਉਨਮਨ“ ਮਨ ਮਨ ਹੀ ਮਿਲੇ ਛੁਟਕਤ 

ਬਜਰ? ਕਪਾਟ”£ ॥੬॥ ਭਗਤਿ ਜੁਗਤਿ ਮਤਿ ਸਤਿ ਕਰੀ ਭ੍ਮ ਬਧਨ 

ਕਾਟਿ ਬਿਕਾਰ ॥ ਸੋਈ ਬਸਿ ਰਸਿ ਮਨ ਮਿਲੇ ਗੁਨ ਨਿੰਰਗੁਨ ਏਕ 

ਬਿਚਾਰ ॥੭॥ ਅਨਿਕ ਜਤਨ ਨਿਗ੍ਰਹ£” ਕੀਏ ਟਾਰੀ ਨ ਟਰੈ ਭ੍ਰਮ? 

ਫਾਸ” ॥ ਪ੍ਰੇਮ ਭਗਤਿ ਨਹੀ ਊਪਜੈ ਤਾ ਤੇ ਰਵਿਦਾਸ ਉਦਾਸ ॥੮॥੧॥ 

ਪਦ ਅਰਥ: 1. ਸਤਿਜੁਗ ਵਿਚ, 2. ਸ਼ਾਸਤਰਾਂ ਅਨੁਸਾਰ ਕੀਤੇ ਹੋਏ ਦਾਨ 

ਆਦਿਕ ਕਰਮ, 3. ਯੱਗ, 4. ਪੂਜਾ, ਆਚਾਰ, ਪੂਜਾ ਆਦਿ ਕਰਮ, 5. ਦ੍ਰਿੜ੍ਹ ਕਰ 

ਰਹੇ ਹਨ, 6. ਦੂਰ ਹੋ ਜਾਏ, 7. ਕਈ, 8. ਤਰੀਕਿਆਂ ਨਾਲ, 9. ਮਿਥੇ ਗਏ ਹਨ, 

ਹੱਦ-ਬੈਦੀ ਕੀਤੀ ਗਈ ਹੈ, 10. ਜਗਤ, 11. ਫ਼ਿਕਰ, ਸਹਿਮ, ਸਹਸਾ, 12. ਦੂਰ 

ਕਰੇ, 13. ਪਾਣੀ ਨਾਲ, 14. ਧੋਈਏ, 15. ਕਈ ਵਿਧੀਆਂ ਦੇ, ਕਈ ਪ੍ਰਕਾਰ ਦੇ, 

16. ਹੋਵੋਗੇ, 17. ਹਾਥੀ, 18. ਕੰਮ, ਵਿਉਹਾਰ, 19. ਸੂਰਜ, 20. ਰਾਤ, 21. ਜਿਵੇਂ 

ਦੂਰ ਹੋ ਜਾਂਦੀ ਹੈ, 22. ਸੋਨਾ, 23. ਮੱਥੇ 'ਤੇ, 24. ਚੌਥੀ ਅਵਸਥਾ, ਤੁਰੀਆ, 

25. ਸਖ਼ਤ, ਕਰੜੇ, ਪੱਕੇ, 26. ਕਵਾੜ, ਤਾਕ, ਦਰਵਾਜ਼ੇ, 27. ਮਨ ਨੂੰ ਇਕਾਗਰ 
ਕਰਨਾ, ਮਨ ਨੂੰ ਵਿਕਾਰਾਂ ਤੋਂ ਰੋਕਣਾ, 28. ਭਟਕਣਾ, 291 ਫਾਹੀ । 

/ਵਿਆਖਿਆ : ਸਤਿਜੁਗ ਵਿਚ ਦਾਨ ਪ੍ਰਧਾਨ ਸੀ, ਤ੍ਰੋਤੇ ਵਿਚ ਯੱਗ, ਦੁਆਪਰ 

ਵਿਚ ਦੇਵਤਿਆਂ ਦੀ ਪੂਜਾ ਆਦਿ ਕਰਮ ਪ੍ਰਧਾਨ ਸਨ। ਇਸ ਤਰ੍ਹਾਂ ਤਿੰਨੇ ਜੁਗ ਤਿੰਨ 

ਕਰਮਾਂ 'ਤੇ ਜ਼ੋਰ ਦੇਂਦੇ ਹਨ ਤੇ ਹੁਣ ਕਲਜੁਗ ਵਿਚ ਕੇਵਲ ਨਾਮ ਦਾ ਹੀ ਆਸਰਾ 
ਹੈ॥੧॥ 

ਇਸ ਸੈਸਾਂਰ ਤੋਂ ਪਾਰ ਉਤਾਰਾ ਕਿਵੇਂ ਹੋਵੇਗਾ ? ਇਸ ਦੀ ਮੈਨੂੰ ਕੋਈ ਸੋਝੀ 
ਨਹੀਂ ਦੇ ਰਿਹਾ, ਜਿਸ ਨਾਲ ਆਵਾਗਵਨ ਭਾਵ ਜਨਮ-ਮਰਨ ਦੇ ਗੇੜ ਤੋਂ ਛੁਟਕਾਰਾ 
ਮਿਲ ਸਕੇ ।੧॥ ਰਹਾਉ ॥ 

ਧਰਮ ਦੇ ਕਈ ਤਰੀਕੇ ਮਿਥੇ ਗਏ ਹਨ ਤੇ ਸਾਰਾ ਸੈਸਾਰ ਇਹਨਾਂ ਨੂੰ ਨਿਭਾ 
ਰਿਹਾ ਹੈ ਭਾਵ ਕਿ ਵੱਖ-ਵੱਖ ਧਰਮਾਂ ਦੀਆਂ ਵੱਖ-ਵੱਖ ਕਾਰਜ ਵਿਧੀਆਂ ਹਨ ਤੇ 
ਸਾਰਾ ਸੈਸਾਰ ਇਹਨਾਂ ਨੂੰ ਮੰਨ ਰਿਹਾ ਹੈ ਪਰ ਉਹ ਕਿਹੜਾ ਕਰਮ ਹੈ, ਜਿਸ ਨਾਲ 
ਇਸ ਸੈਸਾਰ ਤੇ ਆਵਾਗਵਣ ਤੋਂ ਛੁਟਕਾਰਾ ਮਿਲ ਸਕੇ, ਜਿਸ ਦੇ ਕਰਨ ਨਾਲ ਜੀਵਨ 
ਦਾ ਮਨਰੋਥ ਪ੍ਰਾਪਤ ਹੋ ਸਕੇ ? (ਇਹ ਗੱਲ ਕੋਈ ਸਮਝਾ ਨਹੀਂ ਰਿਹਾ)॥੨॥ 

ਕਿਹੜਾ ਕੌਮ ਕਰੀਏ ਤੇ ਕਿਹੜਾ ਨਾ ਕਰੀਏ ਬਾਰੇ ਜਦ ਵਿਚਾਰ ਕਰੀਦੀ ਹੈ 
ਤੇ (ਇਸ ਬਾਰੇ) ਵੇਦ ਪੁਰਾਣ ਸੁਣ ਕੇ ਸ਼ੈਕਾ ਵਧਦੀ ਹੈ। ਦਿਲ ਅੰਦਰ ਹਮੇਸ਼ਾ ਸਹਿਮ 
ਟਿਕਿਆ ਰਹਿੰਦਾ ਹੈ ਕਿ ਇਸ ਅਭਿਮਾਨ (ਹੈਕਾਰ) ਨੂੰ ਕੌਣ ਦੂਰ ਕਰੇਗਾ ॥੩॥ 

ਪਾਣੀ ਨਾਲ ਸਰੀਰ ਦਾ ਬਾਹਰਲਾ ਪਾਸਾ ਤਾਂ ਧੋ ਲਈਦਾ ਹੈ ਪਰ ਸਰੀਰ ਦੇ 
ਅੰਦਰ ਕਈ ਤਰ੍ਹਾਂ ਦੇ ਵਿਕਾਰ ਟਿਕੇ ਰਹਿੰਦੇ ਹਨ। (ਇਸ ਇਸ਼ਨਾਨ) ਨਾਲ ਕੌਣ 
ਪਵਿੱਤਰ ਹੋ ਸਕਦਾ ਹੈ! ਇਹ ਇਸ਼ਨਾਨ ਤਾਂ ਹਾਥੀ ਦੇ ਇਸ਼ਨਾਨ ਵਾਂਗ ਹੈ। ਇਥੇ 
ਰਵਿਦਾਸ ਜੀ ਤੀਰਥ ਇਸ਼ਨਾਨ ਵੱਲ ਇਸ਼ਾਰਾ ਕਰਦੇ ਹਨ ਜਿਸ ਨੂੰ ਪਵਿੱਤਰ 
ਸਮਝਿਆ ਜਾਂਦਾ ਹੈ। ਪਾਣੀ ਦੇ ਇਸ਼ਨਾਨ ਨੂੰ ਉਹ ਹਾਥੀ ਦੇ ਇਸ਼ਨਾਨ ਨਾਲ ਤੁਲਨਾ 
ਦੇਂਦੇ ਹਨ ਜੋ ਇਸ਼ਨਾਨ ਕਰਨ ਪਿੱਛੋਂ ਆਪਣੀ ਸੁੰਡ ਨਾਲ ਆਪਣੇ ਸਰੀਰ ਨੂੰ ਫਿਰ 
ਗੈਦਾ ਕਰ ਲੈਂਦਾ ਹੈ ॥੪॥ 

ਸਾਰਾ ਸੈਸਾਰ ਜਾਣਦਾ ਹੈ ਕਿ ਸੂਰਜ ਚੜ੍ਹਨ ਨਾਲ ਰਾਤ ਚਲੋਂ ਜਾਂਦੀ ਹੈ ਭਾਵ 
ਹਨੇਰਾ ਦੂਰ ਹੋ ਜਾਂਦਾ ਹੈ, ਜਿਵੇ' ਪਾਰਸ ਦੇ ਤਾਂਬੇ ਨੂੰ ਛੂਹਣ ਨਾਲ ਸੋਨਾ ਬਣਦਿਆਂ 
ਦੇਰ ਨਹੀਂ ਲੱਗਦੀ ॥੫॥ 

(ਇਸੇ ਤਰ੍ਹਾਂ) (ਪਿਛਲੇ, ਾਗੀਂ ਦੀ ਲਿਖਤ ਅਜਸ (ਜੋ ਗਰਲ ਪੰਜ 
ਸਭ ਪਾਰਸਾਂ ਤੋਂ ਉੱਤਮ ਹੈ ਤਾਂ (ਉਸ ਦੀ ਕਿਰਪਾ ਕਰਕੇ) ਮਨ ਵਿਚ ਪਰਮਾਤਮਾ 
ਨੂੰ ਮਿਲਣ ਦੀ ਤਾਂਘ ਉਤਪੰਨ ਹੋ ਜਾਂਦੀ ਹੈ ਤੇ ਉਹ ਅੰਤਰ-ਆਤਮੇ ਹੀ ਪ੍ਰਭੂ ਨੂੰ 
ਮਿਲ ਧੈਂਦਾ ਹੈ। ਮਨ ਦੇ ਕਰੜ ਕਵਾੜ ਖੁੱਲ੍ਹ ਜਾਂਦੇ ਹਨ॥੬॥ 

ਜਿਸ ਮਨੁੱਖ ਨੇ ਪਰਮਾਤਮਾ ਦੀ ਭਗਤੀ ਨਾਲ ਜੁੜ ਕੇ ਵਿਕਾਰਾਂ, ਭਟਕਣਾ 
ਤੇ ਮਾਇਆ ਦੇ ਬੰਧਨ ਕੱਟ ਕੇ ਆਪਣੀ ਬੁੱਧੀ ਨੂੰ ਮਾਇਆ ਵਿਚ ਡੋਲ੍ਹਣ ਤੋਂ ਰੋਕ 
ਲਿਆ, ਉਹ ਮਨੁੱਖ (ਪ੍ਰਭੂ ਦੀ ਯਾਦ ਵਿਚ) ਟਿਕ ਕੇ ਅਨੰਦ ਨਾਲ (ਪ੍ਰਭੂ ਨੂੰ) 
ਅੰਤਮ-ਆਤਮੇ ਹੀ ਮਿਲ ਪੈਂਦਾ ਹੈ ਅਤੇ ਉਸ ਪਰਮਾਤਮਾ ਦੇ ਗੁਣਾਂ ਦੀ ਯਾਦ ਵਿਚ 
ਰਹਿੰਦਾ ਹੈ, ਜੋ ਨਿਰਗੁਣ ਹੈ ਭਾਵ ਮਾਇਆ ਦੇ ਤਿੰਨਾਂ ਗੁਣਾਂ ਤੋਂ ਪਰੇ ਹੈ ॥੭॥ 

ਮਨ ਨੂੰ ਵਿਕਾਰਾਂ ਤੋਂ ਰੋਕਣ ਦੇ ਜੇ ਹੋਰ ਯਤਨ ਵੀ ਕੀਤੇ ਜਾਣ ਤਾਂ ਵੀ ਭਟਕਣ 
ਦੀ ਫਾਹੀ ਟਾਲਿਆਂ ਟਲਦੀ ਨਹੀਂ। ਇਹਨਾਂ ਯਤਨਾਂ ਨਾਲ ਭਾਵ ਕਿ ਕਰਮ-ਕਾਂਡਾਂ 
ਨਾਲ ਹਿਰਦੇ ਅੰਦਰ ਪਰਮਾਤਮਾ ਦੀ ਪਿਆਰ-ਭਰੀ ਯਾਦ ਪੈਦਾ ਨਹੀਂ ਹੋ ਸਕਦੀ । 
ਰਵਿਦਾਸ ਜੀ ਇਸੇ ਲਈ ਕਹਿੰਦੇ ਹਨ ਕਿ ਮੈਂ ਇਹਨਾਂ ਕਰਮ-ਧਰਮਾਂ ਤੋਂ ਉਪਰਾਮ 
ਹਾਂ ਭਾਵ ਕਿ ਮੈਂ ਇਹਨਾਂ ਕਰਮ-ਕਾਂਡਾਂ ਨੂੰ ਮੰਨਦਾ ਨਹੀਂ ॥੮॥ 
ਭਾਵ ਅਰਥ - ਇਸ ਸ਼ਬਦ ਵਿਚ ਭਗਤ ਰਵਿਦਾਸ ਜੀ ਹੀ ਵੱਖ-ਵੱਖ ਜੁਗਾਂ 
ਵਿਚ ਪ੍ਰਚਲਿਤ ਕਰਮ-ਕਾਂਡਾਂ ਦਾ ਜ਼ਿਕਰ ਕਰਦੇ ਹੋਏ ਇਹ ਨਿਰਨਾ ਕਰਦੇ ਹਨ ਕਿ 
ਇਹ ਕਰਮ-ਕਾਂਡ ਜਿਵੇਂ ਦਾਨ ਦੇਣਾ, ਯੱਗ ਕਰਨੇ, ਦੇਵ-ਪੂਜਾ ਕਰਨਾ, ਅਵਤਾਰਾਂ 
ਦੀ ਭਗਤੀ ਕਰਨੀ, ਤੀਰਥ ਇਸ਼ਨਾਨ ਕਰਨੇ ਸਾਨੂੰ ਇਸ ਮਾਇਆ ਰੂਪੀ ਸੈਸਾਰ ਤੋਂ 
ਛੁਟਕਾਰਾ ਨਹੀਂ ਦਿਵਾ ਸਕਦੇ ਕਿਉਂਕਿ ਇਹਨਾਂ ਨਾਲ ਸਾਡੇ ਹਿਰਦੇ ਵਿਚ ਪ੍ਰਭੂ ਦੀ 
ਪ੍ਰੇਮ-ਮਈ ਯਾਦ ਪੈਦਾ ਨਹੀਂ ਹੋ ਸਕਦੀ। ਇਸ ਤਰ੍ਹਾਂ ਉਹ ਇਹਨਾਂ ਨੂੰ ਫੋਕਟ ਕਰਮ 
ਹੀ ਦਰਸਾਉਂਦੇ ਹਨ। ਇੰਜ ਕਿਹਾ ਜਾ ਸਕਦਾ ਹੈ ਕਿ ਗੁਰਬਾਣੀ ਦੇ ਉਸ ਆਸ਼ੇ 
ਦੀ ਪ੍ਰੋੜ੍ਹਤਾ ਹੀ ਕਰ ਰਹੇਂ ਹਨ ਕਿ ਜੁਗ ਭਾਵੇਂ ਕੋਈ ਵੀ ਹੋਵੇ ਪਰਮਾਤਮਾ ਦੀ ਭਗਤੀ 
ਹੀ ਇਕੋ ਐਸਾ ਸਾਧਨ ਹੈ, ਜਿਸ ਨਾਲ ਇਸ ਸੈਸਾਰ ਤੋਂ ਪਾਰ ਉਤਾਰਾ ਹੋ ਸਕਦਾ ਹੈ। 
ਆਸਾ ਬਾਣੀ ਸਰੀ ਰਵਿਦਾਸ ਜੀਉ ਕੀ 
੧ਓੱ' ਸਤਿਗੁਰ ਪ੍ਰਸਾਦਿ ॥ 
ਮ੍ਰਿਗ ਮੀਨ? ਭ੍ਰਿਗ” ਪਤੰਗ ਕੁੰਚਰ“ ਏਕ ਦੋਖ” ਬਿਨਾਸ॥ ਪੰਚ ਦੋਖ 
ਅਸਾਧ£ ਜਾ ਮਹਿ ਤਾਂ ਕੀ ਕੇਤਕ ਆਸ ॥੧॥ ਮਾਧੋ ਅਬਿਦਿਆ” ਹਿਤ 
ਕੀਨ ॥ ਬਿਬੇਕ” ਦੀਪ ਮਲੀਨ” ॥੧॥ ਰਹਾਉ ॥ ਤ੍ਰਿਗਦ'? ਜੋਨਿ” 
ਅਚੇਤ! ਸੈਭਵ ਪੁੰਨ ਪਾਪ ਅਸੋਚ ॥ ਮਾਨੁਖਾ ਅਵਤਾਰ ਦੁਲਭ ਤਿਹੀ 
ਸੈਗਤਿ ਪੋਚ”? ॥੨॥ ਜੀਅ ਜੋਤ ਜਹਾ ਜਹਾ ਲਗੁ ਕਰਮ ਕੇ ਬਸਿ ਜਾਇ ॥ 
ਕਾਲ ਫਾਸ ਅਬਧ'“ ਲਾਗੇ ਕਛੁ ਨ ਚਲੈ ਉਪਾਇ ॥੩॥ ਰਵਿਦਾਸ ਦਾਸ 
ਉਦਾਸ'£ ਤਜੁ ਭ੍ਰਮੁ ਤਪਨ ਤਪੁ ਗੁਰ ਗਿਆਨ ॥ ਭਗਤ ਜਨ ਭੈ ਹਰਨ 
ਪਰਮਾਨੰਦ ਕਰਹੁ ਨਿਦਾਨ” ॥੪॥੧॥ 
ਪਦ #ਰਥ - 1. ਹਿਰਨ, 2. ਮੱਛੀ, 3. ਭੌਰਾ, 4. ਹਾਥੀ, 5. ਐਬ, 6. ਨਾ 
ਵੱਸ ਹੋਣ ਵਾਲੇ, 7. ਅਗਿਆਨ, 8. ਸਤਿ ਅਸਤਿ ਦਾ ਵਿਚਾਰ, 9. ਮੈਲਾ, ਧੁੰਦਲਾ, 
10. ਵਿੰਗੇ-ਟੇਢੇ ਭਾਵ ਟੇਢੇ ਚੱਲਣ ਵਾਲੇ ਜੀਵ ਜਿਵੇਂ ਸੱਪ, ਕੀੜੇ ਆਦਿ, 
11.ਜੂਨਾਂ, 12. ਵਿਚਾਰਹੀਨ, ਗ਼ਾਫ਼ਲ, 13. ਨੀਚ, 14. ਨਾ ਕੱਟੀ ਜਾਣ ਵਾਲੀ, 
ਜੋ ਨਾਸ ਨਾ ਹੋ ਸਕੇ, 15. ਹੀਲਾ, 16. ਵਿਕਾਰਾਂ ਤੋਂ ਉਪਰਾਮ, 17. ਅੰਤ ਨੂੰ । 
/ਵਾਆ/ਖਆ : ਹਿਰਨ, ਮੱਛੀ, ਭੌਰਾ, ਪਤੌਗਾ (ਭੈਬਟ) ਇਕ-ਇਕ ਐਬ ਹੋਣ 
ਕਰਕੇ ਖ਼ਤਮ ਹੋ ਜਾਂਦੇ ਹਨ, ਪਰ ਇਸ ਮਨੁੱਖ ਵਿਚ ਪੰਜ ਅਸਾਧ ਰੋਗ (ਕਾਮ, ਕੋੋਧ, 
ਲੋਭ, ਮੋਹ, ਹੈਕਾਰ) ਹਨ ਤਾਂ ਉਸ ਦੇ ਬਚਣ ਦੀ ਆਸ ਕਦੋਂ ਤੀਕ ਕੀਤੀ ਜਾ ਸਕਦੀ 

ਹੈ॥੧॥ (ਵਰਨਣਯੋਗ ਹੈ ਕਿ ਹਿਰਨ ਨੂੰ ਘੰਡੇਹੇੜੇ ਦਾ ਨਾਦ ਸੁਣਨ ਦਾ ਸ਼ੌਕ ਹੈ, 
ਮੱਛੀ ਨੂੰ ਜੀਭ ਦਾ ਚਸਕਾ ਹੈ, ਭੌਰੇ ਨੂੰ ਫੁੱਲ ਸੁੰਘਣ ਦਾ, ਪਤੌਗੇ ਨੂੰ ਦੀਵੇ 'ਤੇ ਸੜ 
ਮਰਨ ਤੇ ਹਾਥੀ ਨੂੰ ਕਾਮ-ਵਾਸ਼ਨਾ ਦਾ ਐਬ ਹੈ। ਇਹੋ ਹੀ ਇਹਨਾਂ ਦੀ ਮੌਤ ਦਾ 
ਕਾਰਨ ਬਣਦੇ ਹਨ | 
ਹੇ ਪਰਮਾਤਮਾ ! ਜੀਵਾਂ ਨੇ ਅਗਿਆਨਤਾ ਨਾਲ ਮੋਹ ਪਾ ਲਿਆ ਹੈ, ਇਸ 
ਲਈ ਉਹਨਾਂ ਦੇ ਗਿਆਨ (ਬਿਬੇਕ) ਦਾ ਦੀਵਾ ਧੁੰਦਲਾ ਹੋ ਗਿਆ ਹੈ ॥੧॥ ਰਹਾਉ ॥ 
ਮੰਨਿਆ ਕਿ ਵਿੰਗੇ ਹੋ ਕੇ ਤੁਰਨ ਵਾਲੇ ਜੀਵ ਭਾਵ ਪਸ਼ੂ ਵਗੈਰਾ ਅਚੇਤ ਭਾਵ 
ਵਿਚਾਰਹੀਨ ਹਨ ਤੇ ਉਹਨਾਂ ਦਾ ਪਾਪ-ਪੁੰਨ ਪ੍ਰਤੀ ਬੇਸਮਝ ਹੋਣਾ ਕੁਦਰਤੀ ਹੈ। ਮਨੁੱਖਾ 
ਜਨਮ ਦੁਰਲੱਭ ਹੈ ਪਰ ਇਸ ਦੀ ਸੈਗਤ ਵੀ ਨੀਚ ਵਿਕਾਰਾਂ ਨਾਲ ਹੈ॥੨॥ 
ਪਿਛਲੇ ਜਨਮ ਵਿਚ ਕੀਤੇ ਕਰਮਾਂ ਅਨੁਸਾਰ ਜਨਮ ਲੈ ਕੇ ਜੀਵ ਜਿਥੇ-ਜਿਥੇ 
ਵੀ ਹਨ, ਉਹਨਾਂ ਨੂੰ ਕਾਲ ਦੀ ਅਜਿਹੀ ਫਾਹੀ ਪਈ ਹੋਈ ਹੈ ਜੋ ਕੱਟੀ ਨਹੀਂ ਜਾ 
ਸਕਦੀ ਤੇ ਉਹਨਾਂ ਦੀ ਕੋਈ ਪੇਸ਼ ਵੀ ਨਹੀਂ ਜਾਂਦੀ ॥੩॥ 
ਹੇ ਪ੍ਰਭੂ ਦੇ ਦਾਸ ਰਵਿਦਾਸ ! ਵਿਕਾਰਾਂ ਦੇ ਮੋਹ ਵਿਚੋਂ ਨਿਕਲ, ਭਟਕਣਾ ਛੱਡ 
ਦੇ, ਸਤਿਗੁਰੂ ਦਾ ਗਿਆਨ ਕਮਾ ਜੋ ਕਿ ਤਪਾਂ ਦਾ ਤਪ ਹੈ। ਭਗਤ ਜਨਾਂ ਦੇ ਭੈਅ 
ਦੂਰ ਕਰਨ ਵਾਲੇ ਹੇ ਪ੍ਰਭੂ ! ਆਖ਼ਰ ਮੈਨੂੰ ਵੀ ਪਰਮ ਅਨੰਦ ਬਸ਼ਸ਼ੋ ॥੪॥੧॥ 
ਭਾਵ ਅਰਥ “ ਇਸ ਸ਼ਬਦ ਵਿਚ ਭਗਤ ਜੀ ਨੌ ਇਨਸਾਨ ਦੀ ਉਦਾਹਰਨ 
ਦੇ ਕੇ ਸਮਝਾਇਆ ਹੈ ਕਿ ਇਕ ਵਿਕਾਰ ਹੋਵੇ ਤਾਂ ਉਹ ਵੀ ਮਾਨ ਨਹੀਂ ਪਰ ਮਨੁੱਖ 
ਨੂੰ ਪੰਜ ਵਿਕਾਰ ਚੰਬੜੇ ਹੋਏ ਹਨ। ਇਹਨਾਂ ਤੋਂ ਛੁਟਕਾਰਾ ਪਾਉਣ ਲਈ ਪਰਮਾਤਮਾ 
ਦੀ ਸ਼ਰਨ ਵਿਚ ਜਾਣਾ ਚਾਹੀਦਾ ਹੈ। 
ਆਸਾ॥ 
ਸੈਤ ਤੁਝੀ! ਤਨੁਂ ਸੈਗਤਿ ਪ੍ਰਾਨ ॥ ਸਤਿਗੁਰ ਗਿਆਨ ਜਾਨੈ ਸੈਤ ਦੇਵਾ 
ਦੇਵ ॥੧॥ ਸੈਤ ਚੀ ਸੈਗਤਿ ਸੈਤ ਕਥਾ ਰਸੁ ॥ ਸੌਤ ਪ੍ਰੇਮ ਮਾਝੈ ਦੀਜੈ 
ਦੇਵਾ ਦੇਵ ॥੧॥ ਰਹਾਉ ॥ ਸਤ ਆਚਰਣ” ਸੈਤ ਚੋ“ ਮਾਰਗੁ ਸੈਤ ਚ 
ਓਲ੍ਹਗ” ਓਲ੍ਹਗਣੀ“ ॥੨॥ ਅਉਰ ਇਕ ਮਾਗਉ ਭਗਤਿ ਚਿੰਤਾਮਣਿ” ॥ 
ਜਣੀ! ਲਖਾਵਹੁ” ਅਸੈਤ ਪਾਪੀ ਸਣਿ'” ॥੩॥ ਰਵਿਦਾਸੁ ਭਣੈ'' ਜੋ ਜਾਣੈ 
ਸੇ ਜਾਣੁ ॥ ਸੈਤ ਅਨੰਤਹਿ ਔਤਰੁ” ਨਾਹੀ ॥੪॥੨॥ 
ਪਦ ਅਰਥ : 1. ਤੇਰਾ ਹੀ, 2. ਦੀ, 3. ਕਰਤੱਵ, ਕਰਨੀ, 4. ਦੇ, 5. ਦਾਸ, 
6. ਸੇਵਾ, 7. ਉਹ ਮਣੀ ਜਿਸ ਪਾਸੋਂ ਜੋ ਮੰਗੀਏ ਮਿਲ ਜਾਂਦਾ ਹੈ, 8. ਨਾ, 9. ਦਿਖਾਈ, 
10. ਸਾਥ, ਸੈਗਤ, 11. ਕਹਿੰਦਾ ਹੈ, 12. ਭੇਦ, ਵਿੱਥ, ਅੰਤਰ । 
/ਵਿਆੱਖਆ : ਸੈਤ ਤੇਰਾ ਹੀ ਰੂਪ ਹਨ, ਸੈਗਤ (ਸੈਤਾਂ ਦੀ) ਤੇਰੀ ਜਿੰਦ-ਜਾਨ 
ਹੈ। ਹੇ ਦੇਵਤਿਆਂ ਦੇ ਦੇਵਤੇ ਪ੍ਰਭੂ ! ਸਤਿਗੁਰੂ ਦੇ ਗਿਆਨ ਰਾਹੀਂ ਹੀ ਸੈਤ ਨੂੰ ਜਾਣਿਆ 
ਜਾ ਸਕਦਾ ਹੈ॥੧॥ ਰ੍ 

ਹੇ ਦੇਵਤਿਆਂ ਦੇ ਦੇਵਤੇ ਪ੍ਰਭੂ ! ਮੈਨੂੰ ਸੈਤਾਂ ਦੀ ਸੈਗਤ, ਸੰਤਾਂ ਦੇ ਕਥਾ ਕਰਨ 
ਦੀ ਦਾਤ ਤੋਂ ਸੰਤਾਂ ਪ੍ਰਤੀ ਪ੍ਰੇਮ ਭਾਵਨਾ ਬਖ਼ਸ਼ੋ ।੧॥ ਰਹਾਉ ॥ 
ਹੈ ਪ੍ਰਭੂ ! ਮੈਨੂੰ ਸੈਤਾਂ ਵਰਗਾ ਆਚਰਨ ਭਾਵ ਆਚਾਰ-ਵਿਹਾਰ, ਸੰਤਾਂ ਦਾ 
ਮਾਰਗ ਭਾਵ ਸੇਤਾਂ ਦੇ ਰਸਤੇ ਚੱਲਣ ਦਾ ਬਲ ਬਖ਼ਸ਼ । ਮੈਨੂੰ ਸੈਤਾਂ ਦੇ ਦਾਸਾਂ ਦੀ 
ਸੇਵਾ ਬਖ਼ਸ਼ੋ ॥੨॥ 
ਹੇ ਪ੍ਭੂ ! ਮੈਂ ਤੈਥੋਂ ਇਕ ਦਾਤ ਹੋਰ ਮੰਗਦਾ ਹਾਂ ਕਿ ਮੈਨੂੰ ਆਪਣੀ ਭਗਤੀ 
ਦਿਓ ਜੋ ਚਿੰਤਾਮਣੀ ਭਾਵ ਮਨ-ਚਿੰਦੇ ਫਲ ਦੇਣ ਵਾਲੀ ਮਣੀ ਹੈ। ਪਰ ਮੈਨੂੰ ਅਸੈਤਾਂ 
ਭਾਵ ਨਾਮ-ਧਰੀਕ, ਝੂਠੇ ਸਾਧੂਆਂ ਤੇ ਪਾਪੀਆਂ ਦੇ ਦਰਸ਼ਨ ਨਾ ਕਰਾਈਂ ॥੨॥ 
ਰਵਿਦਾਸ ਜੀ ਕਹਿੰਦੇ ਹਨ ਕਿ ਸਿਆਣਾ ਮਨੁੱਖ ਉਹ ਹੈ ਜਿਹੜਾ ਇਹ 
ਜਾਣਦਾ ਹੈ ਕਿ ਸੈਤਾਂ ਅਤੇ ਅਨੰਤਹਿ ਭਾਵ ਬੇਅੰਤ ਪਰਮਾਤਮਾ ਵਿਚ ਕੋਈ ਵਿੱਥ 
ਨਹੀਂ ਹੈ॥੪॥੨॥ 
ਭਾਵ #ਰਥ -“ ਇਸ ਸ਼ਬਦ ਵਿਚ ਰਵਿਦਾਸ ਜੀ ਨੇ ਸੈਤਾਂ ਦੀ ਮਹਿਮਾ ਗਾਈ 
ਹੈ ਤੇ ਵਾਹਿਗੁਰੂ ਅੱਗੇ ਅਰਦਾਸ ਕੀਤੀ ਹੈ ਕਿ ਉਹ ਸਾਧ-ਸੈਗਤ ਦਾ ਮਿਲਾਪ ਬਖ਼ਸ਼ੇ। 
ਆਸਾ॥ 
ਤੁਮ ਚੰਦਨ ਹਮ ਇਰੰਡ'” ਬਾਪੁਰੇ£ ਸੈਗਿ” ਤੁਮਾਰੇ ਬਾਸਾ"॥ ਨੀਚ ਰੁਖ” 
ਤੇ ਊਚ ਭਏ ਹੈ ਰੈਧ ਸੁਰੀਧ ਨਿਵਾਸਾ ॥੧॥ ਮਾਧਉ ਸਤਸੈਗਤਿ ਸਰਨਿ 
ਤੁਮਾਰੀ ॥ ਹਮ ਅਉਗਨ ਤੁਮ_ਉਪਕਾਰੀ ॥੧॥ ਰਹਾਉ ॥ ਤੁਮ ਮਖੜੂਲ“ 
ਸੁਪੇਦ” ਸਪੀਅਲ” ਹਮ ਬਪੁਰੇ ਜਸ” ਕੀਰਾ” ॥ ਸਤਸੈਗਤਿ ਮਿਲਿ ਰਹੀਐ 
ਮਾਧਉ ਜੈਸੇ ਮਧੁਪ' ਮਖੀਰਾ” ॥੨॥ ਜਾਤੀ ਓਛਾ:: ਪਾਤੀ“ ਓਛਾ ਓਛਾ 
ਜਨਮੁ ਹਮਾਰਾ॥ ਰਾਜਾ ਰਾਮ ਕੀ ਸੇਵ ਨ ਕੀਨੀ ਕਹਿ ਰਵਿਦਾਸ 
ਚਮਾਰਾ ॥੩॥੩॥ 
ਪਦਾ ਅਰਥ : 1. ਇਰੈਡੀ, ਹਰਨੌਲੀ ਦਾ ਬੂਟਾ, 2. ਨਿਮਾਣੇ, ਵਿਚਾਰੇ, 
3. ਨਾਲ, 4. ਵਾਸਾ, 5. ਰੁੱਖ, 6. ਵਟਿਆ ਹੋਇਆ ਰੇਸ਼ਮ, 7. ਢਿੱਟਾ, 8. ਪੀਲਾ, 
9. ਜੈਸੇ, ਜਿਵੇਂ, 10. ਕੀੜਾ, 11. ਸ਼ਹਿਦ ਦੀ ਮੱਖੀ, 12. ਸ਼ਹਿਦ ਦਾ ਛੱਤਾ, 
13. ਨੀਵੀਂ, 14. ਪਾਂਤ, ਕੁਲ, 15. ਮਾਲਕ, ਖਸਮ । 
ਵਿਆਗੰਝਆ : ਹੇ ਪ੍ਰਭੂ ! ਤੂੰ ਚੋਦਨ ਹੈਂ, ਅਸੀਂ ਨਿਮਾਣੇ ਅਰਿੰਡ (ਹਰਨੌਲੀ ਦਾ 
ਬੂਟਾ) ਹਾਂ, (ਪਰ ਤੇਰੀ ਕਿਰਪਾ ਨਾਲ) ਮੈਨੂੰ ਤੇਰੇ (ਚਰਨਾਂ) ਵਿਚ ਰਹਿਣ ਲਈ ਥਾਂ 
ਮਿਲ ਗਈ ਹੈ, ਜਿਸ ਕਰਕੇ ਮੈਂ ਨੀਚ (ਨੀਵੇਂ , ਤੁੱਛ) ਦਰੱਖ਼ਤ ਤੋਂ ਉੱਚਾ ਬਣ ਗਿਆ 
ਹਾਂ ਤੇ ਤੇਰੀ ਸੋਹਣੀ ਮਿੱਠੀ ਵਾਸ਼ਨਾ ਮੇਰੇ ਅੰਦਰ ਵੱਸ ਗਈ ਹੈ। ਇਸ ਤਰ੍ਹਾਂ ਰਵਿਦਾਸ 
ਜੀ ਚੰਦਨ ਦਰੱਖ਼ਤ, ਜਿਸ ਨੂੰ ਪਵਿੱਤਰ ਗਿਣਿਆ ਜਾਂਦਾ ਹੈ ਤੇ ਜਿਸ ਦੀ ਸੁਗੰਧੀ 
ਹੁੰਦੀ ਹੈ ਤੇ ਅਰਿੰਡ ਜੋ ਕਿ ਚੰਦਨ ਦੇ ਮੁਕਾਬਲੇ 'ਤੇ ਬਹੁਤ ਹੀ ਤੁੱਛ ਹੈ, ਦੀ ਤੁਲਨਾ 
ਕਰ ਕੇ ਮਨੁੱਖ ਨੂੰ ਪਰਮਾਤਮਾ ਦੇ ਸਾਥ ਦੀ ਅਹਿਮੀਅਤ ਸਮਝਾਉਂਦੇ ਹਨ ॥੧॥ 

ਹੇ ਮਾਧੋ ! ਮੈਂ ਤੇਰੀ ਸਾਧ-ਸੈਗਤ ਦੀ ਸ਼ਰਨ ਵਿਚ ਆਇਆ ਹਾਂ । ਅਸੀਂ ਅੰਗੁਣ 
ਭਰੇ ਹਾਂ ਪਰ ਤੁਸੀਂ ਉਪਕਾਰੀ ਹੋ ਭਾਵ ਅਸੀਂ ਮਾੜੇ ਕਰਮ ਕਰਨ ਵਾਲੇ ਹਾਂ ਪਰ ਤੁਸੀਂ 
ਮੇਹਰ ਕਰਨ ਵਾਲੇ ਹੋ ॥੧॥ ਰਹਾਉ ॥ 

ਹੇ ਮਾਧੋ ! ਤੂੰ ਚਿੱਟਾ, ਪੀਲਾ ਭਾਵ ਸੋਹਣਾ ਰੇਸ਼ਮ ਹੈਂ, ਮੈਂ ਨਿਮਾਣਾ ਉਸ ਕੀੜੇ 
ਵਾਂਗ ਹਾਂ (ਜੋ ਰੇਸ਼ਮ ਨੂੰ ਛੱਡ ਕੇ ਬਾਹਰ ਚਲਾ ਜਾਂਦਾ ਹੈ ਤੇ ਮਰ ਜਾਂਦਾ ਹੈ) ਜਿਵੇਂ 
ਸ਼ਹਿਦ ਦੀਆਂ ਮੱਖੀਆਂ ਸ਼ਹਿਦ ਦੇ ਛੱਤੇ ਨਾਲ ਜੁੜੀਆਂ ਰਹਿੰਦੀਆਂ ਹਨ, ਹੇ ਮਾਧੋ ! 
ਇਸੇ ਤਰ੍ਹਾਂ ਸਾਨੂੰ ਵੀ ਸਾਧ ਸੈਗਤ ਨਾਲ ਮਿਲ ਕੇ ਰਹਿਣਾ ਚਾਹੀਦਾ ਹੈ ॥੨॥ 

ਰਵਿਦਾਸ ਜੀ ਆਪਣੇ ਆਪ ਨੂੰ ਚਮਾਰ ਦੱਸਦੇ ਹੋਏ ਫ਼ੁਰਮਾਉਂਦੇ ਹਨ ਕਿ (ਲੋਕਾਂ 
ਦੀਆ ਨਜ਼ਰਾਂ ਵਿਚ) ਮੇਰੀ ਜਾਤ ਨੀਵੀਂ ਹੈ, ਕੁਲ ਵੀ ਨੀਵੀਂ ਹੈ, ਮੇਰਾ ਜਨਮ ਨੀਵਾਂ 
ਹੈ ਤੇ (ਇਹ ਭਾਵ ਜਾਤ, ਕੁਲ ਤੇ ਜਨਮ ਸੱਚਮੁੱਚ ਹੀ ਨੀਵੇਂ ਰਹਿ ਜਾਣਗੇ) ਜੇ ਮੈਂ 
ਹੇ ਮੇਰੇ ਮਾਲਕ ਪ੍ਰਭੂ, ਤੇਰੀ ਭਗਤੀ ਨਾ ਕੀਤੀ ॥੩॥੨॥ 
(ਕ੍ਰਿਸ਼ਨ ਜੀ) ਤੇ ਰਾਜਾ ਰਾਮ ਪਰਮਾਤਮਾ ਦੇ ਸੂਚਕ ਹਨ ਤੇ ਇਹਨਾਂ ਤੋਂ ਕਦਾਚਿਤ 
ਵੀ ਇਹ ਅੰਦਾਜ਼ਾ ਨਹੀਂ ਲਾਉਣਾ ਚਾਹੀਦਾ ਕਿ ਭਗਤ ਰਵਿਦਾਸ ਜੀ ਸੀ ਕ੍ਰਿਸ਼ਨ 
ਜੀ ਜਾਂ ਸ੍ਰੀ ਰਾਮਚੈਦਰ ਜੀ ਦੇ ਪੂਜਕ ਸਨ। ਇਸ ਸ਼ਬਦ ਵਿਚ ਇਹਨਾ ਦੋਵਾਂ ਸ਼ਬਦਾਂ 
ਦਾ ਇਸਤੇਮਾਲ ਹੋਇਆ ਹੈ। ਸ੍ਰੀ ਰਾਮਚੰਦਰ ਨੂੰ ਆਪਣਾ ਗੁਰੂ ਮੰਨਣ ਵਾਲਾ ਉਹਨਾਂ 
ਨੂੰ ਸਰੀ ਕ੍ਰਿਸ਼ਨ ਜੀ ਦੇ ਨਾਂ ਨਾਲ ਨਹੀਂ ਬੁਲਾ ਸਕਦਾ। ਇਸੇ ਤਰ੍ਹਾਂ ਸੀ ਕ੍ਰਿਸ਼ਨ ਜੀ 
ਦਾ ਪੂਜਕ ਉਹਨਾਂ ਨੂੰ ਸੀ ਰਾਮ ਜੀ ਦੇ ਨਾਂ ਨਾਲ ਨਹੀਂ ਬੁਲਾ ਸਕਦਾ । ਪ੍ਰੋ. ਸਾਹਿਬ 
ਸਿੰਘ ਨੇ ਭਗਤ-ਬਾਣੀ ਸਟੀਕ, ਹਿੱਸਾ ਦੂਜਾ (ਬਾਣੀ ਭਗਤਿ ਰਵਿਦਾਸ ਜੀ) ਦੇ 
ਅਧਿਆਇ “ਭਗਤ ਰਵਿਦਾਸ ਜੀ ਦਾ ਇਸ਼ਟ” ਵਿਚ ਇਸ ਤਰ੍ਹਾਂ ਦੇ ਬਹੁਤ ਸਾਰੇ 
ਭੁਲੇਖਿਆਂ ਬਾਰੇ ਵਿਸਤਾਰ ਸਹਿਤ ਚਾਨਣਾ ਪਾਇਆ ਹੈ। 

ਭਾਵ ਅਰਲ : ਇਸ ਸ਼ਬਦ ਵਿਚ ਭਗਤ ਰਵਿਦਾਸ ਜੀ ਪਰਮਤਮਾ ਅੱਗੇ 
ਅਰਜ਼ੋਈ ਕਰਦੇ ਹਨ ਕਿ ਉਹ ਉਹਨਾਂ ਨੂੰ ਸਾਧ ਸੈਗਤ ਦੀ ਸ਼ਰਨ ਵਿਚ ਰੱਖੋਂ। 


_ਵਾਹਿਗੁਰੂ ਨੀਵਿਆਂ ਨੂੰ ਉੱਚਾ ਕਰਨ ਵਾਲਾ ਹੈ ਤੇ ਉਸ ਦੇ ਲੜ ਲੱਗ ਕੇ ਹੀ ਉਚੇਰੀ 


ਪਦਵੀ ਪਾਈ ਜਾ ਸਕਦੀ ਹੈ। 

ਆਸਾ॥ ` 

ਕਹਾ ਭਇਓ ਜਉ ਤਨੁ ਭਇਓ ਛਿਨੁ' ਛਿਨੁ ॥ ਪ੍ਰ੍‌ਮੁ ਜਾਇ ਤਉ? ਡਰਪੈ” 
ਤੇਰੋ ਜਨੁ" ॥੧॥ ਤੁਝਹਿ ਚਰਨ ਅਰਥਿਦ” ਭਵਨ” ਮਨੁ ॥ ਪਾਨ ਕਰਤ” 
ਪਾਇਓ! ਪਾਇਓ ਰਾਮਈਆ ਧਨੁ ॥੧॥ ਰਹਾਉ ॥ ਸੈਪਤਿ” ਬਿਪਤਿ£ 
ਪਟਲ'' ਮਾਇਆ ਧਨੁ ॥ ਤਾ ਮਹਿ? ਮਗਨ ਹੋਤ ਨ ਤੇਰੋ ਜਨੁ ॥੨॥ ਪ੍ਰੇਮ 
ਕੀ ਜੇਵਰੀ' ਬਾਧਿਓ ਤੇਰੋ ਜਨ ॥ ਕਹਿ ਰਵਿਦਾਸ ਛੂਟਿਬੋ'“ ਕਵਨ 
ਗੁਨ ॥੩॥੪॥ 

ਪਦ ਅਰਥ : 1. ਟੋਟੇ, ਰਤਾ, 2. ਤਾਂ ਹੀ, ਤਦੋਂ, 3. ਡਰਦਾ ਹੈ, 4. ਦਾਸ, 
5. ਕਉਲ ਫੁੱਲ, ਕੌਵਲ, ਕਮਲ, 6. ਟਿਕਾਣਾ, 7. ਪੀਂਦਿਆਂ, 8. ਮੈਂ ਲੱਭ ਲਿਆ ਹੈ, 
9. ਧਨ ਦੀ ਬਹੁਲਤਾ, ਹਸ ਬਦ ਇਮ ਵਿਚ 
13. ਰੱਸੀ, 14. ਛੁੱਟਣ ਦਾ, ਖਲਾਸੀ ਪਾਉਣ ਦਾ। 
ਵਿਆਖਿਆ : ਜੇ ਮੇਰਾ ਸਰੀਰ ਟੋਟੇ-ਟੋਟੇ ਹੋ ਜਾਵੇਂ ਤਾਂ ਮੈਨੂੰ ਕੋਈ ਪ੍ਰਵਾਹ ਨਹੀਂ । 
ਹੇ ਪ੍ਰਭੂ ! ਤੇਰੇ ਸੇਵਕ ਨੂੰ ਉਸ ਸਮੇਂ ਡਰ ਲੱਗਦਾ ਹੈ ਜਦ ਤੇਰਾ ਪ੍ਰੇਮ (ਉਸ ਦੇ ਮਨ 
ਤੋਂ) ਦੂਰ ਹੁੰਦਾ ਹੈ॥੧॥ 
ਮੇਰਾ ਮਨ ਕੰਵਲ ਫੁੱਲ ਵਰਗੇ ਸੋਹਣੇ ਚਰਨਾਂ ਨੂੰ ਆਪਣੇ ਰਹਿਣ ਦੀ ਥਾਂ ਬਣਾ 
ਦੀ ਕਿ ਤਹ ਚ ਪਿ ਰਿ 
ਪਾ ਲਿਆ ਹੈ॥੧॥ ਰਹਾਉ ॥ 
ਦੁਨਿਆਵੀ ਧਨ-ਦੌਲਤ ਮੁਸੀਬਤ ਦਾ ਕਾਰਨ ਹੈ। ਇਹ ਧਨ ਰੂਪੀ ਮਾਇਆ 
ਦੇ ਪਰਦੇ ਹਨ, ਜੋ ਮਨੁੱਖ ਦੀ ਮੱਤ ਉੱਤੇ ਪਏ ਰਹਿੰਦੇ ਹਨ, ਹੇ ਪ੍ਰਭੂ ! ਤੇਰਾ ਸੇਵਕ 
(ਮਾਇਆ ਦੇ) ਇਹਨਾਂ (ਪਰਦਿਆਂ) ਵਿਚ ਹੁਣ ਨਹੀਂ ਫਸਦਾ ॥੨॥ 
ਰਵਿਦਾਸ ਜੀ ਆਖਦੇ ਹਨ ਕਿ ਹੇ ਪ੍ਰਭੂ ! ਤੇਰਾ ਸੇਵਕ ਤੇਰੇ ਪ੍ਰੇਮ ਦੀ ਰੱਸੀ 
ਨਾਲ ਬੱਧਾ ਹੋਇਆ ਹੈ। ਇਸ ਵਿਚੋਂ ਨਿਕਲਣ ਨੂੰ ਮੇਰਾ ਮਨ ਨਹੀਂ ਕਰਦਾ ॥੩॥੪॥ 
ਭਾਫ ਅਰਥ : ਜਿਸ ਮਨੁੱਖ ਨੂੰ ਪ੍ਠੂ ਚਰਨਾਂ ਦਾ ਪਿਆਰ ਪ੍ਰਾਪਤ ਹੋ ਜਾਵੇ, 
ਉਹ ਇਸ ਸੈਸਾਰ ਦੇ ਮਾਇਆ-ਜਾਲ ਵਿਚ ਨਹੀਂ ਫਸਦਾ। 
ਆਸਾ॥ 
ਹਰਿ ਹਰਿ ਹਰਿ ਹਰਿ ਹਰਿ ਹਰਿ ਹਰੇ ॥ ਹਰਿ ਸਿਮਰਤ ਜਨ ਗਏ 
ਨਿਸਤਰਿ' ਤਰੇ ॥੧॥ ਰਹਾਉ ॥ ਹਰਿ ਕੇ ਨਾਮ ਕਬੀਰ ਉਜਾਗਰ”॥ ਜਨਮ 
ਜਨਮ ਕੇ ਕਾਟੇ ਕਾਗਰ” ॥੧॥ ਨਿਮਤ“ ਨਾਮਦੇਉ ਦੂਧੁ ਪੀਆਇਆ॥ 
ਤਉ” ਜਗ ਜਨਮ ਸੈਕਟ੯ ਨਹੀ ਆਇਆ ॥੨॥ ਜਨ ਰਵਿਦਾਸ ਰਾਮ 
ਰੋਗਿ” ਰਾਤਾਂ ॥ ਇਉ ਗੁਰ ਪਰਸਾਦਿ ਨਰਕ ਨਹੀ ਜਾਤਾ ॥੩॥੫॥ 
ਪਦ ਆਰਥ : 1. ਚੰਗੀ ਤਰ੍ਹਾਂ ਕਰਕੇ, 2. ਉੱਘਾ, ਮਸ਼ਹੂਰ, 3. ਕਾਗ਼ਜ਼, 
4. ਕਾਰਨ ਪਰ ਇਥੇ ਭਾਵ ਹੈ ਕਿ ਹਰੀ ਦੀ ਬਰਕਤ ਨਾਲ, 5. ਤਦੋਂ, 6. ਕਸ਼ਟ, 
7. ਪ੍ਚੂ ਦੇ ਪਿਆਰ ਵਿਚ, 8. ਰੈਗਿਆ। 
'ਵਿਆ/ਖਿਆ : ਸੁਆਸ-ਸੁਆਸ ਹਰੀ ਦਾ ਨਾਮ ਜਪਣ ਨਾਲ ਸੇਵਕਾਂ ਦਾ ਇਸ 
ਸੈਸਾਰ ਤੋਂ ਪਾਰ ਉਤਾਰਾ ਹੋ ਗਿਆ ॥੧॥ ਰਹਾਉ ॥ 
ਪ੍ਭੂ ਦਾ ਨਾਮ ਸਿਮਰਨ ਕਰਕੇ ਹੀ ਕਬੀਰ ਪ੍ਰਸਿੱਧ ਹੋਏ ਤੇ ਉਹਨਾਂ ਦੇ 
ਜਨਮਾਂ-ਜਨਮਾਂਤਰਾਂ ਦੇ ਕੀਤੇ ਕਰਮਾਂ ਦੇ ਲੇਖੇ ਮੁੱਕ ਗਏ ਭਾਵ ਬੈਧਨ ਕੱਟੇ ਗਏ ॥੧॥ 
ਹਰਿ ਨਾਮ ਸਿਮਰਨ ਕਰ ਕੇ ਨਾਮਦੇਵ ਨੇ (ਪ੍ਰਝੂ) ਨੂੰ ਦੁੱਧ ਪਿਲਾਇਆ ਤੇ 
ਉਹ ਆਵਾਗਵਨ ਦੇ ਬੈਧਨ ਤੋ ਮੁਕਤ ਹੋ ਗਏ ॥੨॥ 

ਹਰੀ ਦਾ ਸੇਵਕ ਰਵਿਦਾਸ ਵੀ ਪ੍ਰਭੂ ਦੇ (ਨਾਮ ਦੇ) ਰੈਗ ਵਿਚ ਰੈਗਿਆ ਗਿਆ 
ਹੀ ਉਇ ਤਰਹ ਗਿ ਦਿ ਜਿ (ਮਿਹਰ) ਨਾਲ ਨਰਕ ਵਿਚ ਨਹੀਂ 
ਜਾਣਾ ਪਵੇਗਾ ॥੩॥੫॥ 
ਭਾਵ ਅਰਲ' : ਇਸ ਸ਼ਬਦ ਵਿਚ ਭਗਤ ਰਵਿਦਾਸ ਜੀ ਨੇ ਪ੍ਰਭੂ ਸਿਮਰਨ ਦੀ 
ਮਹੱਤਾ ਉਜਾਗਰ ਕੀਤੀ ਹੈ ਕਿ ਪਰਮਾਤਮਾ ਦੇ ਨਾਮ ਸਿਮਰਨ ਨਾਲ ਹੀ ਆਵਾਗਵਨ 
ਤੋਂ ਮੁਕਤ ਹੋਇਆ ਜਾ ਸਕਦਾ ਹੈ। ਉਹਨਾਂ ਨੇ ਭਗਤ ਕਬੀਰ ਜੀ ਅਤੇ ਭਗਤ 
ਨਾਮਦੇਵ ਜੀ ਦੀਆਂ ਉਦਾਹਰਨਾਂ ਦਿੱਤੀਆਂ ਹਨ। ਇਸ ਸ਼ਬਦ ਤੋ ਇਹ ਵੀ ਸਪੱਸ਼ਟ 
ਹੋ ਜਾਂਦਾ ਹੈ ਕਿ ਭਗਤ ਨਾਮਦੇਵ ਜੀ ਮੂਰਤੀ ਪੂਜਕ ਨਹੀਂ ਸਨ, ਉਹਨਾਂ ਨੇ ਹਰੀ 
ਦਾ ਨਾਮ ਸਿਮਰਨ ਕੀਤਾ ਤੇ ਇਸ ਸਿਮਰਨ ਕਰਕੇ ਪਰਮਾਤਮਾ ਨੇ ਉਹਨਾਂ ਦੇ ਕਈ 
ਕੰਮ ਸੁਆਰੇ ਤੇ ਉਹਨਾਂ ਨੂੰ ਪ੍ਰਸਿੱਧੀ ਮਿਲੀ। 
ਮਾਟੀ ਕੋ ਪੁਤਰਾ' ਕੈਸੇ ਨਚਤੁ ਹੈ ॥ ਦੇਖੈ ਦੇਖੈ ਸੁਨੈ ਬੋਲੈ ਦਉਰਿਓਂ ਫਿਰਤੁ 
ਹੈ ॥੧॥ ਰਹਾਉ ॥ ਜਬ ਕਛੁ ਪਾਵੈ ਤਬ ਗਰਬੁ” ਕਰਤੁ ਹੈ॥ ਮਾਇਆ 
ਗਈ ਤਬ ਰੋਵਨੁ ਲਗਤੁ ਹੈ ॥੧॥ ਮਨ ਬਚ” ਕਮ ਰਸ ਕਸਹਿ' 
ਲੁਭਾਨਾ” ॥ ਬਿਨਸਿਦ ਗਇਆ ਜਾਇ ਕਹੂੰ ਸਮਾਨਾ ॥੨॥ ਕਹਿ ਰਵਿਦਾਸ 
ਬਾਜੀ ਜਗੁ ਭਾਈ ॥ ਬਾਜੀਗਰ ਸਉ ਮੋਹਿ ਪ੍ਰੀਤਿ ਬਨਿ ਆਈ ॥੩॥੬॥ 
ਪਦਾ #ਰਥ : 1. ਪੁਤਲਾ, 2. ਹੈਕਾਰ, 3. ਬਚਨ, ਗੱਲਾਂ, 4. ਰਸਾਂ-ਕਸਾਂ ਵਿਚ, 
ਸੁਆਦਾਂ ਵਿਚ, 5. ਮਸਤ, 6. ਨਾਸ। 
ਵਿਆ।ਖਆ : ਮਿੱਟੀ ਦਾ ਪੁਤਲਾ ਕਿਵੇਂ ਨੱਚਦਾ ਹੈ ? ਕਦੀ ਇਧਰ ਵੇਖਦਾ 
ਹੈ, ਕਦੀ ਉਧਰ ਝਾਕਦਾ ਹੈ, ਸੁਣਦਾ, ਬੋਲਦਾ, ਨੱਠਾ ਫਿਰਦਾ ਹੈ ਭਾਵ ਕਿ ਮਨੁੱਖ 
ਮਾਇਆ ਦੇ ਮੋਹ ਵਿਚ ਫਸ ਕੇ ਭਟਕਦਾ ਫਿਰਦਾ ਹੈ। ਮਾਇਆ ਨੂੰ ਚਾਰ-ਚੁਫੇਰੇ 
ਢੂੰਡਦਾ ਫਿਰਦਾ ਹੈ॥੧॥ ਰਹਾਉ ॥ 
ਜਦੋਂ ਕੁਝ ਮਿਲ ਜਾਂਦਾ ਹੈ ਤਾਂ ਹੈਕਾਰ ਕਰਦਾ ਹੈ। ਜਦੋਂ ਮਾਇਆ ਗੁਆਚ 
ਜਾਂਦੀ ਹੈ ਤਾਂ ਰੋਣ ਲੱਗਦਾ ਹੈ॥੧॥ 
ਮਨ, ਵਚਨ ਤੇ ਕਰਮਾਂ ਤਿੰਨਾਂ ਦੁਆਰਾ ਹੀ ਚਸਕਿਆਂ ਵਿਚ ਫਸਿਆ ਹੋਇਆ 
ਮਨੁੱਖ (ਮੌਤ ਆਉਣ 'ਤੇ) ਜਦ ਇਹ ਸਰੀਰ ਢਹਿ-ਢੇਰੀ ਹੋ ਜਾਵੇਗਾ ਤਾਂ (ਖ਼ਬਰ 
ਨਹੀਂ) ਕਿਥੇ ਜਾ ਸਮਾਏਗਾ ॥੨॥ 
ਰਵਿਦਾਸ ਜੀ ਕਹਿੰਦੇ ਹਨ ਕਿ ਹੈ ਭਾਈ! ਇਹ ਜਗਤ (ਪਰਮਾਤਮਾ ਦੀ 
ਇਕ) ਖੇਡ ਹੈ। ਮੇਰੀ ਪ੍ਰੀਤ ਇਸ ਖੇਡ ਬਣਾਉਣ ਵਾਲੇ ਨਾਲ ਲੱਗ ਗਈ ਹੈ ॥੩॥੬॥ 
__ਡਾਵ ਅਰਥ : ਮੋਹ ਮਾਇਆ ਦੇ ਜਾਲ ਵਿਚ ਫਸਿਆ ਜੀਵ ਭਟਕਦਾ ਹੈ ਤੇ 
ਇਸ ਖੱਜਲ-ਖ਼ੁਆਰੀ ਤੋਂ ਸਿਰਫ਼ ਉਹੀ ਬਚ ਸਕਦਾ ਹੈ ਜੋ ਪਰਮਾਤਮਾ ਨਾਲ ਪ੍ਰੇਮ 
ਪਾ ਲੈਂਦਾ ਹੈ। 

ਗੁਜਰੀ ਸ੍ਰੀ ਰਵਿਦਾਸ ਜੀ ਕੇ ਪਦੇ ਘਰੁ ੩ 

੧ਓੱ'ਸਤਿਗੁਰ ਪ੍ਰਸਾਦਿ ॥ 

ਦੂਧੁ ਤ ਬਛਰੈ' ਥਨਹੁ” ਬਿਟਾਰਿਓ”॥ ਫੁਲੁ ਭਵਰਿ- ਜਲੁ ਮੀਨਿ“ 
ਬਿਗਾਰਿਓ” ॥੧॥ ਮਾਈ ਗੋਬਿੰਦ ਪੂਜਾ ਕਹਾ ਲੈ ਚਰਾਵਉ ॥ ਅਵਰੁ ਨ 
ਫੁਲੁ ਅਨੂਪ ਨ ਪਾਵਉ ॥੧॥ ਰਹਾਉ ॥ ਮੈਲਾਗਰ” ਬੇਰ੍ਹੇ' ਹੈ ਕੁਇਐਗਾ” ॥ 
ਬਿਖੁ ਅਮ੍ਰਿਤ ਬਸਹਿ ਇਕ ਸੈਗਾ ॥੨॥ ਧੂਪ ਦੀਪ ਨਈਬੇਦਹਿ”” ਬਾਸਾ” ॥ 
ਕੈਸੇ ਪੂਜ ਕਰਹਿ ਤੇਰੀ ਦਾਸਾ ॥੩॥ ਤਨੁ ਮਨੁ ਅਰਪਉ” ਪੂਜ ਚਰਾਵਉ ॥ 
ਗੁਰ ਪਰਸਾਦਿ ਨਿਰੰਜਨੁ ਪਾਵਉ ॥੪॥ ਪੂਜਾ ਅਰਚਾ' ਆਹਿ ਨ ਤੋਰੀ ॥ 
ਕਹਿ ਰਵਿਦਾਸ ਕਵਨ ਗਤਿ ਮੋਰੀ ॥੫॥੧॥ _ 

ਪਦ ਆਰਾ : 11 ਵੱਛੇ, 2. ਥਣਾਂ ਤੋਂ, 3. ਜੂਠਾ ਕਰ ਦਿੱਤਾ, 4. ਮੱਛੀ, 
5. ਖ਼ਰਾਬ, 6. ਚੜ੍ਹਾਵਾਂ, ਭੇਟ ਕਰਾਂ, 7. ਮਲਯ ਪਰਬਤ "ਤੇ ਉੱਗੇ ਹੋਏ ਚੰਦਨ ਦੇ 
ਬੂਟੇ, 8. ਲਪੇਟੇ ਹੋਏ, 9. ਸੱਪ, 10. ਖਾਣ ਦੀ ਚੀਜ਼ ਜੋ ਦੇਵੀ-ਦੇਵਤੇ ਜਾਂ ਬੁੱਤ ਅੱਗੇ 
ਰੱਖੀ ਜਾਂਦੀ ਹੈ, 11. ਸੁਗੰਧ, 12. ਭੇਟ ਕਰਾਂ, 13. ਮੂਰਤੀ ਆਦਿ ਦੀ ਪੂਜਾ ਕਰਨਾ, 
ਮੂਰਤੀ ਆਦਿ ਅੱਗੇ ਸੀਸ ਨਿਵਾਉਣਾ। 

ਵਿਆਖਿਆ - ਦੁੱਧ ਤਾਂ ਵੱਛੇ ਨੇ ਥਣਾਂ ਤੋ ਜੂਠਾ ਕਰ ਦਿੱਤਾ ਹੈ। ਫੁੱਲ ਭੌਰੇ 
ਨੇ (ਸੁੰਘ ਕੇ) ਜੂਠੇ ਕਰ ਦਿੱਤੇ ਹਨ ਤੇ ਜਲ ਮੱਛੀ ਨੇ ਖ਼ਰਾਬ ਕਰ ਦਿੱਤਾ ਹੈ। (ਇਸ _ 
ਤਰ੍ਹਾਂ ਇਹ ਤਿੰਨੇ ਵਸਤੂਆਂ-ਦੁੱਧ, ਪਾਣੀ ਤੇ ਫੁੱਲ ਜੂਠੇ ਹੋਣ ਕਰਕੇ ਪਰਮਾਤਮਾ 
ਅੱਗੇ ਭੇਟ ਕਰਨ ਦੇ ਲਾਇਕ ਨਹੀਂ)॥੧॥ 

ਹੇ ਮਾਈ ! ਗੋਬਿੰਦ ਦੀ ਪੂਜਾ ਲਈ ਮੈਂ ਕਿਥੋਂ ਕੋਈ ਵਸਤੂ ਲੈ ਕੇ ਭੇਟ ਕਰਾਂ ? 
ਹੋਰ ਕੋਈ (ਸੁੱਚਾ) ਫੁੱਲ ਮਿਲ ਨਹੀਂ ਸਕਦਾ । ਕੀ ਮੈਂ ਇਸ (ਘਾਟ ਕਰਕੇ) ਉਸ ਸੋਹਣੇ 
ਪ੍ਰਭੂ ਨੂੰ ਪ੍ਰਾਪਤ ਨਹੀਂ ਕਰ ਸਕਾਂਗਾ॥੧॥ ਰਹਾਉ ॥ 

ਮੈਲਾਗਰ (ਚੰਦਨ) ਦੇ ਦੁਆਲੇ ਸੱਪ ਚੰਬੜੇ ਹੋਏ ਹਨ (ਇਸ ਤਰ੍ਹਾਂ ਉਹਨਾਂ ਨੇ 
ਚੰਦਨ ਨੂੰ ਜੂਠਾ ਕਰ ਦਿੱਤਾ ਹੈ)। (ਸਮੁੰਦਰ ਵਿਚ) ਜ਼ਹਿਰ ਤੇ ਅੰਮ੍ਰਿਤ ਇਕੱਠੇ ਹੀ 
ਰਹਿੰਦੇ ਹਨ॥੨॥ 

ਸੁਰੀਧੀ ਆ ਜਾਣ ਕਰਕੇ ਧੂਪ ਦੀਪ ਤੇ ਨੈਵੇਦ (ਖਾਣ-ਪੀਣ ਦੀਆਂ ਚੀਜ਼ਾਂ 
ਜੋ ਬੁੱਤ ਜਾਂ ਮੂਰਤੀ ਅੱਗੇ ਰੱਖੀਆਂ ਜਾਂਦੀਆਂ ਹਨ) ਵੀ (ਜੂਠੇ ਹੋ ਜਾਂਦੇ ਹਨ), (ਤਾਂ 
ਫਿਰ ਹੇ ਪ੍ਰਭੂ ! ਇਹ ਜੂਠੀਆਂ ਚੀਜ਼ਾਂ ਤੇਰੇ ਅੱਗੇ ਰੱਖ ਕੇ) ਤੇਰੇ ਦਾਸ ਤੇਰੀ ਪੂਜਾ 
ਕਿਸ ਤਰ੍ਹਾਂ ਕਰਨ ?॥੨॥ 

(ਹੇ ਪ੍ਰਭੂ !) ਮੈਂ ਆਪਣਾ ਤਨ ਤੇ ਮਨ ਤੈਨੂੰ ਅਰਪਨ ਕਰਦਾ ਹਾਂ ਤੇ ਇਸ ਨੂੰ 
ਪੂਜਾ ਵਜੋਂ ਭੇਟ ਕਰਦਾ ਹਾਂ (ਇਸ ਭੇਟ ਨਾਲ ਹੀ) ਗੁਰੂ ਦੀ ਕਿਰਪਾ ਨਾਲ਼ ਮੈਨੂੰ 
ਨਿਰੈਕਾਰ ਲੱਭੇਗਾ ॥੪॥ 

ਰਵਿਦਾਸ ਜੀ ਕਹਿੰਦੇ ਹਨ (ਹੇ ਪ੍ਰਭੂ ! ਜੇ ਸੁੱਚੇ ਦੁੱਧ, ਫੁੱਲ, ਧੂਪ, ਚੰਦਨ ਤੇ 

ਨੈਵੇਦ ਆਦਿ ਦੀ ਭੇਟਾ ਨਾਲ ਹੀ ਤੇਰੀ ਪੂਜਾ ਹੋ ਸਕਦੀ ਤਾਂ ਇਹ ਵਸਤੂਆਂ ਕਿਤੇ 
ਵੀ ਸੁੱਚੀਆਂ ਨਾ ਮਿਲਣ ਕਰਕੇ) ਮੈਥੋਂ ਤੇਰੀ ਪੂਜਾ ਤੇ ਭਗਤੀ ਹੋ ਹੀ ਨਹੀਂ ਸਕਦੀ 
ਤਾਂ ਫਿਰ (ਹੇ ਪ੍ਰਭੂ !) ਮੇਰੀ ਗਤੀ ਕੀ ਹੁੰਦੀ ਭਾਵ ਕੀ ਹਾਲ ਹੁੰਦਾ ?॥੫॥੧॥ 
ਭਾਵ ਅਰਥ : ਇਥੇ ਭਗਤ ਰਵਿਦਾਸ ਜੀ ਨੇ ਬਹੁਤ ਤਰਕ-ਸੈਗਤ ਤਰੀਕੇ 
ਨਾਲ ਸਮਝਾਇਆ ਹੈ ਕਿ ਪ੍ਰਭੂ ਤਨ, ਮਨ ਦੀ ਭੇਟ ਮੰਗਦਾ ਹੈ। ਸੈਸਾਰੀ ਵਸਤੂਆਂ 
ਦੁੱਧ, ਫੁੱਲ, ਜਲ, ਚੈਦਨ ਆਦਿ ਵਸਤੂਆਂ ਜੋ ਦੇਵੀ ਦੇਵਤਿਆਂ ਦੀਆਂ ਮੂਰਤੀਆਂ 
ਅੱਗੇ ਭੇਟ ਕੀਤੀਆਂ ਜਾਂਦੀਆਂ ਹਨ, ਉਹ ਪਹਿਲਾਂ ਹੀ ਜੂਠੀਆਂ ਹੋ ਚੁੱਕੀਆਂ ਹੁੰਦੀਆਂ 
ਹਨ । ਪਰਮਾਤਮਾ ਅਜਿਹੀਆਂ ਵਸਤੂਆਂ ਦੀ ਭੇਟਾ ਨਾਲ ਖ਼ੁਸ਼ ਨਹੀਂ ਹੁੰਦਾ। 
ਰਾਗੁ_ਸੋਰਠਿ ਬਾਣੀ ਭਗਤ ਰਵਿਦਾਸ ਜੀ ਕੀ 
੧ਉਂ ਸਤਿਗੁਰ ਪ੍ਰਸਾਦਿ ॥ 
ਜਬ ਹਮ ਹੋਤੇ ਤਬ ਤੂ ਨਾਹੀ ਅਬ ਤੂਹੀ ਮੈ ਨਾਹੀ ॥ ਅਨਲ' ਅਗਮ? 
ਜੈਸੇ ਲਹਰਿ ਮਇ” ਓਦਧਿ“ ਜਲ ਕੇਵਲ ਜਲ ਮਾਂਹੀ ॥੧॥ ਮਾਧਵੇ ਕਿਆ 
ਕਹੀਐ ਭ੍ਰਮੁ ਐਸਾ॥ ਜੈਸਾ ਮਾਨੀਐ ਹੋਇ ਨ ਤੈਸਾ ॥੧॥ ਰਹਾਉ ॥ 
ਨਰਪਤਿ” ਏਕੁ ਸਿੰਘਾਸਨਿ ਸੋਇਆ ਸੁਪਨੇ ਭਇਆ ਭਿਖਾਰੀ ॥ ਅਛਤ£ 
ਰਾਜ ਬਿਛੁਰਤ ਦੁਖੁ ਪਾਇਆ ਸੋ ਗਤਿ ਭਈ ਹਮਾਰੀ 1੨॥ ਰਾਜ” 
ਭੁਇਐਗ/ ਪ੍ਰਸੰਗ ਜੈਸੇ ਹਹਿ ਅਬ ਕਛੁ ਮਰਮੁ! ਜਨਾਇਆ॥ ਅਨਿਕ 
ਕਟਕ ਜੈਸੇ ਭੂਲਿ ਪਰੇ ਅਬ ਕਹਤੇ ਕਹਨੁ ਨ ਆਇਆ ॥੩॥ ਸਰਬੇ? 
ਏਕੁ ਅਨੇਕੈ'' ਸੁਆਮੀ ਸਭ ਘਟ ਭੋਗਵੈ'£ ਸੋਈ ॥ ਕਹਿ ਰਵਿਦਾਸ ਹਾਥ 
ਪੈ ਨੇਰੈ ਸਹਜੇ ਰੋਇ ਸੁ ਹੋਈ ॥੪॥੧॥ 
ਪਦ ਅਰਥ - 1. ਹਵਾ, 2. ਬੇਅੰਤ, 3. ਵਿਚ, 4. ਸਮੁੰਦਰ, 5. ਰਾਜਾ, 6. ਹੁੰਦੇ, 
7. ਰੱਸੀ, 8. ਸੱਪ, 9. ਭੇਦ, 10. ਸਾਰਿਆਂ ਵਿਚ, 11. ਅਨੇਕ ਰੂਪ ਹੋ ਕੇ, 12. ਭੋਗ 
ਰਿਹਾ ਹੈ, ਮੌਜੂਦ ਹੈ। 
ਵਿਆ/ਿਆ : ਜਦੋਂ' ਸਾਡੇ ਵਿਚ ਹਉਮੈ ਸੀ ਤਾਂ ਤੇਰਾ ਵਾਸਾ ਸਾਡੇ ਵਿਚ ਨਹੀਂ 
ਸੀ ਭਾਵ ਜਿੰਨਾ ਚਿਰ ਜੀਵਾਂ ਵਿਚ ਹਉਮੈ ਰਹਿੰਦੀ ਹੈ, ਪਰਮਾਤਮਾ ਪ੍ਰਗਟ ਨਹੀਂ 
ਹੁੰਦਾ। ਮੈਂ ਮਾਰਨ ਨਾਲ ਹੁਣ ਮੈਂ' ਨਹੀਂ ਰਿਹਾ, ਹੁਣ ਤੂੰ ਹੀ ਹੈਂ। ਹਵਾ ਨਾਲ ਜਿਵੇਂ 
ਸਮੁੰਦਰ ਵਿਚ ਅਨੇਕ ਲਹਿਰਾਂ ਹੁੰਦੀਆਂ ਹਨ ਪਰ ਅਸਲ ਵਿਚ ਉਹ ਪਾਣੀ ਵਿਚ 
ਪਾਣੀ ਹੀ ਹੈ (ਇਸੇ ਤਰ੍ਹਾਂ ਇਹ ਸਾਰੇ ਜੀਵ ਤੇਰਾ ਆਪਣਾ ਹੀ ਵਿਕਾਸ ਹਨ)॥੧॥ 
ਹੇ ਮਾਧੋ ! ਸਾਨੂੰ ਜੀਵਾਂ ਨੂੰ ਕੁਝ ਅਜਿਹਾ ਭੁਲੇਖਾ ਪਿਆ ਹੋਇਆ ਹੈ ਜੋ ਕਿ 
ਬਿਆਨ ਨਹੀਂ ਕੀਤਾ ਜਾ ਸਕਦਾ । ਅਸੀਂ ਸੈਸਾਰ ਨੂੰ ਜੋ ਮੰਨੀ ਬੈਠੇ ਹਾਂ, ਸੈਸਾਰ ਉਹੋ 
ਜਿਹਾ ਨਹੀਂ। ਭਾਵ ਕਿ ਇਹ ਸੈਸਾਰ ਤੋਰੇ ਨਾਲੋਂ ਕੋਈ ਵੱਖਰੀ ਹਸਤੀ ਨਹੀਂ 
ਹੈ॥੧॥ ਰਹਾਉ ॥ 
(ਜਿਵੇਂ) ਕਦੀ ਰਜ ਜਿੰਅ ਅਗ ਜੀ ਤਪ ਵਿਚ ਮੰਗਤਾ 

ਜਾਵੇ, ਰਾਜ-ਭਾਗ ਹੁੰਦਿਆਂ ਉਹ (ਸੁਪਨੇ ਵਿਚ ਰਾਜ ਤੋਂ) ਵਿੱਛੜ ਕੇ ਦੁਖੀ ਹੁੰਦਾ 
ਹੈ, ਤਿਵੇਂ ਹੀ (ਤੈਥੋਂ ਵਿੱਛੜ ਕੇ) ਸਾਡਾ ਜੀਵਾਂ ਦਾ ਹਾਲ ਹੋ ਰਿਹਾ ਹੈ॥੨॥ 
ਜਿਵੇਂ ਕਿ ਰੱਸੀ ਨੂੰ ਸੱਪ ਸਮਝਣ ਦੀ ਉਦਾਹਰਨ ਹੈ, ਜਿਵੇਂ' ਸੋਨੇ ਤੋਂ ਬਣੇ 
ਹੋਏ ਅਨੇਕਾਂ ਕੜੇ ਵੇਖ ਕੇ ਭੁਲੇਖਾ ਧੈ ਜਾਵੇ (ਕਿ ਸੋਨਾ ਕਈ ਕਿਸਮ ਦਾ ਹੁੰਦਾ ਹੈ, 
ਉਸੇ ਤਰ੍ਹਾਂ ਸਾਨੂੰ ਭੁਲੇਖਾ ਪਿਆ ਹੋਇਆ ਕਿ ਇਹ ਸੈਸਾਰ ਤੇਰੇ ਤੋਂ ਵੱਖਰਾ ਹੈ), ਪਰ 
ਤੂੰ ਮੈਨੂੰ ਇਸ ਦਾ ਭੇਦ ਦੱਸ ਦਿੱਤਾ ਹੈ। ਹੁਣ ਇਹ ਪੁਰਾਣੀ ਵਖਰੇਵੇਂ ਵਾਲੀ ਗੱਲ 
ਮੈਥੋਂ ਕਹੀ ਨਹੀਂ ਜਾਂਦੀ, ਭਾਵ ਕਿ ਹੁਣ ਮੈਂ ਇਹ ਨਹੀਂ ਕਹਿੰਦਾ ਕਿ ਇਹ ਸੈਸਾਰ 
ਤੈਥੋਂ ਵੱਖਰਾ ਹੈ॥੩॥ 
ਉਹ ਪ੍ਰਭੂ ਅਨੇਕਾਂ ਰੂਪ ਬਣਾ ਕੇ ਸਾਰਿਆਂ ਵਿਚ ਆਪ ਹੀ ਹੈ, ਸਭ ਘਟਾਂ 
ਵਿਚ ਆਪ ਹੀ ਇਕ ਸਵਾਮੀ ਹੈ। ਰਵਿਦਾਸ ਜੀ ਕਹਿੰਦੇ ਹਨ ਕਿ ਪ੍ਰਭੂ ਹੱਥਾਂ ਤੋਂ 
ਵੀ ਸਾਡੇ ਨੇੜੇ ਹੈ। ਜੋ ਕੁਝ ਸੈਸਾਰ ਵਿਚ ਵਰਤ ਰਿਹਾ ਹੈ, ਉਸੇ ਦੀ ਮਰਜ਼ੀ ਨਾਲ 
ਹੋ ਰਿਹਾ ਹੈ॥੪॥੧॥ 
ਭਾਵ ਅਰਥ : ਪਰਮਾਤਮਾ ਸਾਰੇ ਸੈਸਾਰ ਵਿਚ ਰਮ ਰਿਹਾ ਹੈ। ਹਉਮੈਂ ਕਰਕੇ 
ਜੀਵ ਉਸ ਨੂੰ ਸੈਸਾਰ ਤੋਂ ਵੱਖਰਾ ਸਮਝਦਾ ਹੈ। ਹਉਮੈਂ ਜਦ ਖ਼ਤਮ ਹੋ ਜਾਂਦੀ ਹੈ ਤਾਂ 
ਤੇਰ-ਮੇਰ ਸਭ ਖ਼ਤਮ ਹੋ ਜਾਂਦੀ ਹੈ ਤੇ ਸਾਰਾ ਸੈਸਾਰ ਉਸ ਪ੍ਰਭੂ ਦਾ ਰੂਪ ਹੀ ਨਜ਼ਰ 
ਆਉਣ ਲੱਗਦਾ ਹੈ। 
ਸੋਰਠਿ 
ਜਉ ਹਮ ਬਾਂਧੇ ਮੋਹ ਫਾਸ ਹਮ ਪ੍ਰੇਮ ਬਧਨਿ ਤੁਮ ਬਾਧੇ ॥ ਅਪਨੇ ਛੂਟਨ 
ਕੋ ਜਤਨੁ ਕਰਹੁ ਹਮ ਛੂਟੇ ਤੁਮ ਆਰਾਧੇ ॥੧॥ ਮਾਧਵੇ ਜਾਨਤ ਹਹੁ ਜੈਸੀ 
ਤੈਸੀ ॥ ਅਬ ਕਹਾ ਕਰਹੁਗੇ ਐਸੀ ॥੧॥ ਰਹਾਉ ॥ ਮੀਨੁ- ਪਕਰਿ ਫਾਂਕਿਓ? 
ਅਰੁ ਕਾਟਿਓ ਰਾਂਧਿ ਕੀਓ? ਬਹੁ ਬਾਨੀ“ ॥ ਖੇਡ ਖੇਡ ਕਰਿ ਭੋਜਨੁ ਕੀਨੋ 
ਤਊ ਨ ਬਿਸਰਿਓ ਪਾਨੀ ॥੨॥ ਆਪਨ ਬਾਪੈ” ਨਾਹੀ ਕਿਸੀ ਕੋ ਭਾਵਨ 
ਕੋ ਹਰਿ ਰਾਜਾ॥ ਮੋਹ ਪਟਲ£ ਸਭੁ ਜਗਤੁ ਬਿਆਪਿਓ” ਭਗਤ ਨਹੀਂ 
ਸੇਤਾਪਾ ॥੩॥ ਕਹਿ ਰਵਿਦਾਸ ਭਗਤਿ ਇਕ ਬਾਢੀ! ਅਬ ਇਹ ਕਾ ਸਿਉ 
ਕਹੀਐ ॥ ਜਾ ਕਾਰਨਿ ਹਮ ਤੁਮ ਆਰਾਧੇ ਸੋ ਦੁਖੁ ਅਜਹੂ” ਸਹੀਐ ॥੪॥੨॥ 
ਪਦ ਅਰਥ : 1. ਮੱਛੀ, 2. ਵਾੜੀ-ਫਵਾੜੀ ਕਰ ਦਿੱਤਾ, 3. ਰਿੰਨ੍ਹ ਲਈ, 4. ਕਈ 
ਤਰੀਕਿਆਂ ਨਾਲ, 5. ਬਾਪ ਦੀ (ਮਲਕੀਅਤ), 6. ਪਰਦਾ, 7. ਛਾਇਆ ਹੋਇਆ, 
8. ਦ੍ਰਿੜ੍ਹ ਕੀਤੀ ਹੈ, 9. ਹੁਣ ਤੀਕ । ਰ੍ 
ਫਿਆ/ਖਿਆ : (ਹੇ ਮਾਧੋ !) ਜੇ ਤੁਸਾਂ ਸਾਨੂੰ ਮੋਹ ਦੀ ਫਾਹੀ ਵਿਚ ਬੰਨ੍ਹਿਆ ਸੀ 
ਤਾਂ ਅਸਾਂ ਤੁਹਾਨੂੰ ਆਪਣੇ ਪਿਆਰ ਦੀ ਫਾਹੀ (ਰੱਸੀ) ਵਿਚ ਬੈਨ੍ਹ ਲਿਆ ਹੈ। ਅਸੀਂ 
ਤਾਂ ਤੁਹਾਡਾ ਸਿਮਰਨ ਕਰ ਕੇ ਛੁੱਟ ਗਏ ਹਾਂ। ਹੁਣ ਤੁਸੀਂ ਆਪਣੇ ਛੁਟਕਾਰੇ ਦਾ _ 
ਯਤਨ ਕਰੋਂ ॥੧॥ 

ਹੇ ਮਾਧੋ ! ਤੁਸੀਂ ਜਾਣਦੇ ਹੀ ਹੋ ਕਿ ਸਾਡੀ ਤੁਹਾਡੇ ਨਾਲ ਪ੍ਰੀਤ ਕਿਹੋ ਜਿਹੀ 
ਹੈ ਤੇ ਹੁਣ ਅਜਿਹੀ ਪ੍ਰੀਤ ਦੇ ਹੁੰਦਿਆਂ ਤੁਸੀਂ ਕੀ ਕਰੋਗੇ ?॥੧॥ ਰਹਾਉ ॥ 
ਮੱਛੀ ਨੂੰ ਫੜ ਕੇ ਉਸ ਦੀਆਂ ਫਾੜੀਆਂ ਕਰ ਦੇਈਏ, ਟੋਟੇ-ਟੋਟੇ ਕਰ ਕੇ ਕਈ 
ਤਰ੍ਹਾਂ ਨਾਲ ਰਿੰਨ੍ਹੀਏ। ਫਿਰ ਬੁਰਕੀ-ਬੁਰਕੀ ਕਰ ਕੇ ਖਾਈਏ, ਫਿਰ ਵੀ ਉਸ ਮੱਛੀ 
ਨੂੰ ਪਾਣੀ ਨਹੀਂ ਭੁੱਲਦਾ (ਕਿਉਂਕਿ ਉਹ ਖਾਣ ਵਾਲ ਨੂੰ ਪਿਆਸ ਲਾ ਦਿੰਦੀ ਹੈ)॥੨॥ 
ਹਰੀ (ਪਰਮਾਤਮਾ) ਕਿਸੇ ਦੇ ਪਿਉ ਦਾ ਨਹੀਂ ਭਾਵ ਕਿਸੇ ਦੀ ਜੱਦੀ ਮਲਕੀਅਤ 
ਨਹੀਂ, ਉਹ ਤਾਂ ਪ੍ਰੇਮ ਦਾ ਬੱਝਾ ਹੈ। ਸਾਰਾ ਸੈਸਾਰ ਮੋਹ ਦੇ ਪਰਦੇ ਵਿਚ ਫਸਿਆ ਹੋਇਆ 
ਹੈ ਪਰ ਭਗਤਾਂ ਨੂੰ (ਇਸ ਮੋਹ ਦਾ) ਕੋਈ ਸੈਤਾਪ (ਕਲੇਸ਼) ਨਹੀਂ ॥੩॥ 
ਰਵਿਦਾਸ ਜੀ ਕਹਿੰਦੇ ਹਨ ਕਿ ਅਸਾਂ ਭਗਤੀ ਏਨੀ ਦ੍ਰਿੜ੍ਹ ਕੀਤੀ ਹੈ ਕਿ ਮੈਨੂੰ 
ਹੁਣ ਕਿਸੇ ਨਾਲ ਗਿਲਾ ਕਰਨ ਦੀ ਲੋੜ ਹੀ ਨਹੀਂ ਰਹਿ ਗਈ। ਜਿਸ ਕਰਕੇ ਤੇਰੀ 
ਅਰਾਧਨਾ ਮੈਂ ਕੀਤੀ ਸੀ, ਉਸ (ਮੋਹ) ਦਾ ਦੁੱਖ ਅਜੇ ਵੀ ਮੈਨੂੰ ਸਹਾਰਨਾ ਪੈ ਰਿਹਾ 
ਹੈ॥੪॥੨॥ 
ਭਾਵ #ਰਥ : ਪ੍ਰਭੂ ਨਾਲ ਪਿਆਰ ਕਰ ਕੇ ਹੀ ਇਸ ਮਾਇਆ ਦੇ ਮੋਹ ਦੇ 
ਜਾਲ ਵਿਚੋਂ ਨਿਕਲਿਆ ਜਾ ਸਕਦਾ ਹੈ। 
ਸੋਰਠਿ 
ਦੁਲਭ” ਜਨਮੁ ਪੁੰਨ” ਫਲ ਪਾਇਓ ਬਿਰਥਾ ਜਾਤ” ਅਬਿਬੇਕੈ“॥ ਰਾਜੇ 
ਇੰਦੂ ਸਮਸਰਿ” ਗਿਰ ਆਸਨ ਬਿਨੁ ਹਰਿ ਭਗਤਿ ਕਰਹੁ ਕਿਹ ਲੇਖੈ ॥੧॥ 
ਨ ਬੀਚਾਰਿਓ ਰਾਜਾ ਰਾਮ ਕੋ ਰਸੁ ॥ ਜਿਹ ਰਸ ਅਨਰਸ ਬੀਸਰਿ 
ਜਾਹੀ ॥੧॥ ਰਹਾਉ ॥ ਜਾਨਿ ਅਜਾਨ ਭਏ ਹਮ ਬਾਵਰ£” ਸੋਚ ਅਸੋਚ 
ਦਿਵਸ ਜਾਹੀ ॥ ਇੰਦੀ ਸਬਲ” ਨਿਬਲ ਬਿਬੇਕ ਬੁਧਿ ਪਰਮਾਰਥ ਪਰਵੇਸ” 
ਨਹੀ ॥੨॥ ਕਹੀਅਤ ਆਨ ਅਚਰੀਅਤ” ਅਨ ਕਛੁ ਸਮਝ ਨ ਪਰੈ 
ਅਪਰ! ਮਾਇਆ ॥ ਕਹਿ ਰਵਿਦਾਸ ਉਦਾਸ ਦਾਸ ਮਤਿ ਪਰਹਰਿ” ਕੋਪੁ”? 
ਕਰਹੁ ਜੀਅ ਦਇਆ ॥੩॥੩॥ 
ਪਦ #ਰਥ : 1. ਦੁਰਲੱਭ, 2. ਚੰਗੇ ਕੌਮ, 3. ਜਾ ਰਿਹਾ ਹੈ, 4. ਵਿਚਾਰ- 
ਹੀਣਤਾ, 5. ਵਰਗੇ, 6. ਪਾਗ਼ਲ, 7. ਬਲਵਾਨ, 8. ਪਹੁੰਚ, 9. ਦਖ਼ਲ, 10. ਬਲੀ, 
11. ਦੂਰ ਕਰ ਕੇ, ਛੱਡ ਕੇ, 12. ਗੁੱਸਾ । 
ਵਿਆਖਿਆ : ਦੁਰਲੱਭ ਮਨੁੱਖਾ ਜਨਮ ਪੁੰਨਾਂ ਦੇ ਫਲ ਕਰਕੇ ਮਿਲਿਆ ਹੈ, ਪਰ 
ਇਹ ਅਣਜਾਣਪੁਣੇ ਕਰਕੇ ਅਜਾਈਂ ਜਾ ਰਿਹਾ ਹੈ। ਜੇ ਅਸੀਂ ਪ੍ਰਭੂ ਦੀ ਬੈਦਗੀ ਤੋਂ 
ਵਾਂਝੇ ਰਹਿੰਦੇ ਹਾਂ ਤਾਂ (ਦੇਵਤਿਆਂ ਦੇ) ਰਾਜੇ ਇੰਦਰ ਦੇ ਸਵਰਗ ਵਰਗੇ ਮਹੱਲ ਵੀ 
ਕਿਸੇ ਕੰਮ ਨਹੀਂ ॥੧॥ 
ਅਸਾਂ ਪ੍ਰਭੂ ਦੇ ਨਾਮ ਦੇ ਉਸ ਆਨੰਦ ਨੂੰ ਕਦੇ ਵੀ ਨਹੀਂ ਵਿਚਾਰਿਆ ਜਿਸ 
ਆਨੰਦ ਦੀ ਬਰਕਤ ਨਾਲ ਹੋਰ ਸਾਰੇ ਰਸ ਵਿਸਰ ਜਾਂਦੇ ਹਨ ॥੧॥ ਰਹਾਉ ॥ 

ਜਾਣਦੇ-ਬੁਝਦੇ ਹੋਏ ਵੀ ਅਸੀਂ ਕਮਲੇ ਤੇ ਮੂਰਖ ਬਣੇ ਹੋਏ ਹਾਂ। ਸਾਡੀ ਉਮਰ 
ਦੇ ਦਿਨ ਚੰਗੀਆਂ ਮੰਦੀਆਂ ਵਿਚਾਰਾਂ ਵਿਚ ਗੁਜ਼ਰ ਰਹੇ ਹਨ । ਸਾਡੀ ਕਾਮ-ਵਾਸ਼ਨਾ 
ਵਧ ਰਹੀ ਹੈ, ਵਿਚਾਰ-ਸ਼ਕਤੀ ਘੱਟ ਰਹੀ ਹੈ। ਇਸ ਗੱਲ ਦਾ ਸਾਨੂੰ ਕਦੇ ਵੀ ਖ਼ਿਆਲ 
ਨਹੀਂ ਆਇਆ ਕਿ ਸਾਡੀ ਸਭ ਤੋ ਵੱਡੀ ਲੋੜ ਕੀ ਹੈ ?॥੨॥ 
ਅਸੀਂ ਕਹਿੰਦੇ ਕੁਝ ਹੋਰ ਹਾਂ, ਕਰਦੇ ਕੁਝ ਹੋਰ ਹਾਂ। ਇਸ ਦੀ ਸਾਨੂੰ ਸਮਝ ਨਹੀਂ 
ਪੈਂਦੀ ਕਿ ਮਾਇਆ ਬਲਵਾਨ ਹੈ। ਰਵਿਦਾਸ ਜੀ ਕਹਿੰਦੇ ਹਨ ਕਿ ਤੇਰੇ ਸੇਵਕ ਦਾ 
ਦਿਲ ਉਦਾਸ ਹੈ। (ਮੇਰੇ ਅਣਜਾਣਪੁਣੇ 'ਤੇ) ਗੁੱਸਾ ਨਾ ਕਰਨਾ ਤੇ ਮੇਰੀ ਆਤਮਾ 
ਤੇ ਮਿਹਰ ਕਰਨੀ ॥੩॥੩॥ 
ਭਾਫ ਅਰਥ : ਮਾਇਆ ਦਾ ਮੋਹ ਮਨੁੱਖ ਨੂੰ ਅਸਲ ਨਿਸ਼ਾਨੇ ਤੋਂ'` ਪਰੇ ਲੈ 
ਜਾਂਦਾ ਹੈ। 
ਸੋਰਠਿ 
ਸੁਖ ਸਾਗਰੁ ਸੁਰਤਰ” ਚਿੰਤਾਮਨਿ? ਕਾਮਧੇਨੁ” ਬਸਿ“ ਜਾ ਕੇ ॥ ਚਾਰਿ 
ਪਦਾਰਥ5 ਅਸਟ ਦਸਾ ਸਿਧਿ“ ਨਵ ਨਿਧਿ” ਕਰ ਤਲ” ਤਾ ਕੇ ॥੧॥ ਹਰਿ 
ਹਰਿ ਹਰਿ ਨ ਜਪਹਿ ਰਸਨ ॥ ਅਵਰ ਸਭ ਤਿਆਗਿ ਬਚਨ ਰਚਨਾ ॥੧॥ 
ਰਹਾਉ ॥ ਨਾਨਾ ਖਿਆਨ” ਪੁਰਾਨ ਬੇਦ ਬਿਧਿ” ਚਉਤੀਸ ਅਖਰ”? 
ਮਾਂਹੀ॥ ਬਿਆਸ ਬਿਚਾਰਿ ਕਹਿਓ ਪਰਮਾਰਥੁ'£ ਰਾਮ ਨਾਮ ਸਰਿ 
_ ਨਾਹੀ ॥੨॥ ਸਹਜ ਸਮਾਧਿ ਉਪਾਧਿ“ ਰਹਤ ਫੁਨਿ” ਬਡੈ ਭਾਗਿ ਲਿਵ 
ਲਾਗੀੀ॥ ਕਹਿ ਰਵਿਦਾਸ ਪ੍ਰਗਾਸੁ ਰਿਦੈ'# ਧਰਿ ਜਨਮ ਮਰਨ ਭੈ 
ਭਾਗੀ" ॥੩॥੪॥ 
ਪਦ ਅਰਥ : 1. ਸਵਰਗ ਦੇ ਰੁੱਖ ਜੋ ਗਿਣਤੀ ਵਿਚ ਪੰਜ ਹਨ--ਮੰਦਾਰ, 
ਪਰਿਜਾਤ, ਸੈਤਾਨ, ਕਲਪ ਰੁੱਖ, ਹਰਿ ਚੰਦਨ, 2. ਹਰੇਕ ਦੀ ਮੁਰਾਦ ਪੂਰੀ ਕਰਨ 
ਵਾਲੀ ਮਣੀ, 3. ਹਰੇਕ ਕਾਮਨਾ ਪੂਰੀ ਕਰਨ ਵਾਲੀ ਗਾਂ ਜੋ ਸਵਰਗ ਵਿਚ ਰਹਿੰਦੀ 
ਮੰਨੀ ਜਾਂਦੀ ਹੈ, 4. ਵੱਸ ਵਿਚ, 5. ਚਾਰ ਪਦਾਰਥ-ਧਰਮ, ਅਰਥ, ਕਾਮ, ਮੋਖ, 6. 
ਅਨਾਰਾਂ ਸਿਧੀਆਂ ਜੋ ਜੋਗ ਅਭਿਆਸ ਕਰਨ ਵਾਲੇ ਨੂੰ ਪ੍ਰਾਪਤ ਹੁੰਦੀਆਂ ਹਨ, 7. 
ਨੌਂ ਖ਼ਜ਼ਾਨੇ, 8. ਹੱਥ ਦੀ ਤਲੀ, 9. ਜੀਭ ਨਾਲ, 10. ਪ੍ਰਸੈਗ, 11. ਵੇਦਾਂ ਵਿਚ 
ਦੱਸੀਆਂ ਧਾਰਮਿਕ ਵਿਧੀਆਂ, 12. ਚੌੱਤੀ ਅੱਖਰ ਜੋ ਲਗਭਗ ਪ੍ਰਾਕ੍ਰਿਤ ਦੀ 
ਵਰਣਮਾਲਾ ਸੀ, ਜਿਸ ਵਿਚ ਅ, ਈ, ਊ, ਸ, ਕ ਵਰਗ ਆਦਿ 25 ਯ, ਰ, ਲ, 
ਵ, ਹ ਸ਼ਾਮਲ ਹਨ, 13. ਪਰਮ ਤੱਤ, ਸਭ ਤੋਂ ਉੱਚੀ ਗੱਲ, 14. ਕਲੇਸ਼, 15. ਮੁੜ, 
16. ਹਿਰਦੇ, 17. ਦੂਰ ਹੋ ਜਾਣ। 
/ਫਿ#ਧੱਖਆ - ਜੋ ਪ੍ਰਭੂ ਸੁੱਖਾਂ ਦਾ ਸਮੁੰਦਰ ਹੈ ਤੇ ਉਸ ਦੇ ਵੱਸ ਵਿਚ ਸਵਰਗ 
ਦੇ ਰੱਖ (ਜੋ ਕਿ ਗਿਣਤੀ ਵਿਚ ਪੰਜ ਹਨ-ਮੰਦਾਰ, ਪਰਿਜਾਤ, ਸੈਤਾਨ, ਕਲਪ ਰੁੱਖ, 
ਹਰਿਚੰਦਨ), ਚਿੰਤਾਮਣੀ (ਉਹ ਮਣੀ ਜਿਸ ਪਾਸੋਂ ਮਨ ਦੀ ਹਰੇਕ ਮੁਰਾਦ ਪੂਰੀ ਹੋ 

ਜਾਂਦੀ ਹੈ) ਤੇ ਕਾਮਧੈਨ (ਹਰ ਇੱਛਾ ਨੂੰ ਪੂਰੀ ਕਰਨ ਵਾਲੀ ਗਾਂ ਜੋ ਕਿ ਸਵਰਗ 
ਵਿਚ ਰਹਿੰਦੀ ਮੰਨੀ ਜਾਂਦੀ ਹੈ) ਹਨ। ਚਾਰ ਪਦਾਰਥ (ਧਰਮ, ਅਰਥ, ਕਾਮ, ਮੋਖ), 
ਅਠਾਰਾਂ ਸਿਧੀਆਂ, ਨੌਂ ਨਿਧੀਆਂ ਇਹ ਸਭ ਉਸ ਦੇ ਹੱਥਾਂ ਦੀਆਂ ਤਲੀਆਂ ਉੱਤੇ 
ਹਨ ॥੧॥ 
ਹੇ ਰਸਨਾ ! ਤੂੰ ਹੋਰ ਸਾਰੀਆਂ ਫੋਕੀਆਂ ਗੱਲਾਂ ਨੂੰ ਤਿਆਗ ਕੇ ਪਰਮਾਤਮਾ 
ਦਾ ਨਾਮ ਕਿਉਂ ਨਹੀਂ ਜਪਦੀ ?॥੧॥ ਰਹਾਉ ॥ 
ਪੁਰਾਣਾਂ ਦੇ ਕਈ ਤਰ੍ਹਾਂ ਦੇ ਪ੍ਰਸੈਗ, ਬ੍ਰਹਮਾ ਦੇ ਵੇਦ ਤੇ ਹੋਰ ਜੋ ਕੁਝ ਚੌੱਤੀ 
ਅੱਖਰਾਂ ਵਿਚ ਹੈ, ਇਹਨਾਂ ਸਾਰਿਆਂ ਬਾਰੇ (ਵੇਦਾਂ ਦੇ ਖੋਜੀ) ਵਿਆਸ (ਰਿਸ਼ੀ) ਨੇ ਸੋਚ 
ਵਿਚਾਰ ਕੇ ਇਹ ਸੱਚ ਦੱਸਿਆ ਹੈ ਕਿ (ਇਹਨਾਂ ਪਾਠ-ਪੁਸਤਕਾਂ ਦੇ ਪਾਠ ਆਦਿਕ) 
ਪ੍ਭੂ ਦੇ ਨਾਮ ਦੇ ਸਿਮਰਨ ਦੇ ਤੁਲ ਨਹੀਂ ਭਾਵ ਬਰਾਬਰੀ ਨਹੀਂ ਕਰ ਸਕਦੇ (ਫਿਰ 
ਤੂੰ ਕਿਉਂ ਨਾਮ ਨਹੀਂ ਸਿਮਰਦਾ)॥੨॥ 
ਉਹਨਾਂ ਦੇ ਵੱਡੇ ਭਾਗ ਹਨ ਜਿਨ੍ਹਾਂ ਦੀ ਪ੍ਰੀਤ ਨਿਰੈਕਾਰ ਵਿਚ ਲੱਗ ਗਈ 
ਹੈ ਤੇ ਜਿਨ੍ਹਾਂ ਦਾ ਮਨ ਆਤਮਿਕ ਅਡੋਲਤਾ ਵਿਚ ਟਿਕਿਆ ਰਹਿੰਦਾ ਹੈ। ਰਵਿਦਾਸ 
ਜੀ ਕਹਿੰਦੇ ਹਨ ਕਿ ਉਹ ਮਨੁੱਖ ਜਿਨ੍ਹਾਂ ਆਪਣੇ ਹਿਰਦੇ ਵਿਚ ਚਾਨਣ ਧਾਰਨ ਕੀਤਾ 
ਹੈ, ਉਹਨਾਂ ਦਾ ਜਨਮ-ਮਰਨ ਦਾ ਡਰ ਉੱਡ ਗਿਆ ਹੈ ॥੩॥੪॥ 
ਭਾਫ' ਆਰਲ : ਪ੍ਰਭੂ ਸਭ ਦਾਤਾਂ ਬਖ਼ਸ਼ਣ ਵਾਲਾ ਹੈ। ਉਸ ਦਾ ਸਿਮਰਨ ਕਰਨ 
ਨਾਲ ਕੋਈ ਭੁੱਖ ਨਹੀਂ ਰਹਿੰਦੀ। 
ਸੋਰਠਿ 
ਜਉ ਤੁਮ ਗਿਰਿਵਰ” ਤਉ ਹਮ ਮੋਰਾ ॥ ਜਉ ਤੁਮ ਚੋਦ ਤਉ ਹਮ ਭਏ 
ਹੈ ਚਕੋਰਾ ॥੧॥ ਮਾਧਵੇ ਤੁਮ ਨ ਤੋਰਹੁ” ਤਉ ਹਮ ਨਹੀ ਤੋਰਹਿ ॥ ਤੁਮ 
ਸਿਉ ਤੋਰਿ ਕਵਨ ਸਿਉ ਜੋਰਹਿ ॥੧॥ ਰਹਾਉ ॥ ਜਉ ਤੁਮ ਦੀਵਰਾ ਤਉ 
ਹਮ ਬਾਤੀ ॥ ਜਉ ਤੁਮ ਤੀਰਥ ਤਉ ਹਮ ਜਾਤੀ” ॥੨॥ ਸਾਚੀ ਪ੍ਰੀਤਿ 
ਹਮ ਤੁਮ ਸਿਉ ਜੋਰੀ ॥ ਤੁਮ ਸਿਉ ਜੋਰਿ ਅਵਰ ਸੈਗਿ ਤੋਰੀ ॥੩॥ ਜਹ 
ਜਹ ਜਾਉ ਤਹਾ ਤੇਰੀ ਸੇਵਾ॥ ਤੁਮ ਸੋ ਠਾਕੁਰੁ“ ਅਉਰੁ ਨ ਦੇਵਾ ॥੪॥ 
੍ ਤੁਮਰੇ ਭਜਨ ਕਟਹਿ ਜਮ ਫਾਂਸਾ ॥ ਭਗਤਿ ਹੇਤ ਗਾਵੈ ਰਵਿਦਾਸਾ ॥੫॥੫॥ 
ਪਦ ਅਰਥ' - 1. ਸੋਹਣਾ ਪਹਾੜ, 2. ਤੋੜ, 3. ਯਾਤਰੀ, -4. ਮਾਲਕ । 
ਵਿਆਖਿਆ : ਜੇ ਤੂੰ ਸੋਹਣਾ ਪਹਾੜ ਹੈ ਤਾਂ ਅਸੀਂ ਮੋਰ ਹਾਂ। ਜੇ ਤੂੰ ਚੈਨ ਹੈਂ 
ਤਾਂ ਅਸੀਂ ਤੇਰੇ ਚਕੋਰ ਹਾਂ ।੧॥ 
ਹੇ ਮਾਧੋ ! ਜੇ ਤੂੰ (ਮੇਰੇ ਨਾਲੋਂ) ਪਿਆਰ ਨਾ ਤੌੜੇ' ਤਾਂ ਅਸੀਂ ਵੀ ਨਹੀਂ ਤੋੜਾਂਗੇ 
ਕਿਉਂਕਿ ਤੇਰੇ ਨਾਲੋਂ ਤੋੜ ਕੇ ਅਸੀਂ ਹੋਰ ਕਿਸ ਨਾਲ ਜੋੜ ਸਕਦੇ ਹਾਂ ? (ਕਿਉਂਕਿ 
ਤੇਰੇ ਵਰਗਾ ਹੋਰ ਕੋਈ ਨਹੀਂ)॥੧॥ ਰਹਾਉ ॥ ਰ੍ 
ਜੇ ਤੂੰ ਦੀਵਾ ਹੈਂ ਤਾਂ ਅਸੀਂ ਤੇਰੀ ਵੱਟੀ ਹਾਂ। ਤੂੰ ਤੀਰਥ ਹੈਂ ਤਾਂ ਅਸੀਂ ਤੇਰੇ 

ਯਾਤਰੂ ਹਾਂ ॥੨॥ 
ਤੇਰੇ ਨਾਲ ਅਸਾਂ ਪੱਕਾ ਪਿਆਰ ਪਾਇਆ ਹੈ। ਤੇਰੇ ਨਾਲ ਪਿਆਰ ਪਾ ਕੇ 
ਹੋਰਨਾਂ ਨਾਲੋਂ ਤੋੜ ਸੁੱਟਿਆ ਹੈ॥੩॥ 

ਹੇ ਮਾਧੋ ! ਮੈਂ ਜਿਥੇ-ਜਿਥੇ ਜਾਂਦਾ ਹਾਂ, ਉਥੇ-ਉਥੇ ਤੇਰੀ ਹੀ ਸੇਵਾ ਕਰਦਾ ਹਾਂ। 
ਹੇ ਦੇਵ ! ਤੇਰੇ ਵਰਗਾ ਕੋਈ ਹੋਰ ਮਾਲਕ ਨਹੀਂ ॥੪॥ 

ਤੇਰੀ ਬੈਦਗੀ ਕਰਕੇ ਜਮ ਦੀ ਫਾਹੀ ਕੱਟੀ ਜਾਂਦੀ ਹੈ। ਇਸੇ ਲਈ ਰਵਿਦਾਸ 
ਤੇਰੀ ਭਗਤੀ ਪ੍ਰਾਪਤ ਕਰਨ ਲਈ ਤੇਰੇ ਗੁਣ ਗਾਉਂਦਾ ਹੈ ॥੫॥੫॥ 

ਭਾਵ ਅਰਥ : ਪ੍ਰਭੂ ਦੀ ਪ੍ਰੀਤ ਹੀ ਸਭ ਤੋਂ ਉੱਤਮ ਹੈ। 

ਸੋਰਠਿ 

ਜਲ ਕੀ ਭੀਤਿ' ਪਵਨ ਕਾ ਥੈਭਾ£ ਰਕਤ ਬਦ ਕਾ ਗਾਰਾ ॥ ਹਾਡ ਮਾਸ 
ਨਾੜੀ) ਕੋ ਪਿੰਜਰ ਪੈਖੀ ਬਸੈ ਬਿਚਾਰਾ ॥੧॥ ਪ੍ਰਾਨੀ ਕਿਆ ਮੇਰਾ ਕਿਆ 
ਤੇਰਾ ॥ ਜੈਸੇ ਤਰਵਰ” ਪੈਖਿ ਬਸੇਰਾ ॥੧॥ ਰਹਾਉ ॥ ਰਾਖਹੁ ਕੌਧ ਉਸਾਰਹੁ 
ਨੀਵਾਂ ॥ ਸਾਢੇ ਤੀਨਿ ਹਾਥ ਤੇਰੀ ਸੀਵਾਂ“ ॥੨॥ ਬੇਕੇ ਬਾਲ ਪਾਗ ਸਿਰਿ 
ਡੇਰੀ“ ॥ ਇਹੁ ਤਨੁ ਹੋਇਗੀ ਭਸਮ ਕੀ ਢੇਰੀ ॥੩॥ ਊਚੇ ਮੇਦਰ ਸੁੰਦਰ 
ਨਾਰੀ ॥ ਰਮ ਨਾਮ ਬਿਨੁ ਬਾਜੀ ਹਾਰੀ ॥੪॥ ਮੇਰੀ ਜਾਤਿ ਕਮੀਨੀ ਪਾਂਤਿ 
ਕਮੀਨੀ ਓਛਾ” ਜਨਮੁ ਹਮਾਰਾ ॥ ਤੁਮ ਸਰਨਾਗਤਿ” ਰਾਜਾ ਰਾਮ ਚੰਦ 
ਕਹਿ ਰਵਿਦਾਸ ਚਮਾਰਾ ॥੫॥੬॥ 

ਪਦਾ ਅਰਥ - 1. ਕੰਧ, 2. ਥੰਮ੍ਹੀ, 3. ਰੁੱਖ, 4. ਸੀਮਾ, ਹੱਦ, 5. ਸੋਹਣੇ, 6. ਵਿੰਗੀ 
ਟੇਢੀ, 7. ਨੀਵਾਂ, 8. ਸ਼ਰਨ ਆਇਆ ਹਾਂ। 

ਵਿਆਖਿਆ : ਜੀਵ ਪੰਛੀ ਉਸ ਸਰੀਰ ਵਿਚ ਰਹਿ ਰਿਹਾ ਹੈ ਜਿਸ ਦੀ ਕੰਧ 
(ਸਮਝੋ) ਪਾਣੀ ਦੀ ਹੈ, ਥੰਮ੍ਹੀ ਹਵਾ (ਸੁਆਸਾਂ) ਦੀ ਹੈ। ਮਾਂ ਦਾ ਲਹੂ ਤੇ ਪਿਉ ਦੇ 
ਵੀਰਜ ਦਾ ਜਿਸ ਨੂੰ ਗਾਰਾ ਲੱਗਾ ਹੋਇਆ ਹੈ ਤੇ ਹੱਡ, ਮਾਸ ਤੇ ਨਾੜੀਆਂ ਦਾ ਪਿੰਜਰ 
ਬਣਿਆ ਹੋਇਆ ਹੈ। ਇਸ ਤਰ੍ਹਾਂ ਸਾਡਾ ਸਰੀਰ ਹੱਡ, ਮਾਸ ਤੇ ਨਾੜਾਂ ਦਾ ਬਣਿਆ 
ਹੋਇਆ ਹੈ, ਜਿਸ ਦੇ ਵਿਚ ਜੀਵ ਰੂਪ ਨਿਮਾਣਾ ਪੰਛੀ ਰਹਿੰਦਾ ਹੈ॥੧॥ 

ਹੇ ਪ੍ਰਾਣੀ ! ਮੇਰਾ ਕੀ, ਤੇਰਾ ਕੀ ? ਪੰਛੀਆਂ ਵਾਂਗ ਰੁੱਖ 'ਤੇ ਰਾਤ ਹੀ ਗੁਜ਼ਾਰਨੀ 
ਹੈ ਭਾਵ ਕਿ ਜਿਵੇਂ ਪੰਛੀ ਰਾਤ ਕੱਟਣ ਲਈ ਰੁੱਖਾਂ 'ਤੇ ਆਉਂਦੇ ਹਨ ਇਸੇ ਤਰ੍ਹਾਂ 
ਜੀਵ ਵੀ ਇਸ ਸੈਸਾਰ ਵਿਚ ਆਉਂਦੇ ਹਨ ॥੧॥ ਰਹਾਉ ॥ 

(ਹੇ ਮਨੁੱਖ !) ਤੂੰ ਡੂੰਘੀਆਂ ਨੀਹਾਂ ਪੁਟਾ-ਪੁਟਾ ਕੇ ਉਹਨਾਂ ਉਪਰ ਕੰਧਾਂ ਉਸਾਰਦਾ 
ਹੈਂ ਪਰ ਤੈਨੂੰ ਆਪਣੀ (ਹਰ ਰੋਜ਼ ਵੱਧ ਤੋਂ ਵੱਧ) ਸਾਢੇ ਤਿੰਨ ਹੱਥ ਜਗ੍ਹਾ ਚਾਹੀਦੀ 
ਹੈ (ਮਨੁੱਖ ਸੌਣ ਲਈ ਏਨੀ ਕੁ ਥਾਂ ਹੀ ਮੱਲਦਾ ਹੈ)॥੨॥ 

ਤੂੰ ਸਿਰ ਉੱਤੇ ਸੋਹਣੇ ਵਾਲ (ਸਵਾਰ-ਸਵਾਰ ਕੇ) ਟੇਢੀ ਪੱਗ ਬੈਨ੍ਹਦਾ ਹੈ, ਪਰ 
ਇਸ ਸਰੀਰ ਨੇ ਤਾਂ (ਇਕ ਦਿਨ) ਸੁਆਹ ਦੀ ਢੇਰੀ ਹੋ ਜਾਣਾ ਹੈ॥੩॥ 

(ਹੇ ਮਨੁੱਖ !) ਤੂੰ ਉੱਚੇ ਮਹੱਲ-ਮਾੜੀਆਂ ਤੇ ਸੁੰਦਰ ਇਸਤਰੀ ਦਾ ਮਾਣ ਕਰਦਾ 
ਹੈਂ (ਪਰ) ਪ੍ਰਭੂ ਦਾ ਨਾਮ ਵਿਸਾਰ ਕੇ ਤੂੰ ਮਨੁੱਖਾ ਜਨਮ ਦੀ ਖੇਡ ਹਾਰ ਰਿਹਾ ਹੈਂ ਭਾਵ 
ਜਨਮ ਬਿਰਥਾ ਗਵਾ ਰਿਹਾ ਹੈਂ ।੪॥ 

ਗਵਿਦਾਸ ਚਮਾਰ ਕਹਿੰਦੇ ਹਨ ਕਿ ਹੇ ਮੇਰੇ ਰਾਜਨ! ਹੇ ਮੇਰੇ ਸੋਹਣੇ ਰਾਮ ! 
ਮੇਰੀ ਜਾਤ ਵੀ ਕਮੀਨੀ, ਜਮਾਤ ਵੀ ਨੀਚ, ਜਨਮ ਵੀ ਮੇਰਾ ਤੁੱਛ ਪਰ ਮੈਂ ਤੇਰੀ 
ਸ਼ਰਨ ਆਇਆ ਹਾਂ ॥੫॥੬॥ 

ਭਾਵ ਅਰਥ : ਇਸ ਸੈਸਾਰ ਵਿਚ ਮਨੁੱਖਾ ਜੀਵਨ ਪੰਛੀ ਦੇ ਬਸੇਰੇ ਵਾਂਗ ਹੈ 

_ ਪਰ ਜੀਵ ਇਥੇ ਵੱਡੇ-ਵੱਡੇ ਕਿਲ੍ਹੇ ਗੱਡ ਕੈ ਮਾਣ ਕਰ ਰਹੇ ਹਨ । ਰੱਬ ਨੂੰ ਭੁਲਾ ਕੇ 
ਆਪਣਾ ਜੀਵਨ ਵਿਅਰਥ ਗੁਆ ਰਹੇ ਹਨ। ਇਸ ਲਈ ਪ੍ਰਭੂ ਦਾ ਸਿਮਰਨ ਕਰਨਾ 
ਚਾਹੀਦਾ ਹੈ ਤੇ ਤੇਰ-ਮੇਰ ਦਾ ਤਿਆਗ ਕਰਨਾ ਚਾਹੀਦਾ ਹੈ। 

ਸੋਰਠਿ 
ਚਮਰਟਾ ਗਾਂਠਿ' ਨ ਜਨਈ ॥ ਲੋਗੁ ਗਠਾਵੈ” ਪਨਹੀ” ॥੧॥ ਰਹਾਉ ॥ 
ਆਰ ਨਹੀ ਜਿਹ ਤੋਪਉ“ ॥ ਨਹੀ ਰਾਂਬੀ ਠਾਉ ਰੋਪਉ” ॥੧॥ ਲੋਗੁ ਰੀਠਿ 
ਗੀਠਿ੯ ਖਰਾ” ਬਿਗੂਚਾ” ॥ ਹਉ ਬਿਨੁ ਗਾਂਠੇ” ਜਾਇ ਪਰੂਚਾ ॥੨॥ 
ਰਵਿਦਾਸੁ ਜਪੈ ਰਾਮ ਨਾਮਾ॥ ਮੋਹਿ ਜਮ ਸਿਉ ਨਾਰੀ ਕਾਮਾ” ॥੩॥੭॥ 
ਪਦ ਅਰਲਾ : 1. ਰਢਣਾ, 2. ਰੀਢਾਉਂਦਾ ਹੈ, 3. ਜੁੱਤੀ, 4. ਤਪਾ, 5. ਟਾਕੀ 
ਲਾਵਾਂ, 6. ਰੀਢ, 7. ਬਹੁਤ, 8. ਖ਼ੁਆਰ ਹੋ ਰਿਹਾ ਹੈ, 9. ਰੰਢਣ, 10. ਵਾਸਤਾ। 

/ਫਿਆਮਖਿਆ : ਮੈਂ ਚਮਾਰ (ਜੁੱਤੀ) ਨੂੰ ਗੋਢਣਾ ਨਹੀਂ ਜਾਣਦਾ ਪਰ ਲੋਕ ਜੁੱਤੀ 
ਗੰਢਾਉਣ ਆ ਜਾਂਦੇ ਹਨ। ਪ੍ਰੋ. ਸਾਹਿਬ ਸਿੰਘ ਨੇ ਸਗੈਰ ਨੂੰ ਜੁੱਤੀ ਦਾ ਰੁਪਕ ਦਿੰਦੇ 
ਹੋਏ ਇਸ ਦੇ ਅਰਥ ਕੀਤੇ ਹਨ ਕਿ ਮੈਂ ਗ਼ਰੀਬ ਚਮਾਰ (ਸਰੀਰ-ਜੁੱਤੀ ਨੂੰ) ਗੈਢਣਾ 
ਨਹੀਂ ਜਾਣਦਾ, ਪਰ ਜਗਤ ਦੇ ਜੀਵ ਆਪੋ ਆਪਣੀ (ਸਰੀਰ ਰੂਪ) ਜੁੱਤੀ ਨੂੰ ਗੋਢਾ 
ਰਹੇ ਹਨ। (ਭਾਵ ਲੋਕ ਦਿਨ-ਰਾਤ ਨਿਰੇ ਸਰੀਰ ਦੀ ਪਾਲਣਾ ਦੇ ਆਹਰ ਵਿਚ ਲੱਗ 
ਰਹੇ ਹਨ)॥੧॥ ਰਹਾਉ ॥ 

ਤੋਪਾ ਲਾਉਣ ਲਈ ਮੇਰੇ ਪਾਸ ਆਰ ਨਹੀਂ ਹੈ ਕਿ ਮੈਂ (ਜੁੱਤੀ ਨੂੰ ਤੋਪੇ ਲਾਵਾਂ)। 
ਮੇਰੇ ਪਾਸ ਰੈਬੀ ਨਹੀਂ ਕਿ (ਜੁੱਤੀ ਨੂੰ) ਟਾਕੀਆਂ ਲਾਵਾਂ । ਪ੍ਰੋ. ਸਾਹਿਬ ਸਿੰਘ ਨੇ ਇਸ 
ਸਤਰ ਦਾ ਭਾਵ ਲਿਖਿਆ ਹੈ ਕਿ ਮੇਰੇ ਐਦਰ ਮੋਹ ਦੀ ਖਿੱਚ ਨਹੀਂ ਕਿ ਮੇਰੀ ਸੁਰਤਿ 
ਸਦਾ ਸਰੀਰ ਵਿਚ ਟਿਕੀ ਰਹੇ ਤੇ ਨਾ ਹੀ ਮੇਰੇ ਅੰਦਰ ਲੋਭ ਹੈ ਕਿ ਚੈਗੇ-ਚੰਗੇ ਖਾਣੇ 
ਲਿਆ ਕੇ ਨਿੱਤ ਸਗੀਰ ਨੂੰ ਪਾਲਦਾ ਰਹਾਂ ॥੧॥ 

ਲੋਕ ਰੀਢ-ਰੀਢ ਕੇ ਡਾਢੇ ਖ਼ਰਾਬ ਹੋ ਰਹੇ ਹਨ, ਅਸੀਂ ਬਿਨਾਂ ਰੀਢੇ ਤੋਂ 
ਪ੍ਰਭੂ-ਚਰਨਾਂ ਵਿਚ ਜਾ ਪਹੁੰਚੇ ਹਾਂ। ਭਾਵ ਕਿ ਲੋਕੀਂ ਆਪੋ-ਆਪਣੇ ਸਰੀਰ ਦੇ ਪਾਲਣ 
ਪੋਸਣ ਵਿਚ ਲੱਗੇ ਰਹਿੰਦੇ ਹਨ ਤੇ ਦੁਖੀ ਹੁੰਦੇ ਹਨ। ਪਰ ਮੈਂ ਇਹ ਆਹਰ ਛੱਡ ਤੇ 
ਪ੍ਭੂ-ਚਰਨਾਂ ਵਿਚ ਜਾ ਅੱਪੜਿਆ ਹਾਂ ॥੨॥ 

ਰਵਿਦਾਸ ਹੁਣ ਪ੍ਰਭੂ ਦਾ ਨਾਮ ਸਿਮਰਦਾ ਹੈ। ਇਸ ਲਈ ਮੈਨੂੰ ਰਵਿਦਾਸ ਨੂੰ 
ਜਮਾਂ ਨਾਲ ਕੋਈ ਵਾਸਤਾ ਨਹੀਂ ਰਹਿ ਗਿਆ ਹੈ॥੩॥ 
ਭਾਫ ਅਰਥ -“ ਸਰੀਰਕ ਮੋਹ ਖ਼ੁਆਰ ਕਰਦਾ ਹੈ। ਇਸ ਨੂੰ ਤਿਆਗ ਕੇ ਸਿਮਰਨ 
ਕਰ ਕੇ ਪ੍ਰਭੂ ਨੂੰ ਪ੍ਰਾਪਤ ਕੀਤਾ ਜਾ ਸਕਦਾ ਹੈ। 
ਧਨਾਸਰੀ ਭਗਤ ਰਵਿਦਾਸ ਜੀ ਕੀ_ 
੧ਓਂ' ਸਤਿਗੁਰ ਪ੍ਰਸਾਦਿ ॥ 
ਹਮ ਸਰਿ ਦੀਨ2 ਦਇਆਲੁ ਨ ਤੁਮ ਸਰਿ” ਅਬ ਪਤੀਆਰੁ“ ਕਿਆ 
ਕੀਜੈ ॥ ਬਚਨੀ ਤੋਰ ਮੋਰ ਮਨੁ ਮਾਨੈ ਜਨ ਕਉ ਪੂਰਨੁ ਦੀਜੈ ॥੧॥ ਹਉ 
ਬਲਿ ਬਲਿ ਜਾਉ ਰਮਈਆ? ਕਾਰਨੇ ॥ ਕਾਰਨ ਕਵਨ ਅਬੋਲ£ ॥ 
ਰਹਾਉਂ ॥ ਬਹੁਤ ਜਨਮ ਬਿਛੁਰੇ ਥੇ ਮਾਧਉ ਇਹੁ ਜਨਮੁ ਤੁਮਾ੍‌ਰੇ ਲੇਖੇ ॥ 
ਕਹਿ ਰਵਿਦਾਸ ਆਸ ਲਗਿ ਜੀਵਉ ਚਿਰ ਭਇਓ ਦਰਸਨੁ ਦੇਖੇ ॥੨॥੧॥ 
ਪਦ ਅਰਥ - 1. ਵਰਗਾ, 2. ਨਿਮਾਣਾ, 3. ਵਰਗਾ, 4. ਪਰਤਾਵਾ, 5. ਸੋਹਣੇ 
ਰਾਮ, 6. ਨਹੀਂ ਬੋਲਣਾ। ` 
ਵਿਆਮਮਆ : ਮੇਰੇ ਵਰਗਾ ਕੋਈ ਨਿਮਾਣਾ (ਕੰਗਾਲ, ਦੀਨ) ਨਹੀਂ ਤੇ ਆਪ 
ਜੀ ਵਰਗਾ ਦਇਆਲੂ ਨਹੀਂ। (ਮੋਰੀ ਗ਼ਰੀਬੀ) ਦਾ ਹੁਣ ਹੋਰ ਪਰਤਾਵਾ ਕਰਨ ਦੀ 
ਆਵੱਸ਼ਕਤਾ ਨਹੀਂ। ਆਪਣੇ ਸੇਵਕ ਨੂੰ ਇਹ ਪੂਰਾ ਸਿਦਕ ਬਖ਼ਸ਼ੋ ਕਿ ਆਪ ਦੇ ਬਚਨਾਂ 
ਭਾਵ ਸਿਫ਼ਤ-ਸਾਲਾਹ ਦੀਆਂ ਗੱਲਾਂ ਵਿਚ ਮੇਰਾ ਮਨ ਪਰਚ ਜਾਇਆ ਕਰੇ ॥੧॥ 
ਮੈਂ ਆਪਣੇ ਸੋਹਣੇ ਰਾਮ ਤੋਂ ਸਦਾ ਬਲਿਹਾਰ ਜਾਵਾਂ, ਸਦਕੇ ਜਾਵਾਂ। ਕੀ ਕਾਰਨ 
ਹੈ ਕਿ ਤੁਸੀਂ ਬੋਲਦੇ ਨਹੀਂ ?॥ ਰਹਾਉ ॥ 
ਹੇ ਮਾਧੋ ! ਬੜੇ ਜਨਮਾਂ ਤੋਂ ਮੈਂ ਆਪ ਨਾਲੋਂ ਵਿੱਛੜਿਆ ਹੋਇਆ ਹਾਂ, ਇਹ 
ਜਨਮ ਹੁਣ ਆਪ ਜੀ ਦੇ ਲੋਖੋ ਹੀ ਹੈ। ਰਵਿਦਾਸ ਜੀ ਆਖਦੇ ਹਨ ਕਿ ਤੇਰੇ ਦਰਸ਼ਨ 
ਕੀਤਿਆਂ ਬੜਾ ਸਮਾਂ ਹੋ ਗਿਆ ਹੈ, ਹੁਣ ਆਪ ਦੇ ਦੀਦਾਰ ਦੀ ਆਸ ਵਿਚ ਜੀਅ 
ਰਿਹਾ ਹਾਂ॥੨॥੧॥ 
ਭਾਵ ਅਰਥ : ਇਸ ਤਰ੍ਹਾਂ ਇਹ ਪਰਮਾਤਮਾ ਦੇ ਦਰਸ਼ਨ ਲਈ ਅਰਦਾਸ ਹੈ। 
ਧਨਾਸਰੀ 
ਚਿਤ ਸਿਮਰਨੁ ਕਰਉ ਨੈਨ ਅਵਿਲੋਕਨੋ' ਸਰਵਨ ਬਾਨੀ ਸੁਜਸੁ? ਪੂਰਿ 
ਰਾਖਉ ॥ ਮਨੁ ਸੁ ਮਧੁਕਰ” ਕਰਉ ਚਰਨ ਹਿਰਦੇ ਧਰਉ ਰਸਨ ਅੰਮ੍ਰਿਤ 
ਰਾਮ ਨਾਮ ਭਾਖਉ ॥੧॥ ਮੇਰੀ ਪ੍ਰੀਤਿ ਗੋਬਿਦ ਸਿਉ ਜਿਨਿ ਘਟੈ ॥ ਮੈ ਤਉ 
ਮੋਲਿ ਮਹਗੀ ਲਈ ਜੀਅ ਸਟੈ ॥੧॥ ਰਹਾਉ ॥ ਸਾਧਸੈਗਤਿ ਬਿਨਾ ਭਾਉ 
ਨਹੀ ਊਪਜੈ ਭਾਵ ਬਿਨੁ ਭਗਤਿ ਨੰਹੀ ਹੋਇ ਤੇਰੀ ॥ ਕਹੈ ਰਵਿਦਾਸੁ ਇਕ 
ਬੇਨਤੀ ਹਰਿ ਸਿਉ ਪੈਜ“ ਰਾਖਹੁ ਰਾਜਾ ਰਾਮ ਮੇਰੀ ॥੨॥੨॥ 
ਪਦ ਅਰਥ - 1. ਦੇਖਣਾ, 2. ਸੋਹਣਾ ਜੱਸ, 3. ਇੱਜ਼ਤ ; 

ਵਿਆਹਖਆ : ਮੈਂ ਮਨ ਨਾਲ ਪਰਮਾਤਮਾ ਦਾ ਸਿਮਰਨ ਕਰਦਾ ਰਹਾਂ, ਨੈਣਾਂ 
ਨਾਲ ਉਸ ਦਾ ਦੀਦਾਰ ਕਰਦਾ ਰਹਾਂ, ਕੈਨਾਂ ਵਿਚ ਉਸ ਦੀ ਬਾਣੀ ਤੇ ਸੁੰਦਰ ਜੱਸ 
ਭਰੀ ਰੱਖਾਂ। ਮਨ ਨੂੰ ਭੌਰਾ ਬਣਾ ਕੇ ਉਸ ਦੇ ਚਰਨ ਹਿਰਦੇ ਵਿਚ ਧਾਰਨ ਕਰਾਂ ਤੇ 
ਜੀਭ ਨਾਲ ਰਾਮ ਦਾ ਅੰਮ੍ਰਿਤ ਨਾਮ ਉਚਾਰਦਾ ਰਹਾਂ ॥੧॥ 

ਪਤਲੀ ਨੀ ਰਜ ਕਿਥੇ ਹਰਿ 
ਆਪਣਾ ਆਪ) ਦੇ ਕੇ ਲਈ ਹੈ ।੧॥ ਰਹਾਉ ॥ 

ਸਾਧ ਸੈਗਤ ਤੋਂ' ਬਿਨਾਂ ਪ੍ਰੇਮ ਪੈਦਾ ਨਹੀਂ ਹੁੰਦਾ ਤੇ ਪ੍ਰੇਮ ਬਿਨਾਂ ਤੇਰੀ ਭਗਤੀ 
ਨਹੀਂ ਹੁੰਦੀ। ਰਵਿਦਾਸ ਹਰੀ ਅੱਗੇ ਇਕ ਬੇਨਤੀ ਕਰਦਾ ਹੈ ਕਿ ਹੇ ਰਾਜਾ ਰਾਮ ! 
ਮੋਰੀ ਲਾਜ ਰੱਖੋ ॥੨॥੨॥ 

ਭਾਵ ਅਰਥ : ਇਸ ਸ਼ਬਦ ਵਿਚ ਭਗਤ ਰਵਿਦਾਸ ਜੀ ਨੇ ਦੱਸਿਆ ਹੈ ਕਿ 
ਸਿਮਰਨ ਅਤੇ ਸਾਧ ਸੈਗਤ ਨਾਲ ਹੀ ਪਰਮਾਤਮਾ ਨਾਲ ਪ੍ਰੀਤ ਕਾਇਮ ਰਹਿ 
ਸਕਦੀ ਹੈ। 

ਧਨਾਸਰੀ 
ਨਾਮੁ ਤੇਰੋ ਆਰਤੀ” ਮਜਨੁ£ ਮੁਰਾਰੇ ॥ ਹਰਿ ਕੇ ਨਾਮ ਬਿ ਝੂਠੇ ਸਗਲ 
ਪਾਸਾਰੇ ॥੧॥ ਰਹਾਉ ॥ ਨਾਮੁ ਤੇਰੋ ਆਸਨੌ£ ਨਾਮੁ ਤੇਰੋ ਉਰਸਾ“ ਨਾਮੁ 
ਤੇਰਾ ਕੇਸਰੋ ਲੇ ਛਿਟਕਾਰੇ” ॥ ਨਾਮੁ ਤੇਰਾ ਐਭੁਲਾ ਨਾਮੁ ਤੇਰੋ ਚੰਦਨੋ 
ਘਸਿ ਜਪੇ ਨਾਮੁ ਲੇ ਤੁਝਹਿ ਕਉ ਚਾਰੇ” ॥੧॥ ਨਾਮੁ ਤੇਰਾ ਦੀਵਾ ਨਾਮੁ 
ਤੇਰੋ ਬਾਤੀ ਨਾਮੁ ਤੇਰੋ ਤੇਲੁ ਲੇ ਮਾਹਿ ਪਸਾਰੇ ॥ ਨਾਮ ਤੇਰੇ ਕੀ ਜੋਤਿ 
ਲਗਾਈ ਭਇਓ ਉਜਿਆਰੋ ਭਵਨ ਸਗਲਾਰੇ ॥੨॥ ਨਾਮੁ ਤੇਰੋ ਤਾਗਾ ਨਾਮੁ 
ਫੂਲ ਮਾਲਾ ਭਾਰ ਅਠਾਰਹ£ ਸਗਲ ਜੂਠਾਰੇ” ॥ ਤੇਰੋ ਕੀਆ ਤੁਝਹਿ ਕਿਆ 
ਅਰਪਉ ਨਾਮੁ ਤੇਰਾ ਤੁਹੀ ਚਵਰ ਢੋਲਾਰੇ'" ॥੩॥ ਦਸ ਅਠਾ” ਅਠਸਠੇ:? 
ਚਾਰੇ ਖਾਣੀ! ਇਹੈ ਵਰਤਣਿ ਹੈ ਸਗਲ ਸੈਸਾਰੇ ॥ ਕਹੈ ਰਵਿਦਾਸੁ ਨਾਮੁ 
ਤੇਰੋ ਆਰਤੀ ਸਤਿਨਾਮੁ ਹੈ ਹਰਿ ਭੋਗ ਤੁਹਾਰੇ ॥੪॥੩॥ 

ਪਦ ਅਰਲ' : 1. ਥਾਲ ਵਿਚ ਫੁੱਲ ਰੱਖ ਕੇ, ਧੂਪ ਬਾਲ ਕੇ ਅਤੇ ਦੀਵੇ ਜਗਾ 
ਕੇ ਬ੍ਰਾਹਮਣ ਆਪਣੇ ਦੇਵਤਿਆਂ ਦੀ ਪੂਜਾ ਕਰਦੇ ਹਨ ਉਸ ਨੂੰ ਆਰਤੀ ਕਿਹਾ 
ਜਾਂਦਾ ਹੈ, 2. ਇਸ਼ਨਾਨ, 3. ਕੱਪੜਾ ਜਿਸ 'ਤੇ ਬੈਠ ਕੇ ਮੂਰਤੀ-ਪੂਜਾ ਕੀਤੀ ਜਾਂਦੀ ਹੈ, 
4. ਚੈਦਨ ਰਗੜਨ ਦੀ ਸਿਲ, 5. ਛਿੜਕਾਈਦਾ ਹੈ, 6. ਜਲ, 7. ਚੜ੍ਹਾਉਂਦਾ ਹਾਂ, 
8. ਸਾਰੀ ਬਨਸਪਤੀ, 9. ਜੂਠੇ, 10. ਬੁਲਾਉਂਦਾ ਹਾਂ, 11. ਦਸ ਅਠਾ ਦਾ ਭਾਵ 
ਅਠਾਰਾਂ ਪੁਰਾਣ, 12. ਅਠਾਹਠ ਤੀਰਥ, 13. ਉਤਪਤੀ ਦੇ ਚਾਰੇ ਸੋਮੇ ਪੁਰਾਣੇ ਲੋਕ 
ਇਹ ਸਮਝਦੇ ਸਨ ਕਿ ਚੀਜ਼ਾਂ ਚਾਰ ਖਾਣੀਆਂ ਤੋਂ ਪੈਦਾ ਹੁੰਦੀਆਂ ਹਨ--ਅੰਡਜ 
(ਆਂਡਿਆਂ ਤੋਂ), ਜੇਰਜ (ਜੇਰ ਤੋਂ), ਸੇਤਜ (ਪਸੀਨੇ ਤੋਂ), ਉਤਭੁਜ (ਖੁੰਬਾਂ ਵਾਂਗ ਸੁਤੇ 
ਹੀ)। 

ਵਿਆ/ਆ : ਆਰਤੀ ਸੈਸਕ੍ਰਿਤ ਦਾ ਸ਼ਬਦ ਹੈ। ਥਾਲ ਵਿਚ ਫੁੱਲ ਤੇ ਚੰਦਨ 
ਆਦਿ ਸੁਰੀਧੀਆਂ ਦੇਂ ਨਾਲ ਬਲਦੇ ਦੀਵੇ ਰੱਖ ਕੇ ਉਸ ਥਾਲ ਨੂੰ ਕਿਸੇ ਦੇਵੀ-ਦੇਵਤੇ 
ਦੀ ਮੂਰਤੀ ਅੱਗੇ ਹਿਲਾਈ ਜਾਣਾ ਤੇ ਉਸ ਦੀ ਸਿਫ਼ਤ ਵਿਚ ਭਜਨ ਗਾਉਣ ਦੇ 
ਕਰਮ ਨੂੰ ਆਰਤੀ ਕਿਹਾ ਜਾਂਦਾ ਹੈ। ਇਸ ਸ਼ਬਦ ਵਿਚ ਰਵਿਦਾਸ ਜੀ ਕਹਿੰਦੇ ਹਨ 
ਕਿ ਹੈ ਪਰਮਾਤਮਾ ! ਤੇਰਾ ਨਾਮ ਹੀ ਮੇਰੀ ਆਰਤੀ ਹੈ ਤੇ ਇਹੋ ਹੀ ਮੇਰਾ ਇਸ਼ਨਾਨ 
ਹੈ। ਪਰਮਾਤਮਾ ਦੇ ਨਾਮ ਤੋਂ ਬਿਨਾਂ ਬਾਕੀ ਸਾਰੇ ਅਡੰਬਰ ਝੂਠੇ ਭਾਵ ਕੂੜੇ 
ਹਨ ॥੧॥ ਰਹਾਉ ॥ 

ਤੇਰਾ ਨਾਮ ਹੀ ਮੇਰਾ ਆਸਣ ਹੈ (ਜਿਸ ਉੱਤੇ ਬੈਠ ਕੇ ਪੰਡਿਤ ਮੂਰਤੀ-ਪੂਜਾ 
ਕਰਦੇ ਹਨ) ਤੇ ਤੇਰਾ ਨਾਮ ਹੀ ਸਿਲ ਹੈ (ਉਹ ਸਿਲ ਜਿਸ ਉਪਰ ਚੰਦਨ ਘਸਾਇਆ 
ਜਾਂਦਾ ਹੈ)। ਤੇਰਾ ਨਾਮ ਹੀ ਕੇਸਰ ਹੈ ਜਿਸ ਦਾ ਕਿ ਮੈਂ ਛਿੱਟਾ ਦੇਂਦਾ (ਛਿੜਕਦਾ) 
ਹਾਂ। ਤੇਰਾ ਨਾਮ ਹੀ ਜਲ ਹੈ ਤੇ ਤੇਰਾ ਨਾਮ ਹੀ ਚੰਦਨ ਹੈ। ਇਸ ਚੰਦਨ ਨੂੰ ਜਪ 
(ਸਿਮਰਨ) ਦੁਆਰਾ ਹੀ ਰਗੜਦਾ ਹਾਂ ਤੇ ਫਿਰ ਤੇਰੇ ਉੱਤੇ ਲਾਉਂਦਾ ਹਾਂ ॥੧॥ 

ਤੇਰਾ ਨਾਮ ਹੀ ਦੀਵਾ ਹੈ ਤੇ ਨਾਮ ਹੀ ਵੱਟੀ ਹੈ, ਨਾਮ ਹੀ ਤੇਲ ਹੈ ਜੋ ਲੈ 
ਕੇ ਮੈਂ ਉਸ ਵਿਚ ਪਾਇਆ ਹੈ। ਤੇਰੇ ਨਾਮ ਦੀ ਜੋਤੀ ਨਾਲ ਉਸ ਨੂੰ ਮੈਂ ਜਗਾਇਆ 
ਹੈ। ਇਸ ਨਾਲ ਸਾਰੇ ਭਵਨਾਂ ਭਾਵ ਮੰਡਲਾਂ ਵਿਚ ਚਾਨਣ ਹੋ ਗਿਆ ਹੈ॥੨॥ 

ਤੇਰਾ ਨਾਮ ਹੀ ਧਾਗਾ ਹੈ ਤੇ ਤੇਰਾ ਨਾਮ ਹੀ ਫੁੱਲਾਂ ਦੀ ਮਾਲਾ ਹੈ। ਹੋਰ ਸਾਰੀ 
ਬਨਸਪਤੀ (ਜਿਸ ਤੋਂ ਲੋਕ ਫੁੱਲ ਲੈ ਕੇ ਮੂਰਤੀਆਂ ਅੱਗੇ ਭੇਟ ਕਰਦੇ ਹਨ ਤੇਰੇ ਇਸ 
ਨਾਮ ਦੇ ਟਾਕਰੇ 'ਤੇ) ਜੂਠੀ ਹੈ (ਕਿਉਂਕਿ ਫੁੱਲਾਂ ਨੂੰ ਭੌਰਿਆਂ ਨੇ ਤੇ ਚੰਦਨ ਨੂੰ ਸੱਪਾਂ 
ਨੇ ਜੂਠਾ ਕੀਤਾ ਹੁੰਦਾ ਹੈ)। ਇਹ ਸਾਰੀਆ ਵਸਤੂਆਂ ਤੇਰੀਆਂ ਬਣਾਈਆਂ ਹੋਈਆਂ 
ਹਨ, ਇਹਨਾਂ ਵਿਚੋਂ ਮੈ ਤੇਰੇ ਅੱਗੇ ਕੀ ਭੇਟ ਕਰਾਂ ? (ਇਸ ਲਈ) ਮੈਂ' ਤੇਰੇ ਨਾਮ 
ਦਾ ਚੌਰ ਤੇਰੇ ਉੱਤੇ ਝੁਲਾਉਂਦਾ ਹਾਂ ॥੩॥ 

ਸਾਰੇ ਸੈਸਾਰ ਦੀ ਰੋਜ਼ਾਨਾ ਦੀ ਕਾਰ ਤਾਂ ਇਹ ਹੈ ਕਿ (ਤੇਰਾ ਨਾਮ ਭੁਲਾ ਕੇ) 
`ਤੇ ਇਸ਼ਨਾਨ ਨੂੰ ਹੀ ਪੁੰਨ ਕਰਮ ਸਮਝ ਬੈਠੇ ਹਨ । ਇਸ ਤਰ੍ਹਾਂ ਚਾਰੇ ਖਾਣੀਆਂ ਦੀਆਂ 
ਜੂਨਾਂ ਵਿਚ ਭਟਕ ਰਹੇ ਹਨ। ਰਵਿਦਾਸ ਤਾਂ ਤੇਰੇ ਨਾਮ ਦੀ ਹੀ ਆਰਤੀ ਉਚਾਰਦਾ 
ਹੈ ਅਤੇ ਹਮੇਸ਼ਾ ਕਾਇਮ ਰਹਿਣ ਵਾਲੇ ਨਾਮ (ਸਤਿਨਾਮ) ਦਾ ਹੀ ਭੋਗ ਤੈਨੂੰ ਲਾਉਂਦਾ 
ਹੈ ॥੪੫॥੩॥ 

ਭਾਫ ਅਰਥ “ ਇਸ ਆਰਤੀ ਤੋਂ' ਸਪੱਸ਼ਟ ਹੈ ਕਿ ਰਵਿਦਾਸ ਜੀ ਇਕ ਪਰਮਾਤਮਾ 
ਦੇ ਉਪਾਸ਼ਕ ਸਨ । ਹਰਿ, ਮੁਰਾਰਿ, ਰਾਮ ਆਦਿ ਸ਼ਬਦ ਉਹਨਾਂ ਨੇ ਪਰਮਾਤਮਾ ਵਾਸਤੇ 
ਵਰਤੇ ਹਨ। ਇਸ ਸ਼ਬਦ ਵਿਚ ਭਗਤ ਜੀ ਨੇ ਪਰੈਪਰਾਗਤ ਆਰਤੀ ਦੀ ਥਾਂ 'ਤੇ 
ਨਾਮ ਸਿਮਰਨ ਨੂੰ ਸੱਚੀ ਆਰਤੀ ਕਿਹਾ ਹੈ, ਬਾਕੀਆਂ ਨੂੰ ਝੂਠੇ ਪਸਾਰੇ ਕਿਹਾ ਹੈ। 
ਗੁਰੂ ਨਾਨਕ ਦੇਵ ਜੀ ਨੇ ਵੀ “ਗਗਨ ਮੈ ਥਾਲ ਰਵਿ ਚੰਦ ਦੀਪਕ” ਵਾਲੇ ਸ਼ਬਦ 

ਵਿਚ ਦਰਸਾਇਆ ਹੈ ਕਿ ਸਾਰਾ ਸੈਸਾਰ` ਪਰਮਾਤਮਾ ਦੀ ਆਰਤੀ ਕਰ ਰਿਹਾ ਹੈ। 
ਗਗਨ ਥਾਲ ਹੈ, ਸੂਰਜ, ਤਾਰੇ, ਚੰਦ ਦੀਵੇ ਹਨ ਆਦਿ। ਸੱਚੀ ਆਰਤੀ ਤਾਂ 
ਪਰਮਾਤਮਾ ਦਾ ਨਾਮ ਜਪਣਾ ਹੈ। 
ਜੈਤਸਰੀ ਬਾਣੀ ਭਗਤਾ ਕੀ 
੧ਓ' ਸਤਿਗੁਰ ਪ੍ਰਸਾਦਿ ॥ 
ਨਾਥ! ਕਛੂਅ” ਨ ਜਾਨਉ ॥ ਮਨੁ ਮਾਇਆ ਕੈ ਹਾਥਿ ਬਿਕਾਨਉ” ॥੧॥ 
ਰਹਾਉ ॥ ਤੁਮ ਕਹੀਅਤ ਹੋ ਜਗਤ ਗੁਰ ਸੁਆਮੀ ॥ ਹਮ ਕਹੀਅਤ 
ਕਲਿਜੁਗ ਕੇ ਕਾਮੀ ॥੧॥ ਇਨ ਪੰਚਨ ਮੇਰੋ ਮਨੁ ਜੁ ਬਿਗਾਰਿਓ ॥ ਪਲੁ 
ਪਲੁ ਹਰਿ ਜੀ ਤੇ ਐਤਰੁ“ ਪਾਰਿਓ ॥੨॥ ਜਤ” ਦੇਖਉ ਤਤ ਦੁਖ ਕੀ 
ਰਾਸੀ“॥ ਅਜੋਂ ਨ ਪਤਾਇ ਨਿਗਮ ਭਏ ਸਾਖੀ ॥੩॥ ਗੋਤਮ ਨਾਰਿ” ` 
ਉਮਾਪਤਿ” ਸੂਾਮੀ ॥ ਸੀਸੁ ਧਰਨਿ ਸਹਸ” ਭਗ'” ਗਾਂਮੀ' ॥੪॥ ਇਨ 
ਦੂਤਨ ਖਲੁ”£ ਬਧੁ'” ਕਰਿ ਮਾਰਿਓ ॥ ਬਡੋ ਨਿਲਾਜੁ ਅਜਹੁ ਨਹੀ 
ਹਾਰਿਓ ॥੫॥ ਕਹਿ ਰਵਿਦਾਸ ਕਹਾ ਕੈਸੇ ਕੀਜੈ ॥ ਬਿਨੁ ਰਘੁਨਾਥ“ 
ਸਰਨਿ ਕਾ ਕੀ ਲੀਜੈ ॥੬॥੧॥ 
ਪਦ ਅਰਥ “ 1. ਹੇ ਪ੍ਰਭੂ ! 2. ਕੁਝ ਵੀ, 3. ਵੇਚ ਦਿੱਤਾ ਹੈ, 4. ਵਿੱਥ, 
5. ਜਿਧਰ, 6. ਖਾਣ, 7. ਗੌਤਮ ਦੀ ਪਤਨੀ ਅਹੱਲਿਆ ਜੋ ਇੰਦਰ ਨਾਲ ਭੋਗ ਕਰਨ 
ਦੇ ਕਾਰਨ ਗੌਤਮ ਰਿਸ਼ੀ ਦੇ ਸਰਾਪ ਨਾਲ ਸਿਲ ਹੋ ਗਈ, 8. ਸ਼ਿਵਜੀ, 9. ਹਜ਼ਾਰ, 
10. ਇਸਤਰੀ ਦਾ ਗੁਪਤ ਅੰਗ, 11. ਸਹਸ ਗਮ ਦਾ ਭਾਗੀ ਦਾ ਭਾਵ ਹੈ ਹਜ਼ਾਰਾਂ 
ਤਰ੍ਹਾਂ ਦੇ ਨਿਸ਼ਾਨਾਂ ਵਾਂਲਾ। ਹਿੰਦੂ ਮਿਥਿਹਾਸ ਅਨੁਸਾਰ ਜਦੋਂ ਇੰਦਰ ਨੇ ਗੌਤਮ ਦੀ 
ਪਤਨੀ ਨਾਲ ਸੰਭੋਗ ਕੀਤਾ ਤਾਂ ਗੌਤਮ ਦੇ ਸਰਾਪ ਨਾਲ ਉਸ ਦੇ ਪਿੰਡੇ ਤੇ ਹਜ਼ਾਰ 
ਤਰ੍ਹਾਂ ਦੇ ਨਿਸ਼ਾਨ ਬਣ ਗਏ, 12. ਨੀਚ, 3. ਬੰਨ੍ਹ ਕੇ, 14. ਪਰਮਾਤਮਾ । 
/ਵਿਆ/ਖਿਆ : ਹੇ ਪਰਮਾਤਮਾ ! ਮੈਨੂੰ ਕੁਝ ਅਹੁੜਦਾ ਨਹੀਂ, ਮੈਂ ਆਪਣਾ ਮਨ 
ਮਾਇਆ ਦੇ ਹੱਥ ਵੇਚ ਚੁੱਕਾ ਹਾਂ ॥੧॥ ਰਹਾਉ ॥ 
'`` ਹੇ ਪਰਮਾਤਮਾ ! ਤੁਹਾਨੂੰ ਤਾਂ ਸਾਰੇ ਸੈਸਾਰ ਦੇ ਗੁਰੂ ਤੇ ਸਵਾਮੀ ਕਿਹਾ ਜਾਂਦਾ 
ਹੈ। ਸਾਨੂੰ ਤਾਂ ਕਲਜੁਗ ਦੇ ਕਾਮੀ (ਵਿਸ਼ਈ) ਕਿਹਾ ਜਾਂਦਾ ਹੈ॥੧॥ 
ਇਹਨਾਂ ਪੰਜਾਂ (ਵਿਕਾਰਾਂ) ਨੇ ਮੇਰਾ ਮਨ ਏਨਾ ਵਿਗਾੜ ਦਿੱਤਾ ਹੈ ਕਿ ਹਰ 
ਪਲ ਮੇਰੀ ਪਰਮਾਤਮਾ ਨਾਲੋਂ ਵਿੱਥ ਵਧ ਰਹੀ ਹੈ॥੨॥ 
ਜਿਧਰ ਵੇਖਦਾ ਹਾਂ ਉਧਰ ਦੁੱਖਾਂ ਦੀ ਰਾਸ-ਪੂੰਜੀ ਨਜ਼ਰ ਆਉਂਦੀ ਹੈ। ਸ਼ਾਸਤਰ 
ਵੀ ਇਸ ਦੀ ਗਵਾਹੀ ਦੇ ਰਹੇ ਹਨ (ਕਿ ਵਿਕਾਰਾਂ ਦਾ ਸਿੱਟਾ ਦੁੱਖ ਹੁੰਦਾ ਹੈ), ਪਰ 
ਮੇਰਾ ਮਨ ਮੰਨਦਾ ਨਹੀਂ (ਪਤੀਜਦਾ ਨਹੀਂ)॥੩॥ 
ਰੀ ਬੀ ਤਿਹ 
ਭਗਾਂ ਦੇ ਚਿੰਨ੍ਹ ਵਾਲਾ ਇੰਦਰ (ਇਹਨਾਂ ਸਭਨਾਂ ਨੂੰ ਇਹਨਾਂ ਪੰਜਾਂ ਨੇ ਖ਼ੁਆਰ ਕੀਤਾ)। 


109 


5।। 5300੫ ਹ800( 5001 ਹ। ੬0੧ ।੧8॥੧01੫1£1॥0੧601181.੦0॥ 


ਇਸੇ ਦੱਸਣਯੋਗ ਹੈ ਕਿ ਗੌਤਮ ਰਿਸ਼ੀ ਦੀ ਪਤਨੀ ਅਹੱਲਿਆ ਨਾਲ ਜਦ ਇੰਦਰ 
ਦੇਵਤੇ ਨੇ ਵਿਭਚਾਰ ਕੀਤਾ ਤਾਂ ਗੌਤਮ ਦੇ ਸਰਾਪ ਨਾਲ ਅਹੱਲਿਆ ਪੱਥਰ ਬਣ 
ਗਈ ਤੇ ਇੰਦਰ ਦੇਵਤੇ ਦੇ ਸਰੀਰ ਉੱਪਰ ਹਜ਼ਾਰ ਭਗਾਂ ਬਣ ਗਈਆਂ। ਜਦੋਂ ਬ੍ਹਮ 
ਆਪਣੀ ਧੀ ਉਪਰ ਮੋਹਿਤ ਹੋ ਗਿਆ ਤਾਂ ਜਿਧਰ ਉਹ ਜਾਵੇ, ਉਧਰ ਹੀ ਬ੍ਰਹਮਾ 
ਆਪਣਾ ਨਵਾਂ ਮੂੰਹ ਬਣਾਈ ਜਾਵੇ। ਜਦ ਉਹ ਅਸਮਾਨ ਵੱਲ ਉੱਡਣ ਲੱਗੀ ਤਾਂ 
ਬ੍ਰਹਮਾ ਨੇ ਪੰਜਵਾਂ ਮੂੰਹ ਉਪਰ ਵੱਲ ਨੂੰ ਬਣਾ ਲਿਆ। ਸ਼ਿਵ ਜੀ ਨੇ ਇਹ ਵੇਖ ਕੇ 
ਬ੍ਹਮਾ ਦਾ ਸਿਰ ਵੱਢ ਦਿੱਤਾ। ਬ੍ਰਹਮ-ਹੱਤਿਆ ਦਾ ਦੋਸ਼ੀ ਹੋਣ ਕਰਕੇ ਇਹ ਸਿਰ 
ਉਸ ਦੇ ਹੱਥ ਨਾਲ -ਚਿੰਬੜ ਗਿਆ ॥੪॥ 
ਇਹਨਾਂ ਪੰਜਾਂ ਦੂਤਾਂ ਨੇ ਮੇਰੇ ਮੂਰਖ ਮਨ ਨੂੰ ਬੈਨ੍ਹ ਕੇ ਮਾਰਿਆ ਹੈ, ਪਰ ਇਹ 
ਬੜਾ ਬੇਸ਼ਰਮ ਹੈ ਕਿ ਅਜੇ ਵੀ ਇਹਨਾਂ ਵਿਕਾਰਾਂ ਤੋਂ ਮੁੜਿਆ ਨਹੀਂ ॥੫॥ 
ਭਗਤ ਰਵਿਦਾਸ ਜੀ ਆਖਦੇ ਹਨ ਕਿ ਕਿਥੇ ਜਾਈਏ ਤੇ ਕੀ ਕਰੀਏ ? (ਇਹਨਾਂ 
ਵਿਕਾਰਾਂ ਤੋਂ ਛੁਟਕਾਰਾ ਪਾਉਣ ਲਈ) ਪਰਮਾਤਮਾ ਤੋਂ ਥਿਨਾਂ ਹੋਰ ਕਿਸੇ ਦਾ ਆਸਰਾ 
ਨਹੀਂ ਲਿਆ ਜਾ ਸਕਦਾ ॥੬॥੫॥ 
ਭਾਵ #ਰਥਲ “ ਭਗਤ ਰਵਿਦਾਸ ਜੀ ਸਿੱਖਿਆ.ਦਿੰਦੇ ਹਨ ਕਿ ਵਿਕਾਰਾਂ ਦੇ 
ਚੱਕਰ ਵਿਚ ਵੱਡੇ-ਵੱਡੇ ਦੇਵਤੇ ਫਸੇ ਤੇ ਉਹਨਾਂ ਨੇ ਦੁੱਖ ਪਾਏ। ਇਹਨਾਂ ਦੀ ਮਾਰ 
ਤੋਂ ਬਚਣ ਲਈ ਪਰਮਾਤਮਾ ਦਾ ਸਹਾਰਾ ਹੀ ਇਕੋ-ਇਕ ਤਰੀਕਾ ਹੈ। 
ਰਾਗੁ _ਸੂਹੀ ਬਾਣੀ ਸ੍ਰੀ ਰਵਿਦਾਸ ਜੀਉ ਕੀ 
੧ਓਂ ਸਤਿਗੁਰ ਪ੍ਰਸਾਦਿ ॥ 
ਸਹ” ਕੀ ਸਾਰ? ਸੁਹਾਗਨਿ ਜਾਨੈ ॥ ਤਜਿ” ਅਭਿਮਾਨੁ ਸੁਖ ਰਲੀਆ 
ਮਾਨੈ ॥ ਤਨੁ ਮਨੁ ਦੇਇ“ ਨ ਅਤਰੁ” ਰਾਖੈ ॥ ਅਵਰਾ ਦੇਖਿ ਨ ਸੁਨੈ 
ਅਭਾਖੈ£ ॥੧॥ ਸੋ ਕਤ ਜਾਨੈ ਪੀਰ ਪਰਾਈ ॥ ਜਾ ਕੈ ਐਤਰਿ ਦਰਦੁ ਨ 
ਪਾਈ ॥੧॥ ਰਹਾਉ ॥ ਦੁਖੀ ਦੁਹਾਗਨਿ ਦੁਇ ਪਖ” ਹੀਨੀ॥ ਜਿਨਿ ਨਾਹ 
ਨਿਰੈਤਰਿ ਭਗਤਿ ਨ ਕੀਨੀ ॥ ਪੁਰਸਲਾਤ! ਕਾ ਪੇਥੁ ,ਦੁਹੇਲਾ ॥ ਸੰਗਿ 
ਨ ਸਾਥੀ ਗਵਨੁ ਇਕੇਲਾ ॥੨॥ ਦੁਖੀਆ ਦਰਦਵੈਦੁ ਦਰਿ ਆਇਆ ॥ 
ਬਹੁਤੁ ਪਿਆਸ ਜਬਾਬੁ ਨ ਪਾਇਆ ॥ ਕਹਿ ਰਵਿਦਾਸ ਸਰਨਿ ਪ੍ਰਭ ਤੇਰੀ ॥ 
ਜਿਉਂ ਜਾਨਹੁ ਤਿਉਂ ਕਰੁ ਗਤਿ ਮੇਰੀ ॥੩॥੧॥ 
ਪਦ #ਰਥ “ 1. ਪਤੀ, ਖਸਮ, 2. ਕਦਰ, 3. ਛੱਡ` ਕੇ, ਤਿਆਗ ਕੇ, 
4. ਹਵਾਲੇ ਕਰਦੀ ਹੈ, 5. ਵਿੱਥ, 6. ਨ ਬੋਲਦੀ ਹੈ, 7. ਦੁਇ ਪਖ ਦਾ ਭਾਵ 
ਸਹੁਰੇ-ਪੇਕੇ, ਲੋਕ-ਪ੍ਰਲੋਕ, 8. ਮੁਸਲਮਾਨੀ ਮਤ ਅਨੁਸਾਰ ਪੁਰਸਲਾਤ ਇਕ ਪੁਲ ਹੈ 
ਜੋ ਵਾਲ ਨਾਲੋਂ ਵੀ ਬਰੀਕ ਹੈ, ਮਰਨ ਮਗਰੋਂ' ਰੂਹਾਂ ਨੂੰ ਇਸ ਪੁਲ ਰਾਹੀਂ ਲੰਘਣਾ 
ਹੋਵੇਗਾ, ਪੁੰਨ ਆਤਮਾ ਵਾਲੇ ਲੋਕ ਤਾਂ ਲੰਘ ਜਾਣਗੇ ਪਰ ਪਾਪੀ ਡਿੱਗ ਕੇ ਨਰਕਾਂ 
ਦੇ ਭਾਗੀ ਬਣਨਗੇ। . ਨ 

ਵਿਆਖਿਆ : ਪਤੀ ਦੀ ਕਦਰ ਸੁਹਾਗਣ ਜਾਣਦੀ ਹੈ ਜੋ ਹਉਮੈ ਛੱਡ ਕੇ ਮੌਜਾਂ 
ਮਾਣ ਰਹੀ ਹੈ। ਉਸ ਨੇ ਤਨ-ਮਨ ਪਤੀ ਨੂੰ ਅਰਪਣ ਕਰ ਦਿੱਤਾ ਹੈ, ਕੋਈ ਫ਼ਰਕ 
ਨਹੀਂ ਰੱਖਿਆ, ਨਾ ਉਹ ਕਿਸੇ ਵੱਲ ਦੇਖਦੀ ਹੈ ਭਾਵ ਕਿ ਕਿਸੇ ਦਾ ਆਂਸਰਾ ਨਹੀਂ 
ਤੱਕਦੀ ਤੇ ਨਾ ਹੀ ਕਿਸੇ ਦੀ ਮਾੜੀ ਪੇ੍‌ਰਨਾ ਸੁਣਦੀ ਹੈ। ਭਾਵ ਕਿ ਪਰਮਾਤਮਾ ਦੇ 
ਮਿਲਾਪ ਦਾ ਉਹਨਾਂ ਨੂੰ ਪਤਾ ਹੈ ਜਿਨ੍ਹਾਂ ਨੇ ਆਪਣਾ ਸਭ ਕੁਝ ਉਸ. ਨੂੰ ਸਮਰਪਿਤ 
ਕਰ ਦਿੱਤਾ ਹੈ॥੧॥ 
ਉਹ ਜੀਵ ਜਿਸ ਅੰਦਰ ਕਦੇ ਦਰਦ ਨਹੀਂ ਉੱਠਿਆ, ਉਹ ਦੂਜੇ ਦੀ ਪੀੜ 
ਕਿਵੇਂ ਜਾਣ ਸਕਦਾ ਹੈ ਭਾਵ ਕਿ ਜਿਸ ਜੀਵ-ਇਸਤਰੀ ਦੇ ਹਿਰਦੇ ਵਿਚ ਪਰਮਾਤਮਾ 
ਦੇ ਵਿਛੋੜੇ ਦਾ ਦਰਦ ਨਹੀਂ, ਉਹ ਹੋਰਨਾਂ (ਗੁਰਮੁਖ ਸੁਹਾਗਣਾਂ) ਦੇ ਦਿਲ ਦੀ ਪੀੜ 
ਕਿਵੇਂ ਸਮਝ ਸਕਦੀ ਹੈ ॥ ਰਹਾਉ ॥ 
ਉਹ ਛੁੱਟਣ (ਦੁਹਾਗਣ) ਦੁਖੀ ਹੈ, ਦੋਵਾਂ ਪਾਸਿਆਂ ਭਾਵ ਲੋਕ ਤੇ ਪ੍ਰਲੋਕ ਤੋਂ 
ਵਾਂਝੀ (ਹੀਣੀ) ਹੈ, ਜਿਸ ਨੇ ਨਿਰੋਤਰ ਭਗਤੀ ਨਹੀਂ ਕੀਤੀ। ਪੁਰਸਲਾਤ ਦਾ ਰਾਹ 
ਬੜਾ ਕਠਨ ਹੈ, ਇਸ ਨੂੰ ਇਕੱਲਿਆਂ ਹੀ ਤੈਅ ਕਰਨਾ ਪੈਣਾ ਹੈ। ਉਸ ਸਮੇਂ ਕੋਈ 
ਸੈਗੀ-ਸਾਥੀ ਨਹੀਂ ਹੋਣਾ। ਭਾਵ ਕਿ ਜਿਹੜੇ ਭਗਤੀ ਨਹੀਂ ਕਰਦੇ, ਉਹਨਾਂ ਨੂੰ ਨਾ 
ਲੋਕ ਵਿਚ ਤੇ ਨਾ ਹੀ ਪ੍ਰਲੋਕ ਵਿਚ ਕੋਈ ਢੋਈ ਮਿਲਣੀ ਹੈ॥੨॥ 
ਹੇ ਪ੍ਰਭੂ! ਮੈਂ ਦੁਖੀ ਤੇ ਦਰਦਵੰਦ ਤੇਰੇ ਦਰ 'ਤੇ ਆਇਆ ਹਾਂ। ਦਰਸ਼ਨ ਦੀ 
ਬੜੀ ਤਾਂਘ ਹੈ (ਪਰ ਤੇਰੇ ਦਰ ਤੋਂ) ਕੋਈ ਉੱਤਰ ਨਹੀਂ ਮਿਲਦਾ। ਭਗਤ ਰਵਿਦਾਸ 
ਜੀ ਆਖਦੇ ਹਨ ਕਿ ਹੇ ਪ੍ਰਭੂ ! ਮੈਂ ਤੇਰੀ ਸ਼ਰਨ ਆਇਆ ਹਾਂ । ਜਿਵੇਂ ਵੀ ਤੁਸੀਂ ਜਾਣਦੇ 
ਹੋ, ਮੇਰਾ ਪਾਰ-ਉਤਾਰਾ ਕਰੋ ॥੩॥੧॥ 
ਪਾਰ-ਉਤਾਰੇ ਲਈ ਇਕ ਅਰਜ਼ੋਈ ਹੈ। 
ਸੁਹੀ ॥ 
ਜੋ ਦਿਨ ਆਵਹਿ ਸੋ ਦਿਨ ਜਾਹੀ॥ ਕਰਨਾ ਕੂਚੁ ਰਹਨੁ ਥਿਰੁ ਨਾਹੀ ॥ 
ਸੈਗੁ ਚਲਤ ਹੈ ਹਮ ਭੀ ਚਲਨਾ॥ ਦੂਰਿ ਗਵਨੁ” ਸਿਰ ਊਪਰਿ 
ਮਰਨਾ ॥੧॥ ਕਿਆ ਤੂ ਸੋਇਆ ਜਾਗੁ ਇਆਨਾ ॥ ਤੈ ਜੀਵਨੁ ਜਗਿ ਸਚੁ 
ਕਰਿ ਜਾਨਾ ॥੧॥ ਰਹਾਉ ॥ ਜਿਨਿ ਜੀਉ? ਦੀਆ ਸੁ ਰਿਜਕੁ ਐਬਰਾਵੈ” ॥ 
ਸਭ ਘਟ ਭੀਤਰਿ“ ਹਾਟੁ ਚਲਾਵੈ ॥ ਕਰਿ ਬੈਦਿਗੀ ਛਾਡਿ ਮੈ ਮੇਰਾ ॥ 
ਹਿਰਦੈ ਨਾਮੁ ਸਮ੍ਾਰਿ ਸਵੇਰਾ ॥੨॥ ਜਨਮੁ ਸਿਰਾਨੋ' ਪੰਥੁ” ਨ ਸਵਾਰਾਂ ॥ 
ਸਾਂਝ ਪਰੀ ਦਹ ਦਿਸ!” ਐਧਿਆਰਾ॥ ਕਹਿ ਰਵਿਦਾਸ ਨਿਦਾਨਿ”? 
ਦਿਵਾਨੇ ॥ ਚੇਤਸਿ ਨਾਹੀ ਦੁਨੀਆ ਫਨ ਖਾਨੋ' ॥੩॥੨॥ 
ਪਦ ਅਰਥ : 1. ਪੈਂਡਾ, 2. ਜਿੰਦ, 3. ਅਪੜਾਉਂਦਾ ਹੈ, 4. ਅੰਦਰ, 5. ਹਾਟ 
ਚਲਾਵੈ ਦਾ ਭਾਵ ਰਿਜ਼ਕ ਦਾ ਪ੍ਰਬੰਧ ਕਰਨਾ, 6. ਲੰਘ ਗਿਆ, ਗੁਜ਼ਰ ਗਿਆ, 

7. ਜ਼ਿੰਦਗੀ ਦਾ ਰਸਤਾ, 8. ਸੋਹਣਾ ਬਣਾਇਆ, 9. ਦਸੀਂ ਪਾਸੀਂ, ੧0. ਅੰਤ ਨੂੰ, 
ਓੜਕ ਨੂੰ, 11. ਫ਼ਨਾਹ ਦਾ ਘਰ, ਨਾਸਵੰਤ । 

#ਵ਼ਿਆ।ਖਆ - ਜਿਹੜੇ-ਜਿਹੜੇ ਦਿਨ ਆਉਂਦੇ ਹਨ, ਉਹ ਲੰਘਦੇ ਜਾਂਦੇ ਹਨ 
ਭਾਵ ਕਿ ਉਮਰ ਵਿਚੋਂ ਘਟਦੇ ਜਾਂਦੇ ਹਨ। ਇਥੋਂ ਸਭ ਨੇ ਕੂਚ ਕਰ ਜਾਣਾ ਹੈ ਭਾਵ 
ਚਲੇ ਜਾਣਾ ਹੈ। ਕਿਸੇ ਨੇ ਹਮੇਸ਼ਾ ਇਥੇ ਨਹੀਂ ਰਹਿਣਾ। ਸਾਡੇ ਸਾਥੀ ਜਾ ਰਹੇ ਹਨ, 
ਅਸਾਂ ਭੀ ਚਲੇ ਜਾਣਾ ਹੈ। ਪੈਂਡਾ ਦੂਰ ਦਾ ਹੈ ਤੇ ਮੌਤ ਸਿਰ 'ਤੇ ਖੜੀ ਹੈ ਭਾਵ ਕਿ 
ਪਤਾ ਨਹੀਂ ਮੌਤ ਕਦੋਂ ਆ ਜਾਣੀ ਹੈ॥੧॥ 

ਹੇ ਇਆਣੇ (ਅੰਵਾਣ)! ਤੂੰ ਸੁੱਤਾ ਕਿਉਂ ਪਿਆ ਹੈਂ ? ਜਾਗ ਭਾਵ ਹੋਸ਼ ਕਰ। 
ਹੈ॥੧॥ ਰਹਾਉ ॥ 

ਜਿਸ ਨੇ ਇਹ ਜੀਵਨ ਦਿੱਤਾ ਹੈ, ਉਹ ਰਿਜ਼ਕ ਵੀ ਅਪੜਾਉਂਦਾ ਹੈ, ਸਾਰੇ 
ਜੀਵਾਂ ਵਿਚ ਬੈਠਾ ਹੋਇਆ ਉਹ ਪ੍ਰਭੂ ਆਪ ਰਿਜ਼ਕ ਦਾ ਪ੍ਰਬੈਧ ਕਰ ਰਿਹਾ ਹੈ। ਮੈਂ 
ਤੇ ਮੇਰੀ ਭਾਵ ਮੈਂ ਬਹੁਤ ਵੱਡਾ ਹਾਂ ਤੇ ਮੇਰੀ ਮਲਕੀਅਤ ਬੜੀ ਹੈ, ਦਾ ਖ਼ਿਆਲ 
ਛੱਡ ਕੇ ਪ੍ਰਭੂ ਦੀ ਭਗਤੀ ਕਰ। ਵੇਲੇ ਸਿਰ ਉਸ ਦਾ ਨਾਮ ਹਿਰਦੇ ਵਿਚ ਸੈਭਾਲ 
ਲੈ ॥੨॥ 

ਜੀਵਨ ਬੀਤ ਗਿਆ ਹੈ ਪਰ ਤੂੰ ਆਪਣੀ ਜ਼ਿੰਦਗੀ ਦਾ ਰਾਹ ਸੋਹਣਾ ਨਹੀਂ 
ਬਣਾਇਆ । ਸ਼ਾਮ ਪੈ ਗਈ ਹੈ, ਹੁਣ ਸਾਰੇ ਪਾਸੇ ਹਨੇਰਾ ਹੀ ਹਨੇਰਾ ਹੋਣ ਵਾਲਾ ਹੈ। 
ਭਗਤ ਰਵਿਦਾਸ ਜੀ ਆਖਦੇ ਹਨ ਕਿ ਹੇ ਦੀਵਾਨੇ ! ਤੂੰ ਪ੍ਰਭੂ ਨੂੰ ਯਾਦ ਨਹੀਂ ਕਰਦਾ, 
ਦਿਨੀ ਦਰਜ ਸਨ ਨਿਜ 
ਹੈ (ਜਿਸ ਦੇ ਨਾਲ ਤੂੰ ਮਨ ਨੂੰ ਲਾਈ ਬੈਠਾ ਹੈਂ)॥੩॥੨॥ 

ਭਾਵ ਆਰਲ : ਇਸ ਸ਼ਬਦ ਵਿਚ ਭਗਤ ਰਵਿਦਾਸ ਜੀ ਸਾਡਾ ਧਿਆਨ 
ਦਿਵਾਉਂਦੇ ਹਨ ਕਿ ਇਹ ਸੰਸਾਰ ਨਾਸ਼ਵਾਨ ਹੈ। ਇਸ ਵਿਚ ਮਸਤ ਹੋ ਕੇ ਭਗਤੀ 
ਤੋਂ ਮੂੰਹ ਨਾ ਮੋੜੋ । 

ਸੂਹੀ ॥ 

ਊਚੇ ਮੈਦਰ ਸਾਲ ਰਸੋਈ' ॥ ਏਕ ਘਰੀ ਫੁਨਿ” ਰਹਨੁ ਨ ਹੋਈ ॥੧॥ ਇਹੁ 
ਤਨੁ ਐਸਾ ਜੈਸੇ ਘਾਸ ਕੀ ਟਾਟੀ:॥ ਜਲਿ ਗਇਓ ਘਾਸੁ ਰਲਿ ਗਇਓ 
ਮਾਟੀ ॥੧॥ ਰਹਾਉ ॥ ਭਾਈ ਬੈਧ ਕੁਟੰਬ ਸਹੇਰਾ“ ॥ ਓਇ ਭੀ ਲਾਗੇ ਕਾਢੁ 
ਸਵੇਰਾ ॥੨॥ ਘਰ ਕੀ ਨਾਰਿ ਉਰਹਿ ਤਨ ਲਾਗੀ ॥ ਉਹ ਤਉ ਭੂਤੁ ਭੂਤੁ 
ਕਰਿ ਭਾਗੀ ॥੩॥ ਕਹਿ ਰਵਿਦਾਸ ਸਭੈ ਜਗੁ ਲੂਟਿਆ॥ ਹਮ ਤਉ ਏਕ 
ਰਾਮੁ ਕਹਿ ਛੂਟਿਆ ॥੪॥੩॥ 

ਪਦ ਅਰਲ - 1, ਸਾਲ ਰਸੋਈ-ਰਸੋਈ ਘਰ, 2. ਫਿਰ, 3. ਛੱਪਰ, 4. ਸਾਬੀ, 
ਦੋਸਤ, ਹਿਰਦੇ ਲਾਲ, ਛਾਤੀ ਨਾਲ। ` 

ਵਿਆ/ਖਆ- (ਇਹ ਜੋ) ਉੱਚੇ-ਉੱਚੇ ਮੰਦਰ (ਮਹੱਲ) ਤੇ ਰਸੋਈਘਰ ਹਨ, 
ਇਹਨਾਂ ਵਿਚ (ਮੌਤ ਆਉਣ `ਤੇ) ਇਕ ਘੜੀ ਵੀ ਖਲੌਣਾ ਨਹੀਂ ਮਿਲਣਾ ॥੧॥ 
ਇਹ ਸਰੀਰ ਅਜਿਹਾ ਹੈ ਜਿਸ ਤਰ੍ਹਾਂ ਘਾਹ ਦੀ ਛਪਰੀ ਹੁੰਦੀ ਹੈ। ਘਾਹ ਸੜ 
ਕੇ ਮਿੱਟੀ ਵਿਚ ਰੁਲ ਜਾਂਦਾ ਹੈ (ਇਸੇ ਤਰ੍ਹਾਂ ਸਰੀਰ ਵੀ ਸੜ ਕੇ ਮਿੱਟੀ ਵਿਚ ਜਾ 
ਰਲਣਾ ਹੈ)॥੧॥ ਰਹਾਉ ॥ 
(ਜਦ ਕੋਈ ਵਿਅਕਤੀ ਮਰ ਜਾਂਦਾ ਹੈ ਤਾਂ) ਰਿਸ਼ਤੇਦਾਰ, ਪਰਿਵਾਰ, 
ਸੱਜਣ-ਮਿੱਤਰ, ਸਭ ਕਹਿਣ ਲੱਗ ਧੈਂਦੇ ਹਨ ਕਿ ਇਸ ਨੂੰ ਛੇਤੀ ਬਾਹਰ ਕੱਢੋ ॥੨॥ 
ਆਪਣੀ ਪਤਨੀ ਵੀ ਜੋ ਹਮੇਸ਼ਾ (ਵਿਅਕਤੀ) ਦੇ ਨਾ ਲੱਗੀ ਰਹਿੰਦੀ ਸੀ, ਉਹ 
ਵੀ ਭੂਤ-ਭੂਤ ਆਖ ਕੇ ਪਰੇ ਨੱਠ ਜਾਂਦੀ ਹੈ॥੩॥ 
ਭਗਤ ਰਵਿਦਾਸ ਜੀ ਕਹਿੰਦੇ ਹਨ ਕਿ ਸਾਰਾ ਜਗਤ ਹੀ (ਸਰੀਰ, ਜਾਇਦਾਦ, 
ਤੇ ਰਿਸ਼ਤੇਦਾਰਾਂ ਨੂੰ ਆਪਣਾ ਸਮਝ ਕੇ) ਠੱਗਿਆ ਜਾ ਰਿਹਾ ਹੈ, ਪਰ ਮੈਂ ਕੇਵਲ ਰਾਮ 
ਦਾ ਨਾਮ ਜਪਣ ਕਰਕੇ (ਇਸ ਠੱਗੀ) ਤੋਂ ਬਚ ਗਿਆ ਹਾਂ ॥੪॥੩॥ 
ਭਾਵ ਅਰਲ -“ ਇਸ ਸ਼ਬਦ ਵਿਚ ਭਗਤ ਜੀ ਇਹ ਦਰਸਾਉਂਦੇ ਹਨ ਕਿ ਇਸ 
ਸੈਸਾਰ ਵਿਚ ਤੇਰਾ ਕੋਈ ਨਹੀਂ, ਸਿਵਾਏ ਪਰਮਾਤਮਾ ਦੇ । ਉਹੋ ਹੀ ਅਸਲੀ ਸਾਥੀ ਹੈ। 
ਬਿਲਾਵਲੁ ਬਾਣੀ ਰਵਿਦਾਸ ਭਗਤ ਕੀ 
੧ਓਂ' ਸਤਿਗੁਰ ਪ੍ਰਸਾਦਿ ॥ 
ਦਾਰਿਦੁ' ਦੇਖਿ ਸਭ ਕੋ ਹਸੈ ਐਸੀ ਦਸਾ ਹਮਾਰੀ॥ ਅਸਟ ਦਸਾ£ ਸਿਧਿ 
ਕਰ ਤਲੈ” ਸਭ ਕ੍ਰਿਪਾ ਤੁਮਾਰੀ ॥੧॥ ਤੂ ਜਾਨਤ ਮੈ ਕਿਛੁ ਨਹੀ ਭਵ ਖੰਡਨ 
ਰਾਮ॥ ਸਗਲ ਜੀਅ ਸਰਨਾਗਤੀ ਪ੍ਰਭ ਪੂਰਨ ਕਾਮ ॥੧॥ ਰਹਾਉ ॥ ਜੋ 
ਤੇਰੀ ਸਰਨਾਗਤਾ ਤਿਨ ਨਾਹੀ ਭਾਰੁ ॥ ਊਚ ਨੀਚ ਤੁਮ ਤੇ ਤਰੇ ਆਲਜੁ“ 
ਸੈਸਾਰੁ ॥੨॥ ਕਹਿ ਰਵਿਦਾਸ ਅਕਥ ਕਥਾ ਬਹੁ ਕਾਇ ਕਰੀਜੈ ॥ ਜੈਸਾ 
ਤੂ ਤੈਸਾ ਤੁਹੀ ਕਿਆ ਉਪਮਾ ਦੀਜੈ ॥੩॥੧॥ 
ਪਦ ਅਰਥ “ 1. ਗ਼ਰੀਬੀ, 2. ਅਸਟ ਦਸਾ--ਅੱਠ ਤੇ ਦਸਾਂ ਭਾਵ ਅਠਾਰਾਂ, 
3. ਕਰ ਤਲੈ ਦਾ ਭਾਵ ਹੱਥ ਦੀ ਤਲੀ 'ਤੇ, 4. ਸ਼ਰਨ ਵਿਚ, 5. ਜੰਗਲਾਂ ਨਾਲ 
ਭਰਿਆ। 
ਵਿਆਹਖਿਆ : ਗ਼ਰੀਬੀ ਵੇਖ ਕੇ ਸੋਭ ਹੱਸਦੇ ਸਨ, ਅਜਿਹੀ ਸਾਡੀ ਹਾਲਤ ਸੀ। 
ਪਰ ਹੁਣ ਅਠਾਰਾਂ ਸਿਧੀਆਂ ਸਾਡੀ ਤਲੀ ਉਪਰ ਹਨ, ਇਹ ਸਾਰੀ ਤੁਹਾਡੀ ਕ੍ਰਿਪਾ 
ਹੈ॥੧॥ 
ਹੇ ਜਨਮ-ਮਰਨ ਦਾ ਗੇੜ ਨਾਸ ਕਰਨ ਵਾਲੇ ਰਾਮ! ਤੁਸੀਂ ਸਭ ਜਾਣਦੇ ਹੋ 
ਹਕ ਦੀ ਹੀ ਦਿਨੀ ਜੀਵ ਸਾਰੇ ਜੀਅ ਤੇਰੀ 
ਸ਼ਰਨ ਆਉਂਦੇ ਹਨ ॥੧। ਰਹਾਉ ॥ 
ਨੀਤੀ ਰਨ ਅਰ ਉਨੀ ਉਤ ਵਕ ਰਾ ਕਤਰ ਰ੍ 

ਰਹਿ ਜਾਂਦਾ। ਊਚ-ਨੀਚ ਭਾਵ ਭਾਵੇਂ ਉੱਚੀ ਜਾਤ ਵਾਲੇ ਹੋਣ ਤੇ ਭਾਵੇਂ ਨੀਵੀਂ ਜਾਤ 
ਵਾਲੇ, ਆਪ ਦੀ ਮਿਹਰ ਸਦਕਾ ਇਸ ਬਖੇੜਿਆਂ ਭਰੇ ਸੈਸਾਰ ਵਿਚੋਂ ਤਰ ਜਾਂਦੇ 
ਹਨ ॥੨॥ 
ਭਗਤ ਰਵਿਦਾਸ ਜੀ ਕਹਿੰਦੇ ਹਨ ਕਿ ਤੇਰੀ ਕਥਾ ਕਥਨ ਤੋਂ ਬਾਹਰ ਹੈ ਭਾਵ 
ਕਿ ਤੇਰੇ ਗੁਣ ਬਿਆਨ ਨਹੀਂ ਕੀਤੇ ਜਾ ਸਕਦੇ । ਬਹੁਤਾ ਕੀ ਆਖੀਏ, ਜਿਹਾ ਜਿਹਾ 
ਤੂੰ ਹੈਂ, ਉਹੋ ਜਿਹਾ ਤੂੰ ਹੀ ਹੈਂ। ਤੇਰੀ ਉਪਮਾ (ਤੁਲਨਾ) ਕਿਸੇ ਹੋਰ ਨਾਲ ਕਿਵੇਂ 
ਕਰੀਏ ?॥੩॥੧॥ 
ਭਾਵ #ਰਥਾ : ਇਸ ਸ਼ਬਦ ਵਿਚ ਭਗਤ ਰਵਿਦਾਸ ਜੀ ਪ੍ਰਭੂ ਭਗਤੀ ਕਰਨ 
ਵਾਲੇ ਦੀ ਦਸ਼ਾ ਬਿਆਨ ਕਰਦੇ ਹਨ ਕਿ ਪਰਮਾਤਮਾ ਦਾ ਨਾਮ ਜਪਣ ਨਾਲ ਨੀਵਿਆਂ 
ਤੋਂ ਉੱਚੇ ਬਣ ਜਾਈਦਾ ਹੈ। 
ਬਿਲਾਵਲੁ ॥ 
ਜਿਹ ਕੁਲ ਸਾਧੁ ਬੈਸਨੇ: ਹੋਇ ॥ ਬਰਨ ਅਬਰਨ ਰੈਕੁ ਨਹੀ ਈਸੁਰੁ” ਬਿਮਲ 
ਬਾਸੁ? ਜਾਨੀਐ ਜਗਿ ਸੋਇ ॥੧॥ ਰਹਾਉ ॥ ਬ੍ਰਹਮਨ ਬੈਸ ਸੂਦ ਅਰੁ ਖ੍ਤੀ 
ਡੋਮ“ ਚੰਡਾਰ ਮਲੇਛ” ਮਨ ਸੋਇ ॥ ਹੋਇ ਪੁਨੀਤ ਭਗਵੰਤ ਭਜਨ ਤੇ ਆਪੁ 
ਤਾਰਿ ਤਾਰੇ ਕੁਲ ਦੋਇ ॥੧॥ ਧੰਨਿ ਸੁ ਗਾਉ£ ਧੈਨਿ ਸੋ ਠਾਉ” ਧੰਨਿ ਪੁਨੀਤ 
ਕੁਟੇਬ ਸਭ ਲੋਇ ॥ ਜਿਨਿ ਪੀਆ ਸਾਰ ਰਸੁ ਤਜੇ ਆਨ ਰਸ ਹੋਇ ਰਸ 
ਮਗਨ ਡਾਰੇ ਬਿਖੁ ਖੋਇ ॥੨॥ ਪੰਡਿਤ ਸੂਰ ਛਤ੍ਰਪਤਿ” ਰਾਜਾ ਭਗਤ 
ਬਰਾਬਰਿ ਅਉਰੁ ਨ ਕੋਇ ॥ ਜੈਸੇ ਪੁਰੈਨ ਪਾਤ” ਰਹੈ ਜਲ ਸਮੀਪ'? ਭਨਿ”” 
ਰਵਿਦਾਸ ਜਨਮੇ ਜਗਿ ਓਇ ॥੩॥੨॥ 
ਪਦਾ ਅਰਥ : 1. ਇਕ ਮਤ ਦਾ ਨਾਮ ਹੈ, ਜੋ ਭਗਤੀ ਭਾਵ ਵਿਚ ਪ੍ਰਸਿੱਧ ਸੀ, 
2. ਅਮੀਰ, 3. ਨਿਰਮਲ ਸੋਭਾ ਵਾਲਾ, 4. ਡੂਮ, ਮਿਰਾਸੀ, 5. ਮਲੀਨ, 6. ਪਿੰਡ, 
7. ਥਾਂ, 8. ਛਤਰਧਾਰੀ, 9. ਪੁਰੈਨ ਪਾਤ--ਚੁਪੱਤੀ ਦੇ ਪੱਤਰ, ਚਉਪਤੀ ਬੂਰੀ ਤਲਾਵਾਂ 
ਦੇ ਕੰਢੇ ਉੱਗਦੀ ਹੈ ਤੇ ਪਾਣੀ ਖ਼ਤਮ ਹੋਣ 'ਤੇ ਮਰ ਜਾਂਦੀ ਹੈ, 10. ਨਜ਼ਦੀਕ, 11. 
ਕਹਿੰਦਾ ਹੈ। ੍ 
਼ਿਆ/ਖਆ : ਕਿਸੇ ਵੀ ਕੁਲ ਵਿਚ ਪਰਮਾਤਮਾ ਦਾ ਭਗਤ ਪੈਂਦਾ ਹੋ ਜਾਏ, 
ਉਸ ਦੀ ਨਿਰਾਲੀ ਸੁਰੀਧੀ ਸਾਰੇ ਸੈਸਾਰ ਵਿਚ ਫੈਲ ਜਾਂਦੀ ਹੈ। ਉਸ ਦੀ ਉੱਚੀ ਜਾਂ 
ਨੀਵੀਂ ਜਾਤ, ਅਮੀਰ ਜਾਂ ਗ਼ਰੀਬ ਦਾ ਜ਼ਿਕਰ ਨਹੀਂ ਛਿੜਦਾ ॥੧॥ ਰਹਾਉ ॥ 
ਬ੍ਰਾਹਮਣ, ਵੈਸ਼, ਸ਼ੂਤਰ ਦੇ ਖੱਤਰੀ, ਡੂਮ ਚੰਡਾਲ ਤੇ ਮਲੀਨ ਮਨ ਵਾਲਾ 
ਪਰਮਾਤਮਾ ਦਾ ਨਾਮ ਜਪਣ 'ਤੇ ਪਵਿੱਤਰ ਹੋ ਜਾਂਦਾ ਹੈ। ਉਹ ਆਪ ਵੀ ਇਸ ਸੈਸਾਰ 
ਤੋਂ ਤਰ ਜਾਂਦਾ ਹੈ ਤੇ ਆਪ ਤੇ ਆਪਣੀ ਕੁਲ ਦੋਹਾਂ ਨੂੰ ਤਾਰ ਲੈਂਦਾ ਹੈ॥੧॥ 
ਉਹ ਪਿੰਡ ਧੈਨ ਹੈ, ਉਹ ਥਾਂ ਧੰਨ ਹੈ, ਉਹ ਪਰਿਵਾਰ ਧੈਨ ਹੈ, ਜਿਥੇ ਕਿਸੇ 
ਨੇ ਪਰਮਾਤਮਾ ਦੇ ਨਾਮ ਦਾ ਸ੍ਰੇਸ਼ਟ ਰਜ ਪੀਤਾ ਹੈ ਤੇ ਦੂਜੇ ਰਸ ਤਿਆਗ ਦਿੱਤੇ ਹਨ। 

ਪ੍ਰਭੂ ਦੇ ਨਾਮ ਰਸ ਵਿਚ ਮਗਨ ਹੋ ਕੇ (ਵਿਕਾਰਾਂ ਦਾ) ਜ਼ਹਿਰ ਬਾਹਰ ਕੱਢ ਦਿੱਤਾ 
ਹੈ॥੨॥ 
ਪੰਡਿਤ (ਵਿਦਵਾਨ), ਸੂਰਮਾ, ਛੱਤਰਧਾਰੀ ਰਾਜਾ ਤੇ ਹੋਰ ਵੀ ਕੋਈ ਮਨੁੱਖ 
ਭਗਤ ਦੇ ਬਰਾਬਰ ਨਹੀਂ। ਭਗਤ ਰਵਿਦਾਸ ਜੀ ਕਹਿੰਦੇ ਹਨ ਕਿ ਚੁਪੱਤੀ ਦੇ ਪੱਤਰ 
ਜਿਵੇਂ ਪਾਣੀ ਦੇ ਨਜ਼ਦੀਕ ਰਹਿੰਦੇ ਹਨ, ਤਿਵੇਂ ਹੀ ਉਹਨਾਂ ਦਾ ਜੰਮਣਾ ਸਫਲ ਹੈ 
ਜਿਹੜੇ ਪਰਮਾਤਮਾ ਦੇ ਨੇੜੇ ਰਹਿੰਦੇ ਹਨ ॥੩॥੨॥ 
ਭਾਫ ਅਰਥ : ਪ੍ਰਭੂ ਦਾ ਸਿਮਰਨ ਨੀਵਿਆਂ ਨੂੰ ਉੱਚਾ ਕਰ ਦਿੰਦਾ ਹੈ। 
ਰਾਗੁ ਗੋਂਡ ਬਾਣੀ ਰਵਿਦਾਸ ਜੀਉ ਕੀ ਘਰੁ ੨ 
੧ਓਂ ਸਤਿਗੁਰ ਪ੍ਰਸਾਦਿ ॥ 
ਮੁਕੰਦ” ਮੁਕੰਦ ਜਪਹੁ ਸੈਸਾਰ ॥ ਬਿਨੁ ਮੁਕੰਦ ਤਨੁ ਹੋਇ ਅਉਹਾਰ£? ॥ ਸੋਈ 
ਮੁਕੇਦੁ ਮੁਕਤਿ ਕਾ ਦਾਤਾ ॥ ਸੋਈ ਮੁਕੰਦੁ ਹਮਰਾ ਪਿਤ ਮਾਤਾ ॥੧॥ ਜੀਵਤ 
ਮੁਕੰਦੇ ਮਰਤ ਮੁਕੰਦੇ ॥ ਤਾ ਕੇ ਸੇਵਕ ਕਉ ਸਦਾ ਅਨੰਦੇ ॥੧॥ ਰਹਾਉ ॥ 
ਮੁਕੰਦ ਮੁਕੰਦ ਹਮਾਰੇ ਪ੍ਰਾਨੰ ॥ ਜਪਿ ਮੁਕੰਦ ਮਸਤਕਿ” ਨੀਸਾਨੰ“॥ ਸੇਵ 
ਮੁਕੰਦ ਕਰੈ ਬੈਰਾਰ ॥ ਸੋਈ ਮੁਕੈਦੁ ਦੁਰਬਲ ਧਨੁ ਲਾਧੀ ॥੨॥ ਏਕੁ 
ਮੁਕੰਦੁ ਕਰੈ ਉਪਕਾਰੁ ॥ ਹਮਰਾ ਕਹਾ ਕਰੈ£ ਸੈਸਾਰੁ ॥ ਮੇਟੀ ਜਾਤਿ ਹੂਏ 
ਦਰਬਾਰਿ ॥ ਤੁਹੀ ਮੁਕੰਦ ਜੋਗ ਜੁਗ ਤਾਰਿ ॥੩॥ ਉਪਜਿਓ ਗਿਆਨੁ ਰੂਆ 
ਪਰਗਾਸ ॥ ਕਰਿ ਕਿਰਪਾ ਲੀਨੇ ਕੀਟ” ਦਾਸ ॥ ਕਹੁ ਰਵਿਦਾਸ ਅਬ 
ਤ੍ਰਿਸਨਾ ਚੂਕੀ ॥ ਜਪਿ ਮੁਕੰਦ ਸੇਵਾ ਤਾਹੂ ਕੀ ॥੪॥੧॥ 
ਪਦ ਅਰਥ“ 1. ਮੁਕਤੀ ਦੇਣ ਵਾਲਾ, ਮੁਕਤੀ-ਦਾਤਾ ਭਾਵ ਪਰਮਾਤਮਾ, 
2. ਵਿਅਰਥ ਜਾਂਦਾ ਹੈ, 3. ਮੱਥੇ 'ਤੇ, 4. ਨਿਸ਼ਾਨ, ਨੂਰ, 5. ਲੱਭਾ, 6. ਕਹਾ ਕਰੈ-ਕੀ 
ਕਰ ਸਕਦਾ ਹੈ ? ਕੀ ਵਿਗਾੜ ਸਕਦਾ ਹੈ ? 7. ਕੀੜੇ, ਨਿਮਾਣੇ । 
ਵਿਆਖਿਆ : ਹੇ ਸੈਸਾਰੀ ਜੀਵ ! ਮੁਕਤੀ-ਦਾਤਾ ਦਾ ਜਾਪ ਕਰੇ। ਬਿਨਾਂ ਜਾਪ 
ਕਰਨ ਦੇ ਇਹ ਸਰੀਰ ਵਿਅਰਥ ਜਾਵੇਗਾ। ਉਹੋ ਪਰਮਾਤਮਾ ਮੁਕਤੀ ਦਾ ਦਾਤਾ ਹੈ, 
ਉਹੋ ਮੁਕਤੀ-ਦਾਤਾ ਸਾਡਾ ਮਾਤਾ-ਪਿਤਾ ਹੈ ॥੧॥ 
ਜੋ ਸੇਵਕ ਜੀਂਵਦਿਆਂ ਵੀ ਮੁਕੰਦ (ਪ੍ਰਭੂ) ਦਾ ਜਾਪ ਕਰਦਾ ਹੈ ਤਾਂ ਮਰਦਾ 
ਵੀ ਉਸ ਨੂੰ ਯਾਦ ਕਰਦਾ ਹੈ ਤਾਂ ਉਸ ਨੂੰ ਸਦਾ ਹੀ ਅਨੰਦ ਬਣਿਆ ਰਹਿੰਦਾ ਹੈ 
ਭਾਵ ਕਿ ਜਿਹੜਾ ਵਿਅਕਤੀ ਸਾਰੀ ਉਮਰ ਪਰਮਾਤਮਾ ਦਾ ਸਿਮਰਨ ਕਰਦਾ ਹੈ, 
ਉਸ ਨੂੰ ਹਮੇਸ਼ਾ ਹੀ ਅਨੰਦ ਬਣਿਆ ਰਹਿੰਦਾ ਹੈ॥੧॥ ਰਹਾਉ॥ 
ਮੁਕੰਦ (ਮੁਕਤੀ-ਦਾਤਾ ਪ੍ਰਝੂ) ਸਾਡੀ ਜਿੰਦ-ਜਾਨ ਹੈ ਭਾਵ ਕਿ ਆਸਰਾ ਹੈ। 
ਉਸ ਨੂੰ ਜਪਣ ਨਾਲ ਮੇਰੇ ਮੱਥੇ ਉੱਤੇ ਭਾਗ ਜਾਗ ਪਏ ਹਨ। ਜਿਸ ਮੁਕਤੀ-ਦਾਤਾ 
ਦੀ ਸੇਵਾ ਵੈਰਾਗਵਾਨ ਕਰਦੇ ਹਨ, ਉਹੀ ਮੁਕਤੀ-ਦਾੜਾ ਰੂਪੀ ਧਨ (ਪ੍ਰਭੂ ਦਾ ਨਾਮ 
ਧਨ) ਮੈਨੂੰ ਗ਼ਰੀਬ ਨੂੰ ਵੀ ਮਿਲ ਗਿਆ ਹੈ॥੨॥ 

ਜੇ ਪ੍ਰਭੂ (ਮੁਕੰਦ) ਮੇਰੇ ਉੱਤੇ ਉਪਕਾਰ (ਮਿਹਰ) ਕਰੇ ਤਾਂ ਇਹ ਸੈਸਾਰ ਮੇਰਾ 
ਕੁਝ ਨਹੀਂ ਵਿਗਾੜ ਸਕਦਾ । ਹੇ ਪ੍ਰਭੂ ! (ਤੇਰੀ ਭਗਤੀ ਨੇ) ਮੇਰੀ (ਨੀਵੀਂ) ਜਾਤ (ਵਾਲੀ 
ਢਹਿੰਦੀ ਕਲਾ ਮੇਰੇ ਅੰਦਰੋਂ) ਮਿਟਾ ਦਿੱਤੀ ਹੈ ਕਿਉਂਕਿ ਮੈਂ ਸਦਾ ਤੇਰੇ ਦਰ 'ਤੇ ਰਹਿੰਦਾ, 
ਹਾਂ। ਤੂੰ ਹੀ ਹਮੇਸ਼ਾਂ ਮਨੂੰ (ਦੁਨੀਆਂ ਦੇ ਬੰਧਨਾਂ ਅਤੇ ਮੁਥਾਜੀਆਂ ਤੋਂ) ਪਾਰ ਲੰਘਾਉਣ 
ਵਾਲਾ ਹੈ ॥੩॥ 
(ਪ੍ਰਭੂ ਦੇ ਸਿਮਰਨ ਨਾਲ ਮੇਰੇ ਅੰਦਰ) ਗਿਆਨ (ਆਤਮਕ ਜੀਵਨ ਦੀ ਸੂਝ) 
ਪੈਦਾ ਹੋ ਗਈ ਹੈ, ਚਾਨਣ ਹੋ ਗਿਆ ਹੈ। ਕਿਰਪਾ (ਮਿਹਰ) ਕਰ ਕੇ ਮੈਨੂੰ 
ਦਾਸ ਨੂੰ ਪ੍ਰਭੂ ਨੇ ਆਪਣਾ ਬਣਾ ਲਿਆ ਹੈ। ਭਗਤ ਰਵਿਦਾਸ ਜੀ ਕਹਿੰਦੇ ਹਨ 
ਕਿ ਹੁਣ ਮੇਰੀ ਤ੍ਰਿਸ਼ਨਾ ਮੁੱਕ ਗਈ ਹੈ, ਹੁਣ ਪ੍ਰਭੂ ਨੂੰ ਸਿਮਰਦਾ ਹਾਂ, ਉਸੇ ਦੀ ਭਗਤੀ 
ਹਮੇਸ਼ਾ ਕਰਦਾ ਹਾਂ ॥੪॥੧॥ 
ਭਾਫ #ਰਥ-_ਸਿਮਰਨ ਨੀਵਿਆਂ ਨੂੰ ਉੱਚਾ ਕਰ ਦਿੰਦਾ ਹੈ, ਇਹੋ 
ਮੁਕਤੀ-ਦਾਤਾ ਹੈ। ਇਸ ਨਾਲ ਹੀ ਤ੍ਰਿਸ਼ਨਾ ਮੁੱਕਦੀ ਹੈ। 
ਗੋਂਡ ॥ 
ਜੇ ਓਹੁ ਅਠਸਠਿ" ਤੀਰਥ ਨਾਵੈ ॥ ਜੇ ਓਹੁ ਦੁਆਦਸ ਸਿਲ” ਪੂਜਾਵੈ ॥ 
ਜੇ ਓਹੁ ਕੂਪ” ਤਟਾਂ ਦੇਵਾਵੈ ॥ ਕਰੈ ਨਿੰਦ ਸਭ ਬਿਰਥਾ ਜਾਵੈ ॥੧॥ ਸਾਧ 
ਕਾ ਨਿੰਦਕੁ ਕੈਸੇ ਤਰੈ ॥ ਸਰਪਰ” ਜਾਨਹੁ ਨਰਕ ਹੀ ਪਰੈ ॥੧॥ ਰਹਾਉ ॥ 
ਜੇ ਓਹੁ ਗਰਹਨ ਕਰੈ ਕੁਲਖੇਤਿ” ॥ ਅਰਪੈ ਨਾਰਿ ਸੀਗਾਰ ਸਮੇਤਿ ॥ ਸਗਲੀ 
ਸਿੰਮ੍ਰਿਤਿ ਸ੍ਵਨੀ ਸੁਨੈ ॥ ਕਰੈ ਨਿੰਦ ਕਵਨੈ ਨਹੀ ਗੁਨੈ ॥੨॥ ਜੇ ਓਹੁ 
ਅਨਿਕ ਪ੍ਰਸਾਦ ਕਰਾਵੈ ॥ ਭੂਮਿ ਦਾਨ ਸੋਭਾ ਮੇਡਪਿ” ਪਾਵੈ ॥ ਅਪਨਾ 
ਬਿਗਾਰਿ ਬਿਰਾਂਨਾ ਸਾਂਢੈ” ॥ ਕਰੈ ਨਿੰਦ ਬਹੁ ਜੋਨੀ ਹਾਂਢੈ” ॥੩॥ ਨਿੰਦਾ ਕਹਾ 
ਕਰਹੁ ਸੈਸਾਰਾ ॥ ਨਿੰਦਕ ਕਾ ਪਰਗਟਿ ਪਾਹਾਰਾ” ॥ ਨਿੰਦਕੁ ਸੋਧਿ ਸਾਧਿ 
ਬੀਚਾਰਿਆ॥ ਕਹੁ ਰਵਿਦਾਸ ਪਾਪੀ ਨਰਕਿ ਸਿਧਾਰਿਆ ॥੪॥੨॥ 
ਪਦ ਅਰਥ: 1. ਅਠਾਹਠ, 2. ਦੁਆਦਸ ਸਿਲਾ--ਬਾਰ੍ਹਾਂ ਸ਼ਿਵਲਿੰਗ 
(ਸੋਮਨਾਥ, ਬਦਰੀਨਰੈਣ, ਕੇਦਾਰ, ਰਾਮੇਸ਼ੂਰ, ਨਾਗੇਸ਼ੂਰ, ਬੈਜਨਾਥ, ਭੀਮ ਸ਼ੰਕਰ 
ਆਦਿ), 3. ਖੂਹ, 4. ਤਲਾਬ, 5. ਨਿਸ਼ਚੇ, ਜ਼ਰੂਰ, 6. ਕੁਰਕਸ਼ੇਤਰ ਜਿਥੇ ਗ੍ਰਹਿਣ 
ਸਮੇਂ ਇਸ਼ਨਾਨ ਕਰਨ ਦਾ ਹਿੰਦੂ ਮਤ ਅਨੁਸਾਰ ਬੜਾ ਮਹਾਤਮ ਹੈ, 7. ਸੈਸਾਰ ਵਿਚ, 
8. ਸਵਾਰੇ, 9. ਭਟਕਦਾ ਹੈ, ਫਿਰਦਾ ਹੈ, 10. ਦੁਕਾਨ (ਠੱਗੀ ਦੀ)। 
/ਵਿਆ/ਖਆ : ਜੇ ਕੋਈ ਅਠਾਹਠ ਤੀਰਥਾਂ ਦਾ ਇਸ਼ਨਾਨ ਵੀ ਕਰੇ, ਜੇ ਬਾਰਾਂ 
ਸ਼ਿਵਲਿੰਗਾਂ ਦੀ ਪੂਜਾ ਵੀ ਕਰੇ, ਜੇ (ਲੋਕਾਂ ਦੀ ਭਲਾਈ ਲਈ) ਖੂਹ ਤੇ ਤਲਾਬ ਲਵਾਏਂ 
ਪਰ ਜੇ ਉਹ ਨਿੰਦਿਆ ਕਰਦਾ ਹੈ ਤਾਂ ਇਹ ਸਭ ਅਜਾਈਂ ਜਾਵੇਗਾ॥੧॥ ___ 
ਸਾਧ ਦੀ ਨਿੰਦਾ ਕਰਨ ਵਾਲੇ ਦਾ ਪਾਂਰ-ਉਤਾਰਾ ਕਿਵੇਂ ਹੋ ਸਕਦਾ ਹੈ ? ਨਿਸਚੇ 
ਨਾਲ ਜਾਣੋ ਕਿ ਉਹ ਨਰਕ ਹੀ ਜਾਵੇਗਾ ॥੧। ਰਹਾਉ ॥ 

ਜੇਕਰ ਉਹ ਗ੍ਰਹਿਣ ਸਮੇਂ ਕੁਰੂਕਸ਼ੇਤਰ ਜਾ ਕੇ (ਇਸ਼ਨਾਨ ਕਰੇ) ਗਹਿਣਿਆਂ 
ਸਮੇਤ ਆਪਣੀ ਵਹੁਟੀ (ਬ੍ਰਾਹਮਣਾਂ ਨੂੰ) ਦਾਨ ਕਰ ਦੇਵੇ, ਸਾਰੀਆਂ ਸਿਮ ਤੀਆਂ 
ਧਿਆਨ ਨਾਲ ਸੁਣੇ, ਜੇਕਰ ਉਹ ਨਿੰਦਾ ਕਰਦਾ ਹੈ ਤਾਂ ਇਹਨਾਂ ਸਾਰੇ ਕੌਮਾਂ ਦਾ 
ਕੋਈ ਲਾਭ ਨਹੀਂ। ਇਥੇ ਦਸਣਯੋਗ ਹੈ ਕਿ ਹਿੰਦੂਆਂ ਵਿਚ ਇਹ ਰਿਵਾਜ ਸੀ ਕਿ 
ਉਹ ਇਸਤਰੀ ਨੂੰ ਦਾਨ ਕਰ ਕੇ ਉਸ ਦਾ ਮੁੱਲ ਭਰ ਕੇ ਮੋੜ ਲੈਂਦੇ ਸਨ ॥੨॥ 
ਜੇ ਕੋਈ ਠਾਕਰਾਂ ਨੂੰ ਕਈ ਤਰ੍ਹਾਂ ਦੇ ਭੋਗ ਲਵਾਏ, ਜ਼ਮੀਨ ਦਾਨ ਦੇਵੇ, (ਜਿਸ 
ਕਰਕੇ) ਉਹ ਸੈਸਾਰ ਵਿਚ ਸ਼ੋਭਾ ਖੱਟ ਲਵੇ, ਜੇ ਉਹ ਆਪਣਾ ਨੁਕਸਾਨ ਕਰ ਕੇ ਵੀ 
ਦੂਜਿਆਂ ਦਾ ਕੰਮ ਸਵਾਰੇ ਤਾਂ ਵੀ ਨਿੰਦਿਆ ਕਰਨ 'ਤੇ ਉਹ ਕਈ ਜੂਨਾਂ ਵਿਚ 
ਭਟਕਦਾ ਹੈ ਭਾਵ ਜਨਮ-ਮਰਨ ਦੇ ਚੱਕਰ ਵਿਚ ਪਿਆ ਰਹਿੰਦਾ ਹੈ॥੩॥ 
ਹੇ ਸੈਸਾਰੀ ਜੀਵੋਂ ! ਤੁਸੀਂ ਨਿੰਦਿਆ ਕਿਉਂ ਕਰਦੇ ਹੋ ? ਨਿੰਦਕ ਦਾ (ਹਾਲ) 
ਦੁਨੀਆਂ ਵਿਚ ਉੱਘੜ ਪੈਂਦਾ ਹੈ ਭਾਵ ਪ੍ਰਗਟ ਹੋ ਜਾਂਦਾ ਹੈ। ਭਗਤ ਰਵਿਦਾਸ ਜੀ 
ਕਹਿੰਦੇ ਹਨ ਕਿ ਅਸੀਂ ਚੰਗੀ ਤਰ੍ਹਾਂ ਵਿਚਾਰ ਕਰ ਕੇ ਵੇਖ ਲਿਆ ਹੈ ਕਿ ਪਾਪੀ ਨਰਕਾਂ 
ਨੂੰ ਜਾਂਦੇ ਹਨ ॥੪॥੨॥ 
ਭਾਵ ਅਰਥ : ਨਿੰਦਕ ਦੇ ਸਾਰੋ ਧਾਰਮਿਕ ਕਾਰਜ ਵਿਅਰਥ ਹਨ । 
ਰਾਮਕੁਲੀ ਬਾਣੀ ਰਵਿਦਾਸ ਜੀ ਕੀ 
੧ਓੱ' ਸਤਿਗੁਰ ਪ੍ਰਸਾਦਿ ॥ 
ਪੜੀਐ ਗੁਨੀਐ' ਨਾਮੁ ਸਭੁ ਸੁਨੀਐ ਅਨਭਉ? ਭਾਉ” ਨ ਦਰਸੈ ॥ ਲੋਹਾ 
ਕੈਚਨੁ" ਹਿਰਨ” ਹੋਇ ਕੈਸੇ ਜਉ ਪਾਰਸਹਿ£ ਨ ਪਰਸੈ” ॥੧॥ ਦੇਵ ਸੈਸੈ” 
ਗਾਂਠਿ? ਨ ਛੂਟੈ'”॥ ਕਾਮ ਕ੍ਰੋਧ ਮਾਇਆ ਮਦ: ਮਤਸਰ” ਇਨ ਪੰਚਹੁ 
ਮਿਲਿ ਲੂਟੇ ॥੧॥ ਰਹਾਉ ॥ ਹਮ ਬਡ ਕਬਿ ਕੁਲੀਨ ਹਮ ਪੰਡਿਤ ਹਮ ਜੋਗੀ 
ਸਨਿਆਸੀ ॥ ਗਿਆਨੀ ਗੁਨੀ ਸੂਰ ਹਮ ਦਾਤੇ ਇਹ ਬੁਧਿ ਕਬਹਿ ਨ 
ਨਾਸ਼ੀ ॥੨॥ ਕਹੁ ਰਵਿਦਾਸ ਸਭੈ ਨਹੀ ਸਮਝੰਸਿ ਭੂਲਿ ਪਰੇ ਜੈਸੇ ਬਉਰੇ ॥ 
ਮੋਹਿ ਅਧਾਰੁ ਨਾਮੁ ਨਾਰਾਇਨ ਜੀਵਨ ਪ੍ਰਾਨ ਧਨ ਮੋਰੇ ॥੩॥੧॥ 
ਪਦ ਅਰਥ : 1. ਵਿਚਾਰੀਦਾ ਹੈ, 2. ਪ੍ਰਤੱਖ ਦਰਸ਼ਨ, 3. ਪ੍ਰੇਮ, ਖਿੱਚ, 4. ਸ਼ੁੱਧ, 
5. ਸੋਨਾ, 6. ਪਾਰਸ ਨੂੰ, 7. ਛੋਹੇ, 8. ਸੈਸੇ ਦੀ, ਭਰਮ ਦੀ, ਡਰ ਦੀ, 9. ਰੀਢ, 
10. ਖੁੱਲ੍ਹੇ, 11. ਹੈਕਾਰ, 12. ਈਰਖਾ | 
ਵਿਆਖਿਆ: ਪ੍ਰਭੂ ਦਾ ਨਾਮ ਪੜ੍ਹੀਦਾ (ਵੀ) ਹੈ, ਸੁਣੀਦਾ (ਵੀ) ਹੈ ਤੇ 
ਵਿਚਾਰੀਦਾ (ਵੀ) ਹੈ, ਪਰ ਫਿਰ ਵੀ ਪ੍ਰਭੂ ਦਾ ਪਿਆਰ ਧੈਂਦਾ ਨਹੀਂ ਹੁੰਦਾ, ਪ੍ਰਭੂ ਦਾ 
ਦਰਸ਼ਨ ਨਹੀਂ ਹੁੰਦਾ। (ਦਰਸ਼ਨ ਹੋਵੇ ਵੀ ਕਿਸ ਤਰ੍ਹਾਂ ਕਾਮਾਦਿਕ ਦੇ ਕਾਰਨ ਮਨ 
ਦੇ ਨਾਲ ਪ੍ਰਭੂ ਦੀ ਛੋਹ ਨਹੀਂ ਬਣਦੀ ਤੇ) ਜਦ ਤਕ ਲੋਹਾ ਪਾਰਸ ਨਾਲ ਨਾ ਛੂਹੇ 
ਤਦ ਤੀਕ ਇਹ ਸੋਨਾ ਨਹੀਂ ਬਣ ਸਕਦਾ ॥੧॥ 
ਹੇ ਪ੍ਰਭੂ ! ਕਾਮ, ਕੋੋਧ, ਮਾਇਆ, ਹੈਕਾਰ, ਈਰਖਾ ਇਹਨਾਂ ਪੰਜਾਂ ਨੇ ਰਲ ਕੇ 

(ਆਤਮਿ ਗੁਣਾਂ ਨੂੰ) ਲੁੱਟ ਲਿਆ ਹੈ, ਇਸ ਲਈ ਸ਼ੈਕਿਆਂ (ਵਹਿਮ) ਦੀ ਰੀਢ ਨਹੀਂ 
ਖੁੱਲ੍ਹਦੀ ॥੧॥ ਰਹਾਉ ॥ 

ਅਸੀਂ ਬੜੇ ਵੱਡੇ ਕਵੀ ਹਾਂ, ਅਸੀਂ ਚੰਗੀ ਕੁਲ ਵਾਲੇ ਹਾਂ, ਪੰਡਿਤ (ਵਿਦਵਾਨ) 
ਹਾਂ, ਜੋਗੀ ਹਾਂ, ਸੈਨਿਆਸੀ ਹਾਂ, ਗਿਆਨਵਾਨ ਹਾਂ, ਗੁਣਵਾਨ ਹਾਂ, ਸੂਰਮੇ ਹਾਂ, ਦਾਤੇ 
ਹਾਂ, ਇਸ ਤਰ੍ਹਾਂ ਦੀ (ਹੈਕਾਰ ਵਾਲੀ) ਬੁੱਧੀ ਕਦੇ ਨਹੀਂ ਹਟਦੀ ! ਭਾਵ ਕਿ ਜਿਸ ਕੰਮ 
ਵਿਚ ਕੋਈ ਹੈ, ਉਸ ਨੂੰ ਉਸੇ ਦਾ ਹੀ ਹੈਕਾਰ ਹੈ ॥੨॥ 

ਭਗਤ ਰਵਿਦਾਸ ਜੀ ਫ਼ੁਰਮਾਉਂਦੇ ਹਨ ਕਿ ਸਾਰੇ ਹੀ ਜੀਵ ਨਹੀਂ ਸਮਝਦੇ (ਕਿ 
ਜ਼ਿੰਦਗੀ ਦਾ ਅਸਲ ਆਸਰਾ ਪ੍ਰਭੂ ਦਾ ਨਾਮ ਹੈ) ਤੇ ਕਮਲਿਆਂ ਵਾਂਗ ਭੁੱਲੇ ਫਿਰਦੇ 
ਹਨ। ਮੇਰਾ ਆਸਰਾ ਤਾਂ ਪ੍ਰਭੂ ਦਾ ਨਾਮ ਹੈ, ਨਾਮ ਹੀ ਮੇਰੀ ਜਿੰਦ ਹੈ, ਨਾਮ ਹੀ ਮੇਰੇ 
ਪ੍ਰਾਣ ਹਨ, ਨਾਮ ਹੀ ਮੇਰਾ ਧਨ ਹੈ॥੩॥੧॥ 

ਭਾਣਾ #ਰਥ : ਪ੍ਰਭੂ ਦਾ ਸਿਮਰਨ ਹੀ ਵਿਕਾਰਾਂ ਦੀ ਮਾਰ ਤੋਂ ਬਚਾ ਸਕਦਾ ਹੈ। 

ਰਾਗੁ_ਮਾਰੂ ਬਾਣੀ ਰਵਿਦਾਸ ਜੀਉ ਕੀ 

੧ਓਂ ਸਤਿਗੁਰ ਪ੍ਰਸਾਦਿ ॥ 

ਐਸੀ ਲਾਲ ਤੁਝ ਬਿਨੁ ਕਉਨੁ ਕਰੈ ॥ ਗਰੀਬ ਨਿਵਾਜੁ ਗੁਸਈਆ ਮੇਰਾ 
ਮਾਥੈ ਛੜ੍ਹ ਧਰੈ ॥੧॥ ਰਹਾਉ ॥ ਜਾ ਕੀ ਛੋਤਿ' ਜਗਤ ਕਉ ਲਾਰੈ ਤਾ 
ਪਰ ਤੁਹੀ ਢਰੈ? ॥ ਨੀਚਹ ਊਚ ਕਰੈ ਮੇਰਾ ਗੋਬਿੰਦੁ ਕਾਹੂ ਤੇ ਨ ਡਰੈ ॥੧॥ 
ਨਾਮਦੇਵ ਕਬੀਰੁ ਤਿਲੋਚਨੁ ਸਧਨਾ ਸੈਨੁ ਤਰੈ ॥ ਕਹਿ ਰਵਿਦਾਸੁ ਸੁਨਹੁ 

`__ਰੇ ਸੈਤਹੁ ਹਰਿ ਜੀਉ ਤੇ ਸਭੈ ਸਰੈ” ॥੨॥੧॥ 

ਪਟ #ਰਥ : 1. ਭਿੱਟ, ਛੂਤ, 2. ਢਲਦਾ ਹੈ, ਪਸੀਜਦਾ ਹੈ, ਕਿਰਪਾ ਕਰਦਾ ਹੈ, 
3. ਸਰਦੇ ਹਨ, ਸਿਰੇ ਚੜ੍ਹ ਜਾਂਦੇ ਹਨ। 

/ਵੇਆਮੱਖਆ : ਹੇ ਲਾਲ (ਪਿਆਰੇ ਪ੍ਰਭੂ)! ਤੇਰੇ ਬਿਨਾਂ ਅਜਿਹੀ ਕਰਨੀ ਕੌਣ 
ਕਰ ਸਕਦਾ ਹੈ ? (ਹੇ ਭਾਈ!) ਪ੍ਰਭੂ ਗ਼ਰੀਬਾਂ ਨੂੰ ਮਾਣ ਦੇਣ ਵਾਲਾ ਹੈ, (ਗ਼ਰੀਬ 
ਦੇ) ਸਿਰ ਉੱਤੇ ਵੀ ਛਤਰ ਝੁਲਾ ਦੇਂਦਾ ਹੈ ਭਾਵ ਕਿ ਗ਼ਰੀਬ ਨੂੰ ਵੀ ਰਾਜਾ ਬਣਾ 
ਦੇਂਦਾ ਹੈ॥੧॥ ਰਹਾਉ ॥ 

(ਜਿਸ ਮਨੁੱਖ ਨੂੰ ਏਨਾ ਨੀਵਾਂਸਮਝਿਆ ਜਾਂਦਾ ਹੋਵੇ ਕਿ) ਉਸ ਦੀ ਭਿੱਟ ਸਾਰੇ 
ਸੰਸਾਰ ਨੂੰ ਲੱਗਦੀ ਹੋਵੇ (ਭਾਵ ਕਿ ਜਿਸ ਮਨੁੱਖ ਦੇ ਛੋਹਣ ਨਾਲ ਹੋਰ ਸਾਰੇ ਲੋਕ 
ਆਪਣੇ ਆਪ ਨੂੰ ਭਿੱਟਿਆ ਸਮਝਣ ਲੱਗ ਪੈਣ), ਉਸ ਮਨੁੱਖ ਉੱਤੇ (ਹੇ ਪ੍ਰਭੂ !) ਤੂੰ 
ਹੀ ਕਿਰਪਾ ਕਰਦਾ ਹੈਂ। (ਹੇ ਭਾਈ !) ਮੇਰਾ ਗੋਬਿੰਦ ਨੀਚ ਬੰਦਿਆਂ ਨੂੰ ਉੱਚੇ ਬਣਾ 
ਦੇਂਦਾ ਹੈ, ਉਹ ਕਿਸੇ ਤੋਂ ਡਰਦਾ ਨਹੀਂ ॥੧॥ 

(ਪ੍ਰਭੂ ਦੀ ਕਿਰਪਾ ਨਾਲ ਹੀ) ਨਾਮਦੇਵ, ਕਬੀਰ, ਤ੍ਰਿਲੋਚਨ, ਸਧਨਾ ਅਤੇ 
ਸੈਣ ਸਭ ਤਰ ਗਏ। ਭਗਤ ਰਵਿਦਾਸ ਜੀ ਕਹਿੰਦੇ ਹਨ ਕਿ ਹੇ ਸੇਤੋ ! ਸੁਣੋ, ਪ੍ਰਭੂ 
ਸਭ ਕੁਝ ਕਰਨ ਦੇ ਸਮਰੱਥ ਹੈ ॥੨॥੧॥ 

ਭਾਵ ਅਰਥਾਂ “ ਪਰਮਾਤਮਾ ਦੀ ਸ਼ਰਨ ਹੀ ਨੀਵਿਆਂ ਨੂੰ ਉੱਚੇ ਬਣਾ ਦੇਂਦੀ ਹੈ। 
ਮਾਰੂ॥ 
ਸੁਖ ਸਾਗਰ ਸੁਰਿਤਰੁ ਚਿਤਾਮਨਿ ਕਾਮਧੇਨ ਬਸਿ ਜਾ ਕੇ ਰੇ॥ ਚਾਰਿ 
ਪਦਾਰਥ ਅਸਟ ਮਹਾ ਸਿਧਿ ਨਵ ਨਿਧਿ ਕਰ ਤਲ ਤਾ ਕੈ ॥੧॥ ਹਰਿ 
ਹਰਿ ਹਰਿ ਨ ਜਪਸਿ ਰਸਨਾ॥ ਅਵਰ ਸਭ ਛਾਡਿ ਬਚਨ ਰਚਨਾ ॥੧॥ 
ਰਹਾਉ ॥ ਨਾਨਾ ਖਿਆਨ ਪੁਰਾਨ ਬੇਦ ਬਿਧਿ ਚਉਤੀਸ ਅਛਰ ਮਾਹੀ ॥ 
ਬਿਆਸ ਬੀਚਾਰਿ ਕਹਿਓ ਪਰਮਾਰਥੁ ਰਾਮ ਨਾਮ ਸਰਿ ਨਾਹੀ ॥੨॥ ਸਹਜ. 
ਸਮਾਧਿ ਉਪਾਧਿ ਰਹਤ ਹੋਇ ਬਡੇ ਭਾਗਿ ਲਿਵ ਲਾਗੀ ॥ ਕਹਿ ਰਵਿਦਾਸ 
ਉਦਾਸ ਦਾਸ ਮਤਿ ਜਨਮ ਮਰਨ ਭੈ ਭਾਗੀ ॥੩॥੨॥ 
1. ਰਵਿਦਾਸ ਜੀ ਦਾ ਇਹ ਸ਼ਬਦ ਥੋੜੇ ਜਿਹੇ ਅੰਤਰ ਨਾਲ ਰਾਗ ਸੋਰਠਿ ਵਿਚ 
ਆ ਚੁੱਕਾ ਹੈ। ਇਸ ਲਈ ਪਦ ਅਰਥਾਂ ਲਈ ਰਾਗ ਸੋਰਠਿ ਵਿਚ ਇਹ ਸ਼ਬਦ ਦੇਖੋ । 
ਰਾਗੁ_ਕੇਦਾਰਾ ਬਾਣੀ ਰਵਿਦਾਸ ਜੀਉ ਕੀ 
੧ਓਂ ਸਤਿਗੁਰ ਪ੍ਰਸਾਦਿ ॥ 
ਖਟੁ ਕਰਮ' ਕੁਲ ਸੈਜੁਗਤੁ” ਹੈ ਹਰਿ ਭਗਤਿ ਹਿਰਦੈ ਨਾਹਿ ॥ 
ਚਰਨਾਰਬਿੰਦ” ਨ ਕਥਾ ਭਾਵੈ ਸੁਪਚ“ ਤੁਲਿ” ਸਮਾਨਿ ॥੧॥ ਰੇ ਚਿਤ ਚੇਤਿ 
ਚੇਤ ਅਚੇਤ ॥ ਕਾਹੇ ਨ ਬਾਲਮੀਕਹਿ ਦੇਖ ॥ ਕਿਸੁ ਜਾਤਿ ਤੇ ਕਿਹ ਪਦਹਿ 
ਅਮਰਿਓ ਰਾਮ ਭਗਤਿ ਬਿਸੇਖ” ॥੧॥ ਰਹਾਉ ॥ ਸੁਆਨ ਸਤ੍ਹ ਅਜਾਤੁ 
ਸਭ ਤੇ ਕਿਸ ਲਾਵੈ ਹੇਤੁ ॥ ਲੌਗੁ ਬਪੁਰਾ ਕਿਆ ਸਰਾਹੈ੯ ਤੀਨਿ ਲੋਕ 
ਪ੍ਰਵੇਸ ॥੨॥ ਅਜਾਮਲੁ” ਪਿੰਗੁਲਾ” ਲੁਭੜੁ” ਕੁੰਚਰੁ” ਗਏ ਹਰਿ ਕੈ 
ਪਾਸਿ ॥ ਐਸੇ ਦੁਰਮਤਿ ਨਿਸਤਰੇ ਤੂ ਕਿਉ ਨ ਤਰਹਿ ਰਵਿਦਾਸ ॥੩॥੧॥ 
ਪਦ ਅਰਥ : 1.ਖਟੁ ਕਰਮ-ਬ੍ਰਾਹਮਣਾਂ ਦੇ ਛੇ ਕਰਮ--ਵੇਦ ਪੜ੍ਹਨਾ-ਪੜ੍ਹਾਉਣਾ, 
ਯੱਗ ਕਰਨਾ ਤੇ ਕਰਾਉਣਾ, ਦਾਨ ਲੈਣਾ ਤੇ ਦੇਣਾ, 2. ਸਹਿਤ, ਸਮੇਤ, 3. ਚਰਨ 
ਕੰਵਲ (ਪਰਮਾਤਮਾ ਦੇ), 4. ਚੰਡਾਲ, 5. ਬਰਾਬਰ, 6. ਪਹੁੰਚਿਆ, 7. ਵਡਿਆਈ, 
ਵਿਸ਼ੇਸ਼ਤਾ, 8. ਕੁੱਤਿਆਂ ਦਾ ਵੈਰੀ । ਬਾਲਮੀਕ ਚੰਡਾਲ ਸੀ । ਪਾਂਡਵਾਂ ਨੇ ਯੱਗ ਕੀਤਾ । 
ਸਾਰੇ ਭੋਜਨ ਖਾ ਚੁੱਕੇ ਸਨ ਪਰ ਯੱਗ ਦੀ ਪੂਰਨਤਾ ਦਾ ਘੰਟਾ ਨਾ ਵੱਜਾ । ਫਿਰ ਕ੍ਰਿਸ਼ਨ 
ਜੀ ਨੇ ਕਿਹਾ ਕਿ ਬਾਲਮੀਕ ਨਹੀਂ ਆਏ। ਜਦ ਬਾਲਮੀਕ ਆਏ ਤਾਂ ਕ੍ਰਿਸ਼ਨ ਨੇ 
ਉਹਨਾਂ ਦੇ ਚਰਨ ਧੋਤੇ । ਜਦ ਉਹਨਾਂ ਭੋਜਨ ਛੱਕਿਆ ਤਾਂ ਘੰਟਾ ਵੱਜਿਆ, 9. ਕਨੌਜ 
ਦਾ ਇਕ ਬ੍ਰਾਹਮਣ ਜੋ ਬੜਾ ਦੁਰਾਚਾਰੀ ਸੀ, ਕਿਸੇ ਸੈਤ ਨੇ ਉਸ ਨੂੰ ਆਪਣੇ ਪੁੱਤਰ 
ਦਾ ਨਾਂ ਨਰਾਇਣ ਰੱਖਣ ਲਈ ਕਿਹਾ। ਮਰਨ ਵੇਲੋਂ ਉਸ ਨੇ ਉਸ ਨੂੰ “ਨਰਾਇਣ 
ਨਰਾਇਣ” ਕਹਿ ਕੇ ਆਵਾਜ਼ਾਂ ਮਾਰੀਆਂ ਤੇ ਮੁਕਤੀ ਪ੍ਰਾਪਤ ਕੀਤੀ, 10. ਜਨਕਪੁਰੀ 
ਦੀ ਇਕ ਵੇਸਵਾ ਸੀ। ਇਕ ਮਹਾਤਮਾ ਨੇ ਉਸ ਨੂੰ ਕਿਹਾ ਕਿ ਤੋਤਾ ਰੱਖ ਤੇ ਉਸ 
ਨੂੰ ਰਾਮ-ਰਾਮ ਕਹਿਣਾ ਸਿਖਾ। ਤੋੜੇ ਨੂੰ ਪੜ੍ਹਾਉਂਦੇ ਹੋਏ ਉਸ ਦੀ ਲਿਵ ਰਾਮ ਨਾਲ 

ਲੱਗ ਗਈ ਤੇ ਉਹ ਮੁਕਤ ਹੋ ਗਈ, 11. ਸ਼ਿਕਾਰੀ ਜਿਸ ਨੇ ਕ੍ਰਿਸ਼ਨ ਜੀ ਦੇ ਚਰਨਾਂ 
ਵਿਚ ਬਾਣ ਮਾਰਿਆ ਪਰ ਕ੍ਰਿਸ਼ਨ ਜੀ ਨੇ ਉਸ ਨੂੰ ਵੀ ਮੁਕਤ ਕਰ ਦਿੱਤਾ, 12. 
ਹਾਥੀ ਜਿਸ ਦੀ ਲੱਤ ਤੌਦੂਏ ਨੇ ਦਰਿਆ ਵਿਚ ਫੜ ਲਈ ਸੀ। ਉਸ ਨੇ ਪ੍ਰਚੂ ਨੂੰ 
ਯਾਦ ਕੀਤਾ, ਵਿਸ਼ਨੂੰ ਜੀ ਨੇ ਚੱਕਰ ਨਾਲ ਤੌਦੂਏ ਦਾ ਸਿਰ ਕੱਟ ਦਿੱਤਾ । ਇੰਜ ਹਾਥੀ 
ਨੂੰ ਮੁਕਤੀ ਮਿਲ ਗਈ। ਇਹ ਹਾਥੀ ਇਕ ਗੈਧਰਵ ਸੀ ਜੋ ਦੇਵਲ ਰਿਸ਼ੀ ਦੇ ਸਰਾਪ 
ਨਾਲ ਹਾਥੀ ਬਣ ਗਿਆ ਸੀ। 
ਵਿਆਖਿਆ : ਜੇ ਕੋਈ ਮਨੁੱਖ ਉੱਚੀ ਜਾਤੀ ਬਾਮਹਣ ਕੁਲ ਦਾ ਹੋਵੇ ਤੇ ਨਿੱਤ 
ਛੇ ਕਰਮ (ਵਿਦਿਆ ਪੜ੍ਹਨੀ ਤੇ ਪੜ੍ਹਾਉਣੀ, ਯੱਗ ਕਰਨਾ ਤੇ ਕਰਾਉਣਾ, ਦਾਨ ਦੇਣਾ 
ਤੇ ਲੈਣਾ) ਕਰਦਾ ਹੋਵੇ, ਪਰ ਜੇ ਉਸ ਦੇ ਹਿਰਦੇ ਵਿਚ ਹਰੀ ਦੀ ਭਗਤੀ ਨਹੀਂ ਅਤੇ 
ਉਸ ਨੂੰ ਹਰੀ ਦੇ ਸੋਹਣੇ ਚਰਨਾਂ ਦੀਆਂ ਗੱਲਾਂ ਚੰਗੀਆਂ ਨਹੀਂ ਲੱਗਦੀਆਂ ਤਾਂ ਉਹ 
ਚੰਡਾਲ ਦੇ ਸਮਾਨ ਹੈ, ਚੰਡਾਲ ਵਰਗਾ ਹੈ ॥੧॥ 
ਹੇ ਅਚੇਤ (ਗ਼ਾਫ਼ਲ) ਮਨ ! ਪ੍ਰਭੂ ਨੂੰ ਸਿਮਰ, ਪ੍ਰਭੂ ਨੂੰ ਯਾਦ ਕਰ। ਤੂੰ ਬਾਲਮੀਕ 
ਵੱਲ ਕਿਉਂ ਨਹੀਂ ਵੇਖਦਾ ? ਉਹ ਕਿਸ ਜਾਤ ਦਾ ਸੀ ? (ਭਾਵ ਨੀਵੀਂ ਜਾਤ ਦਾ 
ਸੀ) ਪਰ ਕਿਸ ਪਦਵੀ 'ਤੇ ਪੁੱਜਾ। ਇਹ ਰਾਮ ਦੀ ਭਗਤੀ ਦੀ ਵਿਸ਼ੇਸ਼ਤਾ ਹੈ ਭਾਵ 
ਪ੍ਰਭੂ ਦੀ ਭਗਤੀ ਕਾਰਨ ਹੀ ਸੀ ॥੧॥ ਰਹਾਉ ॥ 
ਕੁੱਤਿਆਂ ਦਾ ਵੈਰੀ ਚੰਡਾਲ (ਬਾਲਮੀਕ) ਸਭ ਤੋਂ ਨੀਵੀਂ ਜਾਤ ਦਾ ਸੀ ਪਰ 
ਉਸ ਨੇ ਪ੍ਰਭੂ ਨਾਲ ਪ੍ਰੇਮ ਕੀਤਾ। ਲੋਕ ਉਸ ਦੀ ਕੀ ਉਸਤਤ ਕਰ ਸਕਦੇ ਹਨ ? 
ਉਸ ਦੀ ਉਸਤਤ (ਤਾਂ) ਤਿੰਨਾਂ ਲੋਕਾਂ ਵਿਚ ਖਿੱਲਰ ਗਈ ਹੈ॥੨॥ 
ਅਜਾਮਲ, ਪਿੰਗਲਾ (ਵੇਸਵਾ) ਸ਼ਿਕਾਰੀ, ਹਾਥੀ, ਇਹ ਸਾਰੇ (ਮੁਕਤ ਹੋ ਕੇ) 
ਪ੍ਭੂ-ਚਰਨਾਂ ਵਿਚ ਜਾ ਬਿਰਾਜੇ। ਭਗਤ ਰਵਿਦਾਸ ਜੀ ਕਹਿੰਦੇ ਹਨ ਕਿ ਜੇ ਅਜਿਹੇ 
ਪਾਪੀ ਤਰ ਗਏ ਤਾਂ ਤੂੰ (ਇਸ ਸੈਸਾਰ ਰੂਪੀ ਸਾਗਰ ਤੋਂ) ਕਿਉਂ ਨਾ ਤਰੇਂਗਾ ॥੨॥ 
ਭਾਵ ਅਰਥ : ਪ੍ਰਰੂ ਦਾ ਸਿਮਰਨ ਵੱਡੇ-ਵੱਡੇ ਪਾਪੀਆਂ ਨੂੰ ਤਾਰ ਦਿੰਦਾ ਹੈ। 
ਇਹ ਸਿਮਰਨ ਦੀ ਵਡਿਆਈ ਹੈ। 
ਭੈਰਉ ਬਾਣੀ ਰਵਿਦਾਸ ਜੀਉ ਕੀ ਘਰੁ ੨ 
੧ਉਂ ਸਤਿਗੁਰ ਪ੍ਰਸਾਦਿ ॥ 
ਬਿਨੁ ਦੇਖੇ ਉਪਜੈ ਨਹੀ ਆਸਾ” ॥ ਜੋ ਦੀਸੈ ਸੋ ਹੋਇ ਬਿਨਾਸਾ॥ ਬਰਨ” 
ਸਹਿਤ ਜੋ ਜਾਪੈ ਨਾਮੁ॥ ਸੋ ਜੋਗੀ ਕੇਵਲ ਨਿਹਕਾਮੁ” ॥੧॥ ਪਰਚੈ ਰਾਮੁ 
ਰਵੈ ਜਉ ਕੋਈ ॥ ਪਾਰਸੁ ਪਰਸੈ“ ਦੁਬਿਧਾ ਨ ਹੋਈ ॥੧॥ ਰਹਾਉ ॥ ਸੋ 
ਮੁਨਿ ਮਨ ਕੀ ਦੁਬਿਧਾ ਖਾਇ ॥ ਬਿਨੁ ਦੁਆਰੇ ਤੈ ਲੋਕ ਸਮਾਇ ॥ ਮਨ 
ਕਾ ਸੁਭਾਉ ਸਭੁ ਕੋਈ ਕਰੈ ॥ ਕਰਤਾ ਹੋਇ ਸੁ ਅਨਭੈ“ ਰਹੈ ॥੨॥ ਫਲ 
ਕਾਰਨ ਫੂਲੀ ਬਨਰਾਇ ॥ ਫਲੁ ਲਾਗਾ ਤਬ ਫੂਲੁ ਬਿਲਾਇ ॥ ਗਿਆਨੈ 
ਕਾਰਨ ਕਰਮ ਅਭਿਆਸੁ ॥ ਗਿਆਨੁ ਭਇਆ ਤਹ ਕਰਮਹ ਨਾਸੁ ॥੩॥ 

ਘ੍ਰਿਤਾ ਕਾਰਨ ਦਧਿ੯ ਮਥੈ” ਸਇਆਨ”॥ ਜੀਵਤ ਮੁਕਤ ਸਦਾ 
ਨਿਰਬਾਨ” ॥ ਕਹਿ ਰਵਿਦਾਸ ਪਰਮ ਬੈਰਾਗ ॥| ਰਿਦੈ ਰਾਮੁ ਕੀ ਨ ਜਪਸਿ 
ਅਭਾਗ ॥੪॥੧॥ ਰ੍ 
ਪਦ ਅਰਥ - 1. ਚਾਅ, ਤਾਂਘ, 2. ਵਰਣਨ (ਪ੍ਰਭੂ ਦੇ ਗੁਣਾਂ ਦਾ), 3. ਵਾਸ਼ਨਾ 
ਰਹਿਤ, ਕਾਮਨਾ ਰਹਿਤ, 4. ਛੂੰਹਦਾ ਹੈ, 5. ਅਨੁਭਵ, 6. ਨਾਸ ਹੋ ਜਾਂਦੇ ਹਨ, 7. 
ਘਿਉ, 8. ਦਹੀਂ, 9. ਰਿੜਕਦੀ ਹੈ, 10. ਸਿਆਣੀ ਇਸਤਰੀ, 11. ਵਾਸ਼ਨਾ ਰਹਿਤ । 
ਵਿਆਖਿਆ : ਬਿਨਾਂ ਵੇਖਣ ਤੋ (ਮਨ ਵਿਚ) ਤਾਂਘ ਪੈਦਾ ਨਹੀਂ ਹੁੰਦੀ । ਜੋ 
ਦਿੱਸਦਾ ਹੈ, ਉਹ ਨਾਸ਼ਵਾਨ ਹੈ, (ਜਿਸ ਨਾਲ ਕਿ ਮੋਹ ਬਣਿਆ ਰਹਿੰਦਾ ਹੈ)। ਜੋ 
ਪਰਮਾਤਮਾ ਦੇ ਗੁਣ ਗਾਉਂਦਾ ਹੈ, ਉਸ ਦਾ ਨਾਮ ਜਪਦਾ ਹੈ, ਕੇਵਲ ਉਹੀ ਅਸਲ 
ਜੋਗੀ ਹੈ ਤੇ ਉਹ ਕਾਮਨਾ-ਰਹਿਤ ਹੋ ਜਾਂਦਾ ਹੈ ॥੧॥ 
ਜਦੋਂ ਕੋਈ ਮਨੁੱਖ ਪ੍ਰਭੂ ਦਾ ਨਾਮ ਜਪਦਾ ਹੈ ਤਾਂ ਉਸ ਦਾ ਮਨ ਪ੍ਰਭੂ ਵਿਚ 
ਪਰਚ ਜਾਂਦਾ ਹੈ। ਜਦੋਂ ਪਾਰਸ-ਪ੍ਰਭੂ ਨੂੰ ਉਹ ਛੂੰਹਦਾ ਹੈ (ਉਹ ਮਾਨੋ ਸੋਨਾ ਹੋ ਜਾਂਦਾ 
ਹੈ) ਤੇ ਉਸ ਦੀ ਮੇਰ-ਤੇਰ ਮੁੱਕ ਜਾਂਦੀ ਹੈ ॥੧॥ ਰਹਾਉ ॥ 
ਉਹ ਮਨੁੱਖ (ਅਸਲ) ਰਿਸ਼ੀ ਹੈ ਜਿਹੜਾ ਆਪਣੇ ਮਨ ਦੀ ਦੁਬਿਧਾ ਖ਼ਤਮ ਕਰ 
ਦਿੰਦਾ ਹੈ ਭਾਵ ਮਨ ਦੀ ਮੇਰ-ਤੇਰ ਮਿਟਾ ਲੈਂਦਾ ਹੈ ਤੇ ਉਸ ਪ੍ਰਭੂ ਵਿਚ ਸਮਾਇਆ 
ਰਹਿੰਦਾ ਹੈ, ਜਿਸ ਦਾ ਵਾਸਾ ਤਿੰਨਾਂ ਲੋਕਾਂ ਵਿਚ ਹੈ ਤੇ ਜਿਸ ਦਾ ਕੋਈ ਖ਼ਾਸ ਸਰੀਰ 
ਨਹੀਂ, ਭਾਵ ਨਿਰੈਕਾਰ ਤੋ' ਹੈ। (ਇਸ ਸੈਸਾਰ ਵਿਚ) ਸਾਰੇ ਮਨੁੱਖ ਆਪਣੇ ਮਨ ਦੇ 
ਸੁਭਾਉ ਅਨੁਸਾਰ ਵਰਤਦੇ ਹਨ (ਆਪਣੇ ਮਨ ਦੇ ਪਿੱਛੇ ਚੱਲਦੇ ਹਨ, ਪਰ ਪ੍ਰਭੂ 
ਸਿਮਰਨ ਵਾਲਾ ਮਨੁੱਖ ਆਪਣੇ ਮਨ ਦੇ ਪਿੱਛੇ ਤੁਰਨ ਦੀ ਥਾਂ 'ਤੇ ਨਾਮ ਦੀ ਬਰਕਤ 
ਨਾਲ) ਪ੍ਰਭੂ ਦਾ ਰੂਪ ਹੋ ਜਾਂਦਾ ਹੈ ਤੇ ਉਸ ਅਵਸਥਾ ਵਿਚ ਟਿਕਿਆ ਰਹਿੰਦਾ ਹੈ, 
ਜਿਥੇ ਕੋਈ ਡਰ-ਭਉ ਨਹੀਂ ਹੁੰਦਾ ॥੨॥ 
ਬਨਸਪਤੀ ਫਲ ਦੇਣ ਦੀ ਖ਼ਾਤਰ ਖਿੜਦੀ ਹੈ। ਜਦੋਂ ਫਲ ਲੱਗ ਜਾਣ ਤਾਂ 
ਫੁੱਲ ਖ਼ਤਮ ਹੋ ਜਾਂਦੇ ਹਨ। ਇਸੇ ਤਰ੍ਹਾਂ ਕਰਮਾਂ ਦਾ ਅਭਿਆਸ ਗਿਆਨ ਦੀ ਪ੍ਰਾਪਤੀ 
ਲਈ ਹੈ ਭਾਵ ਕਿ ਉੱਚ-ਜੀਵਨ ਦੀ ਸੂਝ ਲਈ ਹੈ। ਜਦ ਗਿਆਨ ਪ੍ਰਾਪਤ ਹੋ ਜਾਵੇ 
ਤਾਂ ਕਰਮਾਂ ਦਾ ਨਾਸ ਹੋ ਜਾਂਦਾ ਹੈ ਭਾਵ ਕਿ ਜਦ ਉੱਚ-ਜੀਵਨ ਦੀ ਸੂਝ ਧੈਦਾ ਹੋ 
ਜਾਂਦੀ ਹੈ ਤਾਂ ਉਸ ਅਵਸਥਾ ਵਿਚ ਮਾਇਕ ਉੱਦਮਾਂ ਦਾ ਮੋਹ ਖ਼ਤਮ ਹੋ ਜਾਂਦਾ ਹੈ॥੩॥ 
ਸਿਆਣੀ ਇਸਤਰੀ ਘਿਉ ਲਈ ਦਹੀਂ ਰਿੜਕਦੀ ਹੈ (ਉਸੇ ਤਰ੍ਹਾਂ ਜੋ ਮਨੁੱਖ 
ਇਹ ਜਾਣਦਾ ਹੈ ਕਿ ਦੁਨੀਆਂ ਦੀ ਕਿਰਤ-ਕਾਰ ਦੁਨੀਆਂ ਦਾ ਜੀਵਨ-ਨਿਰਬਾਹ 
ਪ੍ਰਭੂ-ਚਰਨਾਂ ਵਿਚ ਜੁੜਨ ਵਾਸਤੇ ਹੀ ਹੈ। ਉਹ ਮਨੁੱਖ ਨਾਮ ਦੀ ਬਰਕਤ ਨਾਲ) 
ਮਾਇਆ ਦੀ ਕਿਰਤ-ਕਾਰ ਕਰਦਾ ਹੋਇਆ ਮੁਕਤ ਹੁੰਦਾ ਹੈ ਤੇ ਸਦਾ ਵਾਸ਼ਨਾ-ਰਹਿਤ 
(ਨਿਰਵਾਨ) ਰਹਿੰਦਾ ਹੈ। ਭਗਤ ਰਵਿਦਾਸ ਜੀ ਇਹ ਸਭ ਤੋ ਉੱਚੇ ਵੈਰਾਗ (ਦੀ 
ਪ੍ਰਾਪਤੀ) ਦੀ ਗੱਲ ਦੱਸਦੇ ਹਨ, ਹੇ ਅਭਾਗੇ! ਪ੍ਰਝੂ ਤੇਰੇ ਹਿਰਦੇ ਵਿਚ ਹੀ ਹੈ, ਤੂੰ 

ਉਸ ਨੂੰ ਕਿਉਂ ਨਹੀਂ ਯਾਦ ਕਰਦਾ ॥੪॥੧॥ 

ਭਾਵ #ਰਥ : ਇਸ ਵਿਚ ਸਿਮਰਨ ਦੀ ਵਡਿਆਈ ਦੱਸੀ ਗਈ ਹੈ ਕਿ ਸਿਮਰਨ 
ਦੀ ਬਰਕਤ ਨਾਲ ਮਨੁੱਖ ਮੋਹ-ਮਾਇਆ ਵਾਲਾ ਅਮੋੜਪੁਣਾ ਛੱਡ ਦਿੰਦਾ ਹੈ ਤੇ 
ਵਾਸ਼ਨਾ-ਰਹਿਤ ਹੋ ਜਾਂਦਾ ਹੈ। 

ਬਸੰਤੁ ਬਾਣੀ ਰਵਿਦਾਸ ਜੀ ਕੀ 

੧ਉਂ ਸਤਿਗੁਰ ਪ੍ਰਸਾਦਿ ॥ 

ਤੁਝਹਿ ਸੁਝੰਤਾ ਕਛੂ ਨਾਹਿ ॥ ਪਹਿਰਾਵਾ ਦੇਖੇ ਊਭਿ ਜਾਹਿ' ॥ ਗਰਬਵਤੀ” 
ਕਾ ਨਾਹੀ ਠਾਉ ॥ ਤੇਰੀ ਗਰਦਨਿ ਊਪਰਿ ਲਵੈ ਕਾਉ? ॥੧॥ ਤੂ ਕਾਂਇ 
ਗਰਬਹਿ” ਬਾਵਲੀ ॥ ਜੈਸੇ ਭਾਦਉ ਖੂਬਰਾਜੁ” ਤੂ ਤਿਸ ਤੇ ਖਰੀ 
ਉਤਾਵਲੀ' ॥੧॥ ਰਹਾਉ ॥ ਜੈਸੇ ਕੁਰੈਕ” ਨਹੀ ਪਾਇਓ ਭੇਦੁ ॥ ਤਨਿ 
ਸੁਗੀਧ ਢੂਢੈ ਪ੍ਰਦੇਸ ॥ ਅਪ ਤਨ ਕਾ ਜੋ ਕਰੇ ਬੀਚਾਰੁ ॥ ਤਿਸੁ ਨਹੀ 
ਜਮਕੈਕਰੁ ਕਰੇ ਖੁਆਰੁ ॥੨॥ ਪੁਤ ਕਲਤ੍ਰਾਂ ਕਾ ਕਰਹਿ ਅਹੰਕਾਰੁ ॥ 
ਠਾਕੁਰੁ ਲੇਖਾ ਮਗਨਹਾਰੁ ॥ ਫੇੜੇ” ਕਾ ਦੁਖੁ ਸਹੈ ਜੀਉ ॥ ਪਾਛੇ ਕਿਸਹਿ 
ਪੁਕਾਰਹਿ ਪੀਉ ਪੀਉ ॥੩॥ ਸਾਧੂ ਕੀ ਜਉ ਲੇਹਿ ਓਟਾ? ॥ ਤੇਰੇ ਮਿਟਹਿ 
ਪਾਪ ਸਭ ਕੋਟਿ ਕੋਟਿ॥ ਕਹਿ ਰਵਿਦਾਸ ਜੋ ਜਪੈ ਨਾਮੁ ॥ ਤਿਸੁ ਜਾਤਿ 
ਨ ਜਨਮੁ ਨ ਜੋਨਿ! ਕਾਮੁ ॥੪॥੧॥ 

ਪਦ #ਰਥ : 1. ਆਕੜਦੀ ਹੈ, 2. ਹੈਕਾਰਨ ਹੈ, 3. ਲਵੈ ਕਾਉ-ਕਾਂ ਲੌਂਦਾ ਹੈ, 
4. ਹੈਕਾਰਨ, 5. ਵੱਡੀ ਖੁੰਬ, 6. ਕਾਹਲੀ ਵਿਚ, 7. ਹਿਰਨ, 8. ਇਸਤਰੀ, 9. ਕੀਤੇਂ 
ਕਰਮ (ਮਾੜੇ), 10. ਆਸਰਾ, 11. ਜੂਨਾਂ । 

/ਵਿਆ।ੰਖਆ : ਹੇ ਸਰੀਰ ! ਤੈਨੂੰ ਸੁਝਦਾ ਕੁਝ ਨਹੀਂ। ਤੂੰ ਪਹਿਰਾਵਾ ਦੇਖ ਕੇ 
ਆਕੜ ਜਾਂਦਾ ਹੈਂ ਭਾਵ ਹੰਕਾਰੀ ਹੋ ਜਾਂਦਾ ਹੈ। ਹੈਕਾਰੀ ਦਾ ਕੋਈ ਕਿਧਰੇ ਵੀ ਥਾਂ 
ਨਹੀਂ ਹੈ। ਤੇਰੀ ਗਰਦਨ 'ਤੇ ਕਾਂ ਬੋਲ ਰਿਹਾ ਹੈ, (ਭਾਵ ਤੇਰਾ ਅੰਤ ਛੇਤੀ ਆਉਣ 
ਵਾਲਾ ਹੈ ਕਿਉਂਕਿ ਕਾਂ ਕਾਲ ਦਾ ਪ੍ਰਤੀਕ ਹੈ)॥੧॥ 

ਹੇ ਕਮਲੀ! ਤੂੰ ਕਾਹਦਾ ਮਾਣ ਕਰਦੀ ਹੈਂ ? ਜਿਵੇਂ' ਭਾਦੋਂ ਦੇ ਮਹੀਨੇ ਖੁੰਬਾਂ 
ਦਾ ਰਾਜ ਹੁੰਦਾ ਹੈ (ਪਰ ਥੋੜ੍ਹੇ ਚਿਰ ਪਿੱਛੋਂ ਖੁੰਬ ਉੱਗ ਕੇ ਸੜ ਜਾਂਦੀ ਹੈ) ਤੂੰ ਤਾਂ 
ਉਹਦੇ ਨਾਲੋਂ ਵੀ ਛੇਤੀ ਨਾਸ਼ ਹੋਣ ਵਾਲੀ ਹੈਂ ॥੧॥ ਰਹਾਉ ॥ 

ਜਿਵੇਂ ਕਿ ਹਿਰਨ ਨੂੰ ਪਤਾ ਨਹੀਂ ਹੁੰਦਾ ਕਿ ਕਸਤੂਰੀ ਦੀ ਸੁਰੀਧੀ ਉਸ ਦੇ 
ਆਪਣੇ ਸਰੀਰ ਵਿਚੋਂ ਆਉਂਦੀ ਹੈ ਪਰ ਉਹ ਹੋਰਨਾਂ ਥਾਵਾਂ 'ਤੇ ਲੱਭਦਾ ਫਿਰਦਾ ਹੈ, 
(ਉਸੇ ਤਰ੍ਹਾਂ ਤੈਨੂੰ ਵੀ ਇਹ ਸਮਝ ਨਹੀਂ ਕਿ ਸੁਖਾਂ ਦਾ ਮੂਲ' ਸੋਮਾ ਪਰਮਾਤਮਾ ਤੇਰੇ 
ਅੰਦਰ ਹੀ ਹੈ)। ਜੋ ਵਿਅਕਤੀ ਆਪਣੇ ਤਨ ਅੰਦਰ ਝਾਤੀ ਮਾਰਦਾ ਹੈ (ਕਿ ਇਹ 
ਸਰੀਰ ਹਮੇਸ਼ਾ ਰਹਿਣ ਵਾਲਾ ਨਹੀਂ), ਉਸ ਨੂੰ ਜਮਦੂਤ ਖੱਜਲ-ਖ਼ੁਆਰ ਨਹੀਂ 
ਕਰਦਾ ॥੨॥ 

(ਹੇ ਸਰੀਰ !) ਤੂੰ ਪੁੱਤਰ ਤੇ ਇਸਤਰੀ ਦਾ ਹੈਕਾਰ ਕਰਦਾ ਹੈਂ (ਤੂੰ ਪ੍ਰਭੂ ਨੂੰ ਭੁਲਾ 
1 ਬੈਠਾ ਹੈਂ, ਯਾਦ ਰੱਖ) ਤੈਥੋਂ ਮਾਲਕ-ਪ੍ਰਭੂ (ਕੀਤੇ ਕਰਮਾਂ ਦਾ) ਹਿਸਾਬ-ਕਿਤਾਬ 
ਮੰਗੇਗਾ। ਕੀਤੇ ਕਰਮਾਂ ਕਰਕੇ ਤੈਨੂੰ ਦੁੱਖ ਸਹਿਣਾ ਪੈਣਾ ਹੈ। (ਜਿੰਦ ਦੇ ਨਿਕਲਣ 
ਹ ਪਿੱਛੋਂ) ਤੂੰ ਕਿਸ ਨੂੰ “ਪਿਆਰਾ-ਪਿਆਰਾ” ਆਖ ਕੇ ਆਵਾਜ਼ਾਂ ਮਾਰੇਂਗਾ ॥੩॥ 
ਜੇ ਤੂੰ ਸਾਧ-ਜਨਾਂ ਦੀ ਓਟ ਲੈ ਲਵੇਂ' ਤਾਂ ਤੇਰੇ ਕਰੋੜਾਂ ਕੀਤੇ ਸਾਰੇ ਪਾਪ ਨਾਸ਼ 
ਹੋ ਜਾਣਗੇ। ਭਗਤ ਰਵਿਦਾਸ ਜੀ ਕਹਿੰਦੇ ਹਨ ਕਿ ਜੋ ਮਨੁੱਖ ਨਾਮ ਜਪਦਾ ਹੈ, 
ਉਸ ਨੂੰ ਜਨਮ, ਜਾਤ ਜਾਂ ਜੋਨੀ ਨਾਲ ਕੋਈ ਵਾਸਤਾ ਨਹੀਂ ਰਹਿੰਦਾ ਭਾਵ ਕਿ ਉਸ 
ਦੀ ਨੀਵੀਂ ਜਾਤ ਮੁੱਕ ਜਾਂਦੀ ਹੈ ਤੇ ਉਹ ਜਨਮ ਮਰਨ ਦੇ ਚੱਕਰ ਤੋਂ ਮੁਕਤ ਹੋ ਜਾਂਦਾ 
ਹੈ॥੪॥ 
ਭਾਵ ਅਰਥ : ਮਨੁੱਖੀ ਸਰੀਰ ਦਾ ਹੰਕਾਰ ਝੂਠਾ ਹੈ। ਇਥੇ ਹਮੇਸ਼ਾ ਕਿਸੇ ਬੈਠੇ 
ਨਹੀਂ ਰਹਿਣਾ, ਇਸ ਲਈ ਪਰਮਾਤਮਾ ਦਾ ਨਾਮ ਜਪਣਾ ਚਾਹੀਦਾ ਹੈ। 
ਮਲਾਰ ਬਾਣੀ ਭਗਤ ਰਵਿਦਾਸ ਜੀ ਕੀ 
੧ਓਂ' ਸਤਿਗੁਰ ਪ੍ਰਸਾਦਿ ॥ ਰ੍ 
ਹ ਨੀ ਸਿਰਿ 
ਹ ਗੁਨ ਸਾਰ ॥੧॥ ਰਹਾਉ ॥ ਸੁਰਸਰੀ“ ਸਲਲ£“ ਕ੍ਰਿਤ ਬਾਰੁਨੀ£ ਰੇ ਸੰਤ 
ਜਨ ਕਰਤ ਨਹੀ ਪਾਨੰ” ॥ ਸੁਰਾਂ! ਅਪਵਿਤ੍‌ ਨਤ ਅਵਰ ਜਲ ਰੇ ਸੁਰਸਰੀ 
ਮਿਲਤ ਨਹਿ ਹੋਇ ਆਨੰ ॥੧॥ ਤਰ” ਤਾਰਿ” ਅਪਵਿਤ ਕਰਿ ਮਾਨੀਐ 
ਰੇ ਜੈਸੇ ਕਾਗਰਾ ਕਰਤ ਬੀਚਾਰ ॥ ਭਗਤਿ ਭਾਗਉਤੁ ਲਿਖੀਐ ਤਿਹ 
ਊਪਰੇ ਪੂਜੀਐ ਕਰਿ ਨਮਸਕਾਰ ॥੨॥ ਮੇਰੀ ਜਾਤਿ ਕੁਟ ਬਾਂਢਲਾ”' ਢੋਰ”? 
ਦੋਵਤਾ ਨਿਤਹਿ ਬਾਨਾਰਸੀ ਆਸ ਪਾਸਾ ॥ ਅਬ ਬਿਪ੍ਂ ਪਰਧਾਨ ਤਿਹਿ 
ਕਰਹਿ ਡੰਡਉਤਿ'“ ਤੇਰੇ ਨਾਮ ਸਰਣਾਇ”” ਰਵਿਦਾਸੁ ਦਾਸਾ ॥੩॥੧॥ 
ਪਟ ਅਰਥ: 1. ਨਗਰ, 2. ਮਸ਼ਹੂਰ, 3. ਹਿਰਦੇ, 4. ਰੀਗਾ, 5. ਪਾਣੀ, 
6. ਸ਼ਰਾਬ, 7. ਪੀਂਦੇ, 8. ਸ਼ਰਾਬ 9. ਰੁੱਖ, 10. ਤਾੜੀ ਜਿਸ ਵਿਚੋਂ ਨਸ਼ਾ ਦੇਣ ਵਾਲਾ 
ਰਸ ਪੈਦਾ ਹੁੰਦਾ ਹੈ, 11. ਕੁਟ ਬਾਂਢਲਾ--(ਚੰਮ) ਕੱਟਣ ਤੇ ਵੱਢਣ ਵਾਲਾ ਭਾਵ 
ਚਮਾਰ, 12. ਮਰੇ ਹੋਏ ਪਸ਼ੂ, 13. ਬ੍ਰਾਹਮਣ, 14. ਨਮਸਕਾਰ, 15. ਸ਼ਰਨ ਵਿਚ । 
ਵਿਆਮਖਿਆ : ਹੇ ਨਗਰ ਤੇ ਲੋਕੋਂ ! ਮੇਰੀ ਜ਼ਾਤ ਚਮਾਰ ਪ੍ਰਸਿੱਧ ਹੈ, ਮੇਰੇ ਹਿਰਦੇ 
ਵਿਚ ਰਾਮ ਹੈ ਤੇ ਪ੍ਰਭੂ ਦੇ ਸ੍ਰੇਸ਼ਟ ਗੁਣ ਹਨ॥੧॥ ਰਹਾਉ ॥ 
ਭਾਵੇਂ ਰੀਗਾ ਜਲ ਦੀ ਸ਼ਰਾਬ ਬਣੀ ਹੋਵੇ ਤਾਂ ਵੀ ਸੈਤ-ਜਨ ਉਸ ਨੂੰ ਨਹੀਂ 
ਪੀਂਦੇ। ਅਪਵਿੱਤਰ ਸ਼ਰਾਬ ਤੇ ਅਪਵਿੱਤਰ ਜਲ ਰੀਗਾ ਦੇ ਜਲ ਵਿਚ ਮਿਲ ਕੇ ਉਸ 
ਤੋਂ ਵੱਖਰੇ ਨਹੀਂ ਰਹਿ ਜਾਂਦੇ (ਉਸੇ ਤਰ੍ਹਾਂ ਨੀਵੀਂ ਜਾਤ ਦਾ ਵਿਅਕਤੀ ਵੀ ਪ੍ਰਭੂ ਨਾਲ 
ਜੁੜ ਕੇ ਉਸ ਤੋ ਵੱਖਰਾ ਨਹੀਂ ਰਹਿ ਜਾਂਦਾ) ॥੧॥ 
ਜਿਵੇਂ ਤਾੜ ਦਾ ਰੁੱਖ ਅਪਵਿੱਤਰ ਮੰਨਿਆ ਜਾਂਦਾ ਹੈ, ਉਸੇ ਤਰ੍ਹਾਂ ਹੀ ਉਹਨਾਂ 

ਦਰੱਖ਼ਤਾਂ ਤੋਂ ਬਣੇ ਹੋਏ ਕਾਗ਼ਜ਼ਾਂ ਬਾਰੇ ਵੀ ਲੋਕ ਵਿਚਾਰ ਕਰਦੇ ਹਨ (ਭਾਵ ਕਿ 
ਉਹਨਾਂ ਨੂੰ ਬੁਰਾ ਸਮਝਦੇ ਹਨ) ਪਰ ਜਦੋਂ ਉਹਨਾਂ “ਤੇ ਭਗਵਾਨ ਦੀ ਭਗਤੀ 
(ਸਿਫ਼ਤ-ਸਾਲਾਹ) ਲਿਖੀ ਜਾਂਦੀ ਹੈ ਤਾਂ ਉਹਨਾਂ ਨੂੰ ਨਮਸਕਾਰਾਂ ਕਰ ਕੇ ਪੂਜਿਆ 
ਜਾਂਦਾ ਹੈ॥੨॥ 

ਮੇਰੀ ਜਾਤ ਚਮਾਰ ਹੈ ਤੇ ਮੈਂ ਰੋਜ਼ਾਨਾ ਬਨਾਰਸ ਦੇ ਆਸ-ਪਾਸ ਮਰੇ ਹੋਏ ਡੰਗਰ 
ਢੋਂਦਾ ਹਾਂ। ਭਗਤ ਰਵਿਦਾਸ ਜੀ ਕਹਿੰਦੇ ਹਨ ਕਿ ਹੁਣ ਜਦੋਂ ਕਿ ਮੈਂ ਤੇਰੇ (ਪ੍ਰਭੂ 
ਦੇ) ਨਾਮ ਦੀ ਸ਼ਰਨ ਆਇਆ ਹਾਂ, ਉਸ ਸਮੇਂ ਤੋਂ ਵੱਡੇ-ਵੱਡੇ ਬ੍ਰਾਹਮਣ ਆ ਕੇ 
ਨਮਸਕਾਰ ਕਰਦੇ ਹਨ ॥੩॥ 

ਭਾਫ ਅਰਥ : ਪ੍ਰਚੂ ਦਾ ਨਾਮ ਜਪਣ ਨਾਲ ਨੀਵੇਂ ਵੀ ਉੱਚੇ ਹੋ ਜਾਂਦੇ ਹਨ। 

ਮਲਾਰ ॥ 

ਹਰਿ ਜਪਤ ਤੇਊ” ਜਨਾ” ਪਦਮ” ਕਵਲਾਸ ਪਤਿ“ ਤਾਸ ਸਮ ਤੁਲਿ ਨਹੀ 
ਆਨ ਕੋਊ ॥ ਏਕ ਹੀ ਏਕ ਅਨੇਕ ਹੋਇ ਬਿਸਥਰਿਓ” ਆਨ ਰੇ ਆਨ 
ਭਰਪੂਰਿ ਸੋਊ ॥ ਰਹਾਉ ॥ ਜਾ ਕੈ ਭਾਗਵਤੁ ਲੇਖੀਐ ਅਵਰੁ ਨਹੀ ਪੇਖੀਐ 
ਤਾਸ ਕੀ ਜਾਤਿ ਆਛੋਪ ਛੀਪਾ' ॥ ਬਿਆਸ ਮਹਿ ਲੇਖੀਐ ਸਨਕ ਮਹਿ 
ਪੇਖੀਐਂ ਨਾਮ ਕੀ ਨਾਮਨਾ ਸਪਤ” ਦੀਪਾ” ॥੧॥ ਜਾ ਕੈ ਈਦਿ ਬਕਰੀਦਿ 
ਕੁਲ ਗਊ ਰੇ ਬਧੁ ਕਰਹਿ” ਮਾਨੀਅਹਿ ਸੇਖ ਸਹੀਦ ਪੀਰਾ ॥ ਜਾ ਕੈ ਬਾਪ 
ਵੈਸੀ ਕਰੀ ਪੂਤ ਐਸੀ ਸਰੀ ਤਿਰੁ ਰੇ ਲੋਕ ਪਰਸਿਧ ਕਬੀਰਾ ॥੨॥ ਜਾ 
ਕੇ ਕੁਟੰਬ ਕੇ ਢੇਢ'? ਸਭ ਢੋਰ ਢੋਵੈਤ ਫਿਰਹਿ ਅਜਹੁ ਬਨਾਰਸੀ ਆਸ 
ਪਾਸਾ॥ ਆਚਾਰ ਸਹਿਤ ਬਿਪ੍ਰ ਕਰਹਿ ਡੰਡਉਤਿ ਤਿਨ ਤਨੈ ਰਵਿਦਾਸ 
ਦਾਸਾਨ ਦਾਸਾ ॥੩॥੨॥ ਰ੍ 

ਪਦਾ #ਰਥ “ 1. ਉਹੀ ਪੁਰਸ਼, 2. ਸੇਵਕ (ਪ੍ਰਭੂ ਦੇ), 3. ਲੱਛਮੀ, ਮਾਇਆ, 
4. ਮਾਇਆ ਦਾ ਪਤੀ, ਪਰਮਾਤਮਾ, 5. ਖਿੱਲਰਿਆ ਹੋਇਆ, ਵਿਆਪਕ, 
6. ਅਛੂਤ, 7. ਛੀਂਬਾ, 8. ਵੇਖਣ ਵਿਚ ਆਉਂਦਾ ਹੈ, 9. ਸੱਤ, 10. ਦੀਪਾਂ, 
11. ਕੁਰਬਾਨੀ ਦੇਂਦੇ ਹਨ, ਜ਼ਿਬਾਹ ਕਰਦੇ ਹਨ, ਮਾਰਦੇ ਹਨ, 12. ਨੀਚ ਜਾਤ ਦੇ 
ਬੰਦੇ। 

/ਵਿਆਹਖਆ : ਜੋ ਮਨੁੱਖ ਪ੍ਰਝੂ ਦਾ ਨਾਮ ਜਪਦੇ ਹਨ, ਉਹਨਾਂ ਦੇ ਬਰਾਬਰ ਨਾ 
ਵਿਸ਼ਨੂੰ ਹੈ ਤੇ ਨਾ ਹੀ ਸ਼ਿਵਜੀ ਤੇ ਨਾ ਕੋਈ ਹੋਰ। ਉਹਨਾਂ ਨੂੰ ਇਕ ਪਰਮਾਤਮਾ 
ਹੈ॥੧॥ ਰਹਾਉ ॥ 

ਜਿਸ (ਨਾਮਦੇਵ) ਦੇ ਘਰ ਭਾਗਵਤ (ਪ੍ਰਭੂ ਦੀ ਸਿਫ਼ਤ-ਸਾਲਾਹ) ਲਿਖੀ ਜਾ 
ਰਹੀ ਸੀ, (ਪ੍ਰਭੂ ਨਾਮ ਤੋਂ ਬਿਨਾਂ) ਕੁਝ ਹੋਰ ਨਹੀਂ ਸੀ ਦਿੱਸਦਾ, ਉਸ ਦੀ ਜਾਤ ਅਛੂਤ 
ਛੀਂਬਾ ਸੀ, (ਪਰ ਉਸ ਦੀ ਉਸਤਤੀ ਤਿੰਨਾਂ ਲੋਕਾਂ ਵਿਚ ਹੋ ਰਹੀ ਹੈ), ਬਿਆਸ (ਦੀ 

ਧਰਮ ਪੁਸਤਕ ਵਿਚ) ਲਿਖਿਆ ਮਿਲਦਾ ਹੈ ਤੇ ਸਨਕ ਦੇ ਬਣਾਏ ਗ੍ਰੰਥਾਂ ਵਿਚ ਵੀ 
ਵੇਖਣ ਨੂੰ ਆਉਂਦਾ ਹੈ ਕਿ (ਪ੍ਰਭੂ) ਨਾਮ ਦੀ ਵਡਿਆਈ ਸੱਤਾਂ ਦੀਪਾਂ ਭਾਵ ਸਾਰੇ 
ਸੈਸਾਰ ਵਿਚ ਹੁੰਦੀ ਹੈ॥੧॥ 

ਜਿਸ (ਕਬੀਰ) ਦੀ ਜਾਤ ਦੇ ਲੋਕ (ਮੁਸਲਮਾਨ ਹੋਣ ਕਰਕੇ) ਈਦ ਤੇ ਬਕਰੀਦ 
ਦੇ ਸਮੇਂ ਗਊਆਂ ਹਲਾਲ ਕਰਦੇ ਸਨ ਤੇ ਜਿਨ੍ਹਾਂ ਦੇ ਘਰਾਂ ਵਿਚ ਸ਼ੇਖ਼ਾਂ, ਸ਼ਹੀਦਾਂ ਤੇ 
ਪੀਰਾਂ ਦੀ ਮਾਨਤਾ ਹੁੰਦੀ ਸੀ, ਜਿਸ (ਕਬੀਰ) ਦੇ ਪਿਤਾ ਨੇ ਅਜਿਹੀ ਕੀਤੀ ਪਰ ਉਸ 
ਦੇ ਪੁੱਤਰ ਕਬੀਰ ਨੇ ਅਜਿਹੀ ਕੀਤੀ ਕਿ ਉਹ ਤਿੰਨਾਂ ਲੋਕਾਂ ਭਾਵ ਸਾਰੇ ਸੈਸਾਰ ਵਿਚ 
ਮੱਸ਼ਹੂਰ ਹੋ ਗਿਆ। ਇਸ ਦਾ ਭਾਵ ਹੈ ਕਿ ਕਬੀਰ ਨੇ ਆਪਣੇ ਪਿਤਾ-ਪੁਰਖੀ ਕਰਮ 
ਦੀ ਥਾਂ 'ਤੇ ਪ੍ਰਭੂ ਦਾ ਸਿਮਰਨ ਕਰ ਕੇ ਪ੍ਰਸਿੱਧੀ ਪ੍ਰਾਪਤ ਕੀਤੀ ॥੨॥ 

ਜਿਸ (ਰਵਿਦਾਸ) ਦੇ ਖ਼ਾਨਦਾਨ ਦੇ ਚਮਾਰ ਅਜੇ ਤੀਕ ਬਨਾਰਸ ਦੇ ਆਸ-ਪਾਸ 
ਮਰੇ ਹੋਏ ਪਸ਼ੂ ਢੋਂਦੇ ਹਨ, ਉਹਨਾਂ ਦੀ ਕੁਲ ਵਿਚ ਜੰਮੇ ਪੁੱਤਰ ਰਵਿਦਾਸ ਨੂੰ ਜੋ ਪ੍ਰਭੂ 
ਦੇ ਦਾਸਾਂ ਦਾ ਦਾਸ ਬਣ ਗਿਆ, ਸ਼ਾਸਤਰਾਂ ਦੀ ਮਰਿਆਦਾ ਅਨੁਸਾਰ ਤੁਰਨ ਵਾਲੇ 
ਬਾਹਮਣ ਆ ਕੇ ਨਮਸਕਾਰ ਕਰਦੇ ਹਨ ॥੩॥੨॥ 

ਭਾਫ ਅਰਥ . ਪ੍ਰਭੂ ਦਾ ਨਾਮ ਜਪਣ ਨਾਲ ਨੀਵਿਆਂ ਤੋਂ ਉੱਚੇ ਹੋ ਜਾਈਦਾ 


2੫ 


ਹ। 


ਮਲਾਰ 
੧ਓਂ' ਸਤਿਗੁਰ ਪ੍ਰਸਾਦਿ ॥ ਰ੍ 
ਮਿਲਤ ਪਿਆਰੋ ਪ੍ਰਾਨ ਨਾਥੁ ਕਵਨ ਭਗਤਿ ਤੇ ॥ ਸਾਧਸੰਗਤਿ ਪਾਈ ਪਰਮ 
ਗਤੇ ॥ ਰਹਾਉ ॥ ਮੈਲੇ ਕਪਰੇ ਕਹਾ ਲਉ ਧੋਵਉ ॥ ਆਵੈਗੀ ਨੀਦ ਕਹਾ 
ਲਗੁ ਸੋਵਉ ॥੧॥ ਜੋਈ ਜੋਈ ਜੋਰਿਓ ਸੋਈ ਸੋਈ ਫਾਟਿਓ ॥ ਝੂਠੈ ਬਨਜਿ 
ਉਠਿ ਹੀ ਗਈ ਹਾਟਿਓ ॥੨॥ ਕਹੁ ਰਵਿਦਾਸ ਭਇਓ ਜਬ ਲੇਖੋ ॥ ਜੋਈ 
ਜੋਈ ਕੀਨੋ ਸੋਈ ਸੋਈ ਦੇਖਿਓ ॥੩॥੧॥੩॥ 

ਵਿਆਖਆ : ਸਾਧ ਸੈਗਤ ਦੁਆਰਾ ਮੈਂ ਸਭ ਤੋਂ ਉੱਚੀ ਆਤਮਿਕ ਅਵਸਥਾ 
(ਪਰਮਗਤੀ) ਪ੍ਰਾਪਤ ਕੀਤੀ ਹੈ। ਕਿਸੇ ਹੋਰ ਤਰ੍ਹਾਂ ਦੀ ਭਗਤੀ ਨਾਲ ਪਿਆਰਾ ਜਿੰਦ 
ਦਾ ਸਾਈਂ ਪ੍ਰਭੂ ਨਹੀਂ ਸੀ ਮਿਲ ਸਕਦਾ ॥੧॥ ਰਹਾਉ ॥ 

(ਸਾਧ ਸੈਗਤ ਵਿਚ ਜਾਣ ਕਰਕੇ) ਹੁਣ ਮੈਂ ਦੂਜਿਆਂ ਦੀ ਨਿੰਦਿਆ ਕਰਨੀ 
ਛੱਡ ਦਿੱਤੀ ਹੈ। (ਸਾਧ ਸੈਗਤ ਵਿਚ ਰਹਿਣ ਕਰਕੇ) ਨਾ ਮੈਨੂੰ ਅਗਿਆਨਤਾ ਦੀ 
ਨੀਂਦ ਆਵੇਗੀ ਅਤੇ ਨਾ ਹੀ ਮੈਂ ਗ਼ਾਫ਼ਲ ਹੋਵਾਂਗਾ। ਭਾਈ ਜੋਧ ਸਿੰਘ ਨੇ ਇਸ ਤੁਕ 
ਦੇ ਅਰਥ ਇਸ ਤਰ੍ਹਾਂ ਕੀਤੇ ਹਨ, “ਮੈਲੇ ਕੱਪੜੇ ਕਿਚਰਕੁ ਤੋਰੀ ਧੋਈ ਜਾਵਾਂ, ਨੀਂਦ _ 
ਤਾਂ ਆਈ ਹੀ ਜਾਊ, ਕਿਚਰਤ ਤੋੜੀ ਸਵਾਂ ?” ਇਸ ਦੇ ਨਾਲ ਹੀ ਭਾਈ ਸਾਹਿਬ 
ਨੇ ਲਿਖਿਆ ਹੈ ਕਿ ਸਰੀਰ ਕਿੰਨਾ ਧੋਈ ਜਾਈਏ, ਸ਼ੁੱਧ ਨਹੀਂ ਹੁੰਦਾ, ਅਗਿਆਨ ਦੀ 
ਨੀਂਦ ਸਾਧ-ਸੈਗ ਬਿਨਾਂ ਹੋਰ ਕਿਸੇ ਤਰ੍ਹਾਂ ਦੂਰ ਨਹੀਂ ਹੁੰਦੀ। 

ਧ੍ਰੋ. ਸਾਹਿਬ ਸਿੰਘ ਨੇ 'ਮੈਲੇਂ ਕਪਰੇ ਕਹਾ ਲਉ ਧੋਵਉ” ਦਾ ਅਰਥ ਦੂਸਰਿਆਂ 
ਦੀ ਨਿੰਦਿਆ ਕਰਨਾ ਲਿਆ ਹੈ। ਇਸ ਆਧਾਰ 'ਤੇ ਉਹਨਾਂ ਵਿਆਖਿਆ ਕੀਤੀ 
ਹੈ, ਜੋ ਕਿ ਅਸੀਂ ਇਥੇ ਵਰਣਨ ਕੀਤੀ ਹੈ। ੍ 
(ਸਾਧ ਸੈਗਤ ਵਿਚ ਆਉਣ ਤੋਂ ਪਹਿਲਾਂ) ਮੈਂ ਜਿੰਨੀ ਕੁ ਮੰਦ-ਕਰਮਾਂ ਦੀ 
ਕਮਾਈ ਕੀਤੀ ਹੋਈ ਸੀ (ਸਤਿਸੈਗਤ ਵਿਚ ਆ ਕੇ) ਉਸ ਸਾਰੀ ਦੀ ਸਾਰੀ ਕਮਾਈ 
ਦਾ ਲੇਖਾ ਮੁੱਕ ਗਿਆ। ਝੂਠੇ ਵਪਾਰ ਵਿਚ ਲੱਗ ਕੇ ਮੈਂ ਜੋ ਹੱਟੀ ਪਾਈ ਹੋਈ ਸੀ, 
ਸਾਧ ਸੈਗਤ ਦੀ ਕਿਰਪਾ ਨਾਲ ਉਹ ਹੱਟੀ ਚੁੱਕੀ ਗਈ ॥੨॥ 
ਭਗਤ ਰਵਿਦਾਸ ਜੀ ਕਹਿੰਦੇ ਹਨ ਕਿ (ਸਾਧ ਸੈਗਤ ਵਿਚ ਆ ਕੇ) ਜਦੋਂ 
ਮੈਂ ਆਪਣੇ ਵੱਲ ਝਾਤ ਮਾਰੀ ਤਾਂ ਜਿਹੜੇ-ਜਿਹੜੇ ਕਰਮ ਕੀਤੇ ਸਨ, ਉਹ ਪ੍ਰਤੱਖ 
ਨਜ਼ਰ ਆਉਣ ਲੱਗੇ (ਤੇ ਮੈਂ ਬੁਰੇ ਕੰਮਾਂ ਤੋਂ ਪਿੱਛੇ ਹਟ ਗਿਆ)॥੩॥ ` 
ਭਾਵ ਆਰਥ “ ਸਾਧ ਸੈਗਤ ਹੀ ਅਜਿਹਾ ਸਥਾਨ ਹੈ ਜਿਥੇ ਮਨੁੱਖ ਬੁਰੇ ਕਰਮਾਂ 
ਤੋਂ ਹਟ ਕੇ ਉੱਚੀ ਮਾਨਸਿਕ ਅਵਸਥਾ ਵਿਚ ਪੁੱਜ ਸਕਦਾ ਹੈ। 
`ਸਲੋਕ 
ਹਰਿ ਸੋ ਹੀਰਾ ਛਾਡਿ ਕੈ ਕਰਹਿ ਆਨ ਕੀ ਆਸ ॥ 
ਤੇ ਨਰ ਦੋਜਕ ਜਾਹਿਗੇ ਸਤਿ ਭਾਖੈ ਰਵਿਦਾਸ ॥੨੪੨॥ 
ਿਆ।ਖਆ : ਜੋ ਹਰੀ ਨਾਮ ਰੂਪੀ ਹੀਰਾ ਛੱਡ ਕੇ ਕਿਸੇ ਦੂਜੇ ਦੀ ਆਸ ਕਰਦੇ 
ਹਨ, ਉਹ ਮਨੁੱਖ ਨਰਕਾਂ ਵਿਚ ਜਾਣਗੇ! ਰਵਿਦਾਸ ਜੀ ਇਹ ਸੱਚ ਕਹਿ ਰਹੇ ਹਨ 
(ਭਾਵ ਕਿ ਉਹ ਜ਼ਰੂਰ ਨਰਕਾਂ ਵਿਚ ਜਾਣਗੇ) ॥੨੪੨॥ 

ਚੋਣਵੀਂ ਸਹਾਇਕ ਪੁਸਤਕ ਸੂਚੀ 


ਆਜ਼ਾਦ, ਪ੍ਰਿਥਵੀ ਸਿੰਘ, ਗੁਰੂ ਰਵਿਦਾਸ, ਨੈਸ਼ਨਲ ਬੁਕ ਟਰੱਸਟ ਆਫ਼ ਇੰਡੀਆ, 
ਨਵੀਂ ਦਿੱਲੀ। 

ਸਾਹਿਬ ਸਿੰਘ (ਪ੍ਰੋ), ਭਗਤ ਬਾਣੀ ਸਟੀਕ (ਬਾਣੀ ਭਗਤ ਰਵਿਦਾਸ ਜੀ), ਸਿੰਘ 
ਬ੍ਰਦਰਜ਼, ਅੰਮ੍ਰਿਤਸਰ, 2008. 

ਸਾਬਰ, ਜਸਬੀਰ ਸਿੰਘ, ਭਗਤ ਰਵਿਦਾਸ : ਸ੍ਰੋਤ ਪੁਸਤਕ, ਗੁਰੂ ਨਾਨਕ ਦੇਵ 

ਯੂਨੀਵਰਸਿਟੀ, ਅੰਮ੍ਰਿਤਸਰ, 1984. 


--, ਰਵਿਦਾਸ ਬਾਣੀ : ਬਹੁ-ਪੱਖੀ ਅਧਿਐਨ, ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ, 
ਅੰਗ੍ਰਿਤਸਰ, 2005. 

ਸਿੰਗਲ, ਧਰਮਪਾਲ, ਸੈਤ' ਸ਼ਿਰੋਮਣੀ ਰਵਿਦਾਸ, ਦੀਪਕ ਪਬਲਿਸ਼ਰਜ਼, ਜਲੰਧਰ, 
2005. 

ਸਿੰਗਲ, ਧਰਮਪਾਲ ਤੇ ਗੁਰਚਰਨ ਸਿੰਘ (ਸੰਪਾ.), ਗੁਰੂ ਰਵਿਦਾਸ : ਜੀਵਨ ਤੇ ਬਾਣੀ, 
ਪੰਜਾਬੀ ਅਕਾਦਮੀ, ਦਿੱਲੀ, 1989. 

ਕਸੇਲ, ਕਿਰਪਾਲ ਸਿੰਘ, ਪੰਜਾਬੀ ਸਾਹਿਤ ਦਾ ਇਤਿਹਾਸ (ਭਾਗ ਪਹਿਲਾ), ਭਾਸ਼ਾ 
ਵਿਭਾਗ ਪੰਜਾਬ, ਪਟਿਆਲਾ, 1971. 

ਕੁਲਵੰਤ ਕੌਰ, ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿਚ ਦਰਜ ਰਵਿਦਾਸ ਬਾਣੀ ਦਾ 
ਆਲੋਚਨਾਤਮਕ ਅਧਿਐਨ, ਭਾਸ਼ਾ ਵਿਭਾਗ ਪੰਜਾਬ, ਪਟਿਆਲਾ, 1986. 

ਖੰਨਾ, ਊਸ਼ਾ (ਸੰਪਾ.), ਕਥਾ ਗੁਸਾਈਂ ਰਵਿਦਾਸ ਜੀ ਕੇ ਸਮਾਵਣੇ ਕੀ, ਅਸੀਮ ਪ੍ਰਕਾਸ਼ਨ 
ਜਲੰਧਰ, 1976. 

ਗੁਰਮੁਖ ਸਿੰਘ, ਭਗਤ ਰਵਿਦਾਸ ਜੀ ਅਤੇ ਉਹਨਾਂ ਦੀ ਬਾਣੀ, ਲਾਹੌਰ ਬੁਕ ਸ਼ਾਪ, 
ਲੁਧਿਆਣਾ, 2003. 

ਗਿਆਨੀ ਲਾਲ ਸਿੰਘ (ਸੰਪਾ.), ਭਗਤੀ ਕਾਵਿ, ਭਾਸ਼ਾ ਵਿਭਾਗ ਪੰਜਾਬ, ਪਟਿਆਲਾ, 
1970. 

ਜੋਧ ਸਿੰਘ, ਭਾਈ, ਭਗਤ ਰਵਿਦਾਸ : ਜੀਵਨੀ ਤੇ ਰਚਨਾ, ਪੰਜਾਬੀ ਯੂਨੀਵਰਸਿਟੀ, 
ਪਟਿਆਲਾ, 1994. 

ਦੀਪ, ਦਲੀਪ ਸਿੰਘ, ਸਾਧਨ ਮੇਂ ਰਵਿਦਾਸ ਸੈਤ--ਜੀਵਨ ਅਤੇ ਵਿਚਾਰ, ਪੰਜਾਬੀ 
ਯੂਨੀਵਰਸਿਟੀ, ਪਟਿਆਲਾ, 1984. 

ਲਾਲ ਸਿੰਘ, ਭਗਤ ਰਵਿਦਾਸ ਜੀ : ਜੀਵਨ ਅਤੇ ਉਪਦੇਸ਼, ਲਾਹੌਰ ਬੁਕ ਸ਼ਾਪ, 
ਲੁਧਿਆਣਾ, 2008. 

ਨਾਭਾ, ਭਾਈ ਕਾਨ੍ਹ ਸਿੰਘ, ਗੁਰਸ਼ਬਦ ਰਤਨਾਕਰ ਮਹਾਨ ਕੋਸ਼, ਭਾਸ਼ਾ ਵਿਭਾਗ 
ਪੰਜਾਬ, ਪਟਿਆਲਾ, 1990. 

ਪਰਵਾਨਾ, ਲੇਖ ਰਾਜ, ਗੁਰੂ ਰਵਿਦਾਸ-ਜੀਵਨ ਤੇ ਕਿਰਤਾਂ, ਦਲਿਤ ਵੈਲਫ਼ੇਅਰ 

--, ਜੀਵਨ ਸਾਖੀ ਸੀ ਗੁਰੂ ਰਵਿਦਾਸ, ਦੀਪਕ ਪਬਲਿਸ਼ਰਜ਼, ਮਾਈ ਹੀਰਾਂ ਗੇਟ, 
ਜਲੰਧਰ, 1986. 

ਪਟਿਆਲਾ, 1971. 

ਵਾਰਿਸ ਸ਼ਾਹ ਫ਼ਾਉਂਡੇਸ਼ਨ, ਅੰਮ੍ਰਿਤਸਰ, 2007. 

